

جلد دوم

آئین الہدیاء

فے

اقوال شریفہ و صحیح سنی و طریقتی



ضبط و ترتیب

محمد ہمایوں مغل

الجامعۃ العربیۃ اسلامیۃ العلوم

مکاشن اقبال بلاک نمبر ۱۰ کراچی پاکستان

مكتبة دار الفقه والفتوى

مذاهب الأئمة

مجلد ١

مكتبة دار الفقه والفتوى

اَسْنُ البَرِّهَانِ

فِي

اَقْوَالِ شَيْخِ اَمْرٍ مَوْلَانَا شَيْخِ مُحَمَّدِ زُرْعِي خَانَ

مَكْتَبَةُ وَكْتَرِيْبِيَا

مُحَمَّدُ جَالِيُوْنُ مُنْعَل



الْجَامِعَةُ الْعَرَبِيَّةُ اِسْنُ اَلْعِلْمِ
مَكْتَبَةُ اَلْمَدِيْنَةِ اَلْمَدِيْنَةُ اَلْمَدِيْنَةُ

جملہ حقوق بحق ناشر محفوظ ہیں

کتاب کا نام

آسن البجان فی اقال شیخنا مولانا مفتی محمد زکریا خان

ملفوظات

شیخ الحدیث انتیظیر حضرت مولانا مفتی محمد زکریا خان صاحب مدظلہ العالی

ضبط و ترتیب

محمد جمالیون مغل

جامعہ عربیہ حسن العلوم گلشن اقبال بلاک ۴ کراچی	✽ ناشر
دارالتصنیف (جامعہ عربیہ حسن العلوم)	✽ کیوزنگ
غیب اشرف	✽ ڈیزائننگ
مولانا بہار فیض رحیل حسن، مفتی افضل محمد صدیقی، مولوی حافظہ حضرت المدین	✽ پروف ریڈنگ
اول شعبان المعظم ۱۴۳۱ھ (اگست ۲۰۱۰ء)	✽ طباعت



ملنے کا پتہ

احاطہ جامعہ عربیہ حسن العلوم گلشن اقبال بلاک نمبر ۴ کراچی	اشی کتب خانہ
بالمقابل اشرف المدارس گلشن اقبال بلاک نمبر ۴ کراچی	کتاب خانہ منظرہ
بالمقابل جامعہ فاروقیہ شاہ فیصل کالونی	مکتبہ عمر فاروق
جامعہ ابو ہریرہ خانی آباد ضلع نوشہرہ	القاسم اکیڈمی

فہرست مضامین

۱۷	محمد ہمایوں مغل	عرض مرتب
۲۰	شیخ الحدیث و الشفیر مولانا مفتی محمد زرولی خان صاحب	حضرت الشیخ کی سوانح
۷۰	حضرت مولانا عبدالرحمن صاحب مدظلہ	میری کہانی میری زبانی
۸۰	پروفیسر مظل حسن	حضرت مفتی صاحب کی صحبت میں میرے ۳۳ سال
۹۱	جناب اقبال احمد صدیقی	احسن البرہان کی جلد اول پر تبصرہ
۱۰۹	ساج الموقی	تین مسائل کا بیان ضروری ہے
۱۱۱	سورۃ فاتحہ کے علوم پر ایک نظر	تصوف
۱۱۳	دارالعلوم دیوبند	فقہ اور تصوف
۱۱۸	جمعہ اول وقت میں پڑھنا چاہیے	سیاسی علماء کا دفاع
۱۱۹	مذہب کی مخالفت	کام کی تقسیم
۱۱۹	فصول اکبری	فقہ اور جہاد
۱۱۹	صحیح بخاری اور گلستان	عبادات کی تفصیل
۱۲۰	جھوٹ	توحید و سنت
۱۲۰	دتر و تراویح	شعراء اور توحید
۱۲۱	زندگی کے تین حصے	توحید
۱۲۳	امرا بالمعروف اور نہی عن المنکر	مشنوی مولانا روم رحمہ اللہ

۱۳۱	نظام الوہیت	۱۳۵	چند راتوں میں ختم قرآن کی ممانعت
۱۳۲	مال و جان	۱۳۶	مسائل کا بیان
۱۳۲	خشوع و خضوع	۱۳۷	مواحد اور شرک میں فرق
۱۳۳	دعا	۱۳۷	زکوٰۃ علی الحساب فرض ہے
۱۳۶	ہجرت	۱۳۸	اعمال کی اہمیت
۱۳۶	نسبت منتقل کرنے کے طریقے	۱۳۹	تاپستیدگی کی اقسام
۱۳۷	روافض	۱۳۹	صغیرہ گناہ اور کبیرہ گناہ
۱۳۷	حضرت علی رضی اللہ عنہ	۱۳۹	حضرت عبادہ بن صامت رضی اللہ عنہ
۱۳۷	پہلا عہدہ	۱۳۰	نبوت اور شہادت
۱۳۸	حافظ خراب ہونے کی وجوہات	۱۳۰	خوف
۱۳۹	نمازیں	۱۳۰	عورت
۱۵۰	رجب میں عمرہ	۱۳۱	استغفار
۱۵۰	حضرت میمون رضی اللہ عنہما	۱۳۳	بیس رکعات تراویح
۱۵۰	استرہ	۱۳۵	رکن میں امام سے آگے ہونے کی ممانعت
۱۵۱	منہ بولے رشتے دار	۱۳۵	زلازل اور فتن
۱۵۱	درود حاج	۱۳۷	نیچے سر نماز پڑھنے کی ممانعت
۱۵۱	تفسیر میں زبانوں کا اہتمام	۱۳۹	استخارے کا طریقہ

۱۵۹	مقاصد پر متوجہ رہو	۱۵۲	گمراہی کی دو وجوہات
۱۵۹	حضرت عبداللہ ابن عباس رضی اللہ عنہ	۱۵۲	طالب علم اور دارالعلوم دیوبند
۱۶۰	فقہ کی اہمیت	۱۵۳	نیند کا غلبہ
۱۶۱	ایک آیت سے اجتہاد	۱۵۳	کنز العمال
۱۶۲	اس دنیا میں جنوں کی پوجا کب شروع ہوئی	۱۵۳	آپے انگری
۱۶۲	گرامت شریعت میں حیثیت نہیں رکھتی	۱۵۳	بسم اللہ
۱۶۳	زیب النساء کا شوق مطالعہ	۱۵۳	علم نجوم
۱۶۳	عربوں کا ضرب المثل حافظہ	۱۵۵	بنوری ناکون
۱۶۳	واہی حقیقی	۱۵۵	ذین و دنیا
۱۶۳	بلخ کی ایک نئی عورت کا واقعہ	۱۵۶	اطمینان قلب
۱۶۵	ایک دن خوشی کا اور ایک غم کا	۱۵۶	اہل حق
۱۶۷	دو باتیں یاد رکھنے کی	۱۵۶	غنی اور فقیر
۱۶۸	مسائل کی دو اقسام	۱۵۷	کوٹوار پانچین
۱۶۸	نبی کی تعلیمات	۱۵۷	عمرہ اور حج
۱۶۸	دو جرم	۱۵۷	مسک
۱۶۸	قیمتی زندگی	۱۵۸	اعمال میں کمزوری
۱۶۹	امتحان سے حفاظت	۱۵۸	بیران طریقت

۱۷۸	زور آور	۱۶۹	حسد اور وسوسہ
۱۷۸	سلام کی ممانعت	۱۶۹	دو علوم
۱۷۸	وٹائیں	۱۷۰	دو شاگرد
۱۷۹	جہاد میں تین چیزیں ضروری ہیں	۱۷۱	خواب
۱۷۹	آزمائش	۱۷۱	دو آدمی
۱۸۰	ادارہ	۱۷۱	دو ادیب
۱۸۰	تین کام! خود کو کسی کو کرنے کا مت کہو	۱۷۲	اعمال کی قبولیت
۱۸۰	تین عقائد	۱۷۲	جذبہ اعطاء
۱۸۱	محبت	۱۷۳	روح میں دو بزرگ بہت ماہر تھے
۱۸۱	محبوب شخصیت	۱۷۳	جوش عمل
۱۸۱	ایمان	۱۷۳	ادب
۱۸۲	محققین	۱۷۳	قرآن کریم کی تلاوت
۱۸۲	جرح و تعدیل کے امام	۱۷۵	تین باتیں یاد رکھنے کی
۱۸۲	عبادت	۱۷۶	علم کے حقوق
۱۸۳	حق کے بھی تین حق ہیں	۱۷۶	علوم کی اقسام
۱۸۳	گذشتہ کتابوں کی حقیقت	۱۷۷	درس کے فوائد
۱۸۳	قابل طلب	۱۷۷	آنحضرت ﷺ پر ایمان تین طرح ضروری ہے

۱۹۱	تمن چیزیں بے مثال	۱۸۳	انبیاء کرام علیہم السلام کی تمن خصلتیں
۱۹۱	پشتو	۱۸۳	تمن پانی
۱۹۱	تمن در سگا ہیں	۱۸۵	تمن کتابیں
۱۹۲	ہرات کے تمن افراد	۱۸۵	ہر قسم کی مشکل اور پریشانی کا حل
۱۹۲	معدہ	۱۸۶	زندگی کے تمن ارکان
۱۹۲	حاجات	۱۸۶	تمن کتابوں کا ہر ایڈیشن
۱۹۳	دین اسلام کے بارے میں تمن باتیں	۱۸۷	راز دار
۱۹۳	منظرہ	۱۸۷	موجود بنانے والے
۱۹۳	بریلوی تمن ہجرت سے دائرہ اسلام سے خارج ہیں	۱۸۷	غنیۃ الطالبین
۱۹۵	بڑے خطا پے کے تمن تحفے	۱۸۸	ایمان اور کفر پر تمن کتابیں
۱۹۵	حلال و حرام	۱۸۸	عبادت
۱۹۵	آخرت پر یقین	۱۸۸	ہمیشہ رہنے والے تمن کام
۱۹۶	عبادات	۱۸۹	تمن وجوہات
۱۹۶	متعلق اور پرہیزگار	۱۸۹	بادشاہ کے تمن نقص
۱۹۶	آئین اور اختلاف	۱۹۰	احمال
۱۹۷	حفاظت	۱۹۰	بالوں کے بھی تمن حق ہیں
۱۹۷	دوست	۱۹۰	شب قدر کی دعائیں

۲۰۶	بجر ہدایت	۱۹۷	شیطان اور انسان
۲۰۷	دفع النجس	۱۹۸	اللہ تعالیٰ کے نام سے ابتداء
۲۰۷	سورۃ انفابین	۱۹۹	اللہ کی راہ میں خرچ
۲۰۸	اللہ تعالیٰ کے چار بڑے انعامات	۱۹۹	شیطان کی دشمنی
۲۰۸	حیات خضر	۱۹۹	خواب کی تعبیر
۲۰۹	پانچ چیزیں	۲۰۰	ہمیشہ صحت مند
۲۰۹	پانچ نیچے	۲۰۰	نبی کی اتباع
۲۱۰	پانچ نعمتیں	۲۰۰	قرآن کریم
۲۱۰	علم و عزم	۲۰۱	آرام و راحت
۲۱۱	اصطلاحی علم	۲۰۱	امام بخاری رحمہ اللہ
۲۱۱	فیض الباری	۲۰۱	مہمان کا اکرام
۲۱۱	پردہ	۲۰۳	چار باتیں
۲۱۲	عورت اور دین	۲۰۳	مالک یوم الدین
۲۱۲	اعمال میں مشقت	۲۰۳	دنیا میں تکلیف
۲۱۲	علم کے لئے سفر	۲۰۵	ایک رکعت میں ختم قرآن
۲۱۳	علم نبوت	۲۰۵	ابھی عالم کی پہچان
۲۱۳	اخلاص و توجہ	۲۰۶	چار چیزیں مومن کے فائدے کی

۲۱۹	دم میں کمال	۲۱۳	کتاب اللہ اور فقہ
۲۲۰	شرعی نظام اور دنیاوی نظام	۲۱۳	عالم اور حکیم
۲۲۰	روح المعانی اور تفسیر کبیر	۲۱۳	تحریر الامول اور غایۃ التحقیق
۲۲۰	دل پر مہر	۲۱۳	غینہ
۲۲۱	احادیث اور صوفیا کرام	۲۱۵	توکل
۲۲۱	حیز لکھنے والے افراد	۲۱۵	پاکستان میں اسلام مظلوم ہوگا
۲۲۱	اخلاق	۲۱۵	تبلیغی نصاب
۲۲۲	ایک قاعدہ	۲۱۶	ہدایہ اور فتح القدر
۲۲۲	کثرت مال	۲۱۶	بہترین نماز
۲۲۲	علم کا کمال	۲۱۶	درویش
۲۲۲	دل	۲۱۷	حرامی اور حلالی
۲۲۲	جوش مثل	۲۱۷	صوفی اور سیر
۲۲۳	حسن بھری رحمہ اللہ	۲۱۷	قرآن کریم اور سیران طریقت
۲۲۳	امام صاحب رحمہ اللہ	۲۱۸	ایمان کی حفاظت
۲۲۳	طوبہ	۲۱۸	ذکر اللہ
۲۲۳	علم و محنت	۲۱۸	چائے
۲۲۳	احمد رضا خان کا ترجمہ	۲۱۹	چائے معیار صحت

۲۳۰	حضرت مدنی رحمہ اللہ اور بیعت	۲۳۳	عمل کی شدت
۲۳۱	فقہاء کرام	۲۳۵	اثرات
۲۳۱	حکایت صالحین	۲۳۵	دیوبندیوں سے شکایت
۲۳۱	علم	۲۳۵	پیری مریدی
۲۳۱	معاملات	۲۳۶	حضرت آدم علیہ السلام سے قبل
۲۳۲	علم کا احترام	۲۳۶	حیات نبی ﷺ
۲۳۲	ابتلاء اور مشقت	۲۳۶	انبیاء کرام علیہم السلام کی بعثت
۲۳۲	امام احمد رحمہ اللہ کی کتب	۲۳۶	کوفہ
۲۳۲	علم کا حصول	۲۳۷	اصلاح اور سکون
۲۳۳	ماں باپ اور استاذ کا احترام	۲۳۷	ایک نصیحت
۲۳۳	تفسیر	۲۳۷	توحید
۲۳۳	علم	۲۳۸	تفسیر
۲۳۳	احادیث	۲۳۸	علم الکلام
۲۳۳	قرآن کریم کی تفسیر	۲۳۸	علماء کرام کی اولاد
۲۳۳	تفسیر کبیر	۲۳۹	سود خور اور سود چور
۲۳۳	بخاری شریف دین کی کتاب	۲۳۹	آذان
۲۳۵	بخاری شریف کے لئے ضروری امور	۲۳۹	اختصاص فی القلیل
۲۳۵	بخاری شریف اور ترمذی شریف	۲۳۰	اکرام حافلہ

۲۳۲	فتنہ انکار حدیث	۲۳۶	غیر مقلدین اور بریلوی مبتدعین
۲۳۳	فتیہ	۲۳۷	پگڑی
۲۳۳	فتنہ	۲۳۷	آداب حدیث
۲۳۳	فتنہ	۲۳۷	آداب درس
۲۳۴	فتنہ کی اہمیت	۲۳۸	ایک وصیت
۲۳۴	حضرت ابراہیمؑ اور امام ابوحنیفہؒ	۲۳۸	علم
۲۳۵	سلف صالحین کی اہم کتب	۲۳۸	علامہ نحو کی تفاسیر
۲۳۵	اجتہادی مسائل	۲۳۹	تخلیج عورتوں کے لئے بھی ضروری ہے
۲۳۵	بیان کی ضرورت	۲۳۹	کعبہ شریف اور مسجد نبویؐ کی ائمہ
۲۳۷	مردے کا احترام ضروری ہے	۲۳۹	فتاویٰ امینیہ
۲۳۷	بدعات و خرافات	۲۴۰	اللہ تعالیٰ کا قرب
۲۳۸	نماز میں گلا کھٹکانا	۲۴۰	قرآن و سنت و فقہ
۲۳۹	نماز کے بعد تسبیحات	۲۴۰	مسئلہ توحید
۲۳۹	جنائزے کے ساتھ نکلنے کی شہادت کا نعرہ	۲۴۱	مقامات
۲۳۹	دریٰ مدرسہ	۲۴۲	کتاب و سنت کے لئے مہارت
۲۵۰	خادم	۲۴۲	شعر و سخن
۲۵۰	عجیب تاثیر	۲۴۲	تقویٰ

۲۶۸	حضرت شاہ صاحب کی ایک کرامت	۲۵۰	ایشیاء کے بڑے عالم
۲۶۹	ایک فرشتہ	۲۵۱	صحیح حدیث اور قرآن
۲۷۰	حضرت شاہ صاحب کا ایک خواب	۲۵۱	آخر کے اولین اور آخرین
۲۷۰	حضرت شاہ صاحب کی کمال تابعداری	۲۵۱	صفت فی الہی ع
۲۷۱	حضرت شاہ صاحب اور مرزا قادیانی کے درمیان مہلبہ	۲۵۱	علم الکلام
۲۷۲	حضرت شاہ صاحب اور حضرت بنوری	۲۵۲	علی ابن مدینی رحمہ اللہ
۲۷۳	مشکل علوم میں امام	۲۵۲	امام بخاری و امام مسلم رحمہما اللہ
۲۷۳	شاہ عبدالعزیز اور شاہ صاحب رحمہما اللہ	۲۵۲	امتحان
۲۷۳	محمود الملک والدین مفتی محمود صاحب	۲۵۳	آب زم زم کی فضیلت
۲۷۳	مولانا مفتی محمود صاحب اور تبلیغی جماعت	۲۵۳	فرض کے بعد سنت نوک و ہار اور خاک پر قدم ہیں
۲۷۳	بینک میں نوکری کی سفارش	۲۶۱	فخریہ الہیاء بن نصف شعبان
۲۷۵	مفتی محمود صاحب رحمہ اللہ کا انتقال	۲۶۳	بریلویوں کے اعلیٰ حضرت احمد رضا خان
۲۷۵	مفتی محمود صاحب اور ضیاء الحق	۲۶۵	اکابرین امت حضرت اشیح کی نظر میں
۲۷۶	پانچ سوکانیوں کا علم اور فقہ	۲۶۶	مولانا محمد انور شاہ صاحب کشمیری رحمہ اللہ
۲۷۶	مفتی محمود رحمہ اللہ اور فقہ	۲۶۶	فتح القدر اور فتح الباری
۲۷۷	علامہ محمد یوسف بنوری رحمہ اللہ	۲۶۷	گلزار علی بمقام بلند اعلیٰ
۲۷۷	آخر حرمین	۲۶۷	بدایہ کا مقلد
۲۷۷	محدث العصر حضرت بنوری رحمہ اللہ	۲۶۷	وارث الانبیاء کی خوشبو

۲۸۸	خولجہ معین الدین چستی رحمہ اللہ	۲۷۸	مرقاۃ الطارم
۲۸۸	شاہ عبدالرحیم رحمہ اللہ	۲۷۹	حضرت بنوری رحمہ اللہ کی دعا
۲۸۹	عطاء اللہ شاہ بخاری رحمہ اللہ	۲۷۹	امام بخاری اور حضرت بنوری
۲۸۹	ابن سعید رحمہ اللہ	۲۸۰	موافقات عمر رضی اللہ عنہ
۲۹۰	امام غزالی رحمہ اللہ	۲۸۰	نور محمد دہلوی
۲۹۰	خولجہ فرید الدین گنج شکر اجماعی رحمہ اللہ	۲۸۱	حضرت مولانا محمد قاسم نانوتوی رحمہ اللہ
۲۹۱	وارث الانبیاء	۲۸۳	امام غزالی رحمہ اللہ
۲۹۲	شمس الامتہ سرخسی اور مبسوط	۲۸۳	خولجہ گنج شکر اجماعی رحمہ اللہ
۲۹۲	مجدد الف ثانی کی ایک انوکھی کرامت	۲۸۳	دو آدمی پختونوں کی تاریخ میں
۲۹۳	امام ابو یوسف رحمہ اللہ	۲۸۳	امام احمد ابن حنبل رحمہ اللہ
۲۹۳	امام اعظم رحمہ اللہ کی ذہانت کا ایک واقعہ	۲۸۳	نظام الدین اولیاء کی زندہ کرامت
۲۹۵	امام مالک رحمہ اللہ	۲۸۵	خولجہ بختیار کاکی رحمہ اللہ
۲۹۶	امام ابو یوسف رحمہ اللہ اور ہارون رشید	۲۸۵	زبیدی بکرامی رحمہ اللہ
۲۹۷	علامہ عبدالحق محدث دہلوی رحمہ اللہ	۲۸۶	بازید بسطامی رحمہ اللہ
۲۹۸	اورنگزیب عالمگیر کے علم کی تکمیل کا واقعہ	۲۸۶	امام محمد اور امام کساہی رحمہما اللہ
۲۹۹	مولانا رشید احمد گنگوہی رحمہ اللہ کی ایک کرامت	۲۸۷	امام بخاری رحمہ اللہ
۳۰۰	امام اعظم رحمہ اللہ سے دہریوں کا مناظرہ	۲۸۷	علامہ طاہر بیٹنی

۳۱۱	امام شافعی رحمہ اللہ	۳۰۰	مولانا لطف اللہ صاحب رحمہ اللہ کی ذہانت
۳۱۲	مولانا تقاری مشائخ اللہ صاحب مدظلہ	۳۰۱	سلطان محمود غزنوی کی عاجزی
۳۱۲	مولانا فدا الرحمن صاحب درخواسی مدظلہ	۳۰۲	مجدد الف ثانی اور ایک فقیر کی حکایت
۳۱۳	امام ابوحنیفہ رحمہ اللہ	۳۰۲	امام غزالی رحمہ اللہ کی ایک حکایت
۳۱۳	امام غزالی رحمہ اللہ	۳۰۳	مولانا عبدالحی نکستوی رحمہ اللہ
۳۱۳	امام رازی رحمہ اللہ	۳۰۵	سوات باباجی رحمہ اللہ
۳۱۳	حافظ ابن حجر اور علامہ زحشری رحمہما اللہ	۳۰۵	عبدالرحمن سرسیا
۳۱۳	امام بخاری اور امام ابوحنیفہ رحمہما اللہ	۳۰۵	شیخ القرآن مولانا غلام اللہ خان رحمہ اللہ
۳۱۵	امام بخاری اور امام ترمذی رحمہما اللہ	۳۰۶	امام شافعی اور امام اعظم رحمہما اللہ
۳۱۵	حضرت مولانا عبدالحنان صاحب مدظلہ	۳۰۶	مفتی احمد الرحمن صاحب رحمہ اللہ
۳۱۶	مولانا لطف اللہ صاحب رحمہ اللہ	۳۰۷	شیخ عبدلقدور جیلانی رحمہ اللہ
۳۱۶	شیخ سعدی رحمہ اللہ	۳۰۷	امام احمد ابن حنبل رحمہ اللہ اور ایک دھوبی
۳۱۶	شاہ عبدالعزیز رحمہ اللہ کی تفسیر عزیز	۳۰۸	شیخ الہند اور مولانا قاسم نانوتوی رحمہما اللہ
۳۱۷	امام ابوحنیفہ رحمہ اللہ اور محمد بن کرام	۳۰۸	چار آدمی
۳۱۷	خولجہ امیر علائخیری رحمہ اللہ	۳۱۰	دو افراد
۳۱۸	علوم و فنون پر قدرت حاصل کرنے کا طریقہ	۳۱۰	عبداللہ ابن المبارک رحمہ اللہ
۳۱۹	گلستان سعدی	۳۱۰	مولانا فضل الرحمن صاحب مدظلہ
۳۱۹	شاہ اسماعیل شہید رحمہ اللہ	۳۱۱	مولانا عبدالحی نکستوی رحمہ اللہ

عرض مرتب

اگر کیا تو یہی زندگی میں کام کیا
 تمہارے نام سے روشن خود اپنا نام کیا
 احسن البرہان کی دوسری جلد طویل انتظار کے بعد علمی ذوق و شوق رکھنے والوں
 کے ہاتھ میں ہے۔ اس کی تیاری میں انتہائی احتیاط اور عرق ریزی سے کام لیا گیا ہے، اس
 کی وجہ یہ بنی کہ اس کی پہلی جلد جو کہ میں نے نا تجربہ کاری کے عالم میں اور علمی استعداد بہت
 کم ہونے کی وجہ سے جلدی جلدی میں چھپوائی تھی، اس میں کافی غلطیاں واقع ہوئی تھیں۔
 کتاب کی ابتداء میں یہ لکھے ہونے کے باوجود کہ ”اس کتاب میں نا تجربہ کاری کی وجہ سے
 غلطیاں ہیں جو کہ آئندہ طباعت میں درست کر لی جائیں گی“ لوگوں نے اپنے روایتی بغض
 و عناد کا مظاہرہ کرتے ہوئے اس پر اعتراضات کئے جن کا نہ کوئی سر تھا اور نہ ہی کوئی پیر۔
 بہر حال اس کی دوسری جلد اب آپ کے ہاتھ میں ہے اور یہ دعویٰ تو نہیں کیا جاتا کہ یہ
 غلطیوں سے پاک ہے کیونکہ یہ شان صرف اور صرف کتاب اللہ کی ہے جس کے بارے میں

ارشاد باری تعالیٰ ہے کہ "ذالک الکتاب لاریب فیہ"؛ لیکن ان شاء اللہ اب اس میں کسی قسم کی کمی نہیں پائی جائے گی۔ البتہ اگر کسی صاحب علم کو کسی چیز میں کوئی کمی محسوس ہو تو ادارے یا مرتب کو مطلع فرمائیں، ہم شکر گزار رہیں گے۔

ابتداء میں حضرت اشیح کے اپنے قلم سے آنجناب کی سوانح حیات موجود ہے، جس کا ایک حصہ جلد اول میں چھپ چکا تھا لیکن چونکہ پہلی جلد کو چھپے ہوئے کافی وقت گزرا اس لئے سوانح کے دونوں حصے دوسری جلد میں شامل کر لئے گئے ہیں۔ ان شاء اللہ اگر زندگی رہی اور اللہ رب العزت کی توفیق شامل حال رہی تو احسن البرہان کی تیسری جلد حضرت اشیح کی سوانح کے تیسرے حصے کے ساتھ شائع کی جائے گی۔

واضح رہے کہ یہ ملفوظات حضرت اشیح کے ۳۵ سالہ علمی دور کے تجربات، مشاہدات، درسیات اور خاص طور پر ۲۳ سالہ دورہ حدیث اور دورہ تفسیر کا نتیجہ ہیں۔

ابتداء میں حضرت اشیح کے استاذ اول فخر سرحد حضرت مولانا عبدالرحمان صاحب بارک اللہ فی حیاتہ کے قلم سے ان کے حالات اور حضرت اشیح کی ان کی خدمت میں حاضری کا واقعہ موجود ہے جو کہ حضرت والا نے میری بار بار فرمائش پر لکھ کر دیا۔ میں اس سلسلے میں حضرت والا کا بے انتہاء مشکور و ممنون ہوں اور ان کی صحت و حیات کے لئے ہر دم دعا گو ہوں۔

اس کے بعد حضرت اشیح کے نقش اول اور احسن العلوم کے بانیوں میں سے اور احسن العلوم کے اول طالب علم مولانا پروین سر منزل حسن صاحب کا مضمون بھی انتہائی دلچسپ اور لا جواب ہے جو کہ "حضرت اشیح کی صحبت میں میرے ۳۲ سال" کے عنوان کے تحت لکھا

گیا ہے، اس میں جناب والا نے حضرت الشیخ کے ابتدائی احوال کی بڑی ہی خوبصورتی سے منظر کشی کی ہے گویا

اے دوست کتنی دلکش کو رنگیں ہے کائنات

کس کے حسین مزاج کی منظر کشی ہے یہ

اس کے بعد جناب اقبال احمد صدیقی صاحب جو کہ پاکستان سے نکلنے والے

سب سے بڑے جنگ اخبار کے ہفت روزہ "اخبار جہاں" کے سابق ایڈیٹر ہیں کے قلم

سے اسن البرہان کی پہلی جلد پر تبصرہ بھی قارئین کرام کے ذوق مطالعہ کو بڑھانے کے لئے

شامل کر دیا گیا ہے جو کہ ملک کے مقتدر ماہنامہ "نور علی نور" میں چھپ چکا ہے۔

آخر میں میری اللہ رب العزت کے حضور دعا ہے کہ ہمیں مزید توفیق عطا فرمائے

کہ ہم حضرت الشیخ کے علوم و فنون کو تحریری شکل میں مصداق شہود پر لائیکیں اور حضرت الشیخ کا

سایہ عطوفت و شفقت تادیر قائم و دائم رکھے اور حضرت الشیخ کے علم سے ہمیں فیضیاب

ہونے کی توفیق عطا فرمائے۔ (آمین)

ان کا کمال عشق بس اتنا ہے اے جگر

وہ مجھ پہ چھا گئے میں زمانے پہ چھا گیا

شیخ الحدیث و تفسیر حضرت مولانا مفتی محمد زبیر ولی خان صاحب مدظلہ العالی

کی سوانح حیات

ابتدائی حالات

اس عاجز و فقیر کا تولد غالباً ۱۹۵۳ء کے کسی ماہ و تاریخ کو جہانگیرہ میں ہوا ہے۔ علاقائی رسم و رواج کے مطابق باقاعدہ تاریخ ولادت کے رواج نہ ہونے کی وجہ سے متعین دن اور مہینہ نہیں بتایا جاسکتا، تاہم آس پاس کے قرائن اور احوال اور اوائل تعلیم و تعلم اور اسکول وغیرہ کی مناسبت سے یہی سال معلوم ہوتا ہے۔ والد صاحب کا نام محمد عاقل اور دادا کا نام عمر دین تھا، خاندانی پیشہ باغبانی رہا ہے، آباؤ اجداد کا شغل زراعت تھا۔ حسن اتفاق سے دنیائے حدیث کے مقتدر امام، امام ترمذیؒ بھی بوغی تھے جو کہ باغبانی کے معنی میں آتا ہے (بوستان المحدثین)

والدہ صلابہ کا تذکرہ

والدہ صلابہ علاقہ کے مشہور عالم استاد اکل فی اکل حضرت مولانا فضل علی صاحب رحمۃ اللہ علیہ امام و خطیب جامع مسجد خانگیل جیسے یگانہ روزگار سے بارہ سال وہاں کا راج علمی نصاب پڑھ چکی تھیں۔ والدہ صلابہ کے علم اور پختگی کا اندازہ اس سے لگایا جائے کہ ہم سب بھائیوں کو جنازہ اور اس کی نیت عربی میں والدہ نے زبانی یاد کرائی تھی، جبکہ خاتون پر خود جنازہ نہیں ہے، حافظہ قرآن نہ ہونے کے باوجود ہمہ وقت قرآن کا شغل تھا اور آس پاس قرآن کی تلاوت سن کر بغیر روک ٹوک کے تسبیح کے لئے آواز دیتی تھیں اور یہ اس قدر حیران کن اور پختگی کے ساتھ ہوتا تھا، جیسے وہ مطلوبہ آیت و سورت دیکھ کر بتاتی ہوں جبکہ یہ

ان کا عام معمول اٹھتے بیٹھتے چلتے پھرتے تھا۔ والدہ صاحبہ جہانگیرہ کے علماء کبار کے تذکرے ایسی عظمت اور محبت سے فرماتیں کہ وہی علم دین پڑھنے کی رغبت و شوق کا اساس ثابت ہوا۔ حضرت اقدس مولانا لطف اللہ صاحب رحمۃ اللہ علیہ اور حضرت مولانا عبدالکحان صاحب دامت برکاتہم کے تذکرے میں یہ ضرور فرماتیں تھیں کہ وہ دیوبند پاس ہیں اور یہ اس شان و احترام سے فرماتی تھیں جیسے آسمان کے نیچے اور زمین کے اوپر اس سے بڑی عزت اور شرافت کوئی اور نہیں، یوں دیوبند کے علماء اور خود دیوبندیت سے عقیدت و محبت خون اور فطرت میں شامل ہوگئی "والحمد للہ علی ذالک"۔ دینی مسائل اس قوت کے ساتھ یاد ہوتے تھے کہ اس کا اندازہ ایک واقعہ سے لگایا جائے۔ مشہور زمانہ عالم شیخ القرآن مولانا طاہر صاحب بیچ پیر رحمۃ اللہ علیہ اور دیگر علماء کرام کا ڈپٹی کمشنر کی موجودگی میں مناظرہ ہوا، والد صاحب نے گھر آ کر سنایا۔ والدہ نے پوچھا کہ بیچ پیر مولانا کیا فرماتے ہیں، یعنی کس مسئلہ پر مناظرہ ہوا والد صاحب نے فرمایا کہ بیچ پیر مولانا مُردوں کے پیچھے خیر خیرات کرنے سے منع کرتے ہیں کہ ہر شخص کو اپنا عمل کام آئے گا۔ والدہ نے فوراً رشید البیان کا شعر پڑھا اور فرمایا کہ یہ عالم بالکل غلط کہتا ہے۔

چہ خیرات و ریسے کی گی بر مردہ تاور رسیگی

ثوک چہ وائی نہ رسی گی دغہ کفر تاخونی گی

یعنی مرحوم کے لئے ایصالِ ثواب درست ہے اور اس کا انکار کرنا غلط ہے بعد میں

امام اہل سنت ابوالمظفر ابواسحاق اسفراہینی رحمۃ اللہ علیہ وغیرہ اکابر متکلمین کے کلام میں

دیکھا کہ واقعی ایصالِ ثواب کا انکار سوائے معتزل اور خوارج کے کسی اسلامی فرقے نے نہیں

کیا ہے، تفسیلات کے لئے شرح المواقف اور شرح المقاصد اور اصول فخری وغیرہ قابل دید ہیں۔ (واضح رہے کہ شیخ بیچر مولانا کے بارے میں اس قسم کے مسائل مشہور تھے بعد میں حضرت کی جملہ تصنیفات اور ان کے دورہ تفسیر کے کل ۸۸ کیسٹس سننے سے پتہ چلا کہ اہل سنت والجماعت اور دیوبندی نظریات کے سخت پابند اور بڑی قوت سے اس کے عالم اور عامل تھے)۔

براہِ اختلافات کا کہیے کیسے الزامات اور تہمتیں پراپیگنڈہ کی شکل اختیار کر لیتی ہیں، زیادہ سے زیادہ یہ کہا جاسکتا ہے کہ حضرت کی تحریک میں شدت یا بعض مسائل پر ان کی یکطرفہ موقف اختیار کرنے میں حدود اعتدال سے تجاوز ہو چکا ہے۔

ناظرہ قرآن کریم ایک بزرگ معلم ماسٹر رحیم اللہ صاحب سے پڑھا تھا جو کہ غالباً اسکول میں حضرت الاستاذ مولانا لطف اللہ صاحب رحمۃ اللہ علیہ، حاجی سیف الرحمن اور استاد گرامی قدر مولانا عبدالرحمن صاحب مدظلہ کے استاذ رہ چکے تھے۔ ماسٹر رحیم اللہ صاحب بہت طویل عمر کے مالک تھے اور بہت بعد میں انتقال فرما گئے۔

استانی صلاحیہ کا تذکرہ

نہایت متدین اور احتیاط دین کا نمونہ تھیں ماسٹر صاحب کی اہلیہ اپنے زمانہ کی بی بی مریم تھیں، ہندوستان سے مہاجر تھیں، بڑی مشکلات سے پشتو زبان سیکھی تھی، سوڈیزھ سو بچیوں کو ماسٹر صاحب کی نیابت میں اپنے گھر پر بغیر کسی معاوضہ کے قرآن شریف پڑھاتی تھیں اور ہر بچہ اور بچی کو سبق پڑھاتے ہوئے یا ان کا سبق سنتے ہوئے استانی صلاحیہ کے چہرے پر آنسوؤں کی بارش رہتی تھی۔ یوں صبح سے شام تک بچوں اور بچیوں کے اسباق اور

گھریلو کام کاج اور چہرے پر معصومانہ اور خوف خدا کا مظہر آنسوؤں کا سیلاب اٹھا رہتا تھا۔ ہم حیران تھے کہ یہ اتنا روتی کیوں ہیں، استاذ صاحب سے پتہ چلا کہ انہوں نے قرآن شریف بہت مشکلات سے پڑھا ہے اور خدا کی کتاب سے کامل عقیدت کی وجہ سے سبق پڑھاتے ہوئے یا بچوں سے سنتے ہوئے وہ وقت و گرانیاں یاد آتی ہیں جو برسات غم کا باعث ہوتے ہیں۔

حضرت مولانا احسان الحق (صاحب حق) صاحب کا تذکرہ

محلہ کی جامع مسجد میں حضرت مولانا احسان الحق صاحب المعروف بہ صاحب حق صاحب جو شیخ الکل فی الکل حضرت مولانا فضل علی صاحب رحمۃ اللہ علیہ کے صاحبزادے تھے، موصوف اپنے والد کی طرح علوم کے شہسوار تھے مگر جامعہ اسلامیہ اکوڑہ خٹک اور استاد گرامی قدر مولانا لطف صاحب رحمۃ اللہ علیہ سے ضروری اسباق پڑھ چکے تھے۔ دیوبند بھی جانا ہوا تھا لیکن اس میں کامیابی نہیں ہوئی جس کی داستان درد و غم کی ہے۔ موصوف نہایت ہی خوش الحان تھے، نماز فجر کی اذان اہتمام کے ساتھ آپ خود دیا کرتے تھے اور اکثر نمازوں کی قرأت بھی سننے کی ہوتی تھی، تجوید و قرأت کے مسائل و آداب سے بلند و برتر یہ صوت جمیل اپنی نظیر آپ تھی، موصوف تقریر کے دوران بعض آیات یا شعر ایسے لہجے میں پڑھ لیتے تھے کہ ساری مجلس پر غیر معمولی اثر اور رقت طاری ہو جاتی تھی۔ میں نے ان سے قرآن کریم سولہ پارے اور سترہویں پارہ سورۃ انبیاء کا پہلا رکوع ترجمہ کے ساتھ پڑھا تھا۔ موصوف اپنے والد کی مناسبت سے فارسیات میں کامل دسترس رکھتے تھے۔

میں نے فارسی کی ابتدائی مشہور کتاب پنج گنج فقہ میں خلاصہ کیدانی اور قدروی حصہ اول انہی سے پڑھ چکا تھا۔ موصوف کی ایک بڑی بہن تھی جو گھر پر غیر شادی شدہ، اعلیٰ درجہ کی عفت و پاکدامنی کی مظہر تھیں، وہ علوم میں اپنے والد سے پوری پڑھی ہوئی تھیں۔ اوائل میں صاحب حق صاحب کو جمعہ اور عید کے خطبے وہی یاد کراتی تھیں، موصوف بعض اوقات مولانا موصوف کے مواعظ اور خطبے سن کر رد و قدح فرماتی تھیں، میرنی والدہ ماجدہ فرمایا کرتی تھیں کہ کاش کہ استاد صاحب کی یہ بیٹی استاد صاحب کا بیٹا ہوتا تو کامل واکمل جانشین ہوتی،

تقدیر کے قاضی کا یہ فتویٰ ہے ازل سے
ہے جرم ضعیفی کی سزا مرگِ مفاجات

تذکرہ مولانا عبداللطیف صاحب رحمۃ اللہ علیہ

اس عاجز نے نور الایضاح جو ہمارے زمانہ میں نئی نئی مصر سے پاکستان اور صوبہ سرحد جہانگیرہ آچکی تھی، وقت کے بزرگ اور کامل استاذ حضرت مولانا عبداللطیف صاحب رحمۃ اللہ علیہ محلہ انوان سے پڑھنا شروع کیا تھا "زلت القاری" تک پڑھ چکا تھا کہ موصوف بیمار ہوئے اور وہی بیماری موت کا سبب بن گئی۔ حضرت والا جہانگیرہ کے قدیم علمی گھرانوں کے چشم و چراغ تھے، عرصہ دراز تک ہندوستان میں مدرسہ عبدالرب اور فتح پوری کے مدرسوں میں تحصیل علم کرتے رہے، غالباً فراغت مدرسہ رحیمیہ دہلی سے تھی جو شاہ ولی اللہ محدث دہلوی رحمۃ اللہ علیہ کے والد حضرت شاہ عبدالرحیم صاحب رحمۃ اللہ علیہ کی یاد میں قائم

ہوا تھا۔ مولانا عبداللطیف صاحب مرحوم فقہ میں کامل دستگاہ رکھتے تھے، علم الفرائض (میراث کے مسائل) میں امامت کا درجہ حاصل تھا جس کے متعدد واقعات فقیر کو یاد ہیں۔ موصوف کی طالب علمی کا دور اور حضرت الاستاذ مولانا عبدالحنان صاحب مدظلہ کی طالب علمی کا زمانہ دیوبند میں قریب قریب تھا، زمانہ طالب علمی میں دہلی میں ملاقاتیں بھی رہی ہیں۔ غالباً مولانا عبداللطیف صاحب مرحوم عمر میں کچھ بڑے بھی تھے۔ حضرت مولانا عبداللطیف صاحب رحمۃ اللہ علیہ کے انتقال کے بعد بلکہ ان کی بیماری میں ہی میں نے حضرت الاستاذ حضرت مولانا عبدالحنان صاحب مدظلہ سے رجوع کر لیا تھا۔

تذکرہ فخر سرحد حضرت الاستاذ مولانا عبدالحنان صاحب مدظلہ العالی

موصوف علم و عمل کے پیکر، کردار و گفتار کے جامع، اللہ کے فضل سے گھر سے خاصے متمول اور دارالعلوم دیوبند کے قدامت فاضل، جنہوں نے شیخ الاسلام شیخ العرب والعجم مولانا سید حسین احمد صاحب مدنی رحمۃ اللہ علیہ جیسے عمائدین سے ۱۹۳۳ء اور ۱۹۳۵ء کے آس پاس دورہ حدیث مکمل کر کے اعلیٰ نمبروں میں فراغت اور فضیلت حاصل کی تھی۔ موصوف زمانہ طالب علمی سے تمام علوم و فنون میں کامل استعداد رکھتے تھے، باوجود یہ کہ کسی مدرسہ یا دارالعلوم میں باقاعدہ مدرس نہیں رہے لیکن فراغت سے لیکر تادم تحریر جس نے جس کتاب کے پڑھانے کے لئے کہا حضرت نے بڑی خوش دلی سے اور سخا قلب کے ساتھ اسے مستفید و مستنیر فرمایا ہے۔

آپ جمعیت علماء اسلام جو اہل حق کی واحد سیاسی جماعت ہے کے قدیم وفادار

اور بطل حریت مولانا غلام غوث ہزاروی رحمۃ اللہ علیہ اور مفکر اسلام فقیہہ دوراں محدث و مفسر اعلیٰ آیت من آیت اللہ حضرت مولانا مفتی محمود صاحب رحمۃ اللہ علیہ کے معتمد خاص رہے ہیں۔ دارالعلوم دیوبند کے زمانہ میں بعض اسباق میں برکت سرحد شیخ الحدیث مولانا عبدالحق صاحب رحمۃ اللہ علیہ اکوڑہ خٹک کے ہم سبق رہے ہیں، مولانا عبدالحق صاحب اپنے زمانہ میں بے مثال عالم باعمل تھے، آپ کی کرامات اور فیوض و برکات دیدنی تھی۔ ایشیا، کا مقدر ادارہ دارالعلوم حقانیہ اکوڑہ خٹک آپ کی زندہ تابندہ کرامت اور بہترین صدقہ جاریہ ہے مولانا موصوف ہمارے حضرت والا کے بہنوئی تھے۔ گویا زعمیم ملت حضرت مولانا سمیع الحق صاحب مدظلہ استاد گرامی قدر مولانا عبدالحق صاحب کے سگے اور سچے بھانجے ہیں۔

حضرت مولانا عبدالحق صاحب دامت برکاتہم کی خدمت میں اس عاجزانے تقریباً تین سال کسب فیض کیا ہے۔ اس دوران صرف و نحو منطق اور ترجمہ قرآن دو مرتبہ اور فارسی میں گلستان حضرت ہی سے پڑھنے کی سعادت نصیب ہوئی ہے۔ حضرت صاحب کے بے مثال تقویٰ اور خلوص تدریس اور کامیاب سلیقہ اور دارالعلوم دیوبند کی مبارک نسبت کی وجہ سے آپ سے پڑھنے میں بڑی سہولت ہوئی اور میٹرک کے ساتھ ساتھ حضرت کے یہاں کافیہ تک اور صرف میں فصول اکبری اور شافیہ تک اور منطق میں تہذیب اور بدیع المیزان تک اور فقہ میں شرح الوقایہ اولین اور آخرین تک پڑھنا نصیب ہوا۔ حضرت نے مفید الطالبین مجھے پڑھائی جو ادب کی ابتدائی کتاب تو نہیں لیکن ابتدائی چٹ پٹے اور ظرافت کی حامل کتاب ضرور ہے، مفید الطالبین ختم ہونے کے بعد حضرت اپنے گھر سے فقہ الیمین لے آئے جو حضرت والا کو دارالعلوم دیوبند میں کسی امتحان میں امتیازی نمبروں میں

پاس ہونے کے انعام میں ملی تھی (نقیحۃ الیمن مدرسہ عالیہ کلکتہ میں انگریزوں کی نگرانی میں چلنے والے مدرسہ میں لکھی گئی تھی اس کی ادبیت اور نظم و نسق معیاری ہے بعد میں دارالعلوم دیوبند نے اس کے مقابلے میں نقیحۃ العرب مولانا اعجاز علی صاحب سے لکھوائی) اگرچہ نقیحۃ العرب کتاب دین ہونے کے علاوہ معیار علم و ادب میں نقیحۃ الیمن کے پائے کی ثابت نہ ہو سکی البتہ دارالعلوم دیوبند کی حقانیت کی برکت سے وہ شامل درس رہی جبکہ نقیحۃ الیمن کو مخصوص علمی حلقوں کے علاوہ کوئی نہیں جانتا۔

داد اورا قابلیت شرط نیست

بلکہ شرط قابلیت داد اوست

بہر حال نقیحۃ الیمن لا کر حضرت الاستاذ نے فرمایا کہ اگرچہ ہمارے اور حضرت مولانا لطف اللہ صاحب کے درمیان کچھ علاقائی اور سیاسی چپقلش رہتی ہے مگر حضرت مولانا لطف اللہ صاحب علم ادب اور تاریخ و تفسیر میں اس زمانہ کے امام ہیں۔ لہذا آپ ان سے علم ادب میں رجوع کر لیں، مفید الطالبین کے بعد بقیہ کتب ادب حضرت نے حضرت اقدس مولانا لطف اللہ صاحب سے پڑھنے کے لئے فرمایا۔

امام التاریخ حضرت مولانا لطف اللہ صاحب کی خدمت میں میری حاضری حضرت نے نقیحۃ الیمن دے کر حکم دیا کہ ظہر کی نماز میں حضرت مولانا لطف اللہ صاحب کی مسجد میں آؤ اور ان سے پڑھنا شروع کرو، میں جب وہاں پہنچا تو کچھ دیر گزرنے کے بعد حضرت الاستاذ مولانا عبدالحنان صاحب بھی وہیں تشریف لائے، یہ آمد حضرت کی

کافی دیر بعد تھی (کیونکہ کچھ شکر رنجی سی رہی تھی)۔ نماز ظہر حضرت الاستاذ مولانا لطف اللہ صاحب نے پڑھائی اور نماز کے بعد حضرت معمولات سے فارغ ہوئے تو حضرت مولانا عبدالرحمان صاحب نے اس عاجز کو اشارہ کیا کہ کتاب لے کر حضرت کے پاس جاؤ میں کتاب لے کر حضرت اقدس کی خدمت میں جا بیٹھا اور میرے کچھ کہنے سے پہلے حضرت الاستاذ مولانا عبدالرحمان صاحب نے فرمایا کہ حضرت یہ پڑھنے والا لڑکا ہے میں نے کچھ سہادی پڑھائے ہیں اب اس قابل ہوا کہ آپ کے سامنے بیٹھ سکے۔ اسکول پڑھ رہا ہے اور اعلیٰ نمبروں سے پاس ہوتا ہے اور اپنے دین کا پورا پابند اور باذوق ہے، غریب گھرانے سے ہونے کے باوجود طلب علمی میں خوب ذوق و شوق رکھتا ہے، حضرت اقدس نے حضرت کے جملوں پر بغیر کچھ فرمائے خوشی کا اظہار فرمایا جو حضرت کے منور چہرے پر علمی تہسموں کے ایک موسم بہار کی طرح نمودار ہوا۔ یوں حضرت الاستاذ مولانا عبدالرحمان صاحب اٹھ کر چلے گئے اور میرا پہلا سبق جو تمام علوم فنون اور آگے مراطل دین کے لئے اساس اور اصل الاصل تھا شروع ہوا۔

حضرت الاستاذ مولانا لطف اللہ صاحب نے مجھے الیمین کے ابتدائی اشعار میں ایک شعر کی تشریح میں اس عاجز سے سوال کیا جس پر اتفاقاً جواب درست منطبق ہوا۔ حضرت بے انتہا خوش ہوئے اور فرمایا کہ میں اس دور کے بے ذوق لوگوں کو دیکھ کر پڑھانا چھوڑ چکا ہوں، لیکن آپ کا ذوق و شوق دیکھ کر شاید مجھے نئے سرے سے پہلے سے بڑھ کر پڑھانا ہوگا، یہ سن کر یہ عاجز و فقیر نہایت شرمندہ ہوا کیونکہ حضرت کا دینی و دنیاوی مقام بہت بڑا تھا اور ہماری حیثیت ان کے سامنے بحر بیکراں کے سامنے قطرہ اور گلزار

و دہستان کے سامنے شاخ بے شکر کی سی تھی۔

حضرت والا سے کافیہ اور شرح وقایہ کی تکمیل علم معانی میں مشہور رسالہ ”صمدیہ“ اور فقہ الیمین مکمل اور فقہ العرب اور کافیہ المحفظ اور الطریف الادیب الطریف اور مقامات کے ابتدائی پانچ مقامے پڑھنے کی سعادت نصیب ہوئی۔

آپ فقہ العرب کی عربیت پر ناراض رہتے تھے، آپ کو مولانا اعزاز علی صاحب رحمۃ اللہ علیہ سے بالکل مناسبت نہ تھی، فرمایا کرتے تھے کہ یہ کتاب نہ لکھتے تو کم از کم دارالعلوم دیوبند اور شیخ الادب کا پردہ رہتا، کبھی فرماتے کوئی عرب دیکھ لے تو کیا سوچتا ہوگا، بہر حال فقہ العرب اللہ تعالیٰ کے یہاں سے قبولیت حاصل کر چکی ہے اور جس مقصد کے لئے لکھی گئی ہے یعنی فقہ الیمین کو میدان سے برطرف کرنا اس میں اللہ تعالیٰ نے سو فیصد کامیابی عطا فرمائی۔ باقی بزرگان دین کے ذوق و شوق مختلف ہیں۔

تذکرہ امام التاریخ حضرت مولانا لطف اللہ صاحب رحمۃ اللہ علیہ

استاذ گرامی مولانا لطف اللہ صاحب رحمۃ اللہ علیہ امام العصر محدث کبیر حضرت مولانا محمد انور شاہ صاحب رحمۃ اللہ علیہ کے خاص شاگرد تھے اور غالباً ۱۹۲۷ء میں شاہ صاحب سے دیوبند میں دورہ حدیث مکمل کر کے ہر کتاب میں اول پوزیشن حاصل کی تھی۔ آپ محدث العالم شارح ترمذی علوم انور شاہ کے امین حضرت مولانا محمد یوسف صاحب بنوری رحمۃ اللہ علیہ سے تعلیم میں ایک سال آگے تھے، جس سال آپ دورہ حدیث میں تھے، یہ سال حضرت بنوری رحمۃ اللہ علیہ کا مشکوٰۃ وغیرہ کا سال تھا۔ اگلے سال مشہور زمانہ اسٹرائٹنگ

پیش آئی جس میں حضرت شاہ صاحب، مولانا شبیر احمد صاحب اور دارالعلوم دیوبند کے لائق اساتذہ کی ایک جماعت دارالعلوم دیوبند چھوڑ گئے، یہ حضرت بنوری صاحب کے دورہ حدیث کا سال تھا۔ اس لئے حضرت الاستاذ مولانا لطف اللہ صاحب ایک سال قبل دورہ حدیث حضرت شاہ صاحب سے دارالعلوم دیوبند میں پڑھ کر فراغت حاصل کر چکے تھے۔

بعد میں حضرت بنوری اور حضرت مولانا لطف اللہ صاحب پشاور میں برسبہا برس اکٹھے رہے اور پھر کراچی میں حضرت بنوری رحمۃ اللہ علیہ نے جب جامع مسجد نیوٹاؤن سے متصل مدرسہ عربیہ اسلامیہ قائم کیا (حال جامعہ اسلامیہ بنوری ٹاؤن) اپنے دیگر قابل ساتھیوں کے ساتھ پہلا انتخاب اپنے مدرسے کی تدریس کے لئے حضرت بنوری نے حضرت مولانا لطف اللہ صاحب رحمۃ اللہ علیہ کا کیا۔ آپ اس کا ذکر کر کے فرماتے ہیں کہ میں سات (۷) سال ساتھ رہا ہوں، سورہ یوسف کی آیت سبع سنین دبا پڑھتے تھے۔ حضرت الاستاذ مولانا لطف اللہ صاحب رحمۃ اللہ علیہ فرمایا کرتے تھے کہ بخاری شریف بہت سے لوگ پڑھتے ہیں مگر بخاری کے لئے بخاری کی فکر کا عالم چاہیے اور وہ عالم اسلام میں صرف مولانا محمد یوسف بنوری ہیں، آپ حضرت بنوری رحمۃ اللہ علیہ کے گہرے دوست بقول استاد محترم مولانا مفتی احمد الرحمن صاحب رحمۃ اللہ علیہ یار غار اور یار غربت تھے۔ جب حضرت بنوری رحمۃ اللہ علیہ کے مراحل حیات مصائب و شدائد اور علمی صلاحیتوں کا ذکر فرماتے تو آپ پر رقت خاری ہو جاتی تھی اور بہت کم ایسا ہوا کہ حضرت بنوری رحمۃ اللہ علیہ کے تذکرے میں آپ آبدیدہ نہ ہوئے ہوں۔

عجیب بات دیکھی کہ حضرت علمی صلاحیت کے ساتھ ان کی طہارت و تقدس کے

گر ویدہ اور بعینہ یہی الفاظ حضرت بنوریؒ سے حضرت مولانا صاحب کے بارے میں سنے۔ گویا علم اور طہارت کے دو مینار تھے جن سے اللہ تعالیٰ نے ہم جیسے نابکاراؤں کو مستفید ہونے کی توفیق عطا فرمائی۔

گرچہ خریدیم ولے نبست بزرگ داریم

احب الصالحین ولست منهم

لعل الله يرزقني صلاحا

بہر حال حضرت مولانا لطف اللہ صاحب رحمۃ اللہ علیہ سے پڑھائی مکمل ہو رہی تھی اور دوسری طرف میٹرک کے سالانہ امتحانات سے فراغت ہوئی۔ پڑھتے وقت حضرت جی نے کراچی حضرت بنوری کے مدرسے میں علوم کی تکمیل کا ارشاد فرمایا تھا۔ مگر ہم دیہات والوں کے لئے یہ قدرے مشکل تھا۔

حضرت الاستاذ حضرت مولانا بنوری رحمۃ اللہ علیہ کا پہلی بار دیدار

حسن اتفاق سے کشمیر کے سردار عبدالقیوم خان نے راولپنڈی میں حضرت مولانا مفتی محمود صاحب اور حضرت مولانا یوسف بنوری صاحب اور غالباً حضرت مولانا شمس الحق انصافی صاحب رحمۃ اللہ علیہم کو کشمیر میں آئین نافذ کرنے کے لئے خاکہ بنانے کے لئے طلب کیا تھا۔ راولپنڈی میں حضرت بنوری رحمۃ اللہ علیہ کو اطلاع ملی کہ ان کے رفیق خاص اور اسیر مانا حضرت مولانا عزیز گل کے چھوٹے بھائی اور حضرت بنوری کے مدرسے کے پہلے شیخ الحدیث مولانا نافع گل (عبدالحق نافع) سخت لیلیل ہیں اور پشاور جا رہے تھے کہ راستے میں

حضرت مولانا لطف اللہ صاحب رحمۃ اللہ علیہ کی بہن جماعت اسلامی کے امیر قاضی حسین احمد بی والدہ کی وفات کی اطلاع ملی حضرت پشاور جاتے ہوئے راستے میں تعزیت کیلئے نوشہرہ اترے۔ یہ دونوں بزرگ حضرات مجمع عام میں تشریف فرما تھے، کہ یہ عاجز و فقیر اپنے بزرگ مولانا محمد غلام صاحب کے ہمراہ تعزیت کے لئے نوشہرہ حاضر ہوا، میں جب پہنچا تو حضرت نے فرمایا آؤ ہاتھ ملاؤ۔ یہ مولانا محمد یوسف صاحب ہیں آمد سے پہلے حضرت والا، حضرت بنوری سے بات کر چکے تھے۔ میں نے مصافحہ کیا اور قرہی چار پائی کے بیٹتی کی طرف بیٹھ گیا، حضرت بنوری رحمۃ اللہ علیہ خاکی رنگ کی شیروانی زیب تن فرمائے ہوئے تھے اور نہایت بارونق بخاری ٹوپی پر سفید ملٹل کی باوقار گچڑی باندھے ہوئے تھے اور شان و شوکت کی لائھی ہاتھ میں تھی چند قدم کے فاصلے پر حضرت کو پشاور لے جانے کے لئے عمدہ قسم کی کار جس کے ساتھ خدام کھڑے انتظار کر رہے تھے۔

اس عاجز کو دیکھ کر حضرت بنوری رحمۃ اللہ علیہ نے فرمایا کہ آپ اوائل شوال میں ہمارے یہاں داخلہ کے لئے آجائیے اور یوں جہانگیرہ سے کراچی حضرت بنوری رحمۃ اللہ علیہ کے مدرسے پاکستان کے دارالعلوم دیوبند اور وقت کے جامع ازہر اور ایشیاء کی لائٹنی علم و عمل کے معدن میں آنے کے لئے اللہ تعالیٰ نے سبب بنایا۔

میری کراچی آمد

ایشیاء کی لائٹنی وینیونیورٹی علم و عمل کے عظیم معدن میں داخل ہونے کے لئے

اللہ تعالیٰ نے سہولت عطا فرمائی اوائل شوال میں، میں کراچی پہنچا اس سفر میں مولانا لطف اللہ

صاحب مغلکی کے والد مولانا ہدایت اللہ مرحوم جو گل مولانا صاحب کہلاتے تھے، ساتھ تھے اور اکوڑہ خٹک کے شیخ الجامعہ جامعہ اسلامیہ کے بانی اور شیخ الحدیث ملک کے ممتاز و منفرد علمی و عملی ہستی حضرت باچا گل صاحب رحمۃ اللہ علیہ کے صاحبزادے الطہر علی شاہ (گوہر جی) بھی ساتھ تھے، وہ بھی مدرسہ عربیہ نیوٹاؤن حال جامعہ اسلامیہ بنوری ماؤن پڑھنے آرہے تھے۔

ہمارے گاؤں کے بزرگوار محترم بابو ممتاز صاحب بھی سفر میں ساتھ تھے بلکہ بابو صاحب مدظلہ ہی نے اس عاجز کی سیٹ اور برتھ بک کروائی تھی، جس کی قیمت ۵۳ روپے بنی تھی، ہم کراچی کینٹ دودن کے سفر کرنے کے بعد اترے کسی عذر کی وجہ سے مولانا لطف اللہ مرحوم گاڑیاں اسٹیشن نہ بھیج سکے۔ انتظار کے بعد ٹیکسیوں کے ذریعے ہم شیر شاہ پہنچے جہاں مولانا لطف اللہ مرحوم کی مسجد تھی۔

حضرت مولانا لطف اللہ صاحب مرحوم شیر شاہ والے کا تذکرہ

آپ جہانگیرہ سے جنوب کی طرف واقع ایک چھوٹے گاؤں مغلکی کے باشندے تھے اور جامعہ اسلامیہ اکوڑہ خٹک کے فاضل تھے۔ کچھ عرصہ تک وہاں ناظم اور سفیر کے عہدوں پر بھی فائز رہے تھے، بعد میں باچا صاحب رحمۃ اللہ علیہ کی عنایات سے سینٹھ سلیم کی مسجد صابری میں امام و خطیب مقرر ہوئے۔ سینٹھ سلیم ہندوستان کے متمول پنجابی گھرانے میں سے تھے۔ بزرگوں سے غیر معمولی عقیدت اور وابستگی رکھتے تھے، حضرت باچا گل مرحوم کے علاوہ حضرت مولانا عبدالغفور صاحب عباسی مدنی رحمۃ اللہ علیہ کے بھی صحبت یافتہ اور ان کی بزرگی کے مداح تھے۔

ان کے یہاں مولانا لطف اللہ صاحب کا تقرر بحیثیت امام اور خطیب برائے جامع مسجد صابری شیرشاہ ہو چکا تھا۔ مولانا لطف اللہ نہایت شریں گفتار، نکتہ سنج اور اظہار مافی الضمیر کے ماہر اور قادر الکلام خطیب تھے۔ آپ قرآن کریم نہایت حلاوت اور لذت سے تلاوت فرماتے تھے، تجوید اور قرأت کے بغیر یہ صوت جمیل نہایت دلکش اور جاذب القلوب ہوتی تھی۔ یہی حال ان کے جمود کے خطبہ کا تھا، عرصہ دراز کے بعد جب سیٹھ سلیم ماؤف الدماغ اور بیمار ہوئے اور ان کے تمام کارخانے اور مل سیٹھ عابد کے کنٹرول میں آئے تو بھی کچھ عرصہ تک مولانا لطف اللہ صاحب عزت و احترام سے تھے اور اس زمانہ میں جامع مسجد صابری میں درجہ ثالثہ تک کتب کا مدرسہ بھی قائم کیا گیا جس کے تمام تراخراجات سیٹھ عابد برداشت کرتے تھے، مگر جلد ہی اختلافات ہوئے غالباً نظم و نسق کے فقدان کے علاوہ سیٹھ عابد کو مالی وجوہ پر کچھ بے اعتمادی ہو گئی تھی اور نتیجتاً مولانا مرحوم کو وہاں سے جانا پڑا، یا وہ دن تھے کہ مولانا ہی ان کے خاندان کے معتمد خاص تھے اور نقشہ پوں تھا۔

ہر کہ سلطان مرید او باشد
گر ہمہ بد کند نکو باشد

اور یا یہ دن آئے کہ مولانا ناگدہ اشاپ کی مسجد حنفیہ میں منتقل ہوئے، سیٹھ سلیم مرحوم اور ان کے گھرانے کے افراد مولانا کی خدمت میں یہاں آتے تھے مگر زور و شور سار ایٹھ عابد کے ہاتھ میں جا چکا تھا۔

ہر کہ با فولاد بازو پنچہ کرد
ساعد ہمینش خود را رنچہ کرد

بہر حال مولانا وفات تک جامع مسجد حنفیہ ہی میں امام و خطیب رہے اور ان کے انتقال کے بعد ان کی اولاد و اہل خانہ وہیں ہیں۔ اللہ تعالیٰ نے پرانی تکلیفیں ختم فرمائیں اور حضرت کے صاحبزادوں نے کوئی مدرسہ بھی قائم کیا ہے اور آرام و عزت سے وقت گزار رہے ہیں۔ حضرت کا چھوٹا لڑکا حافظ بلال، احسن العلوم میں ابتدائی درجات کا طالب علم ہے۔ اگر نظر بد اور گردش زمانہ کی گرفت سے بچے تو اپنے عظیم والد کی یادگار بنیں گے۔ بہر حال اس لڑکے کے ساتھ وہی ہوا جس کا خدشہ تھا کیونکہ

بالائے سرش ز ہوشمندی
می تافت ستارۂ بلندی

کے صدق ہیں

میری بنوری ٹاؤن میں حاضری

ہم صبح مدرسہ عربیہ نیو ٹاؤن داخلہ کے لئے روانہ ہوئے وہاں پہنچ کر مولانا لطف اللہ اور قاری شیر افضل مدظلہ ہم سے پہلے جا کر حضرت بنوری رحمۃ اللہ علیہ سے بات کر چکے تھے، حضرت بنوری نے ان حضرات کو جواب دے دیا تھا میں جب پہنچا تو مولانا لطف اللہ صاحب مخصوص انداز میں چشمہ فریم سے پکڑ کر گھماتے ہوئے نیو ٹاؤن کے گیٹ پر مجھے ملے اور بڑے افسوس سے معذرت کی کہ وہ تو آپ کو جانتے نہیں اور داخلے بند ہو چکے ہیں، پھر خود ہی فرمایا، آؤ ہاتھ ملا لو بڑی بزرگ ہستی ہے۔

جب میں داخل ہوا تو حضرت بنوری رحمۃ اللہ علیہ سے ہاتھ ملایا، حضرت نے فرمایا

داخلے بند ہو چکے ہیں، میں نے حضرت مولانا لطف اللہ صاحب جہانگیرہ والے بزرگ کا خط نکال کر ان کے ہاتھ میں رکھا حضرت نے خط دیکھتے ہی فرمایا معاف کیجئے! معاف کیجئے آپ کا داخلہ تو شعبان میں اس مدرسہ کے بانی اور پہلے مدرس نے کرایا ہے اور بڑے دلکش اور باوقار لہجے میں فرمایا اسمعیل بھانجی صاحب جلدی فارم دیں اور تطفلاً ارشاد فرمایا کہ اس لطف اللہ کے ہوتے ہوئے اس لطف اللہ کی کیا ضرورت تھی۔ بہر حال داخلہ فارم لے کر بھر دیا گیا اور ہمارا داخلہ فارم برائے امتحان ایک استاد کے پاس پہنچ گیا۔

طرفہ تماشہ

اگلے دن امتحان مقرر ہوا مگر نماز فجر میں میرے ساتھ ایک شخص نماز میں کھڑا ہوا تھا جو مسلسل دانتوں سے بھورے نکالتا تھا۔ سلام پھیرنے پر میں نے ان سے کہا آپ نے نماز کے لئے کلی نہیں کی اس لئے آپ کی نماز نہیں ہوئی اور آپ مسلسل عمل کثیر میں مبتلا ہیں وہ چپ چاپ خاموشی سے سنتے رہے۔

دن کے دس (۱۰) بجے جب امتحان کیلئے پیش ہوا تو وہی شخصیت میری ممتحن تھی، انہیں دیکھ کر میں سہم گیا اور وہ بھی مجھے دیکھ کر بے طبع ہوئے اور فارم کو لے کر مجھے کہا کہ ”فارم لے کر آپ کہیں اور چلے جائیں میں آپ کا امتحان نہیں لے سکتا“۔ میں نے انہی سے گزارش کی کہ دوسرے ممتحن کا نام آپ لکھ دیں۔ انہوں نے منظور فرما کر حضرت مولانا محمد صاحب سواتی جو قدیم استاد ہیں اور دارالعلوم دیوبند اور مظاہر العلوم سے فاضل ہیں، غالباً مشہور زمانہ شیخ الکل فی الکل جامع المعقول والمعتول شیخ الحدیث والتفسیر حضرت مولانا محمد

اللہ صاحب ڈانگنی مدظلہ اور مولانا محمد صاحب سواتی مظاہر العلوم میں ہم سبق رہے ہیں۔ بہر حال ان کے پاس میرا امتحان آیا کافیہ میں مشہور مقام ”والثالث ما اضمر عاملہ علی شریطة التفسیر“ کی عبارت مجھ سے پڑھوا کر تشریح کرنے کا حکم دے دیا۔ اس عاجز کو کافیہ زبانی یاد ہے جو کتاب یاد ہو اس پر دسترس آسان ہوتی ہے، میں نے اس کی شرح میں ابن الانباری رحمۃ اللہ علیہ کے کچھ اشعار بھی پڑھے۔ حضرت نہایت محظوظ ہوئے اور پوچھا کہ کافیہ اور مقامات کس سے پڑھی ہیں؟ میں نے حضرت اقدس حضرت مولانا لطف اللہ صاحب کا نام بتایا، حضرت کا نام سن کر وہ اور بھی زیادہ خوش ہوئے اور فرمایا وہ تو تاریخ اور ادب کے امام ہیں اور میں نے تخصص فی الحدیث انہی سے کیا ہے اور مقدمہ ابن خلدون میں ہمارے عظیم اور مقتدر استاد تھے اور احتراماً فرمایا کہ حضرت الاستاذ کے شاگردوں سے میں مزید امتحان نہیں لیتا اور مجھے درجہ رابعہ کے بجائے درجہ خامسہ میں داخلہ دینے کا حکم دے دیا۔ میں نے عرض کیا کہ میری شرح جامی اور نوالانوار جیسی اہم کتب رہ جائیں گی اس لئے مجھے رابعہ ہی میں برقرار رکھئے۔

حضرت نے بھی میری درخواست پر خوشی کا اظہار فرما کر فرمایا گاؤں سے نئے نکلے ہو اس درجہ کے بیشتر اسباق پڑھ چکے ہو اس لئے زیادہ پختہ رہ سکو گے۔

یوں ۶ شوال ۱۹۷۳ء کو کراچی میں میری آمد ہوئی اور ۷ شوال ۱۹۷۳ء کو میرا داخلہ

درجہ رابعہ میں ہوا۔ واللہ الحمد اولاً و آخراً

یوں درجہ رابعہ، خامسہ، سادسہ، سابعہ اور دورہ حدیث کی تکمیل ایشیاء کے اس

مقتدر معدن علم میں خیر الرجال اور کامل علماء و اولیاء کے استفادہ کے ساتھ مکمل ہوئے۔ گاہ

کاہ حضرت بنوری رحمۃ اللہ علیہ کے درس بخاری میں بیٹھنے کی کوشش کرتا تھا اور تقریباً بلاناغہ شام کو کسی وقت رفیق محترم مولانا حافظ قاری مفتاح اللہ صاحب سے حضرت کے اسباق کے خصوصی نکات کا پتہ کرتا تھا۔

حضرت مولانا حافظ قاری مفتاح اللہ صاحب مدظلہ کا تذکرہ

مولانا حافظ قاری مفتاح اللہ صاحب مدظلہ کا یہ دورہ حدیث کا سال تھا اور وہ اول سے اخیر تک بنوری ناؤن کے مستعد اور ہونہار طالب علم مشہور تھے۔ وفاق کے سالانہ امتحان کے علاوہ ہر امتحان میں اول آنا ان کے لئے ریزرو تھا، بعض وہ طلباء جو ان سے پر خاش رکھتے تھے ان کا کہنا تھا کہ قدیم طالب علم ہونے کی وجہ سے لحاظ میں یہ رعایت دی جا رہی ہے اور وہ وفاق کے سالانہ امتحان کے منتظر تھے اور جب ایک عارضہ کی وجہ سے وفاق کے سالانہ نتیجہ میں موصوف کا وہ امتیازی مقام نہ رہا تو وہ حاسدین طلباء بڑی خوشی کا اظہار کرتے تھے، بعد میں گمشدہ کاپی ملنے سے قاری صاحب موصوف کا سابقہ مقام کافی حد تک درست ہوا حدیث میں ہے "کل ذی نعمۃ محسود" ہر شخص سے جس پر خدا کی نعمت ہو لوگ حسد کرتے ہیں۔

قاری صاحب موصوف علوم و فنون کے قابل استاد ہیں حسن اخلاق کے پیکر ہیں، قرأت و تجوید کے شاعر ہیں اور قادر الکلام خطیب ہیں بنوری ناؤن کی شاخ تعلیم الاسلام سہراب گوٹھ میں امام و خطیب اور نگران اعلیٰ تعینات ہیں۔ قاری صاحب کی چند خصوصیات قابل فخر ہیں

(۱) آپ طالب علمی سے مستعد ثابت ہوئے ہیں۔

(۲) آپ اساتذہ اور علوم کے بے حد قدر دان اور باادب ہیں۔

(۳) اساتذہ کے بیشتر درسیات تقریباً محفوظ ہیں آپ کو کسی مشکل اور مغلط عبارت سمجھنے میں بڑی سرعت ذہن ثاقب فہم نصیب ہے۔

(۴) اللہ تعالیٰ نے قرآن کریم پڑھنے کا امتیازی ملکہ نصیب فرمایا ہے آپ کی نماز اور وعظ و نصیحت دونوں آپ کی تلاوت اور شعر گوئی سے کشت زعفران رہتی ہے۔

پہلی شادی سے اولاد نہیں تھی دوسری شادی سے دو بیٹیاں ہوئی ہیں مزید اللہ تعالیٰ

نے دو بیٹوں سے بھی مالا مال فرمایا ہے۔

اس عاجز اور حضرت قاری صاحب میں کئی علوم و فنون اور کئی مسلکوں میں اتحاد کی

وجہ سے غیر معمولی انس اور جمعیت پائی جاتی ہے۔ موصوف سز و حضر کے معتمد اور وفادار

ساتھی ہیں۔ حرمین شریفین اپنے ساتھ چار دفعہ لے جا چکا ہوں ایک موقع پر جب اس عاجز

اور فقیر کے معصیت بھرے جوتے اٹھانے لگے تو برابر محترم منصور الرحمن صاحب دیکھ کر

آبدیدہ ہوئے اور فرمایا کہ جنہیں آپ ساتھ رکھتے ہیں ان کے مقامات خلق دیکھنے کے

ہوتے ہیں۔ موصوف میں غیر معمولی عجلت بھی ہے جس پر میری تنبیہ اور روک ٹوک سے وہ

خوش ہوتے ہیں اور اکثر اپنی جلد بازی کے خلاف میرے مقولے بڑے فخر و شکر سے سناتے

ہیں۔ اس بارے میں اتنے اچھے واقعات ہیں جس پر علیحدہ جز ترتیب دیا جاسکتا ہے؛

بہر حال ہمارے مخلص دوست اس دور کے علم و عمل اخلاق و کردار کا مثالی نمونہ ہیں، اللہ تعالیٰ

خوش و خرم رکھے اور دیر تک ہمیں ان سے استفادہ کی توفیق نصیب فرمائے۔ آپ کی ایک

خصوصیت جو اس عاجز کے نزدیک سب پر فائق ہے کہ بارہا حضرت بنوری رحمۃ اللہ علیہ کے حکم پر طالب علمی میں آپ جامع مسجد نیو ٹاؤن میں نماز فجر پڑھاتے تھے اور حضرت آپ کی اقتداء میں نماز ادا فرماتے تھے۔

تعلیم الاسلام سہراب گوٹھ کی جامع مسجد کے لئے بھی آپ کا انتخاب حضرت الاستاذ حضرت مولانا بنوری صاحب رحمۃ اللہ علیہ ہی نے کیا تھا۔

احوال جامع مسجد چراغ الاسلام نیو کراچی

اس عاجز کو درجہ خامسہ سے ہی جامعہ اسلامیہ بنوری ٹاؤن کے بڑے اساتذہ نے مسجد چراغ الاسلام F-11 نیو کراچی امامت و خطابت کے لئے بھیجا تھا۔

یہ ایک چھوٹی سی مسجد تھی اور چاروں طرف گندہ پانی اور مقامی لوگوں کی بھینسوں کے باڑے ہوتے تھے۔ چند مخلص موجدین کی وجہ سے اکثر اہل حق امام تجویز ہوتا تھا جن میں بزرگوار محمد یامین صاحب اور سابق امام محترم قاری عزیز الرحمن صاحب اور برادر حافظ زاہد صاحب وغیرہ سرفہرست تھے۔ چنانچہ اس عاجز کی تقریر و خطابت کا کسی حد تک شہرہ طالب علمی میں ہی ہوا تھا، طلبہ تقریر سیکھنے کے لئے بزم ادب وغیرہ منعقد کرتے تھے اور شب جمعہ کو مختلف طلباء کی مختلف تنظیموں کی تقریر و بیان سیکھنے کے لئے مشقیہ بیانات ہوتے تھے جن میں اس عاجز اور نابکارہ کا بیان اچھا سمجھا جاتا تھا۔ سال کے آخر میں بڑے اساتذہ کی موجودگی میں انجمنوں کے چیدہ چیدہ مقررین مقابلے میں تقریریں کرتے تھے اس میں بھی اس عاجز کو اساتذہ کی توجہات اور دعائیں حاصل رہی تھیں۔

یاد پڑتا ہے کہ حضرت بنوری کی موجودگی میں آخری انجمن میں اس عاجز کی تقریر کے دوران امام العصر حضرت مولانا محمد انور شاہ صاحب کشمیری رحمہ اللہ کی عقیدۃ الاسلام سے ان کے نعتیہ کلام کے اشعار پڑھے اور ناتجربہ کاری کی وجہ سے آخری شعر بھی پڑھ لیا جو کہ اس طرح ہے

کس نیست از این امت تو آں کہ چوں انور

باروئے سیاہ آمدہ موئے زریری

بس یہ شعر سننا تھا اور فنا فی الشیخ حضرت بنوریؒ پر رقت طاری ہو گئی اور انجمن کی فضاء سو گواہی ہونے لگی اور یہ عاجز بھی خوفزدہ ہو کر بیٹھ گیا۔ بعد میں حضرت اقدس مولانا مفتی ولی حسن صاحبؒ اور فقیرہ النفس حضرت مولانا مفتی احمد الرحمن صاحبؒ نے فرمایا کہ حضرت بہت خوش ہوئے اور آپ کی قوت گویائی کی داد دینے لگے، یہ ان کی حسن نظر تھی ورنہ

کہاں میں اور کہاں یہ نکبت گل

نسیم صبح تیری مہربانی

یوں نیو کراچی مسجد چراغ الاسلام جانے میں بھی ان بڑے اساتذہ کی تاکید اور ارشاد شامل تھا۔ وہاں پہنچ کر بدعتیوں سے مناظرے اور مباحثے ہونے لگے اور ہر میدان میں بحکم الہی سرخروئی اور فتیابی نصیب ہوئی اور یہ ان کامل و اکمل بزرگوں کی دعاؤں اور توجہات کا نتیجہ تھا۔

چنانچہ اس عاجز کی زندگی میں علم و تحقیق کے ایک نئے دور کا آغاز ہوا، اس کی تفصیلات ایک مستقل عنوان کے ساتھ شاید کسی مناسب موقع پر شائع ہوگی۔

اس زمانے میں بطل حریت شہید اسلام حضرت مولانا غلام غوث ہزاروی رحمہ اللہ کے ایک عقیدت بردار نے شہید اسلام نامی ایک اخبار نکالا تھا۔ اس اخبار کے بیشتر شماروں میں اس عاجز اور مبتدعین کے درمیان مباحثہ اور مناظرے شائع ہوتے تھے۔ اس کا اندازہ اس سے لگایا جائے کہ دیرھ سال کے عرصے میں تین (۳) مرتبہ حق کی حمایت اور باطل کی سرکوبی کے لئے ۲۰،۱۹ آدمیوں سمیت جیل جانا پڑا۔ اسی دوران نیوکراچی کے طول و عرض میں سترہ (۱۷) کے قریب مساجد بدعتیوں سے چھڑوائی گئیں اور ان پر اہل حق کا جھنڈا لہرایا گیا۔ خانقاہ راشدہ کالی مارکیٹ کی مسجد جو کہ بدعتیوں کا مرکز تھی، اہل حق کے قبضے میں آچکی تھی اس مسجد میں نے مولوی جنید جو کہ انک کے کسی گاؤں کے باشندے تھے اور دارالعلوم حقانیہ اکوڑہ خٹک کے فاضل تھے کو تعینات کر چکا تھا۔ الغرض مسجد چراغ الاسلام اہل حق کے مناظروں اور مباحثوں کا ایک مرکز بن چکا تھا۔

اس کے علاوہ بھی وقتاً فوقتاً مبتدعین سے مختلف بہانوں مختلف مجالس میں گفتگو رہتی تھی جو کہ دفاع حق اور فتح حق کی صداقت کی نشانی کے طور پر نمایاں رہتی تھی۔ چنانچہ نیوکراچی کی سطح پر بہت ساری مساجد اہل حق کے قبضے میں آئیں اور وہاں توحید و سنت کا درس ہونے لگا۔

ایک لطیفہ

جس وقت جامع مسجد چراغ الاسلام میں درس قرآن کریم درس توحید و سنت اور فقہ کے درس آن بان سے جاری ہوئے اور اس پاس کے لوگ چونکہ مبتدعینانہ نظریات

رکھتے تھے اس لئے ایک ہیجان اور فتنہ جیسا ماحول پیدا کرنے لگے۔ جامع مسجد چراغ الاسلام نیو کراچی کے قبرستان سے متصل اس زمانے میں قریبی مسجد کبھی جاتی تھی اور اکثر جنازے وہیں پڑھوائے جاتے تھے میری وجہ سے بعض مبتدعین پہلو تہی برتتے تھے اکثر مناظرے مباحثے اور معرکہ آرائی کے بعد میرے محلے کے ایک کاٹھیا واڑی نے ایک قصائی سے کہا کہ یہ بات تو ہم نے دیکھ لی کہ ہمارے اس نوجوان دیوبندی مناظرے سے اس وقت کا کوئی بریلوی مناظرہ نہیں کر سکتا اور انہوں نے اس سلسلے میں جتنی کوششیں کیں خود انہی کے خلاف پڑ گئیں اور ہمارے امام صاحب کا موقف اونچا رہا۔ البتہ ایک افسوس ہے کہ ہمارے جنازوں میں ہمارے مولانا سے بدعتیوں کے اختلاف کی وجہ سے تعداد کم ہو گئی ہے۔ یہ باتیں وہ دونوں آپس میں کر رہے تھے اور میں قبرستان سے واپسی پر تھوڑا آگے چل رہا تھا اور یہ سن رہا تھا جب ان کی بات مکمل ہو گئی تو میں نے رک کر ان سے پوچھا کہ جنازہ کیوں پڑھا جاتا ہے انہوں نے کہا تا کہ اللہ تعالیٰ مردے کی مغفرت کرے میں نے کہا کہ اگر جنازہ پڑھنے والے غیر مسلم ہوں تو ان کے نماز جنازہ پڑھنے سے مردے کی مغفرت ہو جائے گی؟ انہوں نے کہا نہیں میں نے کہا کہ بریلوی فرقے کے لوگ انکار بشریت، انبیاء اولیاء کے لئے علم غیب کا عقیدہ رکھتے اور غیر اللہ سے مدد مانگنے کی وجہ سے قرآن و سنت اور اجماع امت کی روشنی میں اسلام سے نکل چکے ہیں اور حقیقت یہ ہے کہ یہ لوگ مسلمان نہیں رہے اس لئے ان کی کثرت سے کوئی فائدہ نہیں جبکہ صحیح مسلم کی حدیث میں ہے کہ اگر مسلمان کے جنازے میں چالیس مخلص مسلمان شریک ہو جائیں تو اللہ اس کی مغفرت کر دے ہے ایک روایت میں تین مسلمانوں کی شرکت کا بھی ذکر ہے یہ باتیں ہماری ختم ہو گئیں سا

دس مہینے گزرے ہوں گے کہ ہماری مسجد کو مرکزیت حاصل ہوگئی اور نیو کراچی اور کچھ قریب و بھوار کے لوگ عقیدے کی مناسبت سے اکثر جنازے ہمارے یہاں مجھ سے پڑھوانے لگے اور جنازوں میں رش ہونے لگا ایک دن وہی دونوں آدمی آپس میں کہہ رہے ہیں کہ ہمارے مولانا کی وجہ سے ہماری مسجد میں اور خاص کر جمعہ کی نماز میں اور جنازوں میں رش ہونے لگا۔ میں نے ان کی طرف مڑ کر اور ہنستے ہوئے ان سے پوچھا کہ آپ کو اپنی پہلی بات یاد ہے؟ انہوں نے کہا کہ جی پھر میں نے ان سے کہا کہ یاد رکھو تو حید و سنت کی برکات دنیا و آخرت میں خوشگوار اور پائیدار رہیں گی باقی کسی چیز کی کوئی اہمیت نہیں ہے۔

لطیفہ نمبر ۲

مشہور زمانہ حکیم عباسی جو نبض شناسی اور بعض امراض کے علاج میں وقت کے حاذق اور مسلمہ حکیم مانے گئے یہ مشہور زمانہ ناصبی منکر حدیث محمود احمد عباسی کے بھائی تھے محمود احمد عباسی کی رسوائی زمانہ کتاب ”سید و سادات“ اور ”تحقیق خلافت معاویہ و یزید“ جیسی رسوا کن اسلامی معیار سے ہٹی ہوئی کتابوں کے مصنف تھے۔

البتہ حکیم صاحب خود صحیح العقیدہ تھے اکابر علماء دیوبند کے کیش برادر تھے اور فقیہ العالم محدث کبیر مفتی اعظم پاکستان حضرت مولانا مفتی ولی حسن صاحب رحمۃ اللہ علیہ کے قریبی اور مخلص دوست تھے سب سے پہلے بنوری ٹاؤن میں طالب علمی کے دوران جبکہ اکثر طلباء کو قبض کی شکایت رہتی تھی مجھ عاجز اور فقیر کو بھی علاج کے لئے حکیم صاحب کے یہاں حضرت الاستاذ حضرت مولانا مفتی ولی حسن صاحب رحمۃ اللہ علیہ ہی لیکر گئے تھے۔

اس وقت کی گفتگو سے اندازہ ہوا تھا کہ حکیم صاحب علماء حق کے صد درجہ قدر دان اور عقیدت بردار ہیں۔ چنانچہ حکیم صاحب کی اہلیہ کا انتقال ہوا اور ان کی رہائش اور مطلب وغیرہ کالی مارکیٹ نیو ٹراچی کے قرب و جوار میں تھی۔ میرے پیچھے اپنے لڑکے کو گاڑی دیکر بھیجا کہ آپ آئیں اور میری اہلیہ کا جنازہ پڑھائیں۔ میں جب وہاں پہنچا اور جنازہ رکھ دیا گیا اور میں پڑھانے کیلئے آگے بڑھا تو بعض مبتدعین نے اعتراض کیا اس پر حکیم صاحب نے کہا کہ میں نے مولانا کو اس لئے زحمت دی ہے کہ یہ موحد عالم ہے ان کے جنازہ پڑھانے سے میری اہلیہ کی مغفرت ہو جائے گی۔

حکیم صاحب نے سب کے سامنے کہا کہ میری خواہش ہے کہ بدعتی صفوں سے نکل جائیں کیونکہ بدعتیوں کے صفوں میں کھڑے ہونے سے قہر الہی کے نزول کا اندیشہ ہے جس سے میری اہلیہ کی مغفرت کو نقصان پہنچ سکتا ہے۔ یہ کہہ کر اپنے چند عزیزوں اور صاحبزادوں کے ساتھ صف میں کھڑے ہو کر مجھے آواز دی کہ حضرت آپ جنازہ شروع کرائیں بدعتیوں اور مشرکوں کو پڑھنے کی اجازت نہیں ہے۔ میں نے آواز دی کہ یہ لوگ بھی اللہ کی توحید اور پیغمبر کی سنت پر اپنا ایمان بحال کرنے کا وعدہ کر کے جنازہ پڑھ سکتے ہیں۔

بہر حال حکیم صاحب کی یہ دینی غیرت توحید و سنت کے مسلک پر حمیت اور اپنی موقف دیکھ کر مشہور زمانہ رئیس الموحدین استاذ المفسرین حضرت مولانا حسین علی صاحب رحمۃ اللہ علیہ، پگھراں پنجاب والے کی توحید و سنت کی غیرت یاد آئی۔

فطرت کے مقاصد کی کرتا ہے نگہبانی

یا بندہ صحرائی یا مرد کوہستانی

اللہ تعالیٰ کے فضل و کرم سے نیو کراچی 11/F جامع مسجد چراغ الاسلام کی امامت اور خطابت کے دوران جس کی کل مدت ڈیڑھ سال ہوگی وہ میرے درجہ خامسہ اور سادسہ کے سال تھے۔

اس عرصہ میں حق تعالیٰ نے درس قرآن جمعہ کی خطابت اور دیگر مواقع پر توحید و سنت پر مشتمل تحقیقی بیانات اور خطابات اور بریلویانہ شرک و بدعت اور رسوم کا سخت شد و مد سے رد و قدح پورے علاقے میں معروف ہو گیا تھا۔ بدعتیوں نے میرے خلاف اخبارات میں مضامین نکالے مگر ان سب کا مجھے اور میرے مسئلے کو فائدہ پہنچا کیونکہ لوگ ان کی دروغ گوئی اور اہل حق کی صداقت سے واقف تھے۔ اس دوران بعض نجی مقامات پر اور بعض جگہ مساجد میں ان کے بڑے مناظرین سے گفتگو کا موقع بھی آیا جس میں حق تعالیٰ نے حق کو فتح و نصرت نصیب فرمائی اور ان کا غلط فہم ہونا سب پر واضح ہو گیا۔ اس کے نتیجہ میں جامع مسجد چراغ الاسلام جو غیر معروف اور غیر مناسب جگہ پر تھی وہ نہایت ہی موزون اور اس کے محل وقوع کو اہل حق کی نظر میں خاصی وقعت نصیب ہوئی۔ چنانچہ اس کی برکت سے ڈیڑھ سال کے عرصہ میں ۲۸ مساجد کے اندر توحید و سنت کے امام کھڑے کئے گئے اور قرآن و سنت کے درس شروع کر دیئے گئے۔ یہ اور بات ہے کہ میرے گلشن جانے کے بعد بعض مارا آستیوں نے اپنے ہی خافشار سے بعض جگہ نقصان پہنچا یا فالی اللہ الحسبکی۔ آج اللہ تعالیٰ کے فضل و کرم سے نیو کراچی میں ایک عالی شان مسجد و مدرسہ جامعہ احسن الدراسات قائم ہے۔

نیو کراچی سے میرا گلشن اقبال آنا

چونکہ جامع مسجد چراغ الاسلام کے زمانے میں بعض مقامی بدعتیوں سے تھانہ تحصیل تک نوبت پہنچ چکی تھی اور دو تین بار جیل کی قید و بند تک اٹھانی پڑی۔ اس میں میرے طالب علم ہونے کی وجہ سے جامعہ اسلامیہ بنوری ٹاؤن کے مقتدر اساتذہ اور انتظامیہ اختلافی بحران میں میری تائید و نصرت کے لئے آمادہ تھے۔

ان میں جامعہ اسلامیہ بنوری ٹاؤن کے اس وقت کے مدرس نائب مفتی اور حضرت بنوری رحمۃ اللہ علیہ کے فرزند نسبتی اور صدر المدرسین مولانا عبدالرحمن کیمپلپوری رحمۃ اللہ علیہ کے لائق فائق صاحبزادے ہمارے استاذ مولانا مفتی احمد الرحمن صاحب رحمۃ اللہ علیہ تھے جو بعد میں جامعہ اسلامیہ کے مقتدر مہتمم اور حضرت بنوریؒ کے سچے جانشین اور اپنے وقت کے اورنگ زیب بادشاہ کے مثل بن کر نظر آئے تھے۔ حضرت مفتی صاحب کی معیت میں ان کے جوڑی دار اور جامعہ اسلامیہ بنوری ٹاؤن کے تمام علوم فنون کے گہنہ مشق استاذ جو بعد میں وہاں شیخ الحدیث بنے یعنی استاذ محترم مولانا مصباح اللہ شاہ صاحب رحمۃ اللہ علیہ ہماری مقدمہ بازی اور مسجد کے تنازعات میں ہمارے معاون تھے۔ ہم ان دونوں بزرگوں کے پاس دن رات ہر وقت بغیر بے تکلفی کے پہنچ جاتے تھے اور جہاں ضرورت ہوتی اور مناسب جانا جانا متعلقہ افسر کو فون کر دیا جاتا تھا۔

چنانچہ سندھ کے مشہور بزرگ محقق عالم اور مجاہد شخصیت حضرت مولانا عبدالکریم بیہ شریف والے کے قریبی عزیز محمد اسلم صاحب آئی جی سندھ تھے۔ حضرت مفتی صاحب

کے ذریعے ان سے بات ہوئی اور انہوں نے بھرپور تعاون کی یقین دہانی کرائی۔ مگر بنوری ناوان کے خصوصی مخلص کرم فرماؤں میں سے حافظ غلام سرور صاحب تھے جو سعید منزل دھوبی گھاٹ کے قریب پولیس لائین کی مسجد میں عرصہ دراز سے امام و خطیب چلے آئے تھے میرے بہت زیادہ قدردان تھے۔

حافظ غلام سرور صاحب کا تذکرہ

حافظ غلام سرور صاحب چھچھ کے باشندے تھے اور ایک بڑے متمول گھرانے کے چشم و چراغ تھے ان کا خاندان سارا مغربی سوچ کا تھا مگر حافظ صاحب نے کوہ ہمالیہ بن کر پورے علاقے میں بنات کے کئی مراکز قائم کئے جن کے تمام اخراجات حافظ صاحب کے ذریعے سے کراچی کے مخلص اور دیندار متمولین پورا کرتے تھے علاقے کے توسط سے وہ استاذ محترم مولانا مفتی احمد الرحمن صاحب رحمۃ اللہ علیہ کے قریبی جاننے والے تھے۔ حافظ صاحب موصوف اس وقت سیشن جج تھے بعد میں کچھ عرصہ لاہور پارٹمنٹ کے سیکرٹری رہے اور پھر ہائی کورٹ میں آفیشل آئینی حکومت سندھ بنے۔ موصوف علماء دیوبند کے دل و جان سے قدردان تھے حافظ غلام سرور صاحب کی منزلت اور قدر سے آشنا اور بنوری ناوان کی مرکزیت کے خواہاں اور سندھ کے قدیم بزرگ مولانا عبدالکریم پیر شریف والا کے مرید اور حضرت کے توسط سے قافلہ حق کے سالار فقیہ الامت مفتی اعظم اسلام حضرت مولانا مفتی محمود صاحب کے جان نثار عقیدت برداروں میں سے ہیں۔

چنانچہ نیو کراچی کے تنازعات کے دوران مولانا مفتی احمد الرحمن کے توسط سے

حافظ صاحب موصوف سے پھر ان کے ذریعے حاجی بشیر احمد میمن مدظلہ سے غیر معمولی واقفیت ہوئی۔ حاجی صاحب اب بھی حیات ہیں حال ہی میں ان کی جگہ ان کا ایک بیٹا ہائی کورٹ کا جج بنا ہے حاجی صاحب نے بذریعہ ٹیلیفون ان کے جج ہونے پر تو ہمارا خشکی ظاہر کی البتہ یہ یقین دہانی بھی کرائی کہ دین اسلام کے لئے جو خدمات اس لڑکے سے لی جائیں گی یہ جج کی سیٹ پر ان شاء اللہ خندہ پیشانی سے بجالائے گا۔

حاجی صاحب کے پاس مقدمات کے سلسلے میں آنا جانا رہا اور بعض اہم موقعوں پر ان کے خیر خواہانہ مشورے اور ان کی بروقت دین و دنیا کے آداب کے مطابق سفارش بڑے خطرات کے نالے میں معین و مدد ثابت ہوئی اللہ تعالیٰ انہیں جزائے خیر دے۔ البتہ حافظ غلام سرور صاحب چند سال ہوئے انتقال فرما چکے ہیں اور ان کی جگہ ان کے صاحبزادے مسند نشین ہیں گو حافظ صاحب کے زمانے کی لگن گرج نہیں تاہم

”نعم الخلف لخیر السلف“

یعنی اچھے گوشت کا شور بہ بھی اچھا ہوتا ہے کے مصداق لڑکے لائق فائق ہیں اور خدا ان کو اپنے عظیم والد کی برکات اور فیوضات نصیب فرمائے کبھی کبھی احسن العلوم آ کر اپنے کوائف اور احوال سناتے ہیں۔

حضرت حاجی صاحب بشیر میمن دامت برکاتہم کے محاسن اور فیوضات اور حق کی حمایت و نصرت کے واقعات بے شمار ہیں جو کہ مناسب موقع پر باقاعدہ درج کئے جائیں گے۔ فی الحال یہ مختصر تذکرہ کافی سمجھا گیا۔ واضح رہے کہ اس اثناء میں DIG عبید الرحمن جو جامعہ بنوری ناون کے عبوری نائب مہتمم میر عالم خان لغاری کے عزیز تھے ان سے بھی

واقفیت ہوئی اور نیو کراچی جامع مسجد چراغ الاسلام کے خلاف بدعتی یا غار کے مقابلے میں ان کی خدمات بھی بہت بیش بہا ہیں۔

جامع مسجد چراغ الاسلام نیو کراچی کے سلسلے میں

جناب ممتاز محمد بیگ صاحب کا تذکرہ

جامعہ اسلامیہ بنوری ناون کے ایک لائبریرین قاری عبدالحلیم صاحب جامع مسجد احسن گلشن اقبال کے اندر امام و خطیب تھے ان کے ذریعے پتہ چلا کہ ان کے ایک مقتدی جو جامع مسجد چراغ الاسلام کے اس وقت کی انتظامیہ کے صدر تھے وہ ڈپٹی ہوم سیکریٹری ہے جن کا نام ممتاز محمد بیگ صاحب ہے مسجد کے کیس کے سلسلے میں ان سے بھی تعارف ہوا۔ انہوں نے بھرپور تعاون کی کوشش کی اور بعض جگہ ان کا تعاون مفید ثابت ہوا مجھے جامع مسجد احسن گلشن ان سے ملنے آنا ہوا ملاقات پر پتہ چلا کہ وہ مسلک دیوبند کے مضبوط قدر دان ہیں اور دارالعلوم کراچی اور مولانا محمد رفیع محمد صاحب سے عقیدت رکھتے ہیں۔

جوں جوں واقفیت بڑھتی گئی تو بیگ صاحب کا مسلک کی سطح پر اخلاص معلوم ہوتا گیا بیگ صاحب موقع سے فائدہ اٹھا کر جامعہ اسلامیہ بنوری ناون کے مہتمم مولانا مفتی احمد الرحمن صاحب اور شیخ الحدیث فقیہ العالم مفتی اعظم پاکستان مولانا مفتی ولی حسن صاحب اور استاذ گرامی قدر مولانا مصباح اللہ شاہ صاحب رحمۃ اللہ علیہم وغیرہ بزرگوں کی خدمت میں پہنچے اور ان سے درخواست کی کہ مجھے نیو کراچی سے جامع مسجد احسن گلشن اقبال منتقل

ہونے کا حکم دیں۔

اساتذہ اور انتظامیہ بنوری ناون بیگ صاحب کی حسن کارکردگی کے قدر دان تھے اور مجھے وہ دیوبندی مساجد اور دیوبندی تنازعات میں آگے بڑھانا چاہتے تھے جس کی ایک صورت ایسے نیک دل مسلمان باصلاحیت افسران سے تعلق بھی تھا جو مسلک کی سطح پر دین اسلام کی خدمت کو عبادت جانے۔ چنانچہ اساتذہ کرام نے مجھ عاجز کو نیو کراچی کے بجائے جامع مسجد احسن گلشن اقبال آنے اور یہاں امامت و خطابت اختیار کرنے کا حکم دے دیا۔ میں نے معذرت کی کہ بیگ صاحب بہت نیک افسر ہیں مگر افسرانہ دماغ کے ساتھ شاید ایک حریت پسند فقیر اور بے سرو سامان امام دیر تک نہ چل سکے کیونکہ ایک جگہ میں دو درباب اقتدار جمع نہیں ہو سکتے۔ مگر اساتذہ کا کہنا غالب آیا اور مجھے گلشن آکر جامع مسجد احسن میں امامت و خطابت شروع کرنی پڑی یہ میرے موقوف علیہ کا آخر اور دورہ حدیث کے مبادی کے ایام تھے۔ غالباً پانچ یا ساڑھے پانچ سال کے بعد بیگ صاحب نے اپنے افسرانہ کردار کا اظہار شروع کیا۔ اسی دوران گلشن اقبال میں مولانا حکیم محمد اختر صاحب کی تشریف آوری ہوئی۔

مولانا حکیم محمد اختر صاحب مدظلہ کا تذکرہ

مولانا حکیم محمد اختر صاحب ہندوستان اعظم گڑھ کے رہنے والے ہیں اور حکیم الامت حضرت مولانا اشرف علی صاحب تھانوی رحمۃ اللہ علیہ کے ایک عالم خلیفہ شاہ عبدالغنی پھولپوری کے تربیت یافتہ ہیں۔

حضرت پھولپوری غالباً حکیم صاحب کے رشتہ میں بھی کچھ قریب تر بزرگ ہوئے تھے۔ شاہ عبدالغنی پھولپوری حکیم الامت کے خلیفہ ہونے کے علاوہ علوم و فنون کے ماہر استاذ تھے۔ حکیم صاحب کی زبانی معلوم ہوا تھا کہ دارالعلوم دیوبند کے ایک استاذ کا انتقال ہوا تھا جس پر حکیم الامت نے فرمایا کہ اگر دارالعلوم دیوبند نے مجھ سے استاذ طلب کیا تو میں عبدالغنی کو بھیجوں گا۔ گویا حکیم الامت کی نظر میں مولانا عبدالغنی پھولپوری معتمد استاد تھے اور یہ علمی کائنات میں مضبوط وثقہ اور عمدہ دستاویز ہے۔

مولانا شاہ عبدالغنی صاحب پھولپوری کا واقعہ

مولانا شاہ عبدالغنی صاحب پھولپوری جب پاکستان ناظم آباد منتقل ہوئے تو کراچی بھر کے علماء کرام کو مدعو کیا گیا۔ مہمانوں کی گزرگاہ میں جگہ جگہ معجون سفوف اور کشتہ تیار کرتے ہوئے آگ پر چولہے چڑھاتے ہوئے اور دوائیں تیار کراتے ہوئے دکھایا گیا اور پھر چولہے کے ساتھ یا حانڈی کے ساتھ اس کی خاصیات درج ہوتی تھیں۔ علماء محسوس تو کر رہے تھے لیکن لحاظ میں خاموشی سے گزر کے حضرت پھولپوری کی مجلس میں آکر بیٹھ جاتے تھے۔

اتنے میں محدث العالم محدث العصر حضرت الاستاذ مولانا محمد یوسف صاحب بنوری رحمۃ اللہ علیہ تشریف لائے اور انہوں نے آتے ہی اس تجارتی طریقہ کار پر اعتراض کیا جس پر حضرت پھولپوری نے ان سے معذرت فرمائی۔ غالباً وہ انہوں کا یہ سلسلہ اور اس کے تعارف کی یہ مشکل گمانی اور اتنی آسانی سے سر کرنا مولانا حکیم اختر صاحب کا کارنامہ

تھا۔ ہمارے اکابر اور بزرگوں نے دین کو دنیا سے محفوظ رکھا ہے اور جب بھی اس کے خلاف دیکھا گیا برامان گئے۔ خاص کر حضرت مولانا حکیم الامت کا سلسلہ اس میں بہت ممتاز نظر آیا ہے۔ تاہم انسان بشر ہے اچھے ارادے سے بھی کبھی کمزور کام ہو جاتا ہے۔

شاہ عبدالغنی پھولپوری نے حکیم صاحب کو بیعت تو کیا ہے لیکن انہیں خلافت نہیں دی۔ خلافت انہوں نے مولانا مفتی رشید احمد صاحب کو دی تھی اور غالباً مفتی رشید احمد صاحب جس مکان میں رہتے تھے کسی زمانے میں اس میں اشرف المدارس اور پھر تخصص کا کام ہونے لگا تھا۔ یہ جگہ اصلاً حضرت پھولپوری کی تھی اس کے قریب ہی ایک مختصر سا مکان تھا جس میں حکیم صاحب بھی جمع اہل و عیال کے رہتے تھے اس زمانے کی اور بھی مجالس اور واقعات یاد ہیں مگر

”بس کم خودزیر کاں را این بس است“

حکیم صاحب مدظلہ نے خلافت حضرت مولانا ابرار الحق صاحب ہردوئی سے لی تھی وہ مظاہر العلوم سہارنپور کے فاضل شیخ الحدیث مولانا محمد زکریا رحمۃ اللہ علیہ اور صدر المدرسین مولانا عبدالرحمن کیمبل پوری رحمۃ اللہ علیہ کے شاگرد خاص اور حکیم الامت حضرت مولانا اشرف علی صاحب تھانوی رحمۃ اللہ علیہ کے خلیفہ تھے۔

مولانا ابرار الحق ہردوئی کا واقعہ

مولانا ابرار الحق مرحوم نہایت متدین متقی اور پارسا انسان تھے، آپ پر اپنے شیخ حضرت حکیم الامت کی طرح اصلاح خلاق کا غلبہ تھا۔ اس سلسلے میں وہ مساجد کے آئمہ

انتظامیہ اور موزنیں وغیرہ پر نظر رکھتے تھے بعض لوگ ان کی اصلاحی کاوش سے خفا بھی ہو جاتے تھے۔ بہت ممکن ہے اصلاح کے بہانے بعض اوقات غیر مصلحانہ طریقہ کار سامنے آجاتا ہے اور اس کی چند مثالیں

- (۱) جامعہ اسلامیہ بنوری ٹاؤن کے دارالحدیث میں حضرت نے تقریر میں کہا کہ شیخ الحدیث اور مفتی کی تنخواہ زیادہ بڑی ہوتی ہے اور قرآن پڑھانے والے استاذ کی تنخواہ کم ہوتی ہے ایسا نہیں ہونا چاہیے۔ اس پر حضرت بنوری رحمۃ اللہ علیہ نے حضرت مولانا مفتی ولی حسن صاحب سے فرمایا کہ ان کو بعد میں یہ مسئلہ سمجھا دو کہ تحدیث اور افتاء معانی قرآن ہیں اور قاری صاحب نقوش پڑھاتے ہیں اس لئے معانی کا درجہ نقوش سے بڑھ کر ہے۔
- (۲) فرمایا لوگ وتروں کے بعد نفل بیٹھ کر پڑھتے ہیں حالانکہ نفل میں بیٹھ کر پڑھنے سے ثواب آدھا ملے گا بلکہ اور نفلوں کی طرح کھڑے ہو کر پڑھی جائیں۔ یہ حضرت بنوری رحمۃ اللہ علیہ کا خاص موضوع تھا اور وہ مشہور حدیث جو صحاح ستہ اور دیگر معتبرات سب میں سند جید کے ساتھ اصح فی الباب موجود ہے۔ "اجعلوا آخر صلتکم باللیل وتراً" یعنی رات کی آخری نماز وتر پڑھا کرو اور ان کے استاذ اور شیخ امام العصر حضرت مولانا محمد انور شاہ صاحب کشمیری رحمۃ اللہ علیہ کشف الاستر میں اور شرح بخاری وغیرہ میں اس پر تفصیل سے لکھ چکے تھے کہ اس حدیث کے پیش نظر وتر کے بعد نفل نماز پسندیدہ نہیں ہے۔ بعض اکابر اس ممانعت سے بچنے کے لئے بطور حیلہ کے بیٹھ کر پڑھ لیتے تھے۔ کہ شاید آخریت وتر متاثر نہ ہوں۔ چنانچہ مولانا ابرار الحق صاحب کے فوراً بعد حضرت بنوری اس مسئلے پر تقریر شروع کی اور فرمایا کہ امام مالک رحمۃ اللہ علیہ وتروں کے بعد ہر طرح کے نفل کو حرام کہتے تھے اور امام

شافعی رحمۃ اللہ علیہ نے فرمایا کہ میں نے ایک دفعہ پڑھی ہے آئندہ نہیں پڑھوں گا، جبکہ امام ابوحنیفہ رحمۃ اللہ علیہ سے وتر کے بعد نوافل کی کوئی روایت مروی نہیں۔ حضرت بنوری رحمۃ اللہ علیہ نے اس تقریر میں فرمایا کہ چونکہ صحیح وتر کو اخیر میں رکھنا ہے اور اس کے بعد نفل پڑھنے سے اخیر وتر متاثر ہوتی ہے اور حدیث کی خلاف ورزی لازم آتی ہے اس لئے امام صاحب نے اس میں کوئی روایت نہیں فرمائی۔ حضرت نے فرمایا کہ مہمان محترم کو اس مسئلے میں معلومات نہیں اس لئے میں ان کی موجودگی میں وضاحت کرتا ہوں کہ وہ آئندہ وتروں کے بعد نفل پڑھنے اور کھڑے ہونے کی ترغیب نہ دیں۔

واضح رہے کہ اس طرح کی تنقیح مولانا عبدالعزیز فرحاروری مشہور اصول حدیث کی کتاب کوثر النبی میں کر چکے ہیں اور عاجز و فقیر کا رسالہ احسن العطر فی تحقیق المرکتین بعد الوتر اس موضوع پر حق تحقیق اور صداقت مسئلہ کا آئینہ دار ہے۔

واضح رہے کہ حضرت بنوری رحمۃ اللہ علیہ ہر سال رمضان شریف کے اوائل میں جامع مسجد بنوری ٹاؤن کے اندر عشاء کے بعد اعلان کرتے تھے کہ وتروں کے بعد کوئی نفل نماز نہ پڑھی جائے اور وتر رات کی آخری نماز رہے اور کسی بھی مستحب یا نفلوں سے اس حدیث اور سنت کے خلاف نہ کیا جائے۔ آپ نے اپنی معروف اور مہتمم بالشان شرح ترمذی "معارف السنن" کے اندر بھی اس پر تفصیل سے لکھا ہے اور جب وہاں کے ایک بڑے استاذ نے حضرت کے اعلان کے باوجود حضرت کی ذاتی تحقیق اور انفرادی موقف پر حملہ کر کے لوگوں کو رات کو نفل پڑھنے کی اجازت دی تو حضرت بنوری رحمۃ اللہ علیہ نے اس مفتی کو بنوری ٹاؤن سے خارج کر دیا۔ اس کی زیادہ تفصیل مناسب نہیں ہے۔ البتہ حضرت بنوری

رحمۃ اللہ علیہ کا مسئلہ پر ثابت قدمی اور حق کی حمایت ضرب المثل تھی۔

واضح رہے کہ حضرت بنوری رحمۃ اللہ علیہ کی خدمت میں مولانا عبید اللہ انور نے شیخ التفسیر حضرت مولانا احمد علی لاہوری رحمۃ اللہ علیہ کا وتروں کے بعد نفل نہ پڑھنا اور اپنے مخصوص حلقے کو منع کرنا ذکر فرمایا تو حضرت بنوری رحمۃ اللہ علیہ بے انتہا خوش ہوئے اور فرمایا کہ حضرت لاہوری رحمۃ اللہ علیہ واقعی خدا رسیدہ مرد کامل تھے کہ اس مسئلہ پر بھی نظر تھی اور احیاء سنت کے لئے اس پر قائم تھے۔ حضرت بنوریؒ جب ہردوئی والے بزرگ کو دارالحدیث میں تقریر کے دوران سمجھا رہے تھے تو اثناء کلام میں حضرت مولانا بدیع الزمان صاحب رحمۃ اللہ علیہ نے حضرت شیخ البند رحمۃ اللہ علیہ کا حوالہ دیا کہ وہ بھی بیٹھ کر پڑھتے تھے۔ آپ نے فرمایا ذوق تھا تحقیق نہیں۔

(۳) ایک دفعہ مولانا ابرار الحق صاحب جامع مسجد احسن تشریف لائے حکیم صاحب وغیرہ بزرگ بھی ساتھ تھے تو جامع مسجد احسن جو اس سے پہلے چھوٹی سے بنی تھی اس کی تعمیر میں مٹی کا تیل اور تارچین ڈالنے کا پوچھا اس وقت کی انتظامیہ کے خزانچی حاجی مقبول نے کہا کہ ہاں ڈالا ہے آپ نے ناراضگی ظاہر فرمائی کہ مسجد میں پیاز اور لہسن کھا کر آنا منع ہے تو آپ لوگ مٹی کا تیل اور تارچین کیوں ڈالتے ہیں؟ اس پر اس عاجز نے خلاصۃ الفتاویٰ کے حوالے سے عرض کیا کہ فقہاء نے تعمیر اور احکام مسجد میں سر قین الدواب (جانوروں کا گوہر) ڈالنا جائز لکھا ہے۔ کیونکہ یہ مغلوب ہو کر صرف مظلومہ فائدہ دیتے ہیں اس کی حیثیت یاہو محسوس نہیں ہوتی۔ فقہی حوالہ سن کر حضرت بہت مظلوظ ہوئے۔

(۴) اسی طرح آذان میں دو تین میں تمویل کے قائل تھے اس عاجز نے عرض کیا کہ گو

معتبرات میں ہے مگر تامل میں آذان اور اقامت کے درمیان فرق کیا گیا ہے کہ آذان میں تحویل ہوگی اور اقامت میں نہیں ہوگی اور یہ چند رہ فروق میں سے ہے جن کا تذکرہ مولانا عبدالحی لکھنوی رحمۃ اللہ علیہ نے السعایہ میں کیا ہے۔ یہ سن کر مولانا نے خوشی کا اظہار کیا اور فرمایا کہ حکیم صاحب افریقہ والوں اور بنگال والوں کو بھی لکھ دیں کہ اس مسئلہ میں ہم سے غلطی ہوئی ہے بعد میں اس عاجز نے خلاصہ اور سعایہ باقاعدہ پیش کی جس پر حضرت بے انتہا ملاحظہ ہوئے اور فرمایا کہ مسئلہ جب علماء کے سامنے آجاتا ہے تو اس کی منزلت اور حقیقت معلوم ہو جاتی ہے۔

(۵) اسی طرح حضرت کی یہ رائے تھی کہ آذان بھی تجوید سے ہو مگر فقیر اور عاجز نے عرض کیا کہ تجوید خاصہ کتاب اللہ ہے مطلق عربی کا ادب نہیں آذان مجود بہتر ہونا اور بات ہے اور اس کے لئے تجوید کا ضروری ہونا اور بات ہے ورنہ احادیث اور فقہ کی عبارات بھی تجوید سے پڑھنا لازم آجاتا ہے۔

”ولم یقل بہ احد من السلف فضلا عن الخلف“

یہ وہ زمانہ تھا کہ حضرت بنوری رحمۃ اللہ علیہ بالحماد خداوندی ”جو ہر کامل گو عمر اخیر میں ہوتا ہے“ کہ وہ دنیا سے جاتے جاتے بعض مشدین جنہوں نے جاہِ حق سے ہٹ کر کام کئے ہیں ان پر رد و قدح کر کے آگے بڑھے جیسے حضرت شیخ الحدیث مولانا ذکریا محدث سہارنپوری رحمۃ اللہ علیہ کو اشارہ ہوا اور انہوں نے فتنہ مودودیت لکھا اور ان سے پہلے ان کے عظیم بزرگ روئے زمین کے کامل عالم اور اکمل ولی شیخ الاسلام شیخ العرب والعجم مولانا حسین احمد صاحب مدنی رحمۃ اللہ علیہ کو رومودودیت کا خاصہ دھیان رہا تھا۔ جو ان کی

تصنیفات ایمان عمل اور مکتوبات سے ظاہر ہے اور ان کے رفیق شیخ انیسیر حضرت مولانا احمد علی لاہوری رحمۃ اللہ علیہ نے یکے بعد دیگرے کئی رسائل مودودی صاحب کے رد میں لکھے (ملاحظہ ہو حضرت لاہوری رحمۃ اللہ علیہ فتنوں کے تعاقب میں) اسی طرح بطل حریت شیر اسلام حضرت مولانا غلام غوث صاحب ہزاروی رحمۃ اللہ علیہ من جانب اللہ اس فتنے کی سرکوبی میں پیش پیش تھے، اسی طرح حضرت بنوری رحمۃ اللہ علیہ نے بھی عمر آخر میں الاستاذ المودودی کے نام سے مودودی صاحب کی تصنیفات میں بے راہ روی، جادۂ حق سے انحراف اور ابنیاء علیہم السلام اور حضرات صحابہ کرام رضوان اللہ علیہم اجمعین اور دیگر قابل اعتماد بزرگوں کے بارے میں جس نازیبا روش کا مظاہرہ کیا ہے وہ ناقابل تلافی جرم ہے اور جو ان کی مندرجہ ذیل کتب سے واضح ہے :

(۱) تفہیم القرآن (۲) تفہیمات حصہ دوم (۳) احیاء تجدید دین (۴) اور رسوائے

زمانہ کتاب "خلافت و ملوکیت" اور ان کے رسائل و مسائل وغیرہ سے ظاہر ہے۔

حضرت بنوری رحمۃ اللہ علیہ نے ان کے تعاقب میں یکے بعد دیگرے تین یا چار رسائل ترتیب دیئے اور ان پر ان کے مطبوع سید قطب طحسین اور مفتی محمود شلٹوط وغیرہ کے تعاقب میں خاص کردنیاء عرب کو بیدار کرنے کے لئے الاستاذ المودودی لکھنے لگے۔ میں نے معتبر ذرائع سے سنا ہے کہ حضرت فرماتے تھے کہ میرا یہ ارمان ہے کہ میں ایک کتاب لکھوں اور اس کا نام ہوگا (صنمان یعبدان فی الجزیرة) یعنی جزیرة العرب میں وہ آدمیوں کا پوجا، مودودی اور سید قطب کا)

کاش کہ حضرت کو فرصت حیات مل جاتی اور وہ اس ارمان کو پورا کر لیتے "و کسب

من حسرات فی بطون المقابر“ حضرت کا کمال اخلاص تھا کہ کچھ مدت نہیں گزری تھی کہ جزیرۃ العرب کے علماء پر مختلف نواحی سے حقیقت مودودی کھل گئی اور رفتہ رفتہ ان کا وہ حال نہ رہا جو پہلے تھا گویا صنمان جب ان فی الجزیرۃ کے عزم اور تخیل نے حضرت کا ارمان پورا کر لیا ” اِعْمَلُوا اِلٰی دَاوُدَ شُكْرًا وَّ قَلِيلًا“ مِّنْ عِبَادِيَ الشُّكْرُ“

بہر حال یہ عاجز و فقیر اساتذہ اور دیگر بزرگوں کے حکم پر جامع مسجد احسن منتقل ہوا اور امامت و خطابت شروع کر دی۔

جامع مسجد احسن میں امامت و خطابت

جب یہ عاجز و فقیر جامع مسجد احسن میں بحیثیت امام و خطیب مقرر ہوا تو یہاں کی انتظامیہ میں ممتاز محمد بیگ صاحب صدر تھے، حاجی مقبول احمد صاحب خزانچی تھے، چوہدری محمد افضل اور حاجی نور اللہ شامعی ممبران تھے۔ یہ چار رکنی ارکان مسجد کے انتظام اور انصرام پر اثر انداز تھے اور مسجد میں موذن پنجاب سے منظور نام کا تھا جو مسجد کی خدمت بھی کرتا تھا آذان بھی دیتا تھا اور امام کی عدم موجودگی میں نماز بھی پڑھ لیتا تھا۔ مسجد میں چند نمازی ہوتے تھے اور مسجد کے سامنے ایک ٹینکی تھی اس پر ٹونیاں لگی ہوئی تھیں اور چاروں طرف کیکری جنگل تھا لوگ طہارت کے لئے لوٹے میں پانی بھر کر اندر جاتے تھے بعد میں میری آمد پر بیگ صاحب کے حکم پر بلاکوں کی ایک چار دیواری سی بنا دی گئی جس میں صرف استنجاء اور ضروری طہارت ہو سکتی تھی قضا، حاجت کے لئے پھر بھی کیکروں والے جنگل ہی جانا ہوتا تھا۔

۱۹۷۱ء میں میرے دورہ حدیث کے سال جب حضرت بنوری رحمۃ اللہ علیہ کا انتقال ہوا اور ان کے رفیق علم و عمل اور یارِ غار حضرت مولانا لطف اللہ صاحب رحمۃ اللہ علیہ جو میرے ابتدائی اور بنیادی استاذ تھے اور ان کی خواہش پر مجھے حضرت بنوری رحمۃ اللہ علیہ کی خدمت میں ان کے مدرسہ بنوری ٹاؤن آنا پڑا تھا۔ وہ تشریف لائے میرے استاذ ہونے کی وجہ سے میرے ساتھ رات کو جامع مسجد احسن تشریف لائے حضرت کو جب طہارت خانے میں لے گئے تو حضرت یہ کہہ کر واپس تشریف لائے کہ وہاں تو سخت اندھیرا ہے اور مجھے کچھ نظر نہیں آتا ماچس کے ذریعے ان کی ضرورت پوری کر دی گئی۔

میری امامت اور خطابت شروع ہوئی خدا تعالیٰ نے ابتداء سے لوگوں کو مسائل سمجھانے اور ان کو قرآن مجید کا ترجمہ پڑھانے کا خاصہ سلیقہ دیا تھا اور اس طریقہ میں ہمیشہ سونے صد کا میا بی نظر آئی۔

میں عمومی نمازوں کے بعد کبھی کبھی فجر کے بعد اور کبھی عشاء کی نماز کے بعد کوئی ایک آیت یا حدیث شریف یا فقہی مسئلہ بیان کرتا تھا، لوگ شوق سے سنتے اور بیٹھتے اور بیٹھنے والوں میں اور شوق سے سننے والوں میں حد درجہ لائق اور قدردان محترم و مکرم ممتاز محمد بیگ صاحب تھے۔

حقیقت یہ ہے کہ بیگ صاحب پر خیر اور اصلاح کا عمدہ اثر تھا وہ مولانا محمد رفیع عثمانی صاحب مدظلہ کے دوست اور معتمد تھے لیکن ان کے والد ماجد مفتی اعظم پاکستان سابق استاذ دارالعلوم دیوبند مفتی اعظم پاکستان حضرت مولانا مفتی محمد شفیع صاحب رحمۃ اللہ علیہ کے قدردان اور صحبت یافتہ تھے، اس مناسبت سے وہ خطیب پاکستان مولانا احتشام الحق رحمۃ اللہ

علیہ اور محدث العالم حضرت مولانا محمد یوسف بنوری رحمۃ اللہ علیہ اور دیگر علماء دیوبند کے حد درجہ قدردان تھے۔ میرے درس کو بھی وہ بہت اہمیت سے سنتے اور اچھے مضامین اور تحقیقی گفتگو پر دوسرے لوگوں سے والہانہ تذکرہ کرتے تھے۔ ایک دفعہ انہوں نے حضرت مولانا مفتی محمد رفیع عثمانی صاحب مدظلہ سے تذکرہ کیا جس پر مولانا رفیع عثمانی صاحب نے فرمایا کہ ایسے امام و خطیب کا احترام ضروری ہے اور پھر اس جملے کو مجھے اور اہل مجلس سے بڑی بشاشت طبع سے بیان فرماتے تھے۔

پروفیسر منزل حسن کی آمد

یہ بالکل ابتدائی ایام تھے اور شاید چند مہینے گزرے ہونگے کہ ایک نوجوان نہایت ذہین و صحت مند اونچے قدم کا شخص اور بہترین گھرانے کا لائق فائق گو وہ کالج یا کسی کمپنی سے متعلق تھا لیکن علم کی قدر اور علماء سے خوش چینی اور ان کا احترام و ادب کرنا ان کی فطرت عالیہ معلوم ہو رہی تھی، انہوں نے مجھ سے ترجمہ قرآن کی خواہش کی میں نے منظور کی وہ چھوٹے سائز کا قرآن مجید جس میں شاہ عبدالقادر محدث دہلوی رحمۃ اللہ علیہ کا ترجمہ اور حاشیہ تھا وہ لیکچر مسجد میں دائیں طرف کونے پہ ایک ٹکونے امام کی ضرورت کے لئے بنے ہوئے کمرے میں فجر کے بعد بلاناغہ آتا تھا، اور دو چار آیتیں ترجمہ و تفسیر پڑھ کر پھر میرے چائے بنانے یا میرا ناشتہ بنانے میں ایک چولہا سیٹ کرتا تھا جس میں ایک ٹھیکری استعمال ہوتی تھی اور وہ ہر روز آتی تھی۔

یہ ہمارے مخلص دوست اس عاجز و فقیر کے کائنات علم کا نقش اول اور اساس الخیر

برادرم پروفیسر منزل حسن صاحب تھے۔ جن کی تعلیم اور ابتدائی اخلاص اور اس عاجز سے انسلاک اور تعلق ایک عظیم اور مقتدر باردار شجر مشہور بن کر آگے سامنے آیا کہ آج احسن العلوم دہپورے ملک میں علم و تحقیق کی کائنات میں اعداد اور استعداد، تعمیر و تعلیم میں اہل حق کا مقتدر مسلمہ ادارہ مانا جاتا ہے۔

منزل بھائی اس کے طالب اول اور بعد میں اسکی تعمیر و تاسیس میں معمار اول کی حیثیت رکھتے ہیں۔

موصوف کشمیری النسل ہیں اور ان کے آبا و اجداد مقبوضہ کشمیر میں قدیم زمانے میں مشرف بہ اسلام ہوئے تھے بعد میں ان کا گھرانہ ہندوستان میں امرتسر اور پھر پاکستان بننے کے بعد پہلے پشاور کچھ عرصہ تک آباد رہے۔ منزل بھائی کی پیدائش نانک پورہ پشاور کی ہے اور کچھ عرصہ وہاں رہنے کے بعد ان کا گھرانہ کراچی منتقل ہوا کراچی میں مختلف جگہ رہنے سہنے کے بعد میرے زمانہ گلشن میں یہ حضرات پانچ نمبر B/92 کے ایک بنگلے میں رہائش پذیر تھے یہ ۴۰۰ گز پر ڈبل اسٹوری مکان تھا منزل بھائی اور ان کے بڑے بھائی محترم تجمل صاحب اور چھوٹے بھائی مدثر اقبال ہر تینوں اس عاجز کے درس اور خدمت میں آتے رہتے تھے۔ بعد میں پتہ چلا کہ ان کے والد صاحب خواجہ محمد حسن مرحوم جامع مسجد احسن کے صف اول کے نمازی تھے یہ بزرگوں کا ایک نمونہ اور سلف صالحین کے طرز پہ ایک خاموش طبع عابد زاہد بزرگ تھے۔

منزل بھائی جب ترجمہ پڑھنے لگے تو ایک دن میں نے ان سے کہا کہ اگر یہی ترجمہ آپ نماز فجر کے بعد مصلیٰ پر پڑھیں تو آپ کے ساتھ اور بھی کچھ لوگ قرآن مجید سے

استفادہ کر سکیں گے اور یوں یہ دور کئی درس ترجمہ تفسیر جامع مسجد احسن کے مصلے پر بعد نماز فجر ہونے لگا۔

اب یہ وہ درس ہے جس میں چار پانچ ہزار علماء، طلباء، رجال اور نساء بلکہ Internet کے ذریعے تین لاکھ سے متجاوز حضرات بوقت تحریر مضمون ہذا اس سال کے ترجمہ تفسیر میں شریک رہے ہیں۔

ترجمہ فجر کے بعد جامع مسجد احسن کے مصلے پر شروع ہو گیا، تمام نمازی تپائیوں پر قرآن مجید کھول کر بیٹھتے تھے ان میں محلے کے تبلیغی بزرگ خورشید احمد بٹ، خواجہ محمد حسن مرحوم، کبھی کبھی حاجی نور اللہ، چودھری افضل، حاجی مقبول اور ممتاز بیگ صاحب اور ان کا بیٹا اطہر بیگ اور منزل بھائی کے چھوٹے بھائی مدثر جو اس وقت اللہ کے فضل و کرم سے دل کا کامیاب سرجن اور لائق ڈاکٹر ہیں اور محمد ہمایوں کڑوا جو اس وقت Skin جلد کی ڈاکٹری کے آخری مراحل میں تھے اور ان کے بھائی محمد ہاشم اور زبیر اور ان کے والد بزرگوار تک محلے کے بیسیوں بزرگ اور جوان ترجمہ اور تفسیر میں شریک ہوئے۔

یہ درس بلاناغہ روزانہ کم از کم ایک گھنٹہ ہوتا تھا۔ جمعہ والے دن یا کسی بھی چھٹی کے دن یہ درس ڈیڑھ گھنٹہ اور پونے دو گھنٹہ تک رہا ہے اور جب تین سال کے عظیم عرصہ میں یہ درس مکمل ہوا تو سو (۱۰۰) کے قریب محلے کے بزرگ اور نو جوان اس میں شرکت فرماتے تھے۔

منزل صاحب کے گھر پر یوم الجمعہ کو ترجمہ و تفسیر کی تکمیل کی خوشی میں ایک مقتدر دعوت ہوئی جس میں استاذ محترم حضرت مولانا مفتی احمد الرحمن صاحب رحمۃ اللہ علیہ تشریف لائے آپ نے جمعہ کا خطاب فرمایا خطبہ اور نماز پڑھائی اور نماز کے بعد ترجمہ و تفسیر کے

پڑھنے والوں کے سروں پر شرف و اعزاز کے رومال اور غماے باندھے اور ان کو اور شرکت کرنے والے حضرات کو اعلیٰ نسخہ تفسیر شیخ الہند جسے تفسیر عثمانی کہتے ہیں ہدایا میں تقسیم کر دی گئیں حضرت مفتی صاحب انتہائی محظوظ تھے اور فرمایا کہ

”ہماری دانست میں اس کام کی مثال نہیں جس میں عوام کو قرآن مجید کا ترجمہ و تفسیر،

فقہ کی کتاب نور الایضاح اور علامہ شمس الدین ذہبی کی الطب النبوی اور شیخ سعدی شیرازی کی گلستان اس شان و شوکت سے پڑھائی جاتی یہ سب اللہ بزرگ و برتر کا احسان ہے۔“

منت منہ کہ خدمت سلطان ہی کنی

منت شناس ازو کہ بخدمت بداشتت

تفسیر شیخ الہند کا تذکرہ

ہندوستان کے اکابر علماء میں سے حضرت مولانا محمود حسن صاحب رحمۃ اللہ علیہ تھے

یہ دارالعلوم دیوبند کے فاضل اور کامیاب مدرس تھے۔ کمالات علم میں فقیہ الہند مولانا رشید

احمد گنگوہی رحمۃ اللہ علیہ اور حجت الاسلام حضرت مولانا قاسم نانوتوی رحمۃ اللہ علیہ کے لائق

فائق شاگرد تھے۔ اللہ تعالیٰ نے آپ کو امام ابوحنیفہ رحمۃ اللہ علیہ کی طرح لائق ترین شاگردوں

کی ایک جماعت دی تھی جن میں حکیم الامت حضرت مولانا اشرف علی صاحب تھانوی، امام

العصر حضرت مولانا محمد انور شاہ صاحب کشمیری، شیخ الاسلام حضرت مولانا حسین احمد صاحب

مدنی، مفتی اعظم ہند حضرت مولانا مفتی کفایت اللہ صاحب، شیخ التفسیر حضرت مولانا احمد علی

صاحب لاہوری اور بطل حریت مولانا عبید اللہ صاحب سندھی، مولانا محمد صادق کھڑوی اور

اسیر مالک مولانا عزیز گل رحمۃ اللہ علیہم جیسے عمائدین اور اساتیر علم تھے۔

حضرت شیخ الہند کے بڑے کارناموں میں دارالعلوم دیوبند جیسے عظیم ادارے میں چشمہ فیض جاری کرنے کے علاوہ ہندوستان سے انگریزوں کو نکالنے میں اور آزادی ہند کی تحریک چلانے میں آپ کی خدمات جلیل القدر ہیں۔ چنانچہ آزادی ہند کی تحریک کے نتیجے میں آپ شریف مکہ کی شرارت سے مکہ مکرمہ سے گرفتار کر لئے گئے اور مالک میں انگریزوں کے یہاں قید گزارنے لگے اس قید و بند کے زمانے میں آپ کو یہ جامع فکر و امن گیر ہوئی کہ امت کو قرآن کی طرف متوجہ کرنا اور انہیں آپس کے اختلافات سے بچانا ضروری ہے تاکہ مسلمان متحد ہو کر انگریزوں کو ہندوستان سے نکال سکیں۔

چنانچہ آپ نے قرآن مجید کا مکمل ترجمہ اور اس کی تفسیر لکھنے کا اہتمام فرمایا ترجمہ تو پورا ہو چکا ہے البتہ تفسیر سورہ فاتحہ، سورہ بقرہ، اور سورۃ النساء کی مکمل ہو چکی تھی آل عمران کی تفسیر ضائع ہو چکی ہے یہ ترجمہ شاہ عبدالقادر رحمۃ اللہ علیہ کے ترجمہ کا حسین قالب اور عمدہ ترجمانی ہے کیونکہ شاہ عبدالقادر رحمۃ اللہ علیہ کا ترجمہ علی التحقیق اردو زبان کا پہلا ترجمہ ہے اور محکمات مکتوبی وہ قرآن کا فصیح بلغی قواعد عربیہ کے مطابق اور ہر طرح مکمل اور بہترین ترجمہ واقع ہوا ہے جیسا کہ شیخ الہند رحمۃ اللہ علیہ نے خود مقدمہ فوائد میں لکھا ہے لیکن زمانہ کے گزرنے سے اس اردو کے بعض اطراف متروک ہو گئے اور ان کے جاننے میں بعد والوں کو دقت پیش آئی۔

دوسری طرف خود دہلی میں بعض ایسے تراجم ہوئے جن میں علمی اور فنی غلطی پائی گئی ان کی اصلاح اور تصحیح بھی ضروری تھی جن کو حضرت شیخ الہند تراجم و حلو یہ سے یاد کرتے ہیں

اندر میں حالات حضرت شیخ الہند کا ترجمہ اور تین سورتوں پر فوائد تفسیر اپنی مثال آپ ہے
کاش کوئی اردو دان یا لائق عالم اسے توجہ اور التفات سے مطالعہ کرے تو اسے اندازہ ہوگا کہ
کتنے قیمتی یواقت اور لعل اس میں پروئے گئے ہیں خاص کر فوائد تفسیر ربط بین الایات امام
رازی کا ہم پلڑہ اور اکثر جگہ ان سے بہتر واقع ہوا ہے

إِنَّ فِي ذَلِكَ لَذِكْرَى لِمَنْ كَانَ لَهُ قَلْبٌ أَوْ أَلْقَى السَّمْعَ وَهُوَ شَهِيدٌ

سورہ آل عمران اور ماندہ سے آخر قرآن تک تفسیر کا مکملہ حضرت شیخ الہند کے ماہیہ
ناز شاگرد اپنے وقت کے محدث مفسر متکلم اور خطیب پاکستان سابق شیخ الاسلام مولانا شبیر
احمد صاحب عثمانی رحمۃ اللہ علیہ نے مکمل کیا ہے جو اپنے شیخ کے نقش ثانی اور ان کے علوم
وکمالات کے سچے جانشین اور یادگار تھے یہ مکملہ فوائد تفسیر مولانا شبیر احمد صاحب عثمانی نے
اپنے استاذ حضرت شیخ الہند کے فوائد کے لئے لکھا ہے۔

اس لئے اس تفسیر کا نام تفسیر شیخ الہند موزون ہے اس کو تفسیر عثمانی کہنا موضوع سے

بے خبری، آداب سے بے بہری اور نہایت نامناسب اقدام ہے۔

”ان فی ذلک لعبرة لا ولی البصار“

نماز عصر کے بعد درس تفسیر کا آغاز

محمد علی نام کا ایک Student کالج کا شوق و ذوق سے مسجد میں آنے لگا تھا

ایک دن اس نے پوچھا کہ ایسی کوئی کتاب بتا دیں جس کے پڑھنے سے ایمان مضبوط ہو
جائے تو میں نے کہا کہ وہ کتاب قرآن کریم ہے جس کو اللہ تعالیٰ نے حدی للمتقین اور

حدی اللناس بنا کر بھیجا ہے محمد علی نے خواہش ظاہر کی کہ اگر فجر کے علاوہ اور کوئی وقت ہو تو میرے ساتھ بہت سارے کالج کے لڑکے بھی ترجمہ اور تفسیر پڑھنے کے لئے تیار ہیں۔

چنانچہ اس کے لئے نماز عصر کے بعد ترجمہ و تفسیر پڑھانا تجویز ہوا کیونکہ فجر کا درس ایک عالمگیر درس بن چکا تھا اور اس میں شرکاء کی تعداد سو (۱۰۰) کے قریب ہو چکی تھی اس لئے ان کالجی لڑکوں کے لئے عصر کے بعد قرآن کا ترجمہ اور تفسیر پڑھانا شروع کر دیا۔ چنانچہ یہ درس بھی نہایت ہی آب و تاب سے شروع ہوا اور ان Student کے علاوہ نمازی حضرات بھی معمول کے مطابق بیٹھنے لگے اور نماز فجر والے درس کی طرح تپائیاں چھیں اور سب کے سامنے قرآن مجید رکھا جاتا اور ہر شخص قرآن مجید کھول کر سبق پڑھنے کی طرح اس کی پابندی کرتا۔ یہ درس تقریباً دس برس جاری رہا اور دس سال میں تین مرتبہ ختم ہوا۔

محمد علی کے علاوہ ڈاکٹر اویس، معظم علی، امتیاز صدیقی، محمد احمد، ایاز، سید صبا حسن مرحوم، اور صبح کے درس میں سے اطہر بیگ اور ڈاکٹر مدثر وغیرہ نمایاں شرکاء نہیں تھے جو کہ اس درس میں بھی شریک ہونے لگے۔

واضح رہے کہ نماز عشاء کے بعد نورالایضاح اور علامہ شمس الدین ذہبی رحمۃ اللہ علیہ کی الطب النبوی کا بھی درس ہوتا تھا۔ جس میں صبح کے درس والے اور عصر کے درس والے سب باقاعدہ شریک ہوتے تھے۔ ان درسوں کی برکت سے معظم علی کو مفتی کہا جاتا تھا کیونکہ اس کو فتاویٰ بہت اچھے یاد تھے اور اس کے لئے فتاویٰ رشیدیہ، امداد الفتاویٰ، اور فتاویٰ دارالعلوم دیوبند قدیم وہ ہمہ وقت مطالعہ کرتا تھا اور پیش آنے والے سوال کا تسلی بخش جواب دیتا۔ جبکہ ڈاکٹر اویس سب میں کم عمر طالب علم تھے اور وہ نورالایضاح زبانی یاد کر

تھے نور الایضاح کی نہایت مشکل اور طویل عبارات اس کی نوک زبان پر ہوتیں اور یہ
بدرس کے ذوق و شوق کے نظارے تھے

یہاں تک بڑھ گئے وارفتگی شوق کے نظارے

تجاہات نظر سے پھوٹ نکلا! حسن جانا

یہی لڑکے باقاعدگی سے اکثر نمازوں میں شریک ہوتے تھے رمضان شریف کے

آخری عشرے میں اس عاجز و فقیر کے ہمراہ اعکاف کرتے تھے اور رانیونڈ کے سالانہ تبلیغی

اجتماع میں ساتھ جاتے تھے۔ کیونکہ اس طرح ان کی تربیت اور اصلاح مقصود تھی و قافو قفا

مناسب اور موذون کتب بھی تقسیم ہوتی تھیں۔ چنانچہ فضائل صدقات اور تبلیغی نصاب کے

ملاوہ محقق العصر حضرت مولانا سرفراز خان صاحب رحمۃ اللہ علیہ کی بیشتر کتب جیسے راہ سنت

تسکین الصدور، عبارات اکابر، گلہ ستہ، تو حید اور سوانح مولانا قاسم نانوتوی رحمۃ اللہ علیہ اور

شوق حدیث وغیرہ، ان کو مختلف اوقات میں حدایا میں دی جاتی تھیں۔

”و فی ذلک کفایۃ لمن کان طالباً للحق“

میری کہانی میری زبانی

شیخ المشائخ فخر صد حضرت مولانا عبدالرحمان صاحب مدظلہ

میں بندہ عبدالحمان ولد مولوی عبدالغفار قوم اخون خیل پشمان سکنہ جہانگیرہ ضلع
سوانی میں ایس (۱۹) نومبر ۱۹۱۳ء کو پیدا ہوا۔ میں نے بچپن میں اپنے ہی گھر میں اپنی
لدہ محترمہ سے ناظرہ قرآن شریف پڑھا کیونکہ میری والدہ موضع شیدو سے شادی ہونے
کے پہلے تقریباً اپنے گاؤں کی اکثر مستورات کی استاد تھی اور شادی کے بعد جب جہانگیرہ
ہا تو وہاں بھی درس قرآن جاری رکھا۔

جب میں نے قرآن شریف والدہ صاحبہ سے پڑھا تو ان کی ہدایت پر اپنے گاؤں
ایک عالم مولانا فضل علی سے دو بارہ پڑھا اور ساتھ ساتھ ہی پرائمری اسکول پڑھتا رہا
۔ میں ابھی اسکول پڑھ رہا تھا کہ میرے محترم والد وفات پا گئے اس وقت میری عمر گیارہ
برس تھی میرے والد کے دو بھائی تھے دونوں میرے والد سے عمر میں بڑے تھے دونوں
وضع شیدو میں شادی کی اور دونوں بھائی شیدو منتقل ہو گئے اور وہیں رہائش اختیار کر
رے والد صاحب اپنے علاقے کی مسجد میں پڑھتے رہے بعد ازاں مولانا لطف اللہ
سکنہ جہانگیرہ کے والد مولانا عبدالحق کی معیت میں ہندوستان پڑھنے کے لئے
ان چار سال تک ہندوستان میں تعلیم حاصل کرتے رہے لیکن چونکہ ان کا کوئی پرورش
کرنے والا نہیں تھا اس لئے انہوں نے تعلیم چھوڑ دی۔

ساکنہ زیارت کا صاحب ضلع نوشہرہ کے ایک شخص میاں رحیم شاہ اس زمانے

میری کہانی میری زبانی

شیخ المشائخ فخر سرحد حضرت مولانا عبدالحق صاحب صاحب

میں بندہ عبدالحقان ولد مولوی عبدالغفار قوم اخون خیل پٹھان سکنہ جہانگیرہ ضلع
صوابی میں انیس (۱۹) نومبر ۱۹۱۲ء کو پیدا ہوا۔ میں نے بچپن میں اپنے ہی گھر میں اپنی
والدہ محترمہ سے ناظرہ قرآن شریف پڑھا کیونکہ میری والدہ موضع شیدو سے شادی ہونے
سے پہلے تقریباً اپنے گاؤں کی اکثر مستورات کی استاد تھی اور شادی کے بعد جب جہانگیرہ
آئی تو وہاں بھی درس قرآن جاری رکھا۔

جب میں نے قرآن شریف والدہ صاحبہ سے پڑھا تو ان کی ہدایت پر اپنے گاؤں
کے ایک عالم مولانا فضل علی سے دوبارہ پڑھا اور ساتھ ساتھ ہی پرائمری اسکول پڑھتا رہا
چنانچہ میں ابھی اسکول پڑھ رہا تھا کہ میرے محترم والد وفات پا گئے اس وقت میری عمر گیارہ
(۱۱) برس تھی میرے والد کے دو بھائی تھے، دونوں میرے والد سے عمر میں بڑے تھے دونوں
نے موضع شیدو میں شادی کی اور دونوں بھائی شیدو منتقل ہو گئے اور وہیں رہائش اختیار کر
لی۔ میرے والد صاحب اپنے علاقے کی مسجد میں پڑھتے رہے بعد ازاں مولانا لطف اللہ
صاحب سکنہ جہانگیرہ کے والد مولانا عبدالحق کی معیت میں ہندوستان پڑھنے کے لئے
گئے۔ تین چار سال تک ہندوستان میں تعلیم حاصل کرتے رہے لیکن چونکہ ان کا کوئی پرورش
اور امداد کرنے والا نہیں تھا اس لئے انہوں نے تعلیم چھوڑ دی۔

سکاکنہ زیارت کا صاحب ضلع نوشہرہ کے ایک شخص میاں رحیم شاہ اس زمانے

میں بڑے مالدار اور کاروباری شخص تھے۔ انہوں نے میرے والد کو بطور منشی رکھ لیا۔ چنانچہ والد صاحب نے ان کے یہاں ملازمت شروع کر دی۔ پہاڑوں میں کوہستان کے جنگلات خریدتے اور اس کی کٹوائی کروا کر دریا کے ذریعے وہ لکڑیاں لاتے اور پنجاب اور سندھ اور سکھر تک بیچتے تھے۔ ان کو میرے والد کی دیانت اور امانت پر بہت اعتماد آیا اور اس نے اپنا تمام کاروبار میرے والد کے حوالے کر دیا۔ اس کام کی وجہ سے والد نے وہ تعلیم اور حوری چھوڑ دی پھر بعد میں انہوں نے اپنا کاروبار بھی شروع کر دیا تجربے کی وجہ سے کاروبار میں ترقی ہوئی اور نیانی خانہ سے اور اللہ تعالیٰ کے فضل و کرم کی وجہ سے اتنا ہوا کہ اپنے پیروں پر کھڑے ہو گئے اور اتنی زمین خریدی جس کی وجہ سے اپنا گزراوقات اچھے طریقے سے ہونے لگا جب میرے والد کا انتقال ہوا تو میں پرائمری اسکول پڑھ چکا تھا۔

میرے ایک بڑے بھائی تھے سیف الرحمن وہ بھی کاروبار میں لگ گئے انہوں نے بھی شرح جامی تک کتابیں پڑھی تھیں۔ مگر گھر میں اور کوئی نہ تھا اس لئے ذمہ داری تمام ان پر پڑ گئی انہوں نے بھی تعلیم اور حوری چھوڑ دی۔ میں پرائمری سے فارغ ہوا تو بھائی صاحب اور والد صاحب کو شوق ہوا کہ میں تعلیم حاصل کروں چنانچہ اس زمانے میں ہمارے علاقے میں کوئی باقاعدہ مدرسہ نہ تھا، اس لئے میں مسجدوں میں استادوں سے پڑھتا رہا ہمارے گاؤں میں دو عالم تھے ایک باجوڑ کے رہنے والے تھے اور دوسرے موضع کے ان سے دو کتابیں فارسی اور فقہی پڑھتا رہا پھر چھ دو دنوں کے لئے شیدو میں ایک چھوٹا مدرسہ تھا ایک دو سال اس میں پڑھتا رہا۔ گاؤں کی مسجد میں ایک طالب علم تھا جو کہ مولانا لطف اللہ صاحب کے والد سے کتابیں پڑھتا تھا بعد ازاں وہ ہندوستان پڑھنے کے لئے چلا

گیا۔ جب رمضان میں وہ چھٹی پر آیا تو میرے بھائی نے اس سے کہا کہ میرے بھائی کو بھی ساتھ لے چلو چنانچہ ۱۹۲۹ء میں، میں اس طالب علم کے ساتھ دیوبند چلا گیا۔

دارالعلوم دیوبند کے حالات

دیوبند میں اس سال بد قسمتی سے حضرت مولانا انور شاہ صاحب کے اور مہتمم مولانا حبیب الرحمن صاحب کے آپس میں بعض معاملات پر اختلافات پیدا ہو گئے۔ چنانچہ حضرت شاہ صاحب بمعد کافی بڑے علماء کے جیسے مولانا شبیر احمد عثمانی اور مولانا اوریس کاندھلوی اور مولانا بدر عالم صاحب وغیرہ ڈابھیل چلے گئے وہاں پر موجود بعض طالب علموں نے ہمیں منع کیا کہ یہاں پر نہ داخل ہونا ہم جا رہے ہیں اور تم داخل ہوتے ہو مگر ہم داخل ہو گئے۔ مگر اچانک دیوبند میں طاعون کی بیماری شروع ہو گئی جس کی وجہ سے محلے اجڑ گئے اور کچھ دنوں کے لئے دارالعلوم بند ہو گیا۔ اس وجہ سے ہم سہارنپور جا کر مظاہر العلوم میں داخل ہو گئے وہ سال ہم نے سہارنپور میں گزارا۔

رمضان میں دو بارہ دارالعلوم دیوبند جا کر داخل ہو گئے اس سال میں نے نحو و صرف کی ابتدائی کتابیں بدایۃ النحو کافیہ وغیرہ پڑھیں اسی طرح میں پانچ چھ سال تک دارالعلوم دیوبند میں پڑھتا رہا۔ اس زمانے میں دیوبند کے مدرسین میں جو حضرات شامل تھے ان کی فہرست کچھ اس طرح ہے :

(۱) شیخ الاسلام حضرت مولانا سید حسین احمد صاحب مدنی رحمۃ اللہ علیہ

(۲) حضرت مولانا محمد اعجاز علی صاحب رحمۃ اللہ علیہ

(۳) حضرت مولانا محمد ابراہیم بلیاوی رحمۃ اللہ علیہ

(۴) حضرت مولانا میاں محمد اصغر رحمۃ اللہ علیہ

(۵) حضرت مولانا رسول خان صاحب رحمۃ اللہ علیہ

(۶) حضرت مولانا مفتی محمد شفیع صاحب رحمۃ اللہ علیہ

(۷) حضرت مولانا حسن صاحب رحمۃ اللہ علیہ

(۸) حضرت مولانا مرتضیٰ حسن صاحب رحمۃ اللہ علیہ

(۹) حضرت مولانا عبدالمسیح صاحب رحمۃ اللہ علیہ وغیرہ استاد تھے۔

خدا تعالیٰ کے فضل سے میں ۱۹۳۳ء میں دورہ حدیث شریف سے فارغ ہوا۔
فارغ ہونے کے بعد ارادہ کیا کہ تدریس کروں مگر کہیں پر ملازمت کی شکل میں تدریس پسند
نہ تھی اگرچہ کئی جگہوں پر تقرر کے اسباب مہیا ہوئے مگر ارادہ ہوا کہ اپنے ہی گاؤں میں
پڑھاؤں۔

اس زمانے میں ہمارے وطن میں یہی طریقہ تھا کہ مسجد میں علما درس دیا کرتے
تھے بلا کسی تنخواہ وغیرہ کے میں نے بھی یہی طریقہ بہتر سمجھا۔

گاؤں میں شغل اور تدریس کی ابتداء

میں گاؤں میں ہی تدریس کا سلسلہ شروع کیا چونکہ شوق تھا تو ابتداً کافی طالب علم
مختلف اطراف سے آنا شروع ہوئے۔ اللہ تعالیٰ کے فضل اور کامل اساتذہ کی شاگردی
اور دعاؤں کی برکت سے تدریس کا سلسلہ خوب چلا اور طالب علم کثرت سے آتے گئے

اور میں بھی شوق سے پڑھاتا رہا، طالب علم مختلف مساجد میں مقیم ہوتے چلے گئے کافی عرصے تک یہی سلسلہ جاری رہا۔

درس و تدریس کے اس محدود شغل کے ساتھ ساتھ کچھ عرصہ تجارت بھی بعض احباب کی شراکت سے کر چکا ہوں اور ساتھ ہی مولانا لطف اللہ صاحب رحمۃ اللہ علیہ کی معیت میں سیاست میں بھی غوطہ زنی کافی عرصہ تک کر چکا ہوں۔ سب سے پہلے مجلس احرار میں کچھ عرصہ مولانا لطف اللہ اور مولانا غلام غوث ہزاروی، سید عطاء اللہ شاہ صاحب، مولانا عبد القیوم پوپلزئی رحمۃ اللہ علیہم کے ساتھ کافی عرصہ میدان سیاست میں دوڑ دھوپ کر چکا ہوں بعد میں مفتی محمود وغیرہ کے ساتھ جمعیت علماء اسلام کارکن رہا اور اپنی بساط کے مطابق جتنا ہوسکا اس سلسلے میں ان کا ساتھ دیا۔ اب بھی اپنے لوگوں کے ساتھ تعلق ہے مگر اب کمزوری اور مختلف حوادث کی وجہ سے صرف دعاگوں ہوں اور آرزو ہے کہ دین و علم کی خدمت میں ہی دنیا سے رخصت ہوں (آمین)۔

مولانا عبدالحق صاحب اکوڑہ خٹک رحمۃ اللہ علیہ کے ساتھ ایک ہی زمانے میں دیوبند میں رہا ہوں، وہ مجھ سے دو سال پہلے دورۂ حدیث کر چکے تھے مگر وہ دورۂ حدیث کے بعد ادب کی بعض کتابیں مثلاً دیوان حماسہ میں ہم درس رہے۔

تذکرہ مولانا عبدالحق صاحب رحمۃ اللہ علیہ

مولانا عبدالحق صاحب چونکہ طالب علمی ہی کے زمانے میں مشہور ہو چکے تھے اور خارجی اوقات میں طالب علموں کو پڑھاتے رہتے تھے اور ساتھ ہی ان پر اعتماد کرتے

اتھے اسی وجہ سے جب مولانا مرتضیٰ حسن کا انتقال ہوا تو شیخ الاسلام حضرت مدنی رحمۃ اللہ علیہ کے مشورے سے مولانا عبدالحق صاحب کا تقرر ہوا مگر بعض ساتھیوں میں سے جیسے مولوی محمد فہیم، مگر زئی والے اور چند اور ساتھیوں نے رقابت کی وجہ سے اس کے خلاف پروپیگنڈہ شروع کیا کہ اب ہمارے ساتھی ہمارے استاذ نہیں گئے اور بعض ہندوستانی اساتذہ نے بھی ان کی طرف اشاری کر دی، لہذا ان کا تقرر منسوخ کر دیا گیا۔

بعد میں حضرت مولانا عبدالحق صاحب رحمۃ اللہ علیہ نے اپنے گاؤں میں تدریس شروع کر دی اور تعلیم الاسلام مدرسہ قائم کیا۔ اللہ تعالیٰ کی قدرت اور مولانا عبدالحق کی نیک نامی کی وجہ سے ان کو دارالعلوم دیوبند پھر بلا لیا گیا، حضرت کے والد اجازت نہیں دیتے تھے اور کہتے تھے کہ گاؤں میں ہی پڑھاؤ لیکن مولانا عبدالحق صاحب نے کہا کہ حضرت مولانا مدنی صاحب رحمۃ اللہ علیہ کا حکم ہے اور میں ان کو ناراض نہیں کر سکتا۔ چنانچہ حضرت مولانا عبدالحق صاحب رحمۃ اللہ علیہ تدریس کے لئے دوبارہ دارالعلوم دیوبند چلے گئے اور پاکستان بننے تک دیوبند میں ہی رہے۔

پاکستان بننے کے بعد حضرت مولانا واپس تشریف لائے اور دارالعلوم حقانیہ کی بنیاد رکھی۔ اسی دوران حضرت مولانا کا عقلمیری ہمشیرہ کے ساتھ ہو گیا۔ حضرت مولانا نے مجھے بھی دارالعلوم حقانیہ میں تدریس کے لئے مجبور کیا لیکن میں نے ان سے عذر کیا کہ میں پابندی نہیں کر سکتا اس لئے آزاد پڑھاؤ نکالنا چاہئے حضرت مولانا کے ساتھ دارالعلوم حقانیہ کے انتظامی امور میں اشتراک کرتا رہا۔

مولانا زرولی خان کی میرے پاس آمد

گھر میں ہی درس و تدریس کا سلسلہ جاری کیا اس دوران مولانا محمد زرولی خان جو گاؤں میں پرائمری اسکول میں پڑھتے تھے مگر ساتھ ہی دینیات پڑھنے کا بھی شوق تھا اسکول سے فارغ ہونے کے بعد انہوں نے میرے پاس آنا شروع کیا اور ابتداء میں ترجمہ قرآن شریف شروع کر دیا۔ اس وقت ہمارے گاؤں میں مڈل بنک تعلیم تھی، مڈل کرنے کے بعد لڑکے موضع تورڈھیر ہائی اسکول میں داخل ہو جاتے اور وہیں میٹرک کرنے جاتے تھے، چنانچہ مولانا محمد زرولی خان بھی تورڈھیر میں ہائی اسکول میں داخل ہوئے اور رات کو گھر آ جاتے تھے مگر انہیں علوم دینیہ کے حصول کا شوق کچھ اور طرح تھا اور شوق کا یہ عالم تھا کہ جب تورڈھیر سکول سے شام کو واپس آتے تو گھر جانے کے بجائے بستہ بغل میں لئے ہوئے سیدھا میرے پاس آ جاتے اور مغرب تک میرے پاس پڑھتے۔

ترجمہ ختم کرنے کے بعد دینی کتابیں پڑھنے کا شوق تھا کتابیں شروع کیں مگر کہتے کہ والد چونکہ زمینداری کرتے تھے تو والد صاحب کا یہ تقاضہ ہوتا کہ یہ میرے ساتھ بیلوں وغیرہ گھاس میں بھی ہانٹھ بنائے لیکن مولانا زرولی خان کا شوق پڑھنے کا سا اور چونکہ اس کی ذہانت اور شوق دیکھ کر میں بھی اس کو ترغیب دیتا رہتا تھا کہ تم پڑھو اور اگر کتابیں نہ ہو تو میں دوں گا۔ چنانچہ اسکول میں میٹرک کرنے کے بعد مولانا مکمل دینی علوم کی طرف متوجہ ہوئے اور دو تین سال تک میرے پاس پڑھتے رہے اور ساتھ ہی ساتھ ہمارے گاؤں کے مولانا محمد لطف اللہ صاحب جو کہ جید عالم تھے اور دیوبند کے ناریخ التخصیل تھے اور حضرت

مولانا انور شاہ صاحب رحمۃ اللہ علیہ کے ابتدائی شاگردوں میں سے تھے، ان سے کچھ کتابیں شروع کیں۔

مولانا کی دینی علم کے حصول کی خواہش مولانا کے شوق اور ذہانت اور حافظہ اور کچھ ترغیب نے، خدا تعالیٰ نے اپنے فضل سے پوری کر دی اور مولانا محمد زرولی خان سید سے طالب علمی کے راستے پر چل پڑے، اس وقت اچانک میں نے ۱۹۷۳ء میں حج کا ارادہ کیا تو مولانا زرولی خان نے مجھ سے کہا کہ اب میں کہاں پڑھوں گا تو میں نے ان کو موضع جلسی میں مولانا عبدالواجد کے نام رقعہ دیکر بھیجا۔

مگر مولانا وہاں سے واپس آ گئے اور کہا کہ مجھے ان کے ساتھ پڑھنے میں مزہ نہیں آیا تو مولانا نے کہا کہ چلیں جب آپ حج سے واپس آئیں گے تو میں پڑھوں گا۔ تو میں نے کہا کہ حج پر تو چار پانچ مہینوں کا عرصہ لگتا ہے تو میں نے کہا کہ کراچی چلے جاؤ اور مولانا لطف اللہ صاحب نے بھی یہی مشورہ دیا۔ چنانچہ وہ سیدھا کراچی چلے گئے اور نیوٹاؤن میں داخل ہوئے میں جس وقت حج کے ارادے سے مکہ مکرمہ پہنچا تو اتفاقاً مولانا محمد یوسف صاحب بنوری رحمۃ اللہ علیہ سے عوم شریف میں ملاقات ہو گئی۔

چونکہ ان کے ساتھ پہلے بھی دیوبند میں تعارف ہو چکا تھا میں نے ان سے مولانا زرولی خان کے متعلق ذکر کیا کہ میرا شاگرد ہے آپ کے پاس داخل ہو چکا ہے اس کے متعلق خیال کرنا تو وہ ہنس پڑے اور کہا کہ اس کے متعلق مجھے مولانا لطف اللہ صاحب نے بھی کہا ہے تو میں نے ان سے کہا کہ وہ ہم دونوں کا شاگرد ہے۔

چنانچہ مولانا زرولی خان کی قسمت میں کامل علم تھا اللہ تعالیٰ نے کامل عالم بنا دیا اور یہ

سب کچھ ان کی محنت اور والدین اور اساتذہ کی دعاؤں کی برکات ہیں۔ چنانچہ وہ ننھوٹاؤں میں تعلیم کے دوران نعوکراچی میں پیش امام ہوئے اور فراغت کے بعد جامع مسجد احسن کے ذمہ دار بنائے گئے۔ اپنی ذہانت اور محنت سے کراچی کے مایہ ناز عالم اور ایک مانی ہوئی شخصیت بنے۔ الحمد للہ میرے شاگرد اور بھی بہت ہیں مگر قابل فخر چند ہی ہوئے جن میں مولانا محمد زرولی خان زیادہ قدردان اور حد درجہ وفادار نکلے۔

چنانچہ وہ مجھ ناچیز سے ایسی محبت اور میری ایسی قدر کرتے ہیں کہ اس کی مثال اس زمانے میں ملنا مشکل ہے اس وجہ سے میں بھی ان کے لئے ترقی علم اور عمل کے لئے خصوصی دعائیں کرتا ہوں اور امید واثق ہے کہ رب کریم ان کو اور بھی کامیابی عطا فرمائیں گے اور اس کے اس فیض کو قیامت تک جاری رکھیں گے۔ مولانا کے خاندان میں ایسا کوئی اہل نہ تھا۔ مگر یہ ان کی قسمت اور شوق اور خدا داد قابلیت ہے کہ اللہ تعالیٰ نے انہیں کامیاب فرمایا۔

شیخ الحدیث والتفسیر حضرت مولانا مفتی صاحب
کی صحبت میں میرے ۳۳ سال

مولانا پرو فیئر منزل حسن صاحب مدظلہ

سن ۱۹۷۷ء ہے ہماری زیر تعمیر مسجد کے صحن میں ایک عالم دین نے نہایت دلکش قرأت میں نماز پڑھائی۔ عشاء کی نماز سے فراغت پر میں دیکھنا ہوں کہ ایک پُر وقار و پُر نور، سرخ و سفید نوجوان جن کی روشن آنکھوں سے ذہانت و متانت نکلتی ہے، مصلے پر تشریف فرما ہیں انہوں نے درس قرآن کا آغاز کیا۔ بلا مبالغہ اپنی زندگی میں پہلی بار ایسا فصیح و بلیغ درس سنا جس میں باقاعدہ عربی عبارات اور فارسی اشعار، مصنفین کے نام اور کتابوں کے حوالے مع جلد نمبر صفحہ نمبر کے ساتھ دیئے گئے تھے۔ انداز ایسا دلنشین و دلربا تھا کہ میں بے حد متاثر ہوا۔ درس کے اختتام پر سب نمازیوں نے ان سے مصافحہ کیا اور یوں ہمیں بھی مصافحہ اور تعارف کی سعادت حاصل ہو گئی۔

پہلے شیخ الحدیث و التفسیر حضرت مولانا مفتی محمد زرولی خان صاحب ہیں اور یہ ان سے میری پہلی ملاقات کا منظر تھا۔

چند روز گزرنے کے بعد میں نے حضرت والا کی خدمت میں درخواست کی کہ میں آپ سے مستقل طور پر قرآن کریم کی تعلیم حاصل کرنا چاہتا ہوں کیا آپ کرم فرمائیں گے؟ حضرت نے درخواست قبول فرمائی۔ میں نے پوچھا شرائط کیا ہوں گی؟ فرمایا کوئی شرط نہیں، ہم نے اپنے بزرگوں سے بلا شرط کے پڑھا ہے۔ چنانچہ بعد نماز فجر مسجد (پرانی مسجد) کی غربی جانب ایک چھوٹے سے حجرے میں جس میں حضرت والا کا قیام ہوا کرتا تھا

درس کا آغاز ہوا۔ مجھے خوب یاد ہے کہ اس میں ایک الماری تھی جس میں دینی کتب بڑے سلیقے سے آراستہ تھیں جس کے سنہری حروف کی چمک میں میرے لئے بڑی کشش تھی۔ ان کتب میں ”تفسیر روح المعانی“ ”فتح الباری“ (شرح بخاری) اور ”فتاویٰ عالمگیری“ بہت نمایاں تھیں۔ چونکہ حضرت ان دنوں خود دورہ حدیث میں زیر تعلیم تھے اس لئے یہ کتب اکثر مطالعہ میں رہتی تھیں۔

درس کی ابتداء ہوئی اور پہلی بار میرے علم میں یہ بات آئی کہ مکمل قرآن کریم کا خلاصہ سورہ بقرہ میں ہے اور سورہ بقرہ کا خلاصہ سورہ فاتحہ میں اور جس طرح بارش سے خیر زمین سرسبز ہوتی ہے اسی طرح وحی کی برکت سے مردہ دل زندہ ہوتے ہیں۔ مجھے بہت حیرت ہوئی کہ اسکول میں دس سال تک ہمیں ”اسلامیات“ کے نام سے پڑھایا گیا اور ابھی تک ہمارے Students قرآن کے پہلے صفحے (سورہ فاتحہ) کے ترجمہ تک سے نا آشنا ہیں۔

مجھے یاد آیا کہ لارڈ میکالے (جس نے مقبوضہ ہندوستان میں نصاب تعلیم ترتیب دیا تھا) یہ کہا تھا کہ ”ہمیں ہندوستان میں ایک ایسا نصاب تعلیم مرتب کرنا ہے کہ جسے پڑھ کر وہ رنگ و نسل کے اعتبار سے تو ہندوستانی ہوں مگر رائے فکر اور مزاج کے اعتبار سے انگریز ہوں تاکہ وہ حکمرانوں اور عوام کے درمیان رابطہ کا کام کر سکیں“ اور W.W. Hunter نے لکھا تھا کہ ”ہماری کتابوں کو پڑھنے کے بعد یہاں کے مسلمان، ہندو اور سکھوں کے عقائد سوکھ کر لکڑی ہو جائیں گے۔“

ابھی ہم سورہ بقرہ کے آغاز ہی میں تھے کہ حضرت والا نے مجھ سے فرمایا کہ کیوں نہ اس درس کو مسجد میں منتقل کر دیا جائے تاکہ دیگر اہل محلہ اور نمازی بھی اس میں شریک

ہو سکیں یہ تعلیمی نشست ڈیڑھ گھنٹہ تک جاری رہتی تھی اور درس کا طریقہ کار یہ ہوتا تھا کہ حضرت والا قرآن کریم کی آیت کی تلاوت فرما کر ان کا ترجمہ فرماتے اور اس سے متعلق تفسیر پہلے قرآن کریم سے پھر حدیث شریف سے فرماتے۔ جملہ فقہی مسائل، عقائد اہلسنت والجماعت، ردّ شرک و بدعت اور بے شمار حکایات، واقعات بیان فرماتے جس سے توحید، رسالت اور آخرت کے مضامین خوب واضح ہو جاتے تھے۔ درس کے اختتام پر میں سبق کی شکل میں حضرت کو ترجمہ سنا تا جہاں غلطی کرتا وہاں میری تصحیح کر دی جاتی اور پھر میرے بعد اسی طرح اطہر بیگ سنا تے تھے۔

۱۹۷۷ء میں محدث العصر حضرت مولانا سید محمد یوسف صاحب بنوری رحمۃ اللہ علیہ کا وصال ہوا۔ اس وقت تک حضرت مولانا نے بخاری شریف کے صرف (۱۳) اسباق ان سے پڑھے تھے، موت العالم موت العالم کا منظر تھا۔ میں نے اس موقع پر دیکھا کہ وہ نماز جنازہ کے بعد اس جدائی پر انتہائی غمگین ہیں اور اشک سیل رواں کی طرح جاری ہیں۔ سانحہ وفات کے اس موقع پر حضرت والا کے استاد محترم حضرت مولانا لطف اللہ صاحب جہانگیروی رحمۃ اللہ علیہ تعزیت کیلئے نیوٹاؤن (حال بنوری ٹاؤن) تشریف لائے اور چند روز حضرت والا کے حجرہ میں قیام فرمایا اور درس قرآن کی نشست سے محظوظ ہوئے۔ حضرت مولانا لطف اللہ صاحب نے درس قرآن پر تبصرہ فرمایا کہ ”یا میرے والد مولانا عبدالحق صاحب مرحوم نے دہلی میں ایسا زور دار اور گھمکیر درس دیا، دوسرا نقشہ ثانی میں نے آج تمہارے ہاں دیکھا ہے۔ اصلی کام تو عوام کو قرآن سے آگاہ کرنا ہے افسوس کہ بڑے علماء منبر و محراب سے دور ہیں۔ عوام کی ان تک رسائی نہیں۔ اور جن کا عوام سے بالعموم

رابطہ ہے ان سے اصلاح کا کام مشکل ہے۔“

حضرت والا نے فرمایا کہ ”حضرت مولانا لطف اللہ صاحب بہت بڑے مفسر قرآن ہیں پشتو زبان میں ”قدوة القرآن“ لکھا ہے جس میں با محاورہ اور پشتو کے اعلیٰ معیار پر ترجمہ ہوا ہے۔ وہ امام العصر حضرت مولانا محمد انور شاہ کشمیری کے اجلاء تلامذہ میں سے ہیں اور دورہ حدیث کے سال تمام کتب میں اول آئے تھے۔ اللہ تعالیٰ نے انہیں حسن صورت حسن سیرت اور حسن ادائیگی کے اعلیٰ جواہر سے نوازا ہے۔ مجھ عاجز کو انہوں نے دینی کتب اور عربی ادب بے پناہ محبت اور کمال شفقت سے پڑھائی ہیں جس کی برکت سے تحصیل علم میرے لئے سہل ہو گئی۔“

مزید فرمایا کہ ”میری والدہ محترمہ نے حضرت مولانا فضل علی مرحوم سے تقریباً بارہ سال علمی استفادہ فرمایا تھا۔ وہ جب بھی میرے اساتذہ کرام یعنی حضرت مولانا لطف اللہ صاحب اور حضرت مولانا عبدالحمن صاحب کا ذکر خیر فرماتیں تو بڑے بھرے لفظوں سے ضرور فرماتی تھیں کہ یہ حضرات فاضل دیوبند ہیں ان کے اس تعارف سے میں روز اول سے اہل دیوبند کا گرویدہ ہو گیا۔ اور ان کے رنگ میں رنگ گیا“

”صبغة اللہ من احسن من اللہ صبغه ونحن له عابدون“

”میں نے قرآن کریم کا ترجمہ اور تفسیر حضرت مولانا عبدالحمن صاحب مدظلہ العالی سے پڑھا ہے اس کا طریقہ کار یہ تھا کہ روزانہ فجر کی نماز میں ان کی ہاں پڑھتا تھا فجر کی نماز کی تیاری کیلئے میرے شوق اور وارفتگی کا یہ عالم تھا کہ بار بار رات کو آنکھ کھلتی تھی کی نماز میں الحمد للہ میرا کبھی نادمہ نہیں ہوا۔ حضرت مولانا عبدالحمن صاحب روح الہ

تفسیر حقانی اور معارف القرآن ان دنوں مطالعہ فرماتے تھے اور کبھی کبھار اپنی مسجد میں مجھ سے نمازیں بھی پڑھواتے تھے۔

حضرت نے مزید فرمایا ”حقیقت یہ ہے کہ اگر یہ دو حضرات میری زندگی میں نہ آتے تو میں ایک عام سامولوی ہوتا۔ میں نے عزائم کی بلندی اور علو بہمتی ان دونوں بزرگوں کی بابرکت صحبت سے سیکھی ہے“

”جب یہ عاجز اپنے ان دو بزرگوں کے حکم پر نیونائون (حال بنوری نائون) میں داخل ہوا تو ریحان حسن نقوی کے نام سے ایک بزرگ قرآن پاک پڑھنے میں میرے شاگرد ہوئے، انہوں نے تفسیر روح المعانی ملتان سے منگوا کر اول ۱۸ پارے پھر ۱۲ پارے مجھے دیئے۔ وہ نسخہ اعلیٰ طریقہ سے جلد کرایا گیا۔ جس کی تفصیل یہ ہے کہ حضرت مولانا احتشام الحق تھانوی صاحبؒ کی مسجد جیکب لائن کے پیچھے ایک چھوٹی سی مسجد میں بنوں کوہاٹ کا ایک جلد ساز اخوندزادہ نامی رہتا تھا یہ جلد سازی کا امام تھا، انہوں نے روح المعانی کے تیس پارے آٹھ جلدوں میں مجھے تیار کر کے دیئے جس پر روح المعانی اور اس عاجز کا نام سنہری حروف سے لکھا ہوا تھا جو آج تک میرے پاس موجود ہے۔ یہ نسخہ مجھے بہت محبوب ہے اور میں ہمیشہ اسے نمایاں جگہ پر آراستہ کر کے رکھتا ہوں، نیونائون کے تعلیمی دورانیہ میں میں نے علمی تفسیر میں جلالین حضرت مولانا بدیع الزمان صاحب اور حضرت مولانا اور لیس میرٹھی صاحب سے پڑھی اور بخاری شریف کی کتاب التفسیر حضرت مولانا مفتی ولی حسن ٹونگی صاحب سے پڑھیں۔“

حضرت والا کے درس کی اہم خصوصیت یہ تھی کہ اس میں علماء سلف و خلف کا جامع

تعارف بالخصوص سادات حنفیہ اور اکابر علماء دیوبند جو کہ حقیقی اہلسنت و الجماعت اور طاقتور
منصورہ ہے کا ایسا کامل تعارف اور ترجمانی فرماتے کہ درس میں شریک تمام افراد انتہائی
مخلوط ہوتے۔

حضرت اپنے درس میں امام العصر خاتم المحدثین فی الہند حضرت مولانا محمد انور شاہ
صاحب کشمیری رحمۃ اللہ علیہ، محدث العصر حضرت مولانا سید محمد یوسف صاحب بنوری رحمہ
اللہ، اور فقیہ الامت مفتی اعظم اسلام حضرت مولانا مفتی محمود صاحب رحمہ اللہ اور دیگر
اکابرین کا وبالہانہ تذکرہ فرماتے تھے۔

یہ درس چار سال تک جاری رہا اختتام کے موقع پر ایک شاندار تقریب کا انعقاد کیا
گیا جس میں فقیہ وقت مفتی زمانہ اور اپنے دور کے اور نگزیب بادشاہ اور حضرت مفتی صاحب
کے محسن اور مشفق استاذ حضرت مولانا مفتی احمد الرحمن صاحب رحمہ اللہ تشریف لائے اور
انہوں نے بعد نماز جمعہ شکر کاہ تفسیر جن کی تعداد اس وقت تک تقریباً سو (۱۰۰) کے قریب
ہو چکی تھی کی دستار بندی فرمائی اور سب کو تفسیر عثمانی ہدیہ میں دی گئی۔

اس موقع پر حضرت مولانا مفتی احمد الرحمن صاحب نور اللہ مرقدہ نے ارشاد فرمایا کہ :
”مولانا کے اس درس تفسیر کی میرے علم کے مطابق پورے پاکستان میں کوئی نظیر نہیں ہے“
یہ سلسلہ اسی طرح جاری رہا، کچھ عرصہ بعد کچھ افراد نے حضرت مفتی
صاحب سے گزارش کی کہ ہمارے لئے صحیح کے علاوہ کوئی دوسرا وقت مقرر فرمائیں۔ حضرت
والانے ان کا شوق دیکھتے ہوئے ان کیلئے بعد نماز عصر درس کا اہتمام فرمایا۔ اس درس کے
سرخیل سید معظم علی تھے جو آج کل امریکہ میں انجینئر ہیں۔

اسی دوران بعد نماز عشاء بھی درس کا آغاز ہوا جس میں فقہ کی مشہور اور اساسی کتب ”نور الايضاح، قدوری اور ہدایہ“ کے کچھ حصہ حضرت والا ترتیب وار پڑھایا کرتے تھے اسی کیساتھ شمس الدین ذہبی رحمۃ اللہ علیہ کی شہرہ آفاق کتاب ”الطب النبوی“ کا درس بھی دیتے تھے۔ دیگر کتب میں ”وصایا امام اعظم اور گلستان“ بھی شامل تھی جو میں حضرت والا سے اکیلے ہی پڑھا کرتا تھا۔

۱۹۷۸ء میں جامعہ عربیہ احسن العلوم کی باقاعدہ بنیاد رکھی گئی اور ابتدائی درجات شروع ہوئے۔ ابتداء میں تمام کتب حضرت والا متفرق طور پر خود پڑھایا کرتے تھے۔ مجھے اچھی طرح یاد ہے کہ یہ وہ زمانہ تھا کہ حضرت والا سے جس نے جو بھی کتاب جب بھی پڑھانے کو کہی، حضرت والا نے خندہ پیشانی سے اس کی گزارش منظور فرمائی اور کسی کو کبھی بھی منع نہیں فرمایا۔

ابتداء میں حضرت والا کے ساتھ حضرت مولانا شبیر صاحب جو کہ اب مکہ مکرمہ میں مدرس ہیں بھی تدریس کے فرائض انجام دیتے تھے۔ اسی دوران ۱۹۸۰ء میں مولانا سید صبا احسن مرحوم تشریف لائے اور ان کے بعد شیخ سعید الزمان خان (شیخ صاحب) آئے۔ میں اور یہ سب حضرات اولیٰ کی ابتدائی کلاس میں تھے۔ ہمارے بعد برادر موصوٰر الرحمن تشریف لائے جو آج کل مدرسہ کے روح رواں ہیں۔

اس دوران حضرت والا انتہائی انہماک، بشاشت قلب اور خندہ پیشانی کا مظاہرہ فرماتے اور بڑے بسط اور تسلی کیساتھ درس دیتے۔ حضرت والا کے درسیات میں کمال چاشنی، حاظہ علوم و فنون، رجال دین کا تعارف اور اسلامی عظمت اور جامعیت کی

پوری ترجمانی ہوتی تھی۔

حضرت والا کو شعر و سخن پر بھی کمال عبور حاصل تھا اور جاہجا موضوع کے اعتبار سے، اردو، عربی، فارسی اور پشتو کے ایسے اشعار پڑھتے تھے کہ اس کا بیان مشکل ہے۔

۱۹۸۰ء میں حضرت والا نے مشکوٰۃ شریف کا درس شروع فرمایا جس میں اولاد میں مولانا صاحب احسن مرحوم اور محمد حسین (قبلہ) اور صوفی عبدالحمید صاحب (امام حادی مارکیٹ ناظم آباد) شریک تھے۔ جس جگہ موجودہ دارالحدیث ہے اسی جگہ مشکوٰۃ شریف کا درس بہت عالیشان طریقہ سے شروع ہوا۔ درس حدیث کے دوران ایسا محسوس ہوتا تھا کہ ہم سب مدینہ منورہ میں ہیں اور انوارات برس رہے ہیں۔

اسی دوران ۱۹۸۰ء میں مشہور زمانہ بزرگ عارف باللہ حضرت مولانا شاہ حکیم محمد اختر صاحب شفاهم اللہ شفاء عاجلہ بھی تشریف لائے اور حضرت والا کے درس سے بہت متاثر ہوئے اور بعد میں باقاعدہ درس میں شریک رہے۔ حضرت حکیم صاحب حضرت مفتی صاحب کے علم کی انتہائی قدر دانی فرماتے اور حضرت مفتی صاحب کے مشکوٰۃ درسیات میں شرکت بہت شوق سے فرماتے۔

کچھ عرصہ بعد حضرت حکیم صاحب موصوف کی درخواست پر حضرت مفتی صاحب نے روح المعانی کا درس شروع کیا جو بڑے آب و تاب کیساتھ پڑھائی جاتی تھی۔ حضرت حکیم صاحب خود فرماتے تھے کہ لوگ مجھ سے کہتے ہیں کہ آپ ایک نوجوان کے درس شرکت کرتے ہیں تو میں ان کو ایک جواب نثر میں دیتا ہوں اور وہ یہ کہ ان کا علم قدیم ہے دوسرا جواب نظم میں دیتا ہوں اور وہ یہ کہ

دن میں سو سو بار وہاں جانا پڑے
کوئی دیوانہ کہے یا سودائی مجھے

یہ علمی سفر اسی طرح جاری رہا اور ۱۹۸۸ء میں باقاعدہ دورہ تفسیر کا آغاز ہوا۔
اسی سال ابتداء میں جامعہ میں باقاعدہ دارالحدیث قائم ہوا اور دورہ حدیث کا آغاز ہوا۔
دورہ تفسیر کی اس نشست میں شرکاء کی تعداد جس میں علماء اور طلباء اور عوام الناس کے مختلف
شعبوں سے تعلق رکھنے والے افراد شامل تھے ۶۰۰ کے قریب تھی۔ یہ تعداد آج ۳ ہزار سے
تجاوہز کر چکی ہے۔

الحمد للہ اس درس کی خصوصیت یہ بھی ہے کہ پردہ نشین خواتین اور طالبات مدرسہ
البنات میں مکمل درس قرآن سنتی ہیں اور ان سے بھی باقاعدہ امتحان لیا جاتا ہے اور کامیاب
طالبات کو اسناد بھی دی جاتی ہیں۔ اس کا نتیجہ یہ ہے کہ کئی طالبات فاضلات ہو کر حضرت والا
کے مشن کو خواتین میں آگے بڑھا رہی ہیں۔

ابتداء سے ہی درس میں شریک مستحق طلباء کیلئے قیام و طعام و دیگر ضروری اشیاء کا
انتظام جامعہ کی طرف سے کیا جاتا ہے اور درس میں شریک تمام افراد کو جامعہ کی طرف سے
قرآن کریم ہدیہ دیا جاتا ہے اور اختتام پر باقاعدہ شرکاء دورہ تفسیر کا امتحان لیا جاتا ہے اور
کامیاب طلبہ اور شرکاء کو اسناد دی جاتی ہیں۔ مستحق طلباء میں انعامی رقوم، جوڑے اور مختلف
کتابیں تقسیم ہوتی ہیں۔

میری دعا ہے کہ اللہ تعالیٰ حضرت شیخ کا سایہ شفقت و عطوفت قائم و دائم رکھے
اور ہمیں ان کے علم سے فیضیاب ہونے کی توفیق عطا فرمائے۔



”احسن البرہان“ (جلد اول) پر تبصرہ

جناب اقبال احمد صدیقی صاحب کے قلم سے

پاکستان سے شائع ہونے والے دنیا کے سب سے بڑے عفت روزہ ”اخبار جہاں“ کے سابق ایڈیٹر جناب اقبال احمد صدیقی صاحب دام اقبال نے احسن البرہان پر یہ وقیع تبصرہ فرمایا تھا جو کہ ملک کے مقتدر ماہنامہ ”نور علی نور“ میں بھی شائع ہوا تھا۔ قارئین کرام کے علمی ذوق میں اضافہ کرنے کے لئے اسے شامل کتاب کیا گیا ہے۔ (محمد ہمایوں مغل)

بلاشبہ علمی مباحث و محاکموں، مجلسی زندگی میں ادب و احترام کے مفید تجربوں، اساتذہ کرام اور علماء عظام کی واجب والوجود، قدر شناسی، دینی احکامات، فرائض و سنن کی بجا آوری ہم عصر رفقاء مخلصین کے واقعات اور بزرگان دین کے شخصی اوصاف و کمالات حتیٰ کے نوع بنوع نکات دانش اور ثقہ حکایات پر مشتمل یہ اپنے عہد کی منفرد کتاب مستطاب ہے جس کا اسلوب بھی منفرد ہے اور ان اوراق میں فاضل اور جہاں دیدہ مصنف کی فکر رسا اور

ہمہ جہت شخصیت لمحہ بہ لمحہ منعکس ہو رہی ہے کہ جیسے مولانا موصوف دامت برکاتہم العالیہ نے اپنے درد مند دل کی یہ پوری موثر اور محترکہانی قلم برداشتہ لکھی ہے۔

عالمبا نہیں یقیناً پیش نظر کتاب پیرایہ بیان کی اس خصوصیت کو تسلیم کیا جانا چاہیے کہ صاحب قلم نے موضوعاتی دائرہ کو غیر ضروری وسعت دینے کے بجائے قارئین کرام کو براہ راست اور با محاورہ لب و لہجہ میں مخاطب کیا ہے۔ گویا شیخ الحدیث و التفسیر حضرت مولانا مفتی محمد زرولی خان مدظلہ العالی (خدا ان کا سایہ فیض رساں ہمیشہ قائم رکھے) نے ایک تھنڈے تو "احسن البرہان" کے ضبط و تدوین کو ممکن بنا کر نت نئے زبان و بیان کے طوفانی بحران میں بامقصد اور شائستہ تخلیقات کے طلب گاران ذوق لطیف کو دیا ہے۔ ایسی پر حکمت اور موعظت نگاراشت سہل اور شگفتہ انداز میں، جو پڑھنے والے پر نہ گراں بار طبع ہوں، نہ غبار خاطر محسوس ہوں۔ بلکہ بلا روک ٹوک کرب آگہی میں جتنا دلوں پر دستک ہو۔

سائز ۳۶ x ۲۳ x ۱۶ کی تقطیع کے دو سو صفحات، اور نہایت عمدہ سفید و شفاف کاغذ پر معیاری کمپوزنگ اور طباعت سے شائع ہونے والی اس تصنیف لطیف کو تین صفحات کے دیباچے، تیس صفحات کی ایک بر محل نظم "ملفوظات اور کتاب" کے عنوان کے بعد یکے بعد دیگرے (۵۸) مضامین پر محیط کیا ہے۔ ان میں علیحدہ علیحدہ عنوانات کی اپنی اپنی خصوصیت اور علمی افادیت ہے نیز مشمولہ مضامین فکر انگیز، بے خبر مسلمانوں کو باخبر بنانے والے اور ملت خوابیدہ کے خیر خواہ جلیل القدر علماء و مشائخ، ارباب طریقت کے مقام و مرتبہ کا تعارف کرانے میں نہایت معاون ثابت ہو گئے۔

تاریخ کے اس نازک لمحے میں کچھ پس پردہ آوازیں ہمیں مشورہ دے رہی ہیں کہ

اپنے اسلاف اور ان کے کارناموں کو ماضی کا قصہ پارینہ سمجھ کر فراموش کر دو، لیکن اس کتاب کے فاضل اور غیور صاحب ایمان مصنف نے ملت کی صحیح راہ نمائی کی ہے، کہ ہمارا فکری رشتہ ہمارے مجاہد، اور صاحب علم و دانش علماء و اساتذہ سے جوڑا ہے، تاریخ گواہی دے رہی ہے

ہرگز نہ میرد آنکہ دلش زندہ شد بعشوق

ثبت است برجریدة عالم دوام ما

دیباچہ ”علی الخصوص کہ دیباچہ ہمایونش“ میں کتاب کی تدوین اور عنوانات کی تقدیم

کے ذمہ دار، سلیقہ شعار، حضرت مولانا مفتی محمد زرولی خان صاحب دامت برکاتہم کے مزاج شناس اور ان کے افکار و خیالات میں محنت و جستجو سے نفس مضمون تلاش کرنے والے جناب محمد ہمایوں مغل بجا طور پر ستائش کے مستحق ہیں، انہوں نے ہی قارئین کو آگاہ کیا ہے کہ اس نادر الوجود کتاب کو مجوزہ خاکہ کے مطابق مکمل کرنے میں کم و بیش تین برس کا عرصہ لگا الحمد للہ یہ معرکہ اراء کتاب منصہ شہود پر جلوہ گر ہوئی صفحہ پانچ کا یہ اقتباس حاصل مطالعہ عبارتوں میں سے ایک ہے۔

ذیل میں خصوصی توجہ سے پڑھا جائے۔ ”اس کتاب میں چند ملفوظات کو عنوان

کے تحت لکھا گیا ہے تاکہ پڑھنے والوں کو اندازہ ہو جائے کہ دو یا تین سطروں میں حضرت نے کائنات کا کتنا وسیع علم سمیٹ کر رکھا ہے اور کچھ ملفوظات ایسے ہیں جو بغیر عنوان کے تحریر کیے گئے ہیں۔

راقم الحروف کو ”اسن البرہان“ شیخ الحدیث حضرت مولانا مفتی محمد زرولی خان

صاحب دامت برکاتہم العالیہ کی جانب سے میرے رفیق و محسن دوست مولانا عبدالرشید انصاری مدظلہ مدیر ماہنامہ نور علی نور کے ہم دست حضرت الشیخ کا بھیجا ہوا ذاتی نسخہ ملا تو پہلے ہی دو دن میں حضرت مولانا مفتی صاحب مدظلہ العالی کے التفات ذاتی کی بدولت میرے لئے اس کی ورق گردانی ممکن ہو گئی۔ مجھے یہ لکھنے میں کوئی تاثر نہیں کہ احسن البرہان بڑی متاثر کن اور چشم کشا کتاب نظر آئی۔ جو ایک سیر حاصل تیرے کی حقدار تھی۔ لیکن کتاب کی ضخامت اور وقت کی کمی مانع ہوئی اور راقم الحروف کو جتہ جتہ اوراق پر اکتفا کر پڑا۔ ایسے مشکل مواقع کے لیے شاید یہ کہا گیا ہے۔

دامان نگہ تنگ و گل حسن تو بسیار

صفحہ ۵ سے ۹۵ تک متنوع مضامین کا جو سلسلہ موجود ہے۔ ان میں سے چند

عنوانات یہاں پیش کئے جاتے ہیں۔

(۱) حضرت مولانا مفتی محمد زرولی خان صاحب کی سوانح حیات

(۲) عالم دین

(۳) فقہاء کرام

(۴) اہم کتب

(۵) اہم واقعات و مشاہدات

(۶) مختلف مسائل میں حضرت الشیخ کے استدلالات

(۷) انصاح

(۸) اکابرین امت حضرت الشیخ کی نظر میں

(۹) احسن التفسیر

(۱۰) روحانیت

(۱۱) خلاف سنت عمل

(۱۲) حفظ قرآن کی وضاحت

(۱۳) عبادات کا اجتماع

(۱۴) شریعت محمدی ﷺ

(۱۵) آئمہ مجتہدین

(۱۶) ہدایات و عاقبت

(۱۷) سورہ نمل کے مضامین

(۱۸) بوقت وصال بزرگان دین کا طرز عمل

(۱۹) ترک گناہ کا طریق کار

(۲۰) امام العصر حضرت علامہ محمد انور شاہ صاحب

اسی طرح نوع بہ نوع دوسرے مضامین ایمان کو تازگی اور قلب کو آسودگی عطا کرنے کے لئے موجود ہیں صفحہ ۶۸ پر حضرت مفتی زرولی خان صاحب کا یہ قول موجود ہے۔ ”تین کتابیں ایسی ہیں جن کے بغیر آپ عالم نہیں کہلائیں گے۔ (۱) ابن جریر کی تاریخ ام الملوک (۲) حافظ ابن کثیر کی البدایہ والنہایہ (۳) محمد قاسم فرشتہ کی تاریخ فرشتہ“۔ صفحہ ۷۳ پر حضرت مفتی صاحب ممدوح کا یہ قول درج ہے۔

”میں تین کتابوں کا ایسا مددش ہوں کہ دوسرا کسی کو نہیں مانتا (۱) بخاری (۲) ہدایہ

(۳) گلستان کوئی کہیں یہ کتابیں پڑھے پھر آ کر مجھ سے پڑھے اور فرق دیکھ لے یہ اللہ تعالیٰ کا فضل و احسان ہے۔

”وَأَمَّا بِنِعْمَةِ رَبِّكَ فَحَدِّثْ“

شیخ الحدیث و التفسیر، اپنی شخصیت میں ایک ذمہ دار منتظم کی طرح ظاہر آسخت گیر نظر آتے ہیں کوئی بات ناگوار خاطر ہو تو برطمانا پسندیدگی کا اظہار کرتے ہیں لیکن کوئی وارفتہ و گلگیر مکاتب کسی متاع گمشدہ کے بارے میں صفحہ قرطاس پر منتقل کرنا ہو تو ان کا قلم آنسوؤں کے سمندر میں ڈوب جاتا ہے سراسر اس شعر کے مصداق

کانٹوں سے فگار انگلیاں ہیں

ملبوس بہار سی رہا ہوں

صفحہ ۵ پیر گراف (۲) میں تین سطروں کی یہ عبارت ہے ”اس کتاب یعنی احسن البرہان فی اقوال شیخنا مولانا مفتی محمد زرولی خان“ میں ایک عنوان ”احسن التفسیر“ کے نام سے رکھا گیا ہے۔ جس میں قرآن کریم کی آیات کی وہ تفسیر ہے جو حضرت الشیخ نے اپنے خاص و وہی علم سے بیان فرمائی اور یہاں ضبط تحریر میں لائی گئی ہے۔ راقم الحروف اپنے محدود علم اور تیس سالہ قلمی کاوشوں کی بنیاد پر پورے وثوق سے اس رائے کا اظہار کرتا ہے کہ احسن البرہان کے صفحہ (۸۰ تا ۷۱) حضرت مفتی صاحب ممدوح نے اپنی زندگی کے جو اہم واقعات و مشاہدات قلمبند فرمائے ہیں وہ اول تا آخر برجت اور وقوع نیز معرکہ کا مقالہ ہے۔ اول تا آخر انہیں پڑھا جانا چاہیے۔ چونکہ مشاہدہ کی گہرائی بھی ہے اور گیرائی بھی۔

کسی بھی مسئلہ پر نفس مضمون سے صرف نظر کئے بغیر اصل حقیقت کو باز یاب

کرنا یہ حضرت شیخ الحدیث کی قلمی، درسی اور مذاکراتی عادت ہے۔ اس کتاب میں بھی وہ ایک اچھے انسان، خود اپنے ناقد، مجسم اخلاق اور ہند اطراف شخصیت کے طور پر قاری کو بار بار ملیں گے۔ کتاب کے صفحہ ۳۳ پر فاضل مدون جناب محمد ہمایوں مغل نے حضرت مولانا محمد زرولی خان دامت برکاتہم کی سوانح عمری کی دوسری جلد زیر ترتیب ہونے کی خوشخبری دی ہے۔ رب کریم سے اس کاوش دوم کی تکمیل کی دعا ہے۔

جن سے مل کر زندگی سے عشق ہو جائے وہ لوگ
 آپ نے شاید نہ دیکھے ہوں مگر ایسے بھی ہیں
 (سرور بارہ بنگلوی)

اَحْسَرُ الْبُرْهَانَ

شعخ مفتی زردی صنا کی بھی کیا شان ہے

اگر مکمل عالم دیر کی یہی پہچان ہے

علم کے دریا بہا دینا سے انکی اگر ادا

یہ کتابی شکل میں اگر خلق پر احسان ہے

قافلہ در قافلہ کتنے دلائل اس میں ہیں

احسن البرہان۔ آخر احسن البرہان ہے

حسن البرهان فی اقوال شیخنا مولانا مفتی محمد زوی خان

تین مسائل کا بیان بہت ضروری ہے

تین مسئلے منطباء اور مقررین کو سب سے زیادہ بیان کرنے چاہئے کیونکہ وہ دین اسلام کی اساس ہیں۔

ایک اللہ تعالیٰ کی وحدت و فردت کہ اللہ وحدہ لا شریک ہے اس کی شان توحید کی ہے، تفرید کی ہے، اس کا کوئی شریک نہیں۔ کوئی ولی یا پڑا؟ اس کی نندہائی میں حصہ دار یا شریک نہیں، اس پر کوئی حکم نہیں چلا سکتا ہے، سب اس کے حکم کے پابند ہیں، یہ منوانا ضروری ہے۔ بڑے بڑے نے جتنی کارستانیاں شروع کی ہیں۔ حید کے خلاف ہیں۔

دوسرا مسئلہ ہے رسالت کا کہ جناب نبی کریم ﷺ کی تشریف آوری، اس کی ضرورت، ان کی برکت، اس کے فوائد اور اس کی جامعیت کہ اتنے بڑے اور جامع پیغمبر آئے ہیں کہ ان کے آنے کے بعد کسی کو جعل سازی کی ضرورت نہیں ہے، حضرت محمد مصطفیٰ ﷺ کی اتباع کر لیں۔ جعل سازی کو علماء بدعت کہتے ہیں، جب یہ مسئلہ آپ اچھی طرح سمجھ لیں گے اور دنیا کو سمجھائیں گے تو آپ کو بدعت سے بچنا اور دوسرے مسلمانوں کو بچانے میں سہولت ہو جائے گی۔ یہ مسئلہ تو بہت آسان ہے کہ ہمارا دین کامل آیا ہے، ہمارے پیغمبر

دنیا سے اس وقت گئے جب اللہ نے دین کامل کر دیا اور اعلان کر دیا کہ "الیوم اکملت لکم دینکم" آج میں نے تمہارا دین مکمل کر دیا۔ دین جب مکمل ہو تو خوشیاں پوری ہو گئیں۔ "و تسمت علیکم نعمتی" اور میں نے اپنے احسانات اور نعمتیں تمام کر دیں۔ وہ دین کونسا ہے جس کے دامن کے نیچے تمام خوشیاں ہیں دونوں جہانوں کی؟ "ورضیت لکم الاسلام دینا" (سورہ مائدہ آیت ۳) وہ اسلام ہے جس کو میں نے تم کو پسند کر کے بطور دین دیا ہے۔

تیسرا مسئلہ جس کا بیان ضروری ہے وہ عقیدہ آخرت کا مسئلہ ہے، تاکہ لوگوں کو اس بات کا خوف رہے کہ ایک دن ایسا آنے والا ہے جس میں تمام اعمال کا حساب کتاب ہوگا۔ تاکہ لوگوں کے دل میں خوف خدا رہے اور وہ اس دن کی تیاری کر کے رکھیں۔

تصوف

فرمایا کہ : اگر کوئی شخص یہ چاہے کہ وہ تصوف پر بنیاد دیکھے تو اسے چاہئے کہ وہ کلابازی کی کتاب "التعارف لمعرفة التصوف" دیکھے اس کے بارے میں علماء کہتے ہیں کہ جو کلابازی کی تعارف کے بارے میں نہیں جانتا اس کے قول کا تصوف میں کوئی اعتبار نہیں، یہ کلابازی وہی ہے جنہوں نے بخاری اور مسلم کے رجال لکھے ہیں "رجال الحسنین" کے نام سے یہ قشیری کے "الرسالہ" سے بھی زیادہ جامع ہے۔

دوسری کتاب فارسی میں خواجه خواجگان حضرت معین الدین چشتی رحمۃ اللہ علیہ کی کتاب "لمعات خواجه" اس موضوع پر ENCYCLOPEDIA ہے۔ خواجه معین

الدين چشتى رحمۃ اللہ علیہ اپنے وقت کے حافظ الحدیث تھے اس زمانے کے ننگہ چار پیروں کی طرح نہیں تھے یہ تو التجار ہم الفجار ہیں۔

تیسری بڑی کتاب تصوف پر ترجمان مسلک دیوبند عارف باللہ حکیم الامت حضرت مولانا اشرف علی صاحب نور اللہ مرقدہ کی الکشف عن مہمات التصوف اردو زبان والوں کے لئے اللہ کی نعمت اور احسان ہے۔ حضرت حکیم الامت نے ایک اندازے کے مطابق 1365 کتابوں کے مصنف ہیں حضرت کی کتاب عام ہے اس کی کچھ تلخیصیں اور تشریح ہمارے مخدوم ذاکر عبدالحی نے بھی اردو مہین میں کی ہے۔ کیونکہ حکیم الامت کی کتاب ان کی شان کے مطابق ہے اگرچہ اردو ہے فارسیات کا بہت غلبہ ہے۔ میں طلبہ عزیز کو ترغیب دیتا ہوں کہ حضرت کی کتاب الکشف ہر وقت اپنے پاس رکھا کریں اور دیکھا کریں اس سے اعمال میں رغبت ہوگی اور معاصی سے نفرت پیدا ہوگی۔

فقہ اور تصوف

فرمایا کہ : فقہ اور تصوف کا جو اختراع فی الدین ہے دین اسلام میں دخل اندازی ہے۔ حکیم الامت حضرت مولانا اشرف علی صاحب تھانوی رحمۃ اللہ علیہ نے ملفوظات کمالات اشرف میں اس مسئلہ کو تفصیل سے لکھا ہے۔

سیاسی علماء کا دفاع

فرمایا کہ : بہت زمانے کی بات ہے ہمارے دوست تھے پاکستان کے محتسب اعلیٰ کسی کام سے ہم وہاں گئے اسلام آباد تو انہوں نے اپنے دفتر میں بٹھایا وہاں ان کے اور بھی دو چار مہمان تھے ایک پینٹ پتلون کے ساتھ بہت خرش پرش ہو کر بیٹھا ہوا تھا۔ ہمیں دیکھ کر انگریزی میں کہنے لگا کہ میں مولویوں کو بالکل نہیں مانتا یہ ایسے ہیں اور ویسے ہیں۔ ہمارے منصور بھائی ساتھ تھے وہ اس سے کچھ بحث کرنے لگے تو میں نے ان سے کہا کہ آپ چھوڑ دیں یہ میرا میدان ہے مولویوں کا دفاع صرف ایک مولوی ہی اچھی طرح کر سکتا ہے۔ جب وہ سب کچھ کہہ چکا تو میں نے اس سے کہا کہ اب مجھے کچھ بولنے کی اجازت ہے تو اس نے کہا کہ "ضرور کہیں کیا کہنا چاہتے ہیں" تو میں نے کہا کہ "آپ تمام علماء سے ناراض ہیں یا کسی عالم کو مانتے بھی ہیں" تو اس نے کہا کہ "میں حضرت مولانا عبدالحق صاحب کی خدمت میں جاتا ہوں ان سے دعائیں لینے کیلئے اور مولانا یوسف لدھیانوی کے سوال جواب بہت شوق سے پڑھتا ہوں" تو میں نے کہا کہ "یہ معلوم ہو گیا کہ مسلمان آدمی ہو اور دین کو مانتے ہو لیکن سیاسی علماء سے ناراض ہو" تو اس نے کہا "ہاں یہ سیاسی علماء دین کے بڑے دشمن ہیں اور ان کا قتل ضروری ہے" تو میں نے کہا کہ "میں پانچ یا چھ منٹ بات کروں گا لیکن آپ درمیان میں بولیں گے نہیں اس کے بعد آپ دس منٹ بولیں میں چپ رہوں گا" اس نے کہا "ٹھیک ہے" میں نے کہا یہ جو دینی مدرسوں میں علماء، طلباء کو پیشہ کر

پڑھاتے ہیں یہ کام کیسا ہے تو اس نے کہا ”یہ بہت ضروری ہے ورنہ علماء ختم ہو جائیں گے کتابیں ختم ہو جائیں گی مسائل کون بتائے گا“ تو میں نے کہا اس کا نام اپنے پاس لکھوا سکتے ہیں ”تدریس و تعلم“ پھر میں نے کہا کہ کچھ لوگ لوگوں کو گھروں سے مسجد میں بلاتے ہیں وہ بدرغریب پھرتے ہیں تو اس نے کہا ”یہ لوگ تو بہت اچھے ہیں یہ لوگ تو چندہ بھی نہیں مانگتے“ تو میں نے کہا اس کا نام ”دعوت و تبلیغ“ ہے اور یہ بھی آپ مانتے ہیں پھر میں نے کہا کچھ حضرات دینی مسائل لکھتے ہیں رسائل اور اخبارات میں تاکہ لوگوں کے عقائد اور اعمال بہتر ہو جائیں تو کہنے لگا ”یہ تو بہت اچھا ہے ان کی لکھی ہوئی کتابوں سے ہمیں فیض پہنچ جاتا ہے“ تو میں نے کہا اس کو کہتے ہیں ”تصنیف و تالیف“ پھر میں نے کہا کہ تعلیم تدریس، دعوت و تبلیغ اور تصنیف و تالیف یہ تین تو آپ مان گئے تو اس نے کہا ”ہاں“ تو میں نے کہا اب جو دین مدرسوں میں پڑھایا جاتا ہے اور جو تبلیغ والے مسجدوں میں بیان کرنے کی کوشش کرتے ہیں اور جو دین کتابوں میں لکھا گیا ہے ایک طبقہ ہے وہ کہتے ہیں کہ یہ عدالت پر انتظامیہ پر تمام ملک پر نافذ ہو جائے اور سب لوگ اس کے مطابق عمل کریں تو وہ لوگ کیسے ہیں تو مجھے دیکھ کر کہنے لگا کہ ”آپ نے بہت صفائی سے مجھے شیشے میں اتا ر دیا تو میں نے کہا ان کو کہتے ہیں سیاسی مولوی وہ ہمارے زیادہ محسن ہیں اگر عقل سے کام لیا جائے۔ کیونکہ ان کا کام زیادہ مشکل ہے۔“

کام کی تقسیم

فرمایا کہ پیغمبر ﷺ کے بعد دین کا سارا کام کسی ایک آدمی سے وابستہ نہیں ہے ہم

ابو حنیفہ رحمۃ اللہ علیہ کے قائل ہیں تو شوافع امام شافعی رحمۃ اللہ علیہ کے قائل ہیں اور اگر امام شافعی رحمۃ اللہ علیہ استاذ ہے تو امام احمد رحمۃ اللہ علیہ شاگرد ہے تب بھی حنابلہ کے اپنے اصول اور فروع موجود ہیں۔ دونوں امام مالک رحمۃ اللہ علیہ کے شاگرد ہیں مگر امام مالک رحمۃ اللہ علیہ کا مذہب مستقل ہے۔ امام بخاری رحمۃ اللہ علیہ بہت بڑے آدمی ہیں مگر ان کے دو شاگرد امام ترمذی رحمۃ اللہ علیہ اور امام مسلم رحمۃ اللہ علیہ نے علیحدہ علیحدہ تصنیفات لکھی ہیں اور بہت ساری باتوں میں انہوں نے اپنی آراء کے مطابق بھی روایات درج فرمائی ہیں۔

فقہ اور جہاد

فرمایا کہ : یاد رکھنا فقہ اور جہاد دونوں ایک ہیں، یہ عجیب بات آج آپ لوگوں کو بتاتا ہوں "وَمَا كَانَ الْمُؤْمِنُونَ لِيَنفِرُوا كَآفَّةً" سارے الگ تونہ جائیں جہاد میں "فَلَوْلَا نَفَرَ مِن كُلِّ فِرْقَةٍ مِنْهُمْ طَائِفَةٌ لِّيَتَفَقَّهُوا فِي الدِّينِ" اور جو لوگ رہ جائیں وہ تمام فقہ پر سمیٹیں۔ فرصت کا علم فقہ ہے اور مصروفیت کا علم جہاد ہے گویا فقہاء جہاد کے لئے منتظر رہتے ہیں اور سب نے دیکھا کہ پندرہویں صدی میں جہاد میں ہراول دستہ فقہاء کرام اور ان کے تلامذہ کا تھا اور ان سے تعلق رکھنے والے تمام لوگوں کا تھا۔ اسی لئے میں یہ کہتا ہوں کہ فقہ اور جہاد دونوں ایک چیز ہے۔ اسے اس طرح سمجھیں کہ جب آدمی تسلی سے بیٹھا ہو تو فقہ پڑھے اور جب دشمن اسلام کو نقصان پہنچا رہا ہو تو اس کی سرکوبی کے لئے اٹھ جائے اور جہاد میں حصہ لو۔ جہاد کی پانچ اقسام حافظ ابن حجر نے فتح الباری جلد نمبر ۶ میں لکھی ہیں

(۱) الجهاد في قتال الكفار

(۲) جهاد مع النفس

(۳) جهاد مع الشيطان

(۴) جهاد مع الفساق

(۵) التعلم والتعليم

انہوں نے دوسرے نمبر پر 'تعلیم و التعلیم' رکھا ہے اور میں نے اپنی ترتیب بنائی ہے۔
(فتح الباری ج ۶ ص ۷۷ بیروت دار الفکر)

عبادات کی تفصیل

فرمایا کہ: قرآن کریم میں عبادات کی تفصیل ہے اور وہ تین چیزوں کا مجموعہ ہے

(۱) کم (۲) کیف (۳) مین

عبادت، عبادت جب بنتی ہے جب شریعت سے کیت کا پتہ چل جائے، کیفیت کا

پتہ ہو اور توقیت کا پتہ ہو۔ مبتدئین سے ذرا پتہ کر لیں کہ تیج، چہلم، برسی اور عرس سراپا قدس ان

سب کو کم، کیف، مین کے کنہرے میں لا کر کھڑا کر دیں۔ یہ کہتے ہیں کہ مستحبات ہیں اور میں کہتا

ہوں کہ شامی نے رد المحتار میں لکھا ہے کہ مباح کا مباح ہونا بھی دلیل سے ثابت کرنا پڑیگا۔ یا

رکھنا اصل اشیاء میں مباحات کا مطلب یہ نہیں ہے جو ان لوگوں نے سمجھا ہے۔ وہ عبادت جو

اللہ تعالیٰ کی کی جاتی ہے وہ عبادت جب ہلاکتی جب وہ تین چیزوں کا مجموعہ ہو کم، کیف اور مین

توحید و سنت

فرمایا کہ : نیکی دو چیزوں کا نام ہے عقیدے میں توحید ہو اور عمل میں سنت ہو۔
عقیدے میں توحید ہوگی تو عمل آسان ہو جائے گا۔ مومن جب با عمل ہو تو تمام میا دین سر
کرنے میں آسانی پیدا ہوگی۔

شعراء اور توحید

فرمایا کہ : شعراء سب کے سب عشاق ہوتے ہیں اور عاشق کبھی بھی شرکت کو
برداشت نہیں کرتا یہی وجہ ہے کہ وہ توحید کو بھی خوب سمجھتے ہیں کہ اللہ رب العزت بھی شرکت
کو برداشت نہیں کرتے اور وہ ہر قسم کی شرکت سے منزہ اور پاک ہیں۔ اس لئے توحید
کو شعراء نے بہت بہتر طریقہ سے سمجھا ہے۔ دنیائے ادب میں اس موضوع پر بے شمار
اشعار موجود ہیں جن سے توحید کا معنی واضح ہوتا ہے۔

دیکھو شیخ عبدالقادر جیلانی رحمۃ اللہ علیہ فرماتے ہیں

من شاخ بلند بار پر از میوۃ توحید

ہر راہ گزر سنگ زند عار نہ داریم

مرزا غالب نے کہا ہے

ہم امّوحد ہیں ہمارا کیش ہے ترک رسوم

ملتیں جب بٹ گئیں اجزاء ایمان ہو گئیں

علامہ اقبال نے کہا ہے

اگرچہ بت ہے جماعت کی آستینوں میں
مجھے ہے حکم ازاں لا لہ الا اللہ

مولانا محمد علی جوہر نے کہا ہے

اپنے بھی خفا مجھ سے ہیں بیگانے بھی ناخوش
میں زہر ہلاہل کو کبھی کہہ نہ سکا قد

ایک اور شاعر کہتا ہے کہ

توحید تو یہ ہے کہ خدا حشر میں کہہ دے
یہ بندہ دو عالم سے خفا میرے لئے ہے

ایک اور شاعر نے جوش میں آکر کہا ہے

دو رنگی چھوڑ دے یک رنگ ہو جا
سراسر موم ہو یا سنگ ہو جا

توحید

فرمایا کہ : توحید کا مسئلہ بیان کرنا فرض ہے اور ہر قسم کے شرک کا رد کرنا بھی فرض

ہے یہ دونوں باتیں قرآن کریم کے مقاصد میں سے ہیں۔ اگر اس بات کا اہتمام آپ لوگوں

نے کیا تو ان شاء اللہ کامیابی ہوگی اور اگر اس مسئلہ میں مہابنت سے کام لیا تو تمام مرد لیل و

خوار ہونا پڑیگا۔

مثنوی مولانا روم رحمۃ اللہ علیہ

فرمایا کہ : مولانا روم رحمۃ اللہ علیہ کی مثنوی کی میرے پاس تقریباً چالیس شروعات ہیں لیکن سب سے اعلیٰ بحر العلوم فی شرح مثنوی ہے اور دوسرے نمبر پر حضرت حکیم الامت رحمۃ اللہ علیہ کی کلیہ مثنوی اردو زبان میں ہے۔

سماع الموتی

دوران اعتکاف ایک روز فجر کی نماز کے بعد حضرت شیخ آرام فرما رہے تھے تو میں نے حضرت شیخ سے پوچھا کہ سماع الموتی کے انکار کی کیا وجہ بنی کیونکہ قرآن کریم کی آیات اس سے خالی ہیں کہ مردے سنتے اور احادیث میں بھی یہ بات مذکور نہیں ہے تو حضرت شیخ نے ارشاد فرمایا کہ "ام المؤمنین حضرت عائشہ رضی اللہ عنہا فرماتی تھیں جب ابن عمر رضی اللہ عنہ نے کہا کہ مردے سنتے ہیں تو ام المؤمنین نے کہا کہ نہیں حضرت ﷺ کا مطلب یہ نہیں تھا، حضرت ﷺ کا مطلب یہ تھا کہ ان کو میرے کہنے سے عذاب کا پتہ چل گیا ہے اور اس کے بعد انہوں نے آیات پڑھنا شروع کر دیں کہ انک لا تسمع الموتی۔ حافظ ابن تیمیہ رحمۃ اللہ علیہ نے لکھا ہے کہ حضرت عائشہ رضی اللہ عنہا صرف آیات پڑھ رہی تھیں ان کے پاس اس باب میں کوئی بھی حدیث نہیں تھی۔ علامہ شبیر احمد عثمانی رحمۃ اللہ علیہ فرماتے ہیں کہ یہ ام المؤمنین ہیں اس لئے ہم کچھ نہیں کہتے ورنہ قرآن کی ان آیات سے یہ استدلال کرنا کہ مردے سنتے یہ بات ٹھیک نہیں ہے۔

منکرین سماع بھی عدم سماع سے عدم سماع کا انکار کرتے ہیں جو کہ بالکل غلط ہے کیونکہ اس کی تشبیہ کفار سے ہے تو جب کفار سنتے ہی نہیں تو انکو کافر کہنا بھی ٹھیک نہیں کیونکہ جب وہ سنتے ہی نہیں تو پھر وہ مکلف بھی نہیں ہیں۔ (پھر کچھ دیر خاموشی کے بعد حضرت الشیخ نے دوبارہ ارشاد فرمایا کہ) ”حضرت مولانا سرفراز خان صاحب صدر مدظلہ نے یہ اس موضوع پر تسکین الصدور میں زیادہ بہتر لکھا ہے حالانکہ ان کی اس موضوع پر مستقل ایک کتاب ہے جس کا نام سماع الموقی ہے لیکن اس میں اتنی تفصیل نہیں ہے جتنی تسکین الصدور میں ہے۔ (پھر کچھ دیر وقوف کے بعد حضرت الشیخ نے ارشاد فرمایا کہ) ایک دفعہ افتخار قونصلیٹ جنرل جناب مولانا شہاب الدین صاحب نے بھی سماع الموقی پر گفتگو کر ہوئے فرمایا کہ کیا آنحضرت ﷺ نے اپنی ساری زندگی میں ایک دفعہ بھی کسی ضعیف رواد میں ہی کسی یہ بات فرمائی ہو کہ مردے نہیں سنتے تو میں نے ان سے کہا کہ پوری دنیا میں پورے ذخیرہ حدیث میں ایک روایت بھی ایسی نہیں ہے۔ وہاں موجود کچھ علماء نے کہا اس بارے میں آیات تو موجود ہیں۔ تو مولانا شہاب الدین صاحب نے ان کی طرف دیکھتے ہوئے کہا کہ یہ آیات آپ پر نازل ہوئی تھیں یا جناب نبی کریم ﷺ پر نازل ہوئی تھیں جب آپ ﷺ نے ہی نہیں فرمایا تو پھر اس قسم کی غلط باتوں کی حاجت کیا ہے۔ بعد میں نہ شہاب الدین صاحب نے مجھ سے کہا کہ یہ میں سب کچھ آپ کے دورہ تفسیر میں سنا ہوں اس لئے مجھے یاد ہے۔“

سورۃ فاتحہ کے علوم پر ایک نظر

فرمایا کہ : اللہ رب العزت کے کلام میں بھی بڑی بلاغت اور اعجاز ہے۔ قرآن کریم کے شروع میں ایک ایسی سورۃ رکھی گئی ہے "سورۃ فاتحہ" جس میں قرآن کے تمام علوم کو بطور خلاصہ کے بیان کیا گیا ہے۔

"الْحَمْدُ لِلَّهِ رَبِّ الْعَالَمِينَ" چونکہ پہلا مسئلہ جو ہے وہ اللہ کی ذات کا ہے تو فرمایا "الحمد لله" خداوند تعالیٰ کی ذات بیان ہو رہی ہے کہ وہ ستودہ صفات ہیں اور تمام عظمتوں اور مکارم اور محاسن خوبیاں و ثناء اور کمالات اور جلالیں اس میں جمع ہیں "الحمد لله" تو اس کے بعد فوراً یہ دیکھنا ہوتا ہے کہ اس ذات کے ظہور کے لئے تو فرمایا افعال میں ہے "رَبِّ الْعَالَمِينَ" تمام کائنات کا روزی رساں اور مشکل کشا ہے حاجت روا ہے پروردگار ہے۔ تو ان تمام افعال کو سمجھنے کا کیا طریقہ ہے فرمایا صفات سمجھنے ہیں "الرَّحْمَنُ الرَّحِيمُ" رحمن میں کل مخلوق ہے اور رحیم میں خاص مخلوق ہے قاضی بیضاوی نے فرمایا کہ "بارحمن الدنيا وبارحيم الآخرة" اور ابو العالیہ رحمۃ اللہ علیہ سے ابن جریر رحمۃ اللہ علیہ نے نقل کیا ہے "بارحمن العلمین ورحیم المؤمنین" تو اتنے بڑے رحمن و رحیم کے عدل اور فیصلہ کا دن کونسا ہوگا، ظاہر ہے جب وہ اتنا مہربان ہے اور کائنات میں سرکشی و بغاوت بھی اور عبادت و اطاعت بھی ہے تو فرمایا "مَلِكِ يَوْمِ الدِّينِ" قیامت کا دن آنے والا ہے وہ اس کا پورا مختار ہے، اور اس دن جزاء و سزا کا نظام ہوگا۔ تو پھر فوراً سوال پیدا ہوتا ہے کہ اس دن سے بچنے کا کیا طریقہ ہے، تو وہ ہے خاص عبادت اور

خاص استعانت "إِنَّا كُنَّا نَعْبُدُ وَإِنَّا كُنَّا نَسْتَعِينُ" یا اللہ آپ ہی کی ہم عبادت کرتے ہیں اور آپ ہی سے ہم مدد مانگتے ہیں۔ اب یہ سوال پیدا ہو رہا تھا کہ وہ طریقہ جس میں صرف اللہ کی عبادت اور صرف اللہ سے مدد مانگنا ہو اس دین کا نام کیا ہے اور اس پلیٹ فارم کو کیا کہتے ہیں وہ کیسے سمجھا جائے تو فرمایا "إِهْدِنَا الصِّرَاطَ الْمُسْتَقِيمَ" کہ بالکل سیدھا راستہ ہے صحیح مسلک اور قوی مذہب اور یہ عین درست مشرب ہے "إِهْدِنَا الصِّرَاطَ الْمُسْتَقِيمَ" تو فوراً ایک اشتباہ ہو رہا تھا کہ کہیں ایسا نہ ہو کہ ہر شخص اپنے اپنے راستے کو کہتا ہے کہ ہم سیدھے راستے پر ہیں، جماعت المسلمین والے اپنے آپ کو صحیح کہتے ہیں اور حزب اللہ والے کہتے ہیں کہ ہم درست ہیں دنیا میں تو ایسا کوئی دیکھا نہیں گیا۔ قادیانی جو ہندوستانی کذاب کو نبی سمجھتے ہیں وہ کہتے ہیں کہ ہم سچے اسلام والے ہیں اور پرویز جس نے نبی اور نبی کی تمام احادیث کا انکار کیا ہے اور اسلام کو ایک تمسخر اور مذاق کا ذریعہ سمجھا ہے وہ بھی کہتا ہے کہ ہم اصل مسلمان ہیں، یہ جو حدیثیں بیان کرتے ہیں یہ تو ایسے ہی قصہ گو ہیں افسانہ پرداز ہیں، تو صراط مستقیم کہیں گم ہی نہ ہو جائے پتہ ہی نہ چلے کہ صراط مستقیم کیا ہے۔ میں یہاں بیان کرتا ہوں کہ ہم صراط مستقیم والے ہیں ایک وہاں بیان کرتا ہے کہ ہم صراط مستقیم والے ہیں اور درمیان میں مشرق اور مغرب کی مسافت ہوتی ہے۔ تو یہ قرآن کریم اللہ تعالیٰ کا کلام ہے یہ کوئی گپ شپ نہیں فوراً کہا "صِرَاطَ الَّذِينَ أَنْعَمْتَ عَلَيْهِمْ" راستہ ان لوگوں کا جن پر اللہ تعالیٰ نے پہلے انعام کیا ہے، بعد میں آنے والوں کا اعتبار نہیں جو پہلے ہوئے ہیں ان کا راستہ دین کا سیدھا راستہ ہے تو اس کے بعد اس کی تعیین فرمائی۔

وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ
النَّبِيِّينَ وَالصَّادِقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا

(سورہ نساء آیت ۶۹، ۷۰)

چار اصناف ذکر فرمائے، چار جماعتیں بیان فرمائیں

- (۱) انبیاء علیہم السلام کی جماعت
 - (۲) ان کی تصدیق کرنے والے صدیقین کی جماعت
 - (۳) ان کی صداقت پر جان دینے والے شہداء کی جماعت
 - (۴) اور ان کیساتھ عقیدے و عمل میں ہم آہنگی رکھنے والے صالحین کی جماعت۔
- یہ اللہ کی شان ہے کہ

- (۱) بڑی آسمانی کتابیں بھی چار ہیں
- (۲) خلفاء راشدین رضی اللہ عنہم بھی بڑے چار ہیں
- (۳) فقہ کے مذاہب بھی چار ہیں
- (۴) آئمہ کرام بھی چار ہیں
- (۵) سلاسل اولیاء بھی چار ہیں
- (۶) ملائک مقربین بھی چار ہیں۔

بعض لوگ، جیسے بھی اللہ کے یہاں راندہ درگاہ ہو چکے ہیں دھتکارے گئے ہیں
وہ مذاہب اور فرقہ کا نام سنتے ہی خفا ہو جاتے ہیں ایسوں کے خفا، ہونے کی کوئی شرعی
قیمت اور وزن نہیں ہے۔

دارالعلوم دیوبند

”كَلِمَةٌ طَيِّبَةٌ كَشَجَرَةٍ طَيِّبَةٍ أَصْلُهَا ثَابِتٌ وَفَرْعُهَا فِي السَّمَاءِ“

فرمایا کہ : حق تعالی شانہ نے سب سے بڑا احسان جن اور انس پر ایمان و اعمال کی ہدایت کی شکل میں فرمایا ”بَلِ اللّٰهُ يَمُنُّ عَلَيْكُمْ اَنْ هَدَيْتَكُمْ لِاِيْمَانٍ اِنْ كُنْتُمْ صٰدِقِيْنَ“ اور یہ احسان دوسرے چشموں سے انسانیت کے لئے کمال روشنی اور معراج نجات ہے ایک انبیاء علیہم السلام کی بعثت اور دوسرے وحی کا نزول ”وَ كَيْفَ تَكْفُرُوْنَ وَاَنْ تَقْلِيْ عَلَيْكُمْ اِيْتُ اللّٰهِ وَفِيْكُمْ رَسُوْلَةٌ“ حق تعالی شانہ نے ہر دور اور ہر زمانے میں فیضان ہدایت کے لئے اپنے کامل بندے انبیاء علیہم السلام مبعوث فرماتے ہیں ”وَلِكُلِّ قَوْمٍ هٰدٍ“ اور ارشاد فرمایا ”وَ اِنْ مِنْ اُمَّةٍ اِلَّا اَخْلَا فِيْهَا نَبِيًّا“ اسی طرح حق تعالی نے صحائف اور کتب نازل فرمائے جو ہدایت کی کنجی تھی سب سے آخری پیغمبر ہمارے زمانے میں جناب نبی کریم ﷺ ہیں اور آخری کتاب قرآن کریم ہے آنحضرت ﷺ پر نبوت کے کمال تمام کر دیئے گئے۔

ادراك بختم است وكمال است بخاتم

عبودت بخواتیم کہ در دور اخیر

آنحضرت ﷺ کی کامل تربیت کے نتیجے میں صحابہ کرام رضوان اللہ علیہم اجمعین

جماعت وجود میں آئی جن کا انتخاب خود حق تعالیٰ شانہ نے صحبت رسول ﷺ کے لئے کیا
 "اولئك اصحاب محمد صلى الله عليه وسلم كانوا الفضل هذه الامة ابرها قلوبا
 واعمقها علما و اقلها تكلفا اختارهم الله لصحة نبيه.. (مختلوة ج ۱ ص ۳۲)

صحابہ کے بعد تابعین اور ان کے بعد مجتہدین، فقہاء، راہنہ اور حضرات محدثین
 اسلام کی زندہ تابندہ نشانیاں اور نگوینی طور پر حفاظت دین کے اسباب و عوامل ہوتے ہیں حتی کہ
 دیار ہند میں دیگر کائنات کی طرح اسلام پہنچا اور یہ نظارہ تھا "ورفعنا لک ذکرک" کا۔
 حتی کہ ہندوستان کی طویل تاریکیوں میں اور گھمبیر بدعات میں حق تعالیٰ شانہ
 نے اولیاء ہند کے سرخیل شیخ احمد سرہندی المعروف مجدد الف ثانی رحمۃ اللہ علیہ اور امام الہند
 اور علماء کالمین کے سر تاج شاہ ولی اللہ محدث دہلوی رحمۃ اللہ علیہ اور ان کے لائق و فائق
 جانشین حضرت شاہ عبدالعزیز محدث دہلوی رحمۃ اللہ علیہ اور ان کے پورے خاندان نے
 اشاعت علم حدیث کے ذریعے دین اسلام کی تبلیغ اور نشاۃ ثانیہ کے جو کارنامے انجام دیئے
 آسمان وزمین گواہ ہیں۔

انگریز کے تسلط کی وجہ سے صرف اسلامی حکومت نہیں متزلزل ہوئی بلکہ مسلمانوں
 کے عقائد اور اعمال میں بڑے بھیا تک شکاف ڈالے گئے۔ سخت خطرہ تھا کہ عقیدہ توحید قبر
 پرستی کے موہوم اعمال میں گم ہو جائے۔ اتباع سنت کی عظیم دولت بزرگان دین کے ساتھ
 نام نہاد تعلق و محبت کے افراط و تفریط میں اپنی نسیاء پاشیوں سے دور ہو جائے۔ کہ حق تعالیٰ
 شانہ نے کامل علماء اور اکمل اولیاء کے دل و مانع میں ایک ایسا ادارہ قائم کرنے کا منصوبہ
 ودیعت فرمایا جو علوم نبوت اور ولایت کا حسین استخراج کے ساتھ مجاہدین کی صحیح اور کامیاب

فصل دہنے سکے۔ چنانچہ وار العلوم دیوبند نے قرآن کریم کی حفاظت میں تفسیر کے عنوان سے رطب و یابس اور قرآن کے محاسن و معارف سے دور افتادہ اقوال کو دور کر کے حق تعالیٰ شانہ کی کتاب کی صحیح تفسیر و ترجمانی فرمائی۔ جس کی زندہ مثالیں ترجمہ و تفسیر شیخ الہند، اور تفسیر بیان القرآن اور معارف القرآن ہیں۔ علم حدیث میں جہاں امام اعظم امام ابوحنیفہ رحمۃ اللہ علیہ کے مسلک کی مضبوط دلائل اور براہین سے تائید و حمایت کر کے ان کے بر محل دفاع دین کا فریضہ انجام دیا۔ وہاں غلط کارواغظوں اور خام علم کے قبضہ و نگاروں کے مکذوبات اور مذمومات کو رد کر کے جناب نبی کریم ﷺ کی احادیث مبارکہ کے وہ استدالات اور استنباطات سامنے لائے گئے جس سے خود ہندوستان میں ایک بار پھر علم حدیث کے میادیں گرم ہوئے اور امام العصر مولانا انور شاہ کشمیری رحمۃ اللہ علیہ اور شیخ الاسلام مولانا سید حسرت احمد مدنی رحمۃ اللہ علیہ کے درس حدیث نے سمرقند اور بخارا کی یاد تازہ کر دی۔ اس دین خدمت اور اقدام کیساتھ جہاد کیلئے ایسے فعال اور سر بکف دستے آن موجود کر دئے جن آسان کوششوں سے اور ایمانی غیرت کی حرارت و تمازت سے انگریز کو اپنے ظلم و استبداد انتہا کر کے آخر کار ایک نا ایک دن ہندوستان سے بسر گول کر کے جانا پڑا، ہمارے منہ انور صابری مرحوم نے بجا کہا ہے

وطن کے کام آیا ہے اسی کا عزم فولادی

حسین احمد کے قدموں کا تصدق ہے یہ آزادی

چنانچہ انگریزوں سے ملک آزاد ہوا اور مسلمانوں کو علیحدہ تشخص قائم کرنے کے

ایک ملک نصیب ہوا اور اس ملک میں اس کے وجود اور تخلیق کے اصل اغراض کیساتھ

ہم آپہنگ بنانے کیلئے دارالعلوم دیوبند کے فرزندوں نے اور اس کے تناور اشجارِ مشرہ نے اور ان کے وفادار جرنیلوں نے علم و عمل کے میدان میں وہ خطوط قائم کئے کہ اگر مدارس دیکھنے ہوں تو کراچی سے طورخم تک محدث زمانہ شارح ترمذی استادنا المکرم حضرت مولانا سید محمد یوسف بنوری رحمۃ اللہ علیہ اور شیخ الحدیث حضرت مولانا عبدالحق اکوڑہ خٹک رحمۃ اللہ علیہ کے کامیاب درسیات دریا کی طرح موجزن نظر آئے۔ جس نے اپنی ہر فصل وقت پر بڑی کامیابی کیساتھ ملک و ملت کے سامنے پیش کی اور جب سیاسی شعور کی نشوونما ہونے لگی تو شیخ التفسیر مولانا احمد علی لاہوری رحمۃ اللہ علیہ حافظ الحدیث مولانا عبداللہ درخواسی رحمۃ اللہ علیہ ضیغم اسلام مولانا غلام غوث ہزاروی رحمۃ اللہ علیہ اور محمود السمت والدین حضرت مولانا مفتی محمود صاحب رحمۃ اللہ علیہ کی سرسبز و شاداب جماعت جنہیں اللہ تعالیٰ نے علم و عمل کی سر بلندیوں کیساتھ اپنی خصوصی نصرت و مہربانی سے نوازا تھا۔ یہ قوم کے اور ملت اسلامیہ کے وہ لعل و جواہر ہیں کہ جن کی نظیر و اشباہ شاید مانوں میں بڑی مشکلوں سے ملیں گی۔

ہزاروں سال نرگس اپنی بے نوری پہ روتی ہے

بڑی مشکل سے ہوتا ہے چمن میں دیدہ ور پیدا

دیوبند ایک مسلمہ حقیقت ہے، حکیم ملامت حضرت مولانا اشرف علی صاحب

تھانوی رحمۃ اللہ علیہ کا حکیمانہ مقام و منصب اور کثرت تصانیف کا ایک عظیم مقام، خطیب الہند

اور مجاہد آزادی حضرت مولانا سید عطاء اللہ شاہ بخاری رحمۃ اللہ علیہ کی سحر بیانی اور شیرین اور

دلربا خطاب اور شرک و بدعت کے گھونسلوں کو فضاء میں بکھیرنے کیلئے دارالعلوم دیوبند کا

وفادار سپاہی شیخ القرآن مولانا غلام اللہ خان رحمۃ اللہ علیہ کی لکار اور خطابت اور بیان کی قوت

اور شرکت کے مظاہروں کا سپورٹ خطیب پاکستان مولانا ضیاء القاسمی رحمۃ اللہ علیہ اور اپنے کمال بیان اور دلنشین انداز کے فقر و درویشی کے سالار مولانا عبدالشکور دین پوری رحمۃ اللہ علیہ ہر باطل اور ہر فساد دین کو اس کے انجام تک پہنچانے والے امام اہلسنت ترجمان مسلک دیوبند محقق العصر شیخ الحدیث حضرت مولانا محمد سر فراز خان صاحب صفدر رحمۃ اللہ اور ہر باطل کو اور بالخصوص منکرین فقہ اور احادیث کو عملاً سرنگوں کرنے والے فاتح مناظر حضرت مولانا محمد امین صاحب اوکاڑوی (رحمۃ اللہ علیہ) وغیرہ بے شمار فصل لالہ و گل ہیں جن کی داستانیں بڑی شیرین اور حقیقت سے لبریز ہیں۔ چنانچہ حق تعالیٰ شانہ نے میدان عمل میں دارالعلوم دیوبند کی ترجمانی کا شرف عظیم باپ کے فرزند ارجمند مولانا فضل الرحمن صاحب کو نصیب فرمایا۔ جن کی سیاسی بصیرت، علم دین کا بروقت دفاع، دینی مدارس کی بحال حمایت و حفاظت اور میدان کارزار میں ثابت قدمی کے موافق کے علاوہ مخالف بھی معترف ہیں۔

جمعہ اول وقت میں پڑھنا چاہیے

فرمایا کہ: نالائق خطیب جمعہ دیر سے پڑھتا ہے اور جو اہل علم میں سے ہو اور مسائل جاننا ہو وہ جمعہ اول وقت میں پڑھتا ہے کیونکہ فقہ حنفی کا یہ متفق مسئلہ ہے کہ عام طور پر جس وقت آپ ظہر پڑھتے ہیں جمعہ اس سے پہلے پڑھا جائے اور یہ جمعہ کو پیچھے دھکا دیتے ہیں الحمد للہ احسن العلوم میں جمعہ اول وقت میں پڑھایا جاتا ہے۔

مذہب کی مخالفت

فرمایا کہ : یاد رکھنا جو غیض اور غضب کی وجہ سے مذہب کی مخالفت کرے وہ یہود کے طریقے پر ہے اور جو مذہب کی مخالفت جہالت اور لاعلمی کی وجہ سے کرے وہ مسیحیت کے طریقے پر ہے۔

فصول اکبری

فرمایا کہ : میرے نزدیک خاصیات میں فصول اکبری سے بہتر کوئی کتاب نہیں ہے اور میری دانست میں اب تک فصول اکبری کی تقریباً اٹھارہ (۱۸) شروحات لکھی جا چکی ہیں۔

صحیح بخاری و گلستان

فرمایا کہ : میری نظر میں ان لوگوں کو بخاری نہیں پڑھانی چاہئے جنہوں نے صحیح طرح سے گلستان نہیں پڑھی، کیونکہ عقل کی رتی بھی نہیں ہوتی ہے اور بخاری پڑھانے کے لئے بیٹھ جاتے ہیں۔ صحیح معنوں میں گلستان کے تین اساتذہ کا مجھ سے سن لو:

اول نمبر پر حضرت الاستاذ حضرت مولانا عبدالرحمان صاحب دامت برکاتہم العالیہ جیسی گلستان کوئی نہیں پڑھا سکتا میں نے گلستان بھی حضرت سے پڑھی ہے حضرت ایک خاص

نشاط سے پڑھایا کرتے تھے۔

دوسرے نمبر پر قاری مفتاح اللہ صاحب مدظلہ بھی فارسیات میں بہت ماہر ہیں۔
اور تیسرے نمبر پر یہ عاجز و فقیر بھی گلستان کا بہترین استاد ہے اللہ کے فضل و کرم سے۔

جھوٹ

فرمایا کہ : طالب علمو! یاد رکھنا دنیا میں جھوٹ تین فرقوں سے چلا ہے۔ اول پیران
طریقہ دوسرے جاہل و اعظما اور تیسرے جاہل تبلیغی۔ ان لوگوں کے پاس پتہ نہیں احادیث
کی کون سی فیکٹری ہے جس کا ہمیں آج تک پتہ نہ چل سکا ان تینوں فرقوں پر ڈھکن رکھنا
ضروری ہے۔

وتر و تراویح

فرمایا کہ : وتر کی نماز واجب ہے اور واجب کا درجہ فرضوں کے برابر ہے خلاصہ
میں لکھا ہے

”حکمه کحکم الفرض عملاً لا اعتقاداً“

اس لئے مسلمان کی نمازوں کا جب حساب ہوگا تو یومیہ ۶ نمازوں کا حساب ہوگا۔
پانچ فرائض ایک وتر واجب، واجب مستقل نماز ہے اس لئے اس کا فدیہ ادا کرنا ہوگا۔
یہاں تک کہا گیا ہے عید بھی واجب ہے مگر ”هو دون من الوتر“ وہ وتر سے کم درجے کی

نماز ہے اس میں سنیت زیادہ ہے اور اس میں فرضوں کا قرب زیادہ ہے قاعدہ کے مطابق چاہے تھا کہ فرضوں کے بعد پہلے وتر کی جماعت ہوتی اور پھر تراویح کی۔ لیکن شریعت نے ایسا نہیں کیا اس میں آئمہ دین کا اتفاق ہے کہ فرضوں کے بعد تراویح اور پھر وتر کیونکہ وتر رات کی آخری نماز ہے اور یہ جو بیس رکعات تراویح ہے یہ آٹھ رکعات قیام اللیل ہے سونے سے پہلے کے نوافل اور بارہ رکعات تہجد ہیں انحضرت ﷺ نے اولاً اور بعد میں صحابہ کرام اور تابعین نے یہی سوچا کہ ویسے تو لوگ قیام اللیل پڑھیں یا نہ پڑھیں فرض نہیں ہے لیکن رمضان المبارک میں ضرور پڑھیں تو اس کی جماعت کرائی گئی۔ سلف صالحین جب سنتے کہ لوگ وتروں کے بعد قیام اللیل پڑھتے ہیں تہجد پڑھتے ہیں تو بہت خفا ہوتے تھے یہ تراویح کی توہین کر رہا ہے کہ تراویح کی وجہ سے وتروں کی جماعت کو فضیلت ملی ہے سال بھر تراویح نہیں ہے تو وتروں کی جماعت نہیں ہے۔

امام ابو حنیفہ رحمۃ اللہ علیہ اور مولانا انور شاہ صاحب رحمۃ اللہ علیہ بھی رمضان المبارک کے علاوہ وتروں کی جماعت نہیں کر سکتے اجازت نہیں ہے۔ اس لئے فقہاء نے لکھا ہے کہ ایک شخص جو سال بھر قیام اللیل کرتا ہو تہجد پڑھتا ہو تو وہ وتر جماعت سے چھوڑ دے اور سحری کے بعد پڑھ لے لیکن لکھا ہے کہ اس کے لئے بھی یہ جائز ہے بہتر نہیں ہے اور وتروں کی جماعت تراویح کی جماعت کے تابع ہے اگر خدا نخواستہ کوئی شخص آیا اور اس کی بیس کی بیس تراویح نکل گئی تو وہ وتر جماعت سے نہیں پڑھے گا اگر کسی کو تراویح کی بیسوں رکعت مل جائے تو اسکے ساتھ ایک ملا کر مکمل کر لے اور وتر جماعت کے ساتھ پڑھ لے اور وتر کے بعد اٹھارہ رکعات مکمل کر لے اجازت ہے۔ لیکن اگر کسی کو ایک رکعت بھی نہیں ملی تو وہ وتر ہرگز

جماعت کے ساتھ نہیں پڑھے گا۔ اگر کوئی شخص ایسا آیا کہ اس کے فرض رہ گئے تو وہ پہلے فرض پڑھ لے پھر تراویح مکمل کر لے اور پھر وتر پڑھ لے اور اگر کسی نے فرض نہیں پڑھے ہیں تو وہ نہ تراویح پڑھے گا اور نہ وتر پڑھے گا۔

زندگی کے تین حصے

فرمایا کہ : زندگی قیمتی نعمتی ہے عبادات سے اور بے قیمت ہوتی ہے گناہوں سے اور معاصی سے۔ زندگی کے تین حصے ہیں ایک بچپن شریعت میں بلوغ سے پہلے کی عمر بچپن کہلاتی ہے۔

یہ تربیت اور تعلیم کی عمر ہے اس میں گناہوں سے نفرت کرائی جاتی ہے اور نیکیوں کی طرف رغبت دلانی جاتی ہے۔ حدیث شریف میں اس طرح حکم آیا ہے کہ اپنی اولاد کو صحیح لائسن پر لگاؤ جب یہ بلوغ تک پہنچے اور ذمہ دار بن جائے اور گناہوں اور معاصی کو قتل ہونے سے زیادہ خطرناک سمجھیں اگر آپ نے اس میں کمی کوتاہی کی تو اللہ تعالیٰ کی طرف سے گرفت ہوگی اور ان کے گناہوں میں ماں باپ کو شریک سمجھا جائے گا۔

زندگی کا دوسرا حصہ پھر جوانی ہے جس میں شباب، شبوات، تقاضے، مطالبے اور فسق و فجور کے ماحولیات برابر رہتے ہیں اگر ابتدائی تربیت علم میں کاملین کی صحبت باکمال عطا ہو تو اللہ تعالیٰ جوانی کی حفاظت فرمادیتا ہے اور اس جوانی کی عبادت اور اصلاح انبیاء کرام کی خصلت ہے۔ احادیث میں ہے کہ جب انسان جوانی سے صالح ہو تو ملائکہ اوپر سے دیکھ کر خوش ہوتے ہیں کہ دیکھو نبی نہیں ہے لیکن نبیوں کی طرح چل پھر رہا ہے۔

”تفتخروا عليه الملائكة“

اس پر فرشتے بھی فخر کرتے ہیں

تیسرا حصہ زندگی کا بڑھا پاپا ہے جس میں بس اب عمر آخر ہے بچپن گزرا جوانی
مزری اس طرح بڑھا پاپا گزر جائے گا بڑھا پاپے کے بعد قبر ہے ڈنڈے سوٹے ہیں اب تو
کوئی چیز باقی نہیں ہے صحیح مسلم کے حدیث شریف میں ہے کہ

”ان الله تعالى يستحي من شية المسلم“

بوڑھے کے سفید بالوں سے اللہ تعالیٰ کو حیا آتی ہے اور فرشتوں سے فرماتے ہیں
کہ ذرا اس کا خیال رکھو کہ چند دن کا مہمان ہے بس آ رہا ہے۔ سوال یہ ہے کہ اللہ تعالیٰ کو
سفید بالوں سے حیا آتی ہے اور ملائکہ سے کہتے ہیں کہ اس کا خیال رکھو کیا بوڑھے کو بھی اپنے
سفید بالوں سے حیا آتی ہے؟ اس میں بھی تو کوئی شرم آنی چاہئے (۸۰) اسی سال کی عمر
میں بھی داڑھیاں موٹتے رہتے ہیں نانا اور دادا بن چکا ہوتا ہے اور داڑھیاں موٹنے کا
شوق برقرار رہتا ہے۔ تعجب کرتا ہوں اور بہت حیران ہوتا ہوں بوڑھوں کو دیکھو کہ اللہ تعالیٰ کو
اس شخص پر کتنا رحم آتا ہے اس کو خود اپنے اوپر رحم نہیں آتا شیطان کا اہل کار بنا ہوا ہے اور
شیطان کو اپنا مانیٹر بنایا ہوا ہے۔ سوچنا چاہیے اب تو آپ نانا اور دادا ہیں ایک خاندان اور
برادری کا نور ہیں آپ ایک ذمہ داری کے مقام کو پہنچے ہوئے ہیں مجال ہے کہ داڑھی موٹا
آپ کے سامنے سے گزر جائے وہ حیا کریں گے ادب کریں گے ہمارے بڑے ہیں اور
ہم کی کوتاہی کر رہے ہیں اور عجیب بات ہے آپ خود اس کام میں لگے ہوئے ہیں۔

بڑھا پاپے کے بارے میں تین قول ہیں ایک تو یہ کہ چالیس سال کے بعد بڑھا پاپے

ہے۔ دوسرا قول یہ کہ ساٹھ سال کے بعد بڑھا پا ہے اور تیسرا قول یہ ہے کہ ستر سال کے بعد بڑھا پا ہے یعنی حرم اور حرم کے معنی آدھا دھڑ یہاں اور آدھا قبر میں جسے ہمارے بولی میں کہتے ہیں ناگلیں قبر میں لٹکی ہوئی ہیں۔

تو میرے بزرگو گناہوں اور معاصی سے نفرت ہونا چاہیے اور گناہوں کا ساتھ کبھی نہیں دینا چاہیے بڑھا پا ایک رحمت ہے اللہ تعالیٰ کے یہاں ایک مقام رکھتا ہے حدیث میں ہے آپ ﷺ چل رہے تھے راستے میں ایک بوڑھا یہودی تھا آپ ﷺ رک گئے کچھ دیر بعد جب وہ چلا گیا تو آپ ﷺ روانہ ہو گئے صحابہ نے پوچھا تو آپ ﷺ نے ارشاد فرمایا کہ میں اسے کہتا کہ آگے چلو یہ نبوت کے اداب کے خلاف ہے کہ میں ایک یہودی کا احترام کروں اور وہ ایک سفید داڑھی والا ہے وہ پیچھے ہو اور میں آگے ہوں مجھے شرم آتی ہے۔ یہاں حضرت ﷺ نے فرمایا کہ اللہ تعالیٰ کو بھی بوڑھوں کے سفید بالوں سے حیا آتی ہے۔ یہ جو داڑھی میں سفید بال ہیں یہ نور ہیں انبیاء میں سب سے پہلے حضرت آدم علیہ السلام کی داڑھی میں سفید بال آیا تو اللہ تعالیٰ سے پوچھا "ما هذا" یہ کیا ہے تو اللہ تعالیٰ نے جواب دیا "نوری" وہی روایت فضلی "میر انور ہے یا فضل حضرت آدم علیہ السلام نے فرمایا "اللہم زد" کہ جب آپ کا نور ہے اور فضل ہے تو ان کو بڑھا تو حضرت کے تمام بال سفید ہو گئے۔

امر بالمعروف ونہی عن المنکر

فرمایا کہ : اسلام کے ضروری اور اہم مسائل میں سے ایک مسئلہ امر بالمعروف

وہی من المنکر ہے جن کاموں کو دین کہتے ہیں ان کا کہنا اور جن چیزوں کو دین نہیں جانتا اور دین منع کرتا ہے ان سے اوروں کو روکنا یہ منصب شریعت کا ہے اور انبیاء علیہ السلام اس پر فائز تھے اور امت محمدیہ کو خاص شان سے اللہ تعالیٰ نے عطا فرمایا ہے اس کے تین درجے ہیں۔

اول قوت نافذہ جیسے سلطان اور ملک کے حکمرانوں کو جو اختیارات حاصل ہیں انھیں استعمال کریں اور لوگوں کو معروفات اور دین کا پابند بنائیں منکرات اور منافی سے انھیں روکیں۔

دوسرا منصب اہل علم کا ہے جو دلائل اور براہین سے عوام الناس کو دینیات سمجھائیں اور برائیوں سے لوگوں کو روکیں۔

تیسرا منصب عام لوگوں کا ہے کہ وہ مقدور بھر کوشش کریں جہاں وہ مؤثر ہو جیسے باپ بیٹوں پر ماں بیٹیوں پر ایک شخص اپنے محلے پر اپنے کاروبار میں۔ ہر نظام میں اس کا ایک اثر و درسون ہے اور کچھ لوگ ہیں جو ان کی بات سنتے ہیں اور ان کی بات پر عمل کرتے ہیں ایسے لوگوں کو بھی اپنے حلقہ احباب میں اپنے لوگوں کو حق سے آگاہ کرنا چاہیے اور انہیں برائیوں سے روکنا چاہیے۔

چند راتوں میں ختم قرآن کی ممانعت

فرمایا کہ : بعض جگہ دیکھنے میں آیا ہے کہ چند راتوں میں قرآن کریم ختم کر لیتے ہیں اور بس پھر تراویح معاف ہو گئی یہ شیطان کا حملہ ہے اور نفس کی شرارت ہے مبارک مبینے

میں بد بختی کی نشانی ہے۔

دو سنتیں مستقل ہیں ایک قرآن کریم تراویح میں سننا، اب یہ سننا پچیس (۲۵) ہو یا ستائیس (۲۷) میں ہو یا اسیس (۲۹) میں ہو اختیار ہے اور دوسری رمضان کی تیس راتوں میں بیس رکعات تراویح پڑھنا یہ مستقل سنت ہے۔

رمضان شریف کے بارے میں حدیث میں ہے کہ رمضان شریف میں مومن رزق بڑھتا ہے اور عبادت بھی بجائے اس کے کہ رمضان کی تیس راتوں کی بیس تراویح پڑھنے کے بجائے دو چار راتوں کی تراویح پڑھ کر معاف ہو گیا۔ اس کی چھٹی ہو اب گھر بیٹھا رہتا ہے کہ جی ختم ہو گیا بہت نامناسب بات ہے اس سے ان لوگوں کو نصیحت لینا چاہئے جو رمضان شریف میں خناسوں کی ڈیوٹی بجالاتے ہیں اور لوگوں کو آ رکعات اور بارہ رکعات کی فضول باتیں کرتے ہیں۔ حریم شریفین جمہور صحابہ آئمہ و اور سلاسل اولیاء اور محدثین کی خلاف ورزی کر کے اللہ کے عذاب کو مول لیتے ہیں محترم مہینے میں ایسے خناسوں سے بچنا بہت ضروری ہے جو دین اور اہل دین کے خلا وسایں پیدا کرتے ہیں۔

مسائل کا بیان

فرمایا کہ : یہ جو اکثر پتہ چلتا ہے کہ لوگوں کی امام کے ساتھ لڑائی ہو گئی یا اختلاف پیدا ہو گئے اس کی بنیادی وجہ امام کی کمزوری ہوتی ہے اور بے احتیاطی۔ کیونکہ آج کل آئمہ

پر بیٹھ کر قصہ کہانیاں سناتے ہیں مسائل بالکل بیان نہیں کرتے۔ اگر یہ لوگوں کو مسائل بیان کریں تو لوگ ان کے شاگرد بن جائیں گے پھر شاگرد کبھی بھی استاذ سے لڑتا نہیں، نہ ہی اس کی بے ادبی کرتا ہے۔ یاد رکھیں جس جگہ بھی امام بے عزت ہوتا ہے اس میں زیادہ تر ذمہ دار وہ خود ہوتا ہے۔

مؤحد اور مشرک میں فرق

فرمایا کہ : فرق سنی مؤحد اور مشرک اور بدعتی میں یہ یاد رکھیں کہ مؤحد کی نظر میں اللہ تعالیٰ کی رحمتوں پر اور نبی کریم ﷺ کے کمال نبوت پر ہوتی ہیں اس لئے وہ شرکیہ عقیدے میں اور بدعتی نظریے میں اور عمل میں سنت کے خلاف برداشت نہیں کرتا اس کے برعکس مشرک اور بدعتی وہ اللہ تعالیٰ کا منکر ہو چکا ہوتا ہے اور نبی کریم ﷺ سے غافل ہو چکا ہوتا ہے اور اس کا یہ خیال ہوتا ہے کہ اگر ہم نے اس شرک و بدعت سے توبہ کی ہمارا سارا کارخانہ رک جائے گا۔ اس لئے اسے دنیا اور آخرت دونوں میں نقصان ہوگا۔

زکوٰۃ علی الحساب فرض ہے

فرمایا کہ : شدرة میں دس بارہ معتبرات کے حوالے سے روایت درج ہے

”ما یلف مال فی بر ولا یحر الا بمنع الزکوٰۃ“

جہاں ہی مالی تکالیف پیش آتی ہیں وہاں ضرور زکوٰۃ کی ادائیگی میں کوتاہی ہو چکی

ہوتی ہے زکوٰۃ کا ایک قاعدہ یا درکھو کہ زکوٰۃ اندازے سے ادا کرنے میں فقہاء کا اتفاق ہے کہ ادا نہیں ہوتی صرف ایک صورت میں ہوتی ہے کہ سارا مال میں یا نصف سے زیادہ دیں حدیث میں فرمایا کہ

”واحفظوا اموالکم بالزکوٰۃ“

مال کو بچاؤ زکوٰۃ کے ذریعے زکوٰۃ مکمل اور صحیح وقت پر ادا کرو۔

”ورد البلايا بالدعوات“

اور بلاؤں کو رد کرو دعائیں مانگ کر۔

”واشفوا مرضکم بالصدقات“

اور اپنے بیماروں کو شفاء صدقات کے ذریعے پہنچاؤ۔

آغا خان لے جانے سے شفاء نہیں ہوگی یا درکھنا یہ بات پہلے بھی کہی ہے اور پھر

کہتا ہوں تاکہ یہ منبر اور محراب گواہ رہیں کہ آغا خان اور مرزا غلام احمد میں کوئی فرق نہیں دونوں ایک جیسے کافر ہیں۔

اعمال کی اہمیت

فرمایا کہ: اعمال ایمان کی بقاء کے لئے ہوتے ہیں۔ جیسے آپ ایک پودا لگاتے

ہیں تو اس کی خوب دیکھ بھال کرتے ہیں، وقت وقت پر پانی دیتے ہیں، مٹی بدلتے ہیں اور اس

کے کانٹے صاف کرتے ہیں اسی طرح ایمان کی بقاء اور اس کی قوت کو بڑھانے کے لئے اعمال

کرنے کا حکم دیا گیا ہے "اعملوا صالحاً" نیک اعمال کرو تا کہ ایمان اور زیادہ قوی ہو جائے

ناپسندیدگی کی اقسام

فرمایا کہ : ناپسندیدگی دو اعتبار سے ہوتی ہے ایک شرعی ناپسندیدگی یعنی جسے شریعت ناپسند کرے اس کا بیان کرنا ضروری ہے۔ دوسری ہے طبعی ناپسندیدگی اس کا پردہ ضروری ہے یعنی سب کے سامنے اپنی ناپسندیدگی کا اظہار نہ کیا جائے۔

صغیرہ گناہ اور کبیرہ گناہ

فرمایا کہ : عذاب قبر کا تعلق صغیرہ گناہوں سے ہے اور جہنم کے عذاب کا تعلق کبیرہ گناہوں سے ہے۔

حضرت عبادہ بن صامت رضی اللہ عنہ

فرمایا کہ : حضرت عبادہ بن صامت رضی اللہ عنہ ان صحابہ کرام رضوان اللہ علیہم اجمعین میں سے ہیں جنہوں نے جناب نبی کریم ﷺ کی کسی بھی مجلس اور غزوہ نہیں چھوڑی۔ ان کا انتقال ۳۳ھ میں ہوا۔

نبوت اور شہادت

فرمایا کہ : دنیا میں صرف دو درجات ہیں ایک نبوت اور دوسرا شہادت نبوت تو خاتم النبیین نبی کریم ﷺ پر تام ہو گئی ہے اب کسی کو نہیں مل سکتی مگر شہادت انسان کو حاصل ہو سکتی ہے۔

خوف

فرمایا کہ : ایک سینے میں دو خوف جمع نہیں ہو سکتے۔ جس دل میں اللہ کا خوف ہو وہ مخلوق سے نہیں ڈرے گا اور جو اللہ تعالیٰ سے نہیں ڈرے گا وہ مخلوق سے ہر وقت خوفزدہ رہے گا اسی طرح ایک سینے میں دو عقائد بھی جمع نہیں ہو سکتے۔ یا تو انسان کو پکی توحید پر رہے ہو گا یا پھر مکمل طور پر توحید سے ہٹ کر۔

عورت

فرمایا کہ : اکثر انبیاء کرام کہ عورتوں کی وجہ سے پریشانی کا سامنا کرنا پڑا۔ حضرت آدم علیہ السلام حضرت حوا کی وجہ سے جنت سے زمین پر اتارے گئے۔ حضرت نوح علیہ السلام اور حضرت لوط علیہ السلام کی بیویاں نافرمان تھیں۔ حضرت موسیٰ علیہ السلام پر قارون کے کہنے سے ایک عورت نے زنا کا الزام لگایا تھا۔

حضرت سلیمان علیہ السلام بلقیس کی وجہ سے پریشان ہوئے۔
 حضرت داؤد علیہ السلام اور یاکا کی وجہ سے پریشانی میں مبتلا ہوئے۔
 حضرت عیسیٰ علیہ السلام پر حضرت مریم رضی اللہ عنہا کی وجہ سے تہمت لگی۔
 حضرت یوسف علیہ السلام زلیخا کی وجہ سے پریشان ہوئے اور جیل جانا پڑا۔
 حضرت ابراہیم علیہ السلام، حضرت ہاجر کو جنگل میں چھوڑ کر روانہ ہوئے اور ان کی فکر میں
 پریشان رہے۔

آنحضرت ﷺ واقعہ اقلک میں حضرت عائشہ رضی اللہ عنہا کی وجہ سے پریشان ہوئے اور واقعہ
 مغافیر میں بھی حضرت عائشہ اور حضرت حفصہ رضی اللہ عنہما کی وجہ سے پریشان ہوئے۔

استغفار

فرمایا کہ : کلمہ شہادت اور کلمہ اسلام کے بعد استغفار ہر مؤمن مسلمان کے لئے
 ضروری ہے اور اسے استغفار میں ہمہ وقت منہمک ہونا چاہیے۔ اللہ تعالیٰ نے قرآن کریم میں
 فرمایا ہے کہ استغفار خوب کرو اور اللہ تعالیٰ نے قرآن کریم میں یہ بھی فرمایا ہے کہ ان لوگوں پر
 عذاب نہ آنے کی دودج میں ہیں ایک آپ ﷺ کا وجود مسعود ہے اور دوسری وجہ یہ ہے کہ یہ لوگ
 استغفار کرتے ہیں حافظ ابن کثیر نے اپنی تفسیر میں ابن عباس رضی اللہ عنہ سے نقل کیا ہے

”کان فیہم امانان النبی صلی اللہ علیہ وسلم و الاستغفار“

حضرت ﷺ کے زمانے میں عذاب سے بچنے کے لئے دو امن تھے ”فلذہب

النبي صلى الله عليه وسلم " ان میں سے ایک تو اٹھا لیا گیا یعنی حضرت ﷺ دنیا سے تشریف لے گئے "وبقى الاستغفار" اور دوسرا باقی ہے یعنی کثرت سے استغفار
(ابن کثیر ج ۲ ص ۳۱۲)

" وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ "

اللہ تعالیٰ ان کو عذاب نہیں دے گا کیونکہ آپ تشریف فرما ہیں

" وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ "

اور اللہ تعالیٰ اس لئے بھی ان کو عذاب نہیں دے گا کیونکہ یہ لوگ استغفار کرتے ہیں

" فَقُلْتُ اسْتَغْفِرُوا رَبَّكُمْ "

نوح علیہ السلام کہتے ہیں کہ میں نے ان سے کہا کہ خوب استغفار کرو " إِنَّهُ كَانَ

عَفُورًا " اللہ تعالیٰ معاف فرمانے والے ہیں سب سے بڑی بات ہے جتنے گناہ خطایات

بشریات ہیں ان کو اللہ تعالیٰ معاف فرمانے والا ہے

" يُرْسِلِ السَّمَاءَ عَلَيْكُمْ مِدْرَارًا "

جب گناہ معاف ہو جائے تو پھر اللہ تعالیٰ کے یہاں کسی چیز کی کمی نہیں ہے

احسانات نعمتوں کی مہربانی کی آبادی کی بارشیں برسا دیں گے

" وَيُمْدِدْكُمْ بِأَمْوَالٍ وَأَنْبِيَاءٍ "

اور وہ تمہاری مدد کریگا مال اور بیٹے دیکر۔ دولت اور بیٹے کے حصول کا ذریعہ بھی

استغفار ہے۔ علماء لکھتے ہیں کہ کثرت سے استغفار کیا جائے تو کسی قسم کے وظیفے کی ضرورت

نہیں ہے کسی نقش تعویذ کی ضرورت ہی نہیں ہے خوب استغفار کیا کرو اللہ تعالیٰ فرماتے ہیں

کہ میں مال اور بیٹے دوں گا

”وَيَجْعَلُ لَكُمْ جَنَّتٍ وَيَجْعَلُ لَكُمْ اَنْهْرًا“

جنت دیدوں گا اور نہریں چلا دوں گا خیر و برکت کی

”مَا لَكُمْ لَا تَرْجُونَ لِلّٰهِ وَقَارًا“

تمہیں کیا ہوا کہ تم ان سب کاموں کا اللہ سے ہونے کا یقین نہیں رکھتے۔ حدیث شریف میں ہے کہ جب اللہ تعالیٰ نے شیطان کو اختیار دیدیا اور اس کو مہلت دیدی اور پھر وہ تو جسم لطیف ہے انسانی خون میں سرایت کر سکتا ہے تو اس نے کہا کہ مجھ سے کون بچے گا میں نیکی کے راستے سے لوگوں کو بہکاؤں گا اور بدعات کرواؤں گا، قسم قسم کے گناہوں میں ان کو والدوں کا اور اس نے اپنے تہ اہر بتائیں کہ میں ایسی ایسی سازشیں کروں گا۔ اللہ تعالیٰ نے فرمایا کہ تجھے پتہ نہیں ہے کہ میں نے ایک کلمہ ایسا بنایا ہے کہ جب وہ اسے پڑھیں گے تو میں ان کے تمام گنہوں کو عاف کر دوں گا چاہے وہ سمندر کے جھاگ کے برابر ہوں یا ریگستان کی ریت کے برابر ہوں اور وہ کلمہ ہے،، استغفر اللہ ربی، استغفر اللہ الذی لا الہ الاہو الحی القيوم واتوب الیہ، استغفر اللہ ربی من کل ذنب واتوب الیہ، اور سید الاستغفار تو سب سے بڑا استغفار ہے اور میں نے کتابوں میں دیکھا ہے کہ اگر ۱۰۰ بار سید الاستغفار پڑھا جائے تو یہ سوال کھ کے برابر ہوتا ہے استغفار کی کثرت اور مداومت جو تو ان شاء اللہ دونوں جہانوں کیلئے سرخروئی اور کامیابی کا باعث بنے گا۔

بیس رکعات تراویح

فرمایا کہ : رمضان شریف کی سب سے بڑی سنت تیس روزوں کے ساتھ تیس روز تک بیس تراویح پڑھنا ہے۔ ہر رات کی تراویح پڑھنا خواہ جماعت سے ہو یا انج ہو چھوٹی ہو بڑی ہو بیس رکعات تراویح رمضان شریف کی ہر رات میں پڑھ لینا ہر مسلمان کے لئے سنت مؤکدہ اور وجوب کے درجے میں ہے اور پورے مہینے میں یا ایک رات میں یا ۲۷، ۲۸، ۲۹ یا تیس راتوں میں ختم سننا یہ دوسری سنت ہے دس اور پانچ راتوں کے تراویح پڑھنے والوں نے ایک سنت اپنائی ہے اور وہ ہے پورا قرآن مجید سننا اور بڑی سنت جو رمضان شریف کا اصل اعزاز اور امتیاز ہے ہر دن کی بیس رکعات تراویح وہ اس سے چھوٹ گئی ہے۔ سو ایسے حضرات کی خدمت میں عرض ہے کہ جو دس دن کی تراویح پڑھ لیں تو وہ آسان تراویح میں اپنے علاقے میں یا پھر کسی بھی تراویح میں بدستور شریک ہونے رہیں صرف اس پر اکتفا کرنا کہ میں نے پانچ یا دس راتوں کا ختم سن لیا اور پھر تراویح چھوڑ دینا بہت بُری اور محرومی اور بد نصیبی ہے اور اس مبارک مہینے میں تراویح کی نما چھوڑنے کی اجازت کسی مسلمان کو نہیں۔

فقہاء کرام نے تو یہاں تک لکھا ہے کہ اگر اگلے دن سفر درپیش ہے یا بیماری وغیرہ لاحق ہے اور روزہ نہیں رکھ سکتا تب بھی تراویح بدستور سنت مؤکدہ ہے ضروری ہے اس سے چھوٹ نہیں ہے اور یہ بھی لکھا ہے کہ اگر کوئی بڑی تراویح نہیں پڑھ سکتا تو چھوٹی سورتوں آ اپنی تراویح پڑھے اگر کھڑے ہو کر نہیں پڑھ سکتے تو بیٹھ جائے ٹیک لگا کر پڑھیں یہ

رکعات تراویح صحابہ کرام رضوان اللہ علیہم اجمعین، تابعین کی سنت ہے اور یہی جناب نبی کریم ﷺ کی سنت ہے اور اس پر اجماع امت ہے اور، چودہ سو سال سے مسلمانوں کا عمل چلا آیا ہے اس کو اپنانا اور اس کا احترام بہت ضروری ہے۔

رُکن میں امام سے آگے ہونے کی ممانعت

فرمایا کہ : اکثر دیکھنے میں آتا ہے کہ بعض حضرات امام سے آگے ہو جاتے ہیں خاص کر سجدے میں وہ اللہ اکبر کہتے ہوئے اطمینان سے جاتا ہے اور یہ ایسا تیز جاتا ہے کہ کوئی حد نہیں یہ حدیث اور فقہ کی سراسر خلاف ہے حدیث شریف میں ہے کہ "انما جعل الامام لیسلم بہ" امام اس لئے مقرر کیا گیا ہے کہ تم اس کے پیچھے پیچھے چلو اور فرمایا جو لوگ امام سے آگے نکلتے ہیں وہ اللہ سے ڈریں اور سیدھے ہو جائیں "الایجعل اللہ اسہم راس الحمار"۔ اللہ ان کے سروں کو گدھوں کا سر بنا دیگا یعنی یہ کام ہی کم عقلی کا ہے اگر دماغ ہو تو امام سے آگے کیوں نکلے۔ بہت سارے آئمہ اور فقہاء کے یہاں امام سے نماز میں آگے ہونے والے کی نماز ختم اور کالعدم ہو جاتی ہے۔

زلزل اور فتن

فرمایا کہ : اللہ تعالیٰ قرآن کریم میں کئی مقامات پر فرماتے ہیں۔ میں ان لوگوں کو اس لئے پکڑتا ہوں اور جھٹکے دیتا ہوں تاکہ یہ مانیں کہ میں انہیں ہر طرح پکڑ سکتا ہوں اور سزا دے سکتا

ہوں "ذَلِكْ يُخَوِّفُ اللّٰهُ بِهِ عِبَادَهُ" اللہ تعالیٰ اپنے بندوں کو خوب ڈرانا جانتے ہیں

اوست سلطان برکہ خوابد آن کند

عالمے را در دمع و یواں کند

ایسا بادشاہ ہے جو چاہے وہ کر سکتا ہے۔ پورے عالم کو پلک جھپکنے میں ختم کر سکتا

ہے حدیث شریف میں ہے قرب قیامت زلازل بہت ہونگے کبھی ایک جگہ کی خبر نہیں ملے

اور کبھی دوسرے جگہ کی ہنالک زلازل والفتن

زلزلے اور فتنے بہن بھائی ہیں عقائد کا فتنہ اعمال کا فتنہ مقدس مہینے میں دیکھنے

میں آتا ہے ایک گھر کے دس افراد ہوتے ہیں دو یا تین روزے سے ہوتے ہیں اور اگر کسی

نے مکمل روزے رکھے تو وہ بہت بڑا بادشاہ سمجھا جاتا ہے۔ مقدس مہینے میں فرض اعمال کی

جب ایسی بے حرمتی کی جائے تو دن بھی بے چینی کا ہوتا ہے اور رات بھی بے چینی کی۔ کوئی

شک نہیں ہے کہ مؤمن کی حیثیت سے ڈرنا چاہیے لیکن زلزلے سے کم اور انجام سے زیادہ

صرف ایک زلزلہ نہیں ہے کہ زمین بل جائے مکانات گر جائیں یہ جو فرائض قطع ہو رہے ہیں

اور ذبح کیے جا رہے ہیں یہ بھی کسی زلزلے سے کم نہیں۔ ایک حدیث میں ہے کہ سنت کو ختم

کرنا ایسا ہے جیسے نبی کو قتل کرنا۔ مسلمانوں کو فرائض کی تاکید دل و جان سے اپنانے کا عزم

کرنا چاہئے جو سنتوں کے قمع ہیں وہ اہم اہم سنتیں اپنائیں۔ ہر عاقل اور بالغ کو خوب سمجھنا

چاہئے کہ سر سے پاؤں تک اس میں سنت کی کتنی کمی ہے اور اس کے گھر میں حدود شرع کتنی

ٹوٹ رہی ہیں اور اس سے روزانہ کتنی کوتاہیاں اور بے اعتدالیاں سرزد ہوتی ہیں۔

يَا أَيُّهَا النَّاسُ اتَّقُوا رَبَّكُمُ اے لوگو اللہ سے ڈرو

”إِنَّ زَلْزَلَةَ السَّاعَةِ شَيْءٌ عَظِيمٌ“ قیامت کے زلزلے بہت سخت ہونگے

”يَوْمَ تَرَوْنَهَا تَذْهَلُ كُلُّ مُرْضِعَةٍ عَمَّا أَرْضَعَتْ“

اس کو دیکھ کر دودھ پلانے والی ماں بچے کو دودھ پھینک دے گی

”وَتَضَعُ كُلُّ ذَاتِ حَمْلٍ حَمْلَهَا“

اور حاملہ عورت اپنے حمل کو گرا دے گی ”وَتَرَى النَّاسَ سُكَوَى“ اور آپ دیکھیں

گے کہ لوگ بے خودی میں ہیں نشتے میں ہیں ”وَمَا هُمْ بِسُكَوَى“ کوئی نشتے میں نہیں ہے

”وَلَكِنَّ عَذَابَ اللَّهِ شَدِيدٌ“

اللہ تعالیٰ کا عذاب بہت سخت ہوگا

”وَمِنَ النَّاسِ مَنْ يُجَادِلُ فِي اللَّهِ بِغَيْرِ عِلْمٍ“

لوگ کیسی ناحق باتیں کرتے ہیں خدا سے لڑ رہے ہیں

”وَيَتَّبِعُ كُلَّ شَيْطَانٍ مَّرِيدٍ“

اور وہ نبی کو چھوڑ کر سرکش شیطان کا اتباع کرتے ہیں

”كُتِبَ عَلَيْهِ أَنَّهُ مَنْ تَوَلَّاهُ“

اللہ نے فیصلہ کیا ہے کہ جو شیطان سے دوستی رکھے گا ”فَأَنَّهُ يُضِلُّهُ“ وہ اس کو بھٹکائے

گا ”وَيَهْدِيهِ إِلَى عَذَابِ الشَّعِيرِ“ اور جانے والے عذاب تک پہنچا کر چھوڑے گا۔

ننگے سر نماز پڑھنے کی ممانعت

فرمایا کہ : ہمیں صرف نماز نہیں پہنچی ہے نماز پورے آداب کے ساتھ پہنچی

ہے۔ اس کے لئے اذان ہے مسجد ہے جماعت ہے تکبیر ہے یہ سب نماز کے آداب ہیں۔

صرف نماز ایک نماز ہی نہیں ہے بلکہ اس کے ساتھ نمازی کی تمام بینات کو درست کرنا جیسے جسم پر کپڑوں کا ہونا ضروری ہے اسی طرح پائینچے ٹخنوں سے اوپر زہنا مرد کیلئے ضرور ہے خاتون کے پائینچے ٹخنوں پر ہونا ضروری ہے خاتون کا سر اور سینہ دوپٹے میں ڈھکا ضروری ہے ایسا ڈھکا ہونا کہ اس کے جسم کا ابھارتک نظر نہ آئے ورنہ نماز نہیں ہوگی۔ مرد سر پر ٹوپی یا عمامہ ہونا ضروری ہے۔ جناب نبی کریم ﷺ نے حج عمرے کے علاوہ جس سر ڈھلکانا منع ہے حالت احرام میں کبھی بھی ننگے سر نماز نہیں پڑھی بلکہ ننگے سر آپ دیکھے نہیں گئے ہیں۔ بازار میں منڈی میں اندر باہر حضرت کے سر پر ہمہ وقت ٹوپی عمامہ ہوتا تھا۔ امام بخاری نے اور دیگر آئمہ کرام نے کتاب اللباس میں اور کتاب الہ میں باب العمام قائم کئے ہیں۔ حضرت کی کئی قسم کی چکڑیاں تھیں ابن قیم نے المعاد میں لکھا ہے کہ حضرت ٹوپی میں بھی ہوتے تھے اور نمازوں میں حضرت کے مبارک پر عمامہ ہوتا تھا، بہت نامناسب بات ہے کہ مسلمان ننگے سر نماز کے عادی ہو جا رہے ہیں اہل علم کا بھی فریضہ ہے کہ وقتاً فوقتاً لوگوں کو آگاہ کرتے رہیں لیکن مؤمن کو چاہئے کہ وہ نیک خصلتیں اپنائیں اور اس قسم کی مذہبی آزادی سے قوت بہ کریں ورنہ بدن پریشانیاں بڑھتی رہیں گی۔

اپنی ٹوپی ہونا تو بہتر اور افضل ہے لیکن بوقت ضرورت مسجد میں رکھی ہوئی پابن کر نماز پڑھنا ننگے سر نماز پڑھنے سے ہزار درجہ افضل ہے۔ ان ٹوپوں کے سلسلے جو مسائل بیان ہوئے ہیں وہ غلط اور بے بنیاد ہیں۔ مسجد میں رکھی ہوئی ٹوپیاں ہرگز سے قابل استعمال ہیں۔

استخارے کا طریقہ

فرمایا کہ : جناب نبی کریم ﷺ نے حدیث میں فرمایا ہے کہ اگر تم میں سے کسی کو دین دنیا کی مشکل پیش آئے اور اسے راہ نجات سمجھنے کے لئے اطمینان قلب حاصل کرنا ہو "فلیصلی رکعتین" اسے چاہئے کہ نماز پڑھے،، ثم یستخر اللہ. پھر اللہ تعالیٰ سے خیر طلب کرے اور اس کو نماز استخارہ کہتے ہیں کہ آدمی فرصت کی گھڑیوں میں جب بالکل بشارت ہو جو بوجہ نہ ہو تو وہ اطمینان سے دو رکعت پڑھ لے اور استخارے کی دعائیں لگے

اللهم ان كنت تعلم وانا لا اعلم ان كان في هذا الامر لخير لي

في عاجلي و اجلي فيسره لي و اخره لي و ختره لي

یا اللہ یہ معاملہ جو میں کرنا چاہتا ہوں اگر اس میں میرے لئے خیر ہے اب یا پھر کبھی، آپ جانتے ہیں اور میں نہیں جانتا، آپ قدرتوں کے مالک ہیں اور میں عاجز ہوں، بے بس ہوں، میرے لئے آسانی فرمائیں اور مجھے اس کی طرف مائل فرمائیں اور اگر اس میں پریشانی اور دقت ہو تو مجھ سے اسے ہٹا اور مجھے اس سے بٹا۔ اس میں اب چند باتیں سمجھنے کی ہیں

پہلی بات تو یہ کہ استخارہ ہر آدمی خود کر لیا، کوئی کسی کے لئے استخارہ نہیں کر سکتا۔ یہ روافض کی طرف سے پروپیگنڈہ ہوا ہے اور ہمارے دوکاندار بھی اس سے متاثر ہیں اور استخارے کی دوکانیں لگالی ہیں کہ ایک منٹ کا استخارہ اور دو منٹ کا استخارہ۔ شاہ اسماعیل

شہید رحمۃ اللہ علیہ نے لکھا ہے کہ اس طرح کی باتیں کرنا کفر ہے، یہ ادائے غیب ہے غیب کا علم صرف اللہ تعالیٰ کو حاصل ہے۔

دوسری بات یہ کہ استخارے کا مطلب ہے اللہ تعالیٰ سے خیر مانگنا، استخارہ نہیں ہے جنگ اخبار میں سوالات کے جوابات مولانا محمد یوسف لدھیانوی مرحوم کے بعد ایک دوست لکھتے ہیں بعض باتیں کمزور نکلتے ہیں پہلے یہ پتہ کریں کہ استخارہ کا معنی کیا ہے، اگر معنی اللہ تعالیٰ سے خیر مانگنا، اس کا معنی مشورہ کرنا ہرگز ہرگز کسی بھی عنوان سے نہیں ہے تیسری بات یہ کہ جو کام شرعاً معلوم ہے اور بہتر ہے اس کام کے لئے استخارہ نہیں ہے اور جو بالکل ناجائز ہے اور اس کا غلط اور مکروہ ہونا واضح ہے اس کے لئے بھی استخارہ نہیں کر سکتے ہیں۔ ایسا نہیں کہ آپ استخارہ کریں کہ میں تراویح پڑھوں یا نہیں استخارہ ایسا امور میں ہے جن کی عاقبت ہم پر واضح نہ ہو، کیونکہ عاقبت معلوم ہونا ضروری ہے کیونکہ آج چل کر ہم پیچھے نہیں ہٹ سکیں گے اور نقصان اٹھائیں گے۔ جو امور شرعاً معلوم ہیں کہ کرنے کے ہیں ان کے لئے استخارہ کرنا گناہ کبیرہ ہے اور جو کام بالکل خلاف شرع ہے اسے بھی خیر نہیں سمجھنا جرم اور حدود شرع توڑنا ہے۔ ایسے امور جن میں انسان کو اختیار کرنے اور نہ کرنے کا اختیار ہو اس میں ایک سمت متعین کرنا چاہتا ہے اس کے لئے اللہ تعالیٰ سے خیر طلب کرے۔ دو رکعات پڑھیں پھر دعا کہیں، عربی میں دعا مانگانا بہتر ہے اور اپنی زبان میں دعا بھی مانگی جاسکتی ہے۔ وہ الفاظ جو میں نے اوپر ذکر کئے ہیں، مانگے جاسکتے ہیں۔ تجربہ یہ ہے کہ اس طرح کرنے سے یہ مناظرہ دیکھنے میں آتے ہیں۔ اچھے اور خوشگوار مناظر مثبت اور ہاں سمجھے جاتے ہیں، غلط اور ذراؤ نے مناظر اور کام کا عدم ثبوت

کام کے نہ کرنے کا اشارہ سمجھے جاتے ہیں۔ ابن المبارکؒ نے کہا ہے کہ ”اللہ تعالیٰ عوام کی تسلی کے لئے ایسے نظارے دکھادیتے ہیں“ شرعاً استخارے کے بعد اگر وہ کام ہو گیا، اور آپ نے ارادہ کر لیا تو وہ بابرکت استخارہ ہے اور اگر آپ پیچھے ہٹ گئے اس کام سے تو یہ بھی استخارے کی وجہ سے ہوا ہے شریعت میں اچھے برے مناظر دیکھنے کی کوئی حقیقت نہیں۔

نظام الوہیت

فرمایا کہ : حدیث میں ہے کہ اگر اللہ تعالیٰ سارے جہاں کے لوگوں کو ہلاک کر دے تو یہ اس کا عدل ہی ہوگا ظلم نہیں ہوگا اور اگر دنیا بھر کے گنہگاروں کو مجرموں کو معاف کر دے تو یہ اس کا فضل ہوگا۔ اس کا نظام الوہیت عدل اور فضل کے درمیان ہے اس میں علم و زیادتی نہیں ہے۔ اللہ تعالیٰ اس ساری کائنات پر ان کی سگی ماں سے ستر (نئے) گنا زیادہ رحم اور کرم والا ہے۔ بندوں کے ساتھ اس کا معاملہ اکثر عبرت اور سبق کا ہوتا ہے ایک کو سزا دیکر لاکھوں کروڑوں انسانوں کو اس سے سیدھا کر دیتے ہیں۔ ایک تو یہ بات ذہن میں رہے کہ اللہ تعالیٰ کا پورا نظام عدل اور فضل پر مبنی ہے۔ دوسرا یہ کہ ایک انسان خود جتنی بھی نیکی کرے اس کو کم سمجھے اور جتنا بھی احسان اور تعاون کرے اسے یہی سمجھے کہ مجھ پر اس سے زیادہ ضروری تھا۔ اپنے اعمال میں اعترافِ تقصیر کمالِ عبودیت ہے کامل بندہ جب اللہ تعالیٰ کے یہاں رسائی حاصل کرتا ہے اس کو اپنی نیکیاں کم اور جرائم زیادہ نظر آتے ہیں۔ یہ بندے کی ناکامی ہے کہ وہ اپنی کسی نیکی پر مطمئن ہو کر بیٹھ جائے۔ حضرت ابراہیم علیہ السلام اور حضرت اسماعیل علیہ السلام جب اللہ تعالیٰ کے علم سے کعبہ کی تعمیر مکمل کی

تو دعا فرمائی ”رَبَّنَا تَقَبَّلْ مِنَّا ۖ إِنَّكَ أَنْتَ السَّمِيعُ الْعَلِيمُ“ کہ اے خدا اب بڑا احسان یہ ہوگا کہ یہ نیکی آپ قبول فرمائیں۔ تو عمل کو اللہ کے حضور پیش کرنا عہدیت اور نیاز منہ کے ساتھ اور اس سے استغاثہ قبولیت کرنا یہ بندگی ہے۔

مال و جان

فرمایا کہ : یاد رکھنا مال اور جان دونوں چیزوں پر اللہ تعالیٰ کا حق ہے صرف اہل سے نجات نہیں ہوگی دونوں ضروری ہیں۔ مال خرچ کرنے والے کی کا اعتراف کرنا استغفار اور توبہ پر زیادہ زور دیں۔ جان اور مال دونوں خدا کا دیا ہوا ہے دونوں اللہ کے در پر خرچ کرنے کے لئے تیار رکھنے ہوئے اور دل اور دماغ اور نیت ایسا صاف رکھے کہ جی کی کوئی مثال نہ ہو ”ان اللہ طیب لا یقبل الا الطیب“ اللہ تعالیٰ صاف سحرے ہے اور صاف سحر قبول فرماتے ہیں۔ مال بھی پاک اور حلال ہو اور نیت بھی ہمیشہ صاف ہو اور دل و دماغ بھی عہدیت سے ہر شمار ہو تب جا کر بیڑا پار ہوگا۔

خشوع و خضوع

فرمایا کہ : یہ بھی ایک مسئلہ ہے کہ اللہ تعالیٰ مومن کو اطمینان کی عبادت نصیر فرمائے۔ تسلی سے وقت پر تیار ہو، وقت پر مسجد میں آئے، جماعت میں شامل ہو، تسلی سے ورد و وظائف ہوا کرے۔ جس طرح اللہ تعالیٰ سے مانگنا پائے اس طرح دعا مانگے یہ ہم

اللہ تعالیٰ کی بڑی نعمتوں میں سے ایک ہے آخرت میں جس طرح قبولیت شرط ہے اسی طرح دنیا میں عبادات میں تسلی اور اطمینان شرط ہے عبادت کے آثار میں سے اور برکات میں سے یہ ہے کہ عبادت گزار کی بے چینی ختم ہو جائے اور اس کو دلی اطمینان ہو۔

”أَلَا بِذِكْرِ اللَّهِ تَطْمَئِنُّ الْقُلُوبُ“

خداوند کریم کو یاد کرنے سے یہ حاصل ہو سکتا ہے۔ خشوع اور خضوع سے نماز پڑھنے سے یہ چیز حاصل ہو سکتی ہے، قرآن کریم کی تلاوت سے فہم سے بھی یہ اطمینان حاصل ہو سکتا ہے، آنحضرت ﷺ کی سنت کی اتباع سے بھی یہ اطمینانی کیفیت آ سکتی ہے، اللہ کرنے سے، آیت الکرسی پڑھنے سے نمازوں کے بعد انگلیوں پر صحیح طرح پڑھنے سے، تعداد پوری کرنے سے دل کا اطمینان اور سکون و آرام حاصل ہو سکتا ہے۔

دعا

فرمایا کہ : قرآن کریم میں اللہ تعالیٰ نے ذکر کیا ہے دعا کا کہ یہ لوگ آپ سے پوچھیں گے میرے متعلق کہ میں دور ہوں یا قریب آپ ان سے کہیں کہ میں بالکل قریب ہوں جب بھی یہ دعا مانگے دو شرطوں کیساتھ ایک ایمان کیساتھ اور ایک اطاعت کیساتھ تو میں دعائیں ضرور قبول کروں گا۔ پہلی بات تو یہ ہے کہ اللہ تعالیٰ نے بالکل رمضان کے احکام کے بیچ میں دعا کا ذکر کیا ہے جس سے دعا کی اہمیت کا پتہ چلتا ہے۔ گویا رمضان میں شروع میں سحری کے وقت، افطار کی گھڑیوں میں تراویح کے اوقات میں الی الاخر دعائوں کو

کثرت ضروری ہے اور کس عجیب طریقے سے اللہ تعالیٰ نے اس کا ماحول بیان کیا ہے "اِذَا سَأَلَكَ عِبَادِي عَنِّي فَإِنِّي قَرِيبٌ" اِذَا دَعَاكَ اِذَا دَعَاكَ لَآ" اور جسے یہ میرے بندے میرے بارے میں پوچھے تو آپ کہئے کہ میں بالکل قریب ہوں اور صفوں التفاسیر میں، روح المعانی میں اور تمام معتبرات میں ہے کہ ایک جماعت آنحضرت ﷺ کے پاس آئی اور آپ ﷺ سے کہا کہ

"اربنا بعيد فننا ذبه ام قریب فننا جیه"

کہ ہمارا خدا دور ہے کہ ہم چلا کر پکاریں یا قریب ہے کہ آہستہ سے پکاریں بہت محبت کا سوال تھا اور اسی میں بڑی عقیدت اور الوہیت کا احترام تھا اور پوچھنے والوں کی عاجزی اور بندگی ظاہر ہو رہی تھی۔ چنانچہ آیت نازل ہو گئی تو آیت میں فرمایا کہ میں ان کے بہت قریب ہوں پھر فرمایا کہ میں ان کی دعا قبول کرتا ہوں جب یہ مجھ سے مانگے تو پتہ چلا کہ اگر کسی اور سے بھی مانگنا ہو اس کے خیال میں کوئی اور درگاہ بھی ہو جس سے مشکل حل ہوتی ہو تو اللہ تعالیٰ نے کہا کہ یہ میرا بندہ نہیں ہے میری بندگی سے خارج ہے فرمایا اِذَا دَعَاكَ جب مجھ سے مانگنا ہو یہ شرط ہے کہ اس سے مانگنے کی جگہ کوئی اور نہ ہو "فَلْيَسْتَجِيبُوا لِي"۔ ایک تو میری اطاعت کریں اور دوسرا یہ کہ "وَلْيُؤْمِنُوا بِي" اور دوسرا یہ ہے کہ ایمان مضبوط رکھے "لَعَلَّهُمْ يَرْشُدُونَ" تب جا کر یہ کامیاب ہوں گے اور باسرا ہوں گے۔ اس آیت سے نئی باتیں معلوم ہو گئیں ایک تو یہ کہ دعا کے وقت بندے کو قرب حاصل ہوتا ہے بندہ اللہ تعالیٰ کے قریب ہو جاتا ہے اور اعمال کا تو مطلب یہ ہے کہ بندے اللہ تعالیٰ کا قرب حاصل ہو جائے۔

دوسرا یہ کہ دعا بغیر کسی شرط کے خود ایک مستقل عبادت ہے اور بڑی عبادت ہے یہ ضروری نہیں کہ پہلے دس رکعات نوافل پڑھیں اور پھر دعا مانگیں بس وضوء کر کے مصلیٰ بچھادیں اور قبلہ رخ ہو کر گھنٹہ پونے گھنٹہ بیٹھ کر اللہ تعالیٰ کے سامنے رونا دھونا کریں اتنا آنسو بہائے کہ فرش سے عرش تک تمام حجابات ہٹ جائیں۔ حدیث شریف میں ہے کہ آنسوں سے پردے ہٹ جاتے ہیں اور فرشتے درمیان سے ہٹ جاتے ہیں اور آنسوؤں کو جگہ دیتے ہیں کہ یہ تو سیدھے جائیں گے۔

تیسری بات یہ کہ اطاعت اور فرمانبرداری بہت ضروری ہے اصل میں تو دنیا میں کافر کی دعا بھی قبول ہوتی ہے اور ان کو بھی دنیا کی چیزیں ملتی ہیں۔ مسلمانوں کی صرف دنیا نہیں ہے آخرت بھی ہے اور اصل آخرت ہے ہم دنیا کے لئے نہیں آئے ہیں۔ دنیا اور آخرت دونوں ہمیں اللہ تعالیٰ نے دے دیا ہے جب ہم ایک اللہ سے مانگیں۔ دیکھو اس کی مثال ایسی ہے جیسے دو آدمی زمین میں بیج ڈال رہے ہیں گندم کے ایک کہتا ہے کہ مجھے بھوسہ چاہئے اور گھاس چاہئے اور دوسرا کہتا ہے کہ مجھے گندم چاہیے اب جب اناج پک کر گھر آئے گا تو بھوسہ اور گھاس دونوں اس کے ساتھ آئیں گے لیکن نیت صاف اور صحیح ہونا چاہئے جس نے بھوسہ اور گھاس کی نیت کی تھی وہ کم عقل آدمی تھا۔ اصل انسانوں کی خوراک تو اناج ہے کوئی گھاس اور بھوسہ تو نہیں کھا سکتا، اسی طرح آخرت کی نیت کرنے سے اللہ تعالیٰ دنیا کی تمام چیزیں نصیب فرمادیتے ہیں۔

ہجرت

فرمایا کہ : ہجرت کب ضروری ہو جاتی ہے؟ جب مسلمان کی حیثیت سے اپنا دین اور اپنے عقائد بچانا مشکل ہو جائیں تو ہجرت ضروری ہو جاتی ہے اور جب اس میں اور بھی شدت آجائے تو اس صورت میں ہجرت فرض ہو جاتی ہے۔

نسبت منتقل کرنے کے طریقے

فرمایا کہ : نسبت منتقل کرنے کے چار طریقے ہیں۔

(۱) تعلیم و تعلم : یعنی استاد پڑھے اور اس کے ساتھ شاگرد پڑھے۔

(۲) اہلام : یعنی شیخ اپنی توجہ کرے اور شاگرد کے دل و دماغ میں اپنا علم اتار دے۔

(۳) انجذاب : یعنی کچھ بھی نہ کہے خاموش رہے لیکن شاگرد میں سارا علم منتقل ہو جائے

(۴) اتحادی : شیخ کسی خاص وقت میں شاگرد کو اپنے سینے سے ملائے اور اس کی طرف

تمام علوم و ہر کات منتقل کر دے۔

شاہ عبدالعزیز رحمۃ اللہ علیہ نے نسبت اتحادی کے ذیل میں خوبہ باقی باللہ رحمۃ اللہ

علیہ کا قصہ نقل کیا ہے کہ ایک بار اچانک سے حضرت کے یہاں کچھ مہمان آگئے اور حضرت

کے پاس ان کی تواضع کے لئے کوئی چیز نہ تھی قریب میں ایک ٹان پائی تھا جو اکثر حضرت کے

لئے روٹیاں لاتا تھا اس نے حضرت کے یہاں مہمانوں کو جاتے دیکھا اور بہت ساری روٹیاں

پنا کر حضرت کے خدمت میں لے گیا۔ حضرت بہت خوش ہوئے اور اس سے کہا کہ مانگو کیا مانگتے ہو تو اس نے کہا کہ مجھے بالکل اپنے جیسا بنا دیں تو حضرت نے کہا کوئی اور بات کرو اس نے پھر یہی کہا کہ مجھے اپنے جیسا بنا دیں۔ حضرت نے اسے کمرے میں بلا کر اسے اپنے سینے سے ملا کر اور سے دبا۔ کچھ دیر بعد دیکھا گیا تو وہ بالکل حضرت خولید باقی باللہ جیسا ہو گیا تھا اور دونوں میں فرق کرنا مشکل ہو گیا تھا۔ دو یا تین روز بعد اس نان باقی کا انتقال ہو گیا تو حضرت نے فرمایا کہ یہ بہت مشکل کام تھا اور وہ اسے برداشت نہ کر سکا۔

روافض

فرمایا کہ: زیاد رکھنا ہر لاندہب مسلمان ہو سکتا ہے لیکن روافض کبھی بھی مسلمان نہیں ہوتے۔

حضرت علی رضی اللہ عنہ

فرمایا کہ: حضرت علی رضی اللہ عنہ صحابہ کرام رضوان اللہ علیہم اجمعین کی جماعت میں وہ صحابی ہیں جن پر ایک دن بھی کفر اور شرک کا نہیں گزرا۔

پہلا عہدہ

فرمایا کہ: پہلے امیر المؤمنین حضرت ابو بکر صدیق رضی اللہ تعالیٰ عنہ کہلائے۔

پہلے امیر المؤمنین فی الحدیث حضرت امام بخاری رحمۃ اللہ علیہ کہلائے۔

- اہلسنت والجماعت میں پہلے امیر المؤمنین امام احمد ابن حنبل رحمۃ اللہ علیہ کہلائے۔
 پہلے قاضی القضاة امام ابو یوسف رحمۃ اللہ علیہ القاضی کہلائے۔
 پہلے مفتی اعظم امام محمد ابن الحسن الشیبانی رحمۃ اللہ علیہ کہلائے۔
 پہلے امام العصر حضرت اسحاق ابن راہویہ حنزلی کہلائے۔
 اور آخری امام العصر حضرت مولانا انور شاہ کشمیری رحمۃ اللہ علیہ کہلائے۔

حافظہ خراب ہونے کی وجوہات

فرمایا کہ : ان چیزوں سے حافظہ خراب ہوتا ہے

- (۱) غسل خانہ میں پیشاب کرنے سے۔ (دور حاضر میں انجے باتھ روم کے استعمال سے)
- (۲) کثرت کلام سے
- (۳) کثرت مذاق سے
- (۴) رات کی باسی روٹی بغیر گرم کئے کھانے سے
- (۵) بہت زیادہ گرم روٹی یا سالن کھانے سے
- (۶) جوئیں پکڑ کر زندہ چھوڑنے سے
- (۷) لاشیں دیکھنے سے
- (۸) قبروں کے کتبہ پڑھنے سے
- (۹) پاگلوں کو دیکھنے سے

- (۱۰) زیادہ سیب کھانے سے
 (۱۱) شلوار اور پگڑی کو سر کے نیچے رکھ کر سونے سے
 (۱۲) شلوار کو کاٹدھے پر ڈالنے سے
 (۱۳) کچا گوشت کھانے سے
 (۱۴) کھانا بہت عجلت میں کھانے سے
 (۱۵) ناقص غذا کے استعمال سے
 (۱۶) گناہ کرنے اور اس گناہ کے بارے میں سوچنے سے
 (۱۷) ناگہانی پریشانی کی وجہ سے
 (۱۸) بہت زیادہ ننگا سر رہنے سے

نمازیں

فرمایا کہ : نمازیں ہر شرائع میں رہی ہیں

- (۱) حضرت آدم علیہ السلام کی توبہ فجر میں قبول ہوئی تو دو رکعت پڑھیں۔
 (۲) حضرت نوح علیہ السلام کی کشتی جب خیریت سے طوفان سے بچ کر جوہی پہاڑ پر پہنچی تو ظہر کا وقت تھا۔
 (۳) حضرت ابراہیم علیہ السلام کو بیٹے کی خوشخبری عصر کے وقت ملی۔
 (۴) حضرت یعقوب علیہ السلام کو حضرت یوسف علیہ السلام کی اطلاع ملی تو مغرب کا وقت تھا۔

- (۵) حضرت ایوب علیہ السلام صحت یاب ہوئے تو عصر کا وقت تھا۔
 (۶) حضرت یوسف علیہ السلام مصر کے بادشاہ مقرر ہوئے تو عصر کا وقت تھا۔
 (۷) حضرت داؤد علیہ السلام کی پیدائش کی خبر مغرب میں ملی۔
 (۸) حضرت موسیٰ علیہ السلام اور حضرت ہارون علیہ السلام کو فرعون سے نجات عشاء میں ملی۔
 تمام انبیاء علیہم السلام کو نبوت فجر میں ملی اور اولیاء اللہ کو کرامت عصر میں ملی۔

رجب میں عمرہ

فرمایا کہ : رجب میں عمرہ کرنے کے بارے میں کچھ مورخین نے لکھا ہے کہ یہ حضرت ابراہیم علیہ السلام کی سنت ہے۔

حضرت میمونہ رضی اللہ تعالیٰ عنہا

فرمایا کہ : آنحضرت ﷺ کے ازواج مطہرات میں سے سب سے آخر میں وفات پانے والی حضرت میمونہ رضی اللہ تعالیٰ عنہا ہیں۔

استراء

فرمایا کہ : استراء سب سے پہلے حضرت آدم علیہ السلام نے استعمال کیا تھا۔ حضرت آدم علیہ السلام کے سر میں درد ہوا تو انہوں نے اللہ تعالیٰ سے فرمایا کہ میرے سر

میں درو ہے تو اللہ تعالیٰ نے جنت سے استزاء بھیجا اور اس سے حضرت آدم علیہ السلام نے اپنے سر کے بال مونڈھ لئے۔

منہ بولے رشتہ دار

فرمایا کہ : طالب علمو ایک مسئلہ ہمیشہ یاد رکھنا کہ کسی بھی منہ بولے رشتے دار کی کوئی شرعی حقیقت نہیں ہوتی، وہ میراث میں حصہ دار نہیں بن سکتا اور اگر مرد ہے تو گھر کی تمام عورتوں سے اس کا پردہ فرض ہے اور اگر عورت ہے تو گھر کے تمام مرد اس سے پردہ کریں گے۔

درو و تاج

فرمایا کہ : درو و تاج کی کوئی شرعی حیثیت نہیں ہے یہ بالکل من گھڑت اور غلط چیز ہے اس کا اسلام سے کوئی تعلق نہیں ہے۔

تفسیر میں زبانوں کا اہتمام

فرمایا کہ : تفسیر میں دو زبانوں کا اہتمام کرنا بہت ضروری ہے ایک تو عربی اور دوسری وہ زبان جس میں تفسیر کی جا رہی ہو۔

گمراہی کی دو وجوہات

فرمایا کہ : اس امت میں سے جو لوگ بگڑے اور گمراہ ہوئے اس کی بنیادی وجوہات دو ہیں

(۱) صحابہ کرام رضوان اللہ علیہم اجمعین پر عدم اعتماد

(۲) اللہ تعالیٰ کے نیک بندوں پر تہمت تراشی کرنا۔

طالب علم اور دارالعلوم دیوبند

فرمایا کہ : ایک طالب علم دارالعلوم دیوبند میں داخل ہوا تو کھار کے پاس

گیا اور کہا کہ ایک ایسا مکان بنا دو جس میں کاغذ جائیں لیکن باہر نہ آئیں اس نے پوچھا کیوں

کتنا خزانہ ہے تو اس طالب علم نے کہا کہ بہت تھوڑا سا، تو کھار نے کہا کہ ٹھیک ہے ایک

مہینہ بعد آؤ، کچھ دنوں بعد وہ مکان اس نے لیا اور پھر گھر سے رشتہ داروں کے جو بھی خطوط

آتے وہ اس مکان میں ڈال دیتا اور کہتا تھا کہ شیخ العرب والعجم حضرت مولانا سید حسین احمد

مدنی "صدر المدینہ دارالعلوم دیوبند کے درس سے توجہ ہٹ جاتی ہے، جب وہ فاضل

ہو گیا اور اس مکان کو توڑا تو بے شمار خطوط نکلے کچھ رشتہ دار فوت ہو چکے تھے کچھ بیمار تھے تو اس

نے کہا کہ چلو جو مر گئے اللہ ان کی مغفرت فرمائے اور جو بیمار ہیں اللہ تعالیٰ ان

کو شفا عطا فرمائے سب ٹھیک ہے لیکن شیخ العرب والعجم حضرت مدنی "کا درس پھر نہیں ہوگا۔

یاد رکھنا طالب علم وہی ہمیشہ کامیاب ہوگا جو علم میں انہماک سے کام لے۔

نیند کا غلبہ

فرمایا کہ : نیند بھی عجیب چیز ہے، جہاد کے موقع پر آجائے تو فتح کی نشانی ہے، اور درس کے دوران آجائے تو محرومی ہے، اور اگر تبلیغی حلقے میں آجائے تو وہ کہتے ہیں کہ سیکینہ نازل ہو رہی ہے۔

کنز العمال

فرمایا کہ : علی متقی نے کنز العمال لکھی ہے ۱۶ جلدوں میں۔ اس کتاب میں ایک لاکھ پندرہ ہزار احادیث کا ذخیرہ ہے۔

آیۃ الکرسی

فرمایا کہ : یاد رکھنا آیۃ الکرسی کی ایک مقدار اللہ تعالیٰ کے یہاں مقدر ہے جب وہ پوری ہو جاتی ہے تو وہ شخص ہر قسم کی آفات اور بلاؤں سے محفوظ رہتا ہے اور اس پر کوئی جادو اور بلا اثر نہیں کرتی۔ اس لئے ہم وقت آیۃ الکرسی کا اہتمام ہونا چاہیے کم از کم ہر فرض نماز کے بعد ایک مرتبہ ضرور پڑھیں اور اس کا طریقہ یہ ہے کہ فرائض کے بعد سنت کے لئے جگہ بدلتے ہوئے اس دوران پڑھ لیں۔

بسم اللہ

فرمایا کہ : صرف بسم اللہ ہی مکمل وظیفہ ہے ابراہیم بیجوری نے شرح شامل ترمذی میں لکھا ہے کہ "بسم اللہ مفتاح الخیر والسعادة" یعنی بسم اللہ خیر و برکات اور سعادت کی کنجی ہے صرف بسم اللہ، بسم اللہ، بسم اللہ، بسم اللہ مستغنی وظیفہ ہے۔

علم نجوم

فرمایا کہ : ستاروں، نجوم و غیرہ کو سمجھنے کے سلسلے میں چار علوم ہیں

- | | |
|--------------|---------------|
| (۱) علم رمل | (۲) علم ہندسہ |
| (۳) علم جعفر | (۴) علم عدد |

خمنی نے یہ چاروں علوم حاصل کئے تھے۔ اور یہ تمام چیزیں مولانا جسیم الدین خان کی کتاب آئینہ کائنات سے ماخوذ ہیں۔ یہ تمام کے تمام علوم نبی کریم ﷺ کی آمد سے پہلے کی باتیں ہیں، ظنی باتیں ہیں۔ حضرت ﷺ کی نبوت یقینی اور اٹل ہے اور اس کے احکامات بھی یقینی ہیں۔ یہ سب مفتریات اور مخترعات ہیں، اس سلسلے میں ایک روایت سن او تو سب بات صاف ہو جائیگی۔

آنحضرت ﷺ اور صحابہ کرام سفر میں تھے اور بہت گرمی تھی اچانک بارش ہو گئی، تو حضرت ﷺ نے ارشاد فرمایا کہ کچھ لوگ ہونگے جو کہیں گے کہ یہ ستاروں کی گردش کی وجہ

سے ہوا ہے، یہ لوگ مؤمنین بالکواکب وکافر باللہ ہیں اور کچھ لوگ کبیر۔۔۔ کہ اللہ تعالیٰ کی رحمت ہے، یہ لوگ مؤمن باللہ وکافر بالکواکب ہیں۔“

دیکھو حضرت ﷺ کے صرف ایک جملے نے علم کو اکب، ہند۔۔۔ مدد و غیرہ کی بیخ

بنیاد نکال دی۔

بنوری ٹاؤن

فرمایا کہ : ہم لوگ مار تو جنگ گئے تھے وہاں پہاڑوں میں ایک بزرگ سے ملاقات ہوئی، وہ بانئیس (۲۲) سال کراچی میں رہ کر گئے تھے۔ ادھر ادھر کی باتیں کر رہے تھے تو میں نے ان سے پوچھا کہ ”بنوری ٹاؤن گئے تھے“ تو انہوں نے کہا کہ ہاں بالکل اور پھر کہا کہ جب میں بنوری ٹاؤن میں داخل ہوا تھا تو میں اللہ تعالیٰ سے پوچھتا تھا کہ ”یا اللہ جس جنت کے بارے میں آپ نے بتایا ہے کیا وہ اس جگہ سے بھی اچھی ہوگی“ اور جب میں نے مولانا بنوری رحمۃ اللہ علیہ کو دیکھا تو میں نے کہا کہ واقعی ہمارے پیغمبر نبی کریم ﷺ بے حد خوبصورت اور حسین و جمیل ہونگے کیونکہ ہماری امت کے علماء، جب اسے حسین و جمیل ہیں تو حضرت ﷺ کی کیا بات ہوگی۔

دین و دنیا

فرمایا کہ : جو عالم بھی دین کے ساتھ دنیا کا کام کرے گا یاد رکھنا وہ دین میں کبھی بھی

مفلس نہیں ہوگا میری نظر میں آج کل علم کے ساتھ دنیا کا کام کرنا یا تجارت کرنا معیوب ہے۔

اطمینان قلب

فرمایا کہ : آپ لوگوں کو اللہ تعالیٰ کا شکر ادا کرنا چاہیے کہ آپ سب کو اطمینان قلب حاصل ہے اور اطمینان قلب کا مطلب یہ ہے کہ عبادات اور دین میں ترقی ہو اور دنیا کے کم سے کم پر راضی ہو بس اس کے مطلب کو سمجھ لو تو زندگی آسان ہو جائے گی۔

اہل حق

فرمایا کہ : کبھی بھی اہل حق کی مخالفت نہیں کرنا جس علاقے میں بھی جاؤ وہاں کے اہل حق کی حمایت کرو یا درکھنا جب اہل حق آپس میں مخالف ہو جائیں گے تو عوام ہدایت سے محروم ہو جائیں گے۔ اپنے موقف پر چٹان کی طرح ڈٹے رہو مسئلے سے ہٹنا بے غیرتی ہے مسئلے پر جم کے رہو اور بیان شیریں رکھو لوگ خود تمہارے ساتھ ہو جائیں گے۔

غنی اور فقیر میں فرق

فرمایا کہ : غنی اور فقیر کے معنی ذرا سمجھ لو، غنی اس کو کہتے ہیں جس کے پاس مال کے ذرائع موجود ہوں اور فقیر اس کو کہتے ہیں جس کا کوئی بھی ذریعہ نہیں ہوتا سوائے اللہ تعالیٰ کے۔

کونوا ربانین

فرمایا کہ : کونو ربانین کے ذیل میں حضرت اشیخ نے ارشاد فرمایا کہ ربانین وہ ہیں ”جو ہر جگہ اور ہر مجلس میں دین کے پہلو کو جا کر کرنے کی کوشش کریں“۔

عمرہ وحج

فرمایا کہ عوام میں جو یہ بات مشہور ہے کہ جس نے عمرہ کیا اس پر حج فرض ہو جائیگا، یہ بالکل غلط بات ہے اور اس کی کوئی بنیاد نہیں۔ کوئی چاہے کتنے بھی عمرے کر لے اس پر حج فرض نہیں ہوتا۔ حج فرض ہونے کی اپنی مستقل شرائط ہیں۔ علماء کرام کو چاہئے کہ اس غلط بات کا رد کریں۔

مسک

فرمایا کہ : بعض لوگ کہتے ہیں اور باقاعدہ اپنے خطاب میں بھی اس بات کو پھیلاتے ہیں کہ حکیم الامت حضرت مولانا اشرف علی صاحب تھانوی رحمۃ اللہ علیہ نے لکھا ہے کہ ”اپنے مسک کو چھوڑ نہیں اور دوسروں کے مسک کو چھیڑ نہیں“۔ تو اس سلسلے میں دو باتیں یاد رکھیں، پہلی بات تو یہ ہے کہ ہمیں آج تک حکیم الامت کا یہ قول نہیں ملا ہے کہ کہاں

لکھا ہے اور کب کہا ہے اگر کسی کو پتہ ہو تو بتائے میں، بیش شکر گزار رہوں گا کیونکہ حکیم الامت جیسے آدمی کی شان و عظمت سے بعید ہے کہ وہ اس قسم کی کوئی بات کہیں۔

دوسری بات یہ ہے کہ مسلک تو چار ہیں، حنفی، مالکی، شافعی، اور حنبلی، مرزاویت کوئی مسلک نہیں ہے بغاوت ہے، مہتدیین کی بدعات مسلک نہیں ہیں سنت سے روگردانی اور سرکشی ہے۔ روافض بھی عین بغاوت ہے، مودودیت صحابہ اور انبیاء کی ناموس کے خلاف سازش ہے، پرویزیت بھی کوئی مسلک نہیں ہے احادیث کے خلاف ایک سازش ہے۔ اس لئے مسلک سے ان کو مراد لینا کم علمی ہے۔

اعمال میں کمزوری

فرمایا کہ : یاد رکھنا کہ اعمال میں کمزوری اس وقت آتی ہے کہ جب عقیدہ آخرت میں کمزوری آئے عقیدہ آخرت پختہ رکھو اعمال آسان ہو جائیں گے۔

پیران طریقت

فرمایا کہ : خود ستائی کا مرض سب سے زیادہ ہمارے دور کے پیروں میں ہے۔ یاد رکھنا ایک زمانہ تھا کہ ایمان بچانے کے لئے پیروں کے پاس جانا ضروری تھا اور اب جسے ایمان بچانا ہو تو وہ بد عمل پیروں سے بچے۔

مقاصد پر متوجہ رہو

فرمایا کہ : جب مقاصد پر متوجہ رہو گے تو مخالف کے طعنوں سے نہیں گھبراؤ گے۔ لوگوں کی کیا حیثیت ہے بس اپنی نظر مقاصد پر رکھو اور مشبوط اور استقامت سے رہو، ہو گا وہی جو تم چاہو گے یہ بات اپنے پاس نوٹ کر لو کہ ہمارے استاذ نے اس آیت پر یہ بات کہی تھی۔

حضرت عبداللہ ابن عباس رضی اللہ تعالیٰ عنہ

فرمایا کہ : صحابی رسول حضرت عبد اللہ ابن عباس رضی اللہ عنہما نے وہ دن کی آدمی تھے، وہ آنحضرت ﷺ کے تمام دن کے معمولات ضبط کر چکے تھے اب وہ چاہتے تھے کہ حضرت ﷺ کے رات کے معمولات بھی معلوم کر لیں تو وہ اپنی خالہ حضرت میمونہ رضی اللہ عنہا کے پاس تشریف لے گئے اور کہا کہ جب آنحضرت ﷺ کا آپ کے یہاں قیام ہو تو مجھے اطلاع دے دیں تاکہ میں حضرت ﷺ کے رات کے معمولات معلوم کر سکوں، چنانچہ ایک رات آنحضرت ﷺ کا قیام حضرت میمونہ رضی اللہ عنہا کے گھر پر ہوا۔ رات کے ایک حصے تک آپ ﷺ نماز پڑھتے رہے پھر آرام اور نیند کے لئے بستر کی طرف تشریف لے گئے اور سو گئے تو حضرت عبد اللہ ابن عباس رضی اللہ عنہما نے صبح کے لئے لوٹے میں وضو کا پانی تیار کر کے رکھا جب آنحضرت ﷺ بیدار ہوئے تو پوچھا کہ پانی کس نے بھر کر رکھا ہے جب

آنحضرت ﷺ کو بتایا گیا کہ عبد اللہ ابن عباس رضی اللہ عنہ نے رکھا ہے تو آپ ﷺ نے ان کے لئے دعا فرمائی کہ یا اللہ ان کو دین کی فقہ نصیب فرما۔ چنانچہ اللہ نے انہیں خوب علوم دینیہ کی دولت سے نوازا اور صحابہ کرام میں واحد انسان ہیں جو کہ ”ترجمان الکتاب“ کہلائے۔

فقہ کی اہمیت

فرمایا کہ : بخاری میں ہے کہ عبد اللہ ابن جریج ایک عابد زاہد تھے ایک دفعہ گھر میں نماز پڑھ رہے تھے کہ والدہ نے آواز دی آپ نماز میں تھے اور والدہ کو کوئی جواب نہیں دیا۔ والدہ تکلیف میں تھیں اور سمجھی کہ اس نے میری بات نہیں سنی اور ان کو بددعا دی کہ بدکار عورت سے بدنام ہو جائے۔ والدہ فوت ہو گئی اور وہ ایک جنگل میں الگ تھلگ جھونپڑی میں رہنے لگے۔ وہاں ایک عورت ایک چرواہے سے حاملہ ہوئی اور بچہ پیدا ہو گیا جب وہ پکڑی گئی اور اس سے پوچھا گیا تو اس نے کہا کہ سامنے جھونپڑی والا آدمی اس کا ذمہ دار ہے۔ چنانچہ حضرت جریج کی بڑی بے عزتی کی گئی اور مارا گیا جھونپڑی توڑ دی گئی جب انہوں نے کہا میں نے یہ کام نہیں کیا تو لوگوں نے ان کی اس بات کا یقین نہیں کیا۔ تو انہوں نے لوگوں سے کہا کہ اس بچے سے پوچھ لو یہ خود جواب دیا اس بچے سے حضرت جریج نے پوچھا کہ اے بچے تو کس کا بچہ ہے تو اس نے جواب دیا کہ فلاں جنگل کے چرواہے کا۔ اس واقعہ کو بیان کر کے آنحضرت ﷺ نے ارشاد فرمایا کہ

”لو كان جريجا فقيها لاجاب امه“

کہ اگر جرتج فقیہ ہوتے تو اپنی ماں کو جواب دے دیتے۔

اب دیکھیں کہ اتنا بڑا ولی اور بزرگ ہے کہ ان کی گواہی میں ایک نو مولود بچہ بول پڑا لیکن فقہ نہیں جانتے تھے اس لئے مار کھا گئے۔ اس سے فقہ اور فقہاء کی اہمیت کا اندازہ ہوتا ہے۔ یہ آج کل کے مینڈک خور جو فقہ کے خلاف باتیں کرتے ہیں ان کا کوئی دین ایمان نہیں ہے۔ حضرت ﷺ کی زبان مبارک سے فقہ کی اتنی بڑی فضیلت صاف ظاہر ہے، لیکن ان کو پھر بھی فقہ اور فقہاء سے بغض ہے۔

ایک آیت سے اجتهاد

فرمایا کہ : ایک بار امام شافعی رحمۃ اللہ علیہ مہمان ہوئے امام احمد ابن حنبل رحمۃ اللہ علیہ کے امام احمد رحمۃ اللہ علیہ نے اپنے استاذ کی آمد کی خوشی میں ان کی خوب خاطر تواضع کا انتظام کیا اور خوب سارے کھانے بنوائے۔ امام شافعی رحمۃ اللہ علیہ نے تمام کھانے بہت شوق سے کھائے تو امام احمد بن حنبل کی اہلیہ نے اعتراض کیا کہ یہ آپ کے استاذ کیسے ہیں؟ اللہ والے تو اتنا کھانا نہیں کھاتے۔ پھر امام شافعی کے لئے رات کے لئے لوٹا بھر کر رکھا گیا جب صبح دیکھا تو وہ بھی بھرا ہوا تھا تو پھر ان کی اہلیہ نے اعتراض کیا کہ کھانا بھی اتنا کھایا پھر نماز پتہ نہیں پڑھی بھی ہے کہ نہیں، امام احمد بن حنبل رحمۃ اللہ علیہ نے امام شافعی رحمۃ اللہ علیہ کے سامنے اپنی اہلیہ کا اشکال پیش کیا تو انہوں نے فرمایا کہ اس روئے زمین پر اس وقت ایسا حلال کھانا جیسا آپ کا ہے اور کوئی نہیں اس لئے میں نے خوب شوق سے

کھایا اس کی برکت سے یہ ہوا کہ ایک آیت کی تفسیر مجھے سمجھ میں نہیں آرہی تھی اس کھانے کے بعد میں نے اس ایک آیت سے ۱۰۰ مسئلے سمجھے اور ان کو لکھا جس میں رات گزر گئی اور رات کے وضو سے صبح کی نماز پڑھی۔

اس دنیا میں جنوں کی پوجا کب سے شروع ہوئی

فرمایا کہ : ایک روایت ہے کہ سورۃ نوح میں جو پانچ بڑے جنوں کے نام ہیں وہ حضرت شیث علیہ السلام کے پانچ بیٹے تھے۔ جب ان کا انتقال ہوا تو ان کے ماننے والے ان سے محبت رکھتے تھے۔ شیطان نے کہا کہ میں تمہیں ان کی شکل بنا کر دیتا ہوں ان شکلوں کو وہ عقیدت اور پیار سے رکھنے لگے اور یہیں سے بت پرستی کی ابتدا ہوئی۔

کرامات شریعت میں حیثیت نہیں رکھتی

فرمایا کہ : کرامات صرف انعامات خداوندی میں شمار ہوتی ہیں ان پر دین موقوف نہیں ہوتا، شیخ ابوسعید کا جو رومی رحمۃ اللہ علیہ جو بڑے اولیا، کرام میں سے تھے۔ ان کے پاس ایک بادشاہ آیا اور ایک جوگی ہندو کو ساتھ لایا جو کہ ہوا میں اڑنے کا فن جانتا تھا۔ بادشاہ نے کہا کہ آپ بھی اس طرح اڑ کر دکھائیں اگر نہیں تو میں پھر ہندو ہوتا ہوں، شیخ نے خدا کی بارگاہِ رحمت میں دعا کی کہ یا خدا آپ ہی طاقت کا سرچشمہ ہیں یہ جاہل بادشاہ ہے اس کی وجہ سے پوری امت کے ایمان جانے کا اندیشہ ہے مجھے بھی یہ ملکہ عطا کر دیں۔ چنانچہ وہ ہوا میں اڑنے لگے دائیں اور بائیں دونوں طرف اڑتے تھے، سب یہ دیکھ کر حیران رہ

مئے۔ جب حضرت نیچے تشریف لائے تو بادشاہ سے پہلے اس ہندو جوگی نے کہا کہ حضرت مجھے مسلمان کر دیجئے، تو حضرت نے فرمایا کہ آپ اتنی جلدی کیسے قائل ہو گئے تو اس نے کہا کہ ہم جہل علوم سے صرف الٹی طرف اڑ سکتے ہیں اور اس کے علاوہ کچھ نہیں جبکہ آپ نے دائیں اور بائیں دونوں طرف اڑ کر دکھایا، یقیناً یہ سچا علم ہے اور آپ کے مذہب کی حقانیت ہے۔

زیب النساء کا شوق مطالعہ

فرمایا کہ : زیب النساء جو کہ اورنگزیب بادشاہ کی بیٹی تھی۔ یہ بڑی عالمہ تھی تقریباً ۴۰۰ سے زائد کتب حنفیہ کا مطالعہ کر چکی تھی، بادشاہ نے، ۳۵ کنال زمین پر اس کے لئے کتب خانہ بنا رکھا تھا۔ زیب النساء کا علم میں اشہاک کا یہ عالم تھا کہ جب بادشاہ کو ان سے ملاقات کرنا ہوتی تھی تو وہ ملاقات کے لئے پرچی بھیجتا پھر وہ اس پرچی پر لکھ دیتی کہ فلاں دن عصر کے وقت ملاقات کر لیں اتنی کتب خانے میں ڈوبی رہتی تھی۔

عربوں کا ضرب المثل حافظہ

فرمایا کہ : ایک عرب بادشاہ کی ایک کنیز تھی اس کی عمر بارہ سال تھی۔ اس کا حافظہ بہت غضب کا تھا، یہ بھی شاعر اپنا کلام لیکر آتا تھا اور بادشاہ کی خدمت میں کلام پیش کرتا تھا تو بادشاہ اس کو کہتا تھا کہ یہ کلام آپ کا نہیں ہے اور عربوں میں یہ بہت بے عزتی کی بات ہوتی تھی کسی شاعر کے لئے کہ اس کے کلام کو چوری کا کلام کہا جائے۔ ایک شاعر نے بادشاہ کی

خدمت میں آ کر کلام پیش کیا اور سنایا تو بادشاہ نے کہا کہ یہ تو آپ کا کلام نہیں ہے اس نے کہا کہ بادشاہ سلامت رات کو میں نے یہ کلام کیا ہے اور صبح آپ کی خدمت میں لیکر آیا ہوں، تو بادشاہ نے پردہ کے پیچھے سے اس کنیز کو بلایا اور کہا کہ سناؤ، وہ تو سن کر پورا یاد کر چکی تھی اور اس نے سنا دیا، وہ شاعر حیران رہ گیا۔ نمادی نامی ایک شاعر تھا بہت سمجھ دار تھا وہ سمجھ گیا اس نے اشعار کلام شازہ (یعنی مشکل الفاظ جو کم سننے میں آئیں یا معنی میں مشکل ہوں) کے اشعار تیار کئے اور بادشاہ کی خدمت میں پیش کئے بادشاہ نے کنیز کو بلایا اور کہا کہ سناؤ تو وہ تو مشکل اشعار تھے وہ کنیز یاد نہیں کر سکی اور اس کا راز فاش ہو گیا۔

وادی عقیق

فرمایا کہ : حدیث میں آتا ہے کہ آنحضرت ﷺ نے وادی عقیق میں نماز پڑھی۔ لوگ بات سمجھتے نہیں ہیں اور وادی کا ذکر نہیں کرتے اور ترجمہ کرتے ہیں کہ آنحضرت ﷺ نے عقیق پہن کر نماز پڑھی یہ غلط اور بے بنیاد بات ہے۔

بلخ کی ایک سخی عورت کی حکایت

فرمایا کہ : امیر بلخ، بلخ کے لوگوں سے ناراض ہو گیا اور ان کے اوپر ایک بھاری جرمانہ لگا دیا اور ایک مختصر مدت میں ان لوگوں سے اسے ادا کرنے کے لئے کہا۔ بلخ کے رہنے والے انتہائی پریشان ہوئے اور جرمانے کی رقم کے انتظام کے لئے کوششیں شروع کر

دیں لیکن کوئی نتیجہ نہ نکلا۔ ان کو کسی نے بتایا کہ فلاں علاقے میں ایک بہت سخی عورت رہتی ہے اس کے پاس چلے جاؤ وہ کوئی ناکوئی مدد ضرور کر دے گی۔ چنانچہ یہ لوگ اس خاتون کے پاس گئے اور اپنا مسئلہ اس سے بیان کیا۔ اس عورت نے اپنی ایک بیٹی بہا قیتمی چادر ان لوگوں کو دی اور کہا کہ یہ چادر امیر کو دیدو اس سے اس کا جرمانہ ادا ہو جائے گا۔ یہ لوگ اس چادر کو لیکر امیر بلخ کے پاس پہنچے اور اسے سارا واقعہ سنایا، امیر بلخ بہت شرمندہ ہوا اور اس نے کہا کہ ایک عورت اتنی سخی ہو سکتی ہے تو میں بلخ کا امیر ہو کر کیوں سخی نہیں ہو سکتا۔ چنانچہ اس نے چادر کا احترام کرتے ہوئے وہ چادر واپس کر دی اور جرمانہ بھی معاف کر دیا۔ یہ لوگ اس چادر کو واپس اس عورت کے پاس لے گئے اور سارا واقعہ اس کو سنایا اور چادر کا شکر یہ ادا کر کے واپس کر دی لیکن اس عورت نے کہا کہ اس چادر پر تو اجنبی کی نظر پڑی ہے اس لئے میں اس کو واپس نہیں لے سکتی، اس کو لے جاؤ اور اس سے مسجد و مدرسہ بناؤ۔

چنانچہ ابن بطوطہ نے لکھا ہے کہ بلخ کی بڑی جامع مسجد وہی مسجد ہے جو اس عورت کی چادر کے پیسوں سے تعمیر کروائی گئی تھی۔

ایک دن خوشی کا اور ایک غم کا

فرمایا کہ : مدینے کے لوگ کہتے ہیں کہ ہم نے ایک دن خوشی کا اور ایک دن غم کا دیکھا۔ خوشی کا دن وہ جب آنحضرت ﷺ ہجرت کر کے مدینہ منورہ تشریف لائے اور غم کا دن وہ جب آپ ﷺ کا انتقال ہوا اور تیسرا جب حضرت عمر رضی اللہ عنہ شہید ہوئے۔



دو باتیں یاد رکھنے کی

مسائل کی دو اقسام

فرمایا کہ : جو مسائل کبھی کبھار پیش آئیں وہ نازلہ کہلاتے ہیں اور جو اچانک پیش آئیں وہ نادرہ کہلاتے ہیں اور جو اکثر پیش آئیں وہ حادثہ کہلاتے ہیں۔

نبی کی تعلیمات

فرمایا کہ : نبی کی تعلیمات سے امت کو فوری دو فائدے ہوتے ہیں
 (۱) عقائد درست ہوتے ہیں اور شرک سے نجات مل جاتی ہے۔
 (۲) اعمال درست ہو جاتے ہیں اور بدعات سے نجات مل جاتی ہے۔

دو جرم

فرمایا کہ : دو جرم ایسے ہیں جن کی سزا اللہ تعالیٰ فوراً دیتے ہیں
 (۱) ظلم کی، ظلم کرنے والے کو
 (۲) شعاۃ اللہ کا مذاق اڑانے والے کو

قیمتی زندگی

فرمایا کہ : دو چیزوں کے اہتمام سے زندگی بیش بہا اور قیمتی ہو جاتی ہے
 (۱) توقیت
 (۲) خود کا احتساب کرنے سے
 وقت کی پابندی سے

امتحان سے حفاظت

فرمایا کہ : انسان جب ان دو چیزوں کی پابندی کرے تو وہ امتحان سے محفوظ ہو جاتا ہے

(۱) اتباع وحی (۲) اداء الصلوٰۃ

اور اگر اس کے باوجود امتحان آیا بھی تو یہ ان شاء اللہ مشکل نہیں محسوس کریگا

حسد اور وسوسہ

فرمایا کہ : حسد اور وسوسوں سے دو کام فوری ہوتے ہیں

(۱) معاملات بگڑتے ہیں

(۲) عبادات بھی بگڑ جاتی ہیں۔

دو علوم

فرمایا کہ : دو علوم ایسے ہیں کہ جن سے انسان کبھی بھی مستغنی نہیں ہو سکتا ایک تو

کتاب اللہ جو کہ تمام برکات اور ہدایت کی پونجی ہے اور دوسرا علم فقہ جو کہ حلال اور حرام کا علم ہے

اور اس سے انسانی زندگی وابستہ ہے۔

دوشاگرد

فرمایا کہ : ہر مجتہد کے مذہب کو اس کے دوشاگردوں نے بڑھایا ہے۔

امام اعظم ابوحنیفہ رحمۃ اللہ علیہ کے مذہب کو امام ابو یوسف رحمۃ اللہ علیہ اور امام محمد رحمۃ اللہ علیہ سے تقویت حاصل ہوئی۔

امام مالک رحمۃ اللہ علیہ کے شاگردوں میں سے محمد ابن قاسم رحمۃ اللہ علیہ اور محمد ابن حقب رحمۃ اللہ علیہ نے ان کے مذہب کو آگے بڑھایا ہے۔

امام شافعی رحمۃ اللہ علیہ کے مذہب کو بھی ان کے دوشاگردوں کے وجہ سے تقویت ملی اور وہ دونوں زعفرانی رحمۃ اللہ علیہ اور علامہ بوہیٹی رحمۃ اللہ علیہ تھے۔

میں بھی جب گلشن اقبال آیا تو ابتداء میں منزل میرے ساتھ تھے اور میری ایسی خدمت کی کہ جس کی کوئی مثال نہیں ملتی اور آج تک ساتھ ہے اور اس کے بعد منصور نے میری ایسی خدمت کی ہے کہ رہتی دنیا تک اس کی مثال پیش کرنا مشکل ہے۔ منصور نے صرف میری خدمت ہی نہیں کی بلکہ میری محبت میں درجہ اولیٰ سے لیکر دورہ حدیث تک ایسا پڑھا ہے جیسا کہ عام طالب علم پڑھتے ہیں اور ایسا پڑھا کہ بڑے بڑے علماء سے داود تحسین وصول کی ہے۔

حضرت مولانا شیر علی شاہ صاحب مدظلہ سمجھتے تھے کہ منصور چونکہ سینٹھ ہے اس لئے اس نے پکا نہیں پڑھا ہوگا، ایک دن انہوں نے منصور کا امتحان لیا اور صرف اور نحو میں سے

کچھ سوالات کے اور منصور نے انکے فوراً اور بالکل صحیح جوابات دئے تو مولانا شیر علی شاہ صاحب بہت خوش ہوئے اور منصور کو اپنے ہاتھ سے سند بنا کر دی۔

خواب

فرمایا کہ : طالب علمو یاد رکھنا کہ خواب ہمیشہ دو چیزوں کا پابند ہوتا ہے :

(۱) تعبیر کا (۲) بیان کا

دو آدمی

فرمایا کہ : یاد رکھنا دو آدمی کبھی بھی علم حاصل نہیں کر سکتے

(۱) بہت زیادہ دیا کرنے والا۔

(۲) متکبر شخص کیونکہ تکبر بالکل علم کی ضد ہے۔

دو ادیب

✽ فرمایا کہ : ہندوستان پاکستان میں دو ادیب بہت بڑے گزرے ہیں :

(۱) حضرت مولانا مفتی کفایت اللہ صاحب مفتی اعظم ہند

(۲) استاذ گرامی قدر حضرت مولانا بنوری رحمۃ اللہ علیہ

کاش کہ آپ لوگ حضرت کی کتاب معارف السنن صحیح طرح دیکھ لیں تو آپ کو حضرت کی ادبیت کا اندازہ ہو جائے گا۔

اعمال کی قبولیت

فرمایا کہ : اعمال کی قبولیت اور زندگی کی حفاظت کے لئے دو چیزوں پر توجہ بہت ضروری ہے۔ ان میں کمزوری کی وجہ سے انسان کو نقصان اٹھانا پڑتا ہے۔

(۱) دعا (۲) انفاق فی سبیل اللہ

جذبہٴ اعطاء

فرمایا کہ : اعطاء کا جذبہ دو قوموں میں بہت زیادہ ہے۔

ایک تو عرب میں اور دوسرے ہندوستانیوں میں۔ اس کی وجہ یہ ہے کہ عربوں کے پاس براہ راست اسلام آیا اور انہوں نے اس وقت کی ہر اس طاقت کا مقابلہ کیا جو اسلام کے خلاف تھی اس لئے وہ اسلام کو ہر چیز میں پہلے رکھتے ہیں اور یہی معاملہ ہندوستانیوں کے ساتھ ہے انہوں نے بھی اسلام کے دفاع میں ہندوؤں، سکھوں وغیرہ کے خلاف بہت لڑائیاں لڑی ہیں اور اسی لئے وہ بھی اسلام پر دل کھول کر خرچ کرتے ہیں۔

رد سحر میں دو بزرگ بہت ماہر تھے

فرمایا کہ : رد سحر میں دو بزرگ بہت ماہر تھے اور ان کی کوئی مثال نہیں تھی

(۱) شاہ عبدالعزیز رحمۃ اللہ علیہ (۲) حضرت مولانا خلیل احمد سہانپوری رحمۃ اللہ علیہ

شاہ عبدالعزیز رحمۃ اللہ علیہ کے بارے میں مشہور ہے کہ حضرت جس علاقے میں بھی جاتے تھے وہاں کے تمام کے تمام ساحر اور جادوگر اپنے آپ مفلوج ہو جاتے تھے، حضرت سب کو بالکل باندھ لیتے تھے۔

جوش عمل

فرمایا کہ : ہندوستان میں دو آدمی ایسے ہوئے ہیں جن کا جوش عمل آئینہ رحمت تھا

(۱) شیخ الاسلام شیخ العرب والعجم حضرت مولانا حسین احمد صاحب مدنی رحمۃ اللہ علیہ

(۲) تبلیغی جماعت کے امیر دوم حضرت مولانا یوسف صاحب کاندھلوی رحمۃ اللہ علیہ

ادب

فرمایا کہ : دنیا میں ادب میں دو کتابیں لائق ہیں

(۱) ابوالفضل می کا دیوان

(۲) ابن شہاب نویری کی کتاب نہایۃ العرب فی فنون الادب۔ یہ پوری دنیا ختم ہو جائے تو مجھے اتنا افسوس نہیں ہوگا جتنا اس بات کا ہے کہ آج کل کے طلبہ ان کتابوں کو نہیں دیکھتے۔ کاش کے طلبہ میں ذوق ہوتا تو میں بخاری اور ترمذی کے ساتھ ہر جمعرات کے دن طلبہ کو یہ کتابیں بھی پڑھاتا۔

قرآن کی تلاوت

فرمایا کہ : ہم نے جو اپنے دور میں قرآن کریم کی تلاوت سنی ہے وہ دو آدمیوں کی بہ مثال تھی

(۱) حضرت مولانا عبدالحق صاحب رحمۃ اللہ علیہ اکوڑہ خٹک جب نماز میں تلاوت فرماتے تھے تو بہت ہی حیران کن ہوتی تھی۔ حضرت والا کی آواز بہت ہی مسکور کن تھی ایسا معلوم ہوتا تھا کہ جیسے جیسے وہ پڑھتے تھے ویسے ویسے ہی قرآن دل میں اترتا جاتا تھا۔

(۲) حضرت مولانا مفتی محمود صاحب کی آواز بھی بے مثال تھی۔ حضرت والا ایک عجیب شان سے تلاوت فرماتے تھے، ان کی تلاوت اجتہادی ہوتی تھی۔

تین باتیں یاد رکھنے کی

علم کے حقوق

فرمایا کہ : علم کے تین حق ہیں

(۱) یاد ہو جائے۔

(۲) آپ کو سمجھا جائے۔

(۳) دوسروں تک پہنچایا جائے۔

علوم کی اقسام

فرمایا کہ : علوم بھی تین قسم کے ہیں :

ایک علم اس قدر کہ انسان خود ایک مسئلہ سمجھ جائے اور عمل کر سکے اتنے علم کا حصول

فرض ہے جیسے نمازیں پانچ (۵) ہیں، وضو اور استنجاء کے صحت اور فساد، مال میں زکوٰۃ کا فرض ہونا اور وقت پر ادا کرنا یہ سب فرائض میں سے ہیں۔

دوسرا علم یہ ہے کہ خود بھی سمجھ جائے اور دوسروں کو بھی سمجھایا جائے یہ واجب ہے۔

محقق ابن البرہام نے فتح القدر میں یہ فائدہ لکھا ہے۔

تیسرا علم ہے استقاق حق اور ابطال باطل اس کو کہتے ہیں علم فتن، صوفیاء کرام کہتے

ہیں معرفۃ العباد والبلاد کے مصالح سمجھنا یہ علم سنت مؤکدہ ہے علی قول المشہورین۔ دنیا میں

فتنوں سے حفاظت اس تیسرے علم کے ذریعے ہوتی ہے اور نبوت میں یہ تمام مقامات جمع

ہوتے ہیں۔ انبیاء کرام خود عالم، عابد اور زاہد ہوتے ہیں، اپنے اہل و عیال اور اصحاب کو ہر وقت ہوشیار رکھتے تھے اور کسی بھی باطل کو نکلنے نہیں دیتے تھے۔

درس کے فوائد

فرمایا کہ : جو بھی درس کو اطمینان اور پوری توجہ سے سنے گا تو اس کو فوری تین

فائدے حاصل ہونگے

(۱) حافظہ قوی ہو جائیگا

(۲) فہم بڑھ جائیگا

(۳) کام کرنے کا موقع مل جائیگا

آنحضرت ﷺ پر ایمان تین طرح ضروری ہے

فرمایا کہ : یاد رکھنا آنحضرت ﷺ پر تین طرح ایمان لانا ضروری ہے :

(۱) آپ ﷺ بشر ہیں اور اللہ تعالیٰ نے آپ ﷺ پر وحی کی ہے۔

(۲) آپ ﷺ قیامت تک کے لئے اور کل کائنات کے پیغمبر ہیں۔

(۳) آپ ﷺ کے بعد قیامت تک کوئی نبی نہیں آئیگا اور آپ کی شریعت قیامت تک کے

لئے محفوظ ہے۔

حضرت عیسیٰ علیہ السلام آپ ﷺ کے جرنیل کی حیثیت سے اور امت محمدیہ کے ایک

فرد کی طرح قرب قیامت تشریف لائیں گے۔

زور آور

فرمایا کہ : تین آدمیوں کا زور آور ہونا بہت ضروری ہے

(۱) منتظم (۲) بادشاہ (۳) خاوند

سلام کی ممانعت

فرمایا کہ : تین حالتیں ایسی ہیں جس میں سلام کرنا منع ہے

(۱) ذکر و عبادت

(۲) نجاست کے وقت

(۳) کسی شغل کے وقت میں

دعائیں

فرمایا کہ : دعائیں تین طرح ہیں

(۱) اعمال شرع خود دعا ہیں۔

(۲) وہ جو شریعت نے مقرر کی ہے یعنی قرآن کریم اور احادیث مبارکہ میں جو دعائیں

منقول ہیں۔

(۳) وہ جو لوگ خود اپنی ضروریات کے حساب سے مانگتے ہیں لیکن یاد رہے کہ ان کا بھی شریعت کے دائرے میں ہونا ضروری ہے۔

جہاد میں تین چیزیں ضروری ہیں

فرمایا کہ: قتال کے معنی جہاد کے ہیں اور جہاد میں تین باتوں کا خیال رکھنا ضروری ہے

(۱) امیر: بغیر امیر کے جہاد نہیں ہو سکتا۔

(۲) جہاد کی مکمل تربیت اور تیاری ہونی چاہیے۔

(۳) دعوت الی اللہ یعنی جس قوم سے جہاد ہوا سے اللہ کی طرف دعوت دی جائے۔

آزمائش

فرمایا کہ: انسان کو ہمیشہ تین جگہ سے آزما یا جاتا ہے۔

(۱) جان سے تو فرمایا کہ انصاف کرو۔

(۲) جہان میں تو فرمایا اسلام کرو۔

(۳) تیسرا مال سے تو فرمایا مال خرچ کرو۔

اداره

فرمایا کہ : ادارے کے تین عناصر ہیں جن کی وجہ سے ادارہ قائم رہتا ہے

(۱) منبر و محراب

(۲) دارالافتاء

(۳) ماہنامہ

تین کام ایسے ہیں جو خود کرو لیکن کسی کو کرنے کا مت کہو

(۱) سر موٹنا

(۲) کھانے سے پہلے شور مچانا

(۳) تلووں پر تیل لگانا

تین عقائد

فرمایا کہ : ایک مومن مسلمان کے لئے ضروری ہے کہ اللہ تعالیٰ کے بارے میں

اس کے تین عقائد ہوں

(۱) اللہ تعالیٰ واجب الوجود ہے۔

(۲) اللہ تعالیٰ ہمیشہ سے ہے اور ہمیشہ رہیگا۔

(۳) اللہ تعالیٰ جیسا کوئی اور نہیں ہے۔

محبت

فرمایا کہ : محبت کی تین اقسام ہیں

(۱) محبت عرفی محبت للکمال

(۲) محبت اشفاقی محبت للجمال

(۳) محبت حقیقی محبت للمثال

محبوب شخصیت

فرمایا کہ : تین کام ایسے ہیں کہ ان کے کرنے سے اللہ تعالیٰ آپ کو عالم میں

محبوب شخصیت بنائیگا

(۱) لوگوں کو بہترین نام سے پکارو

(۲) جب بھی کوئی آجائے تو آپ اسے جگہ دیں۔

(۳) سلام میں ہمیشہ پہل کریں۔

ایمان

فرمایا کہ : جس نے یہ تین چیزیں جمع کیں اس نے ایمان جمع کر لیا

(۱) ہر معاملے میں انصاف کیا

(۲) سگھدستی کے باوجود خرچ کیا

(۳) سلام کو عالم میں عام کیا

محققین

فرمایا کہ : فقہ حنفی میں محققین تین افراد ہوئے ہیں

(۱) ابن نجیم رحمۃ اللہ علیہ

صاحب البحر الرائق

(۲) ابن الہمام رحمۃ اللہ علیہ

صاحب بدائع الصنائع

(۳) ابو بکر کاسانی رحمۃ اللہ علیہ

جرح و تعدیل کے امام

فرمایا کہ : ان تین حضرات کو جرح و تعدیل کا امام مانا گیا ہے

(۱) سبکی ابن سعید القطان رحمۃ اللہ تعالیٰ

(۲) سبکی ابن معین رحمۃ اللہ تعالیٰ

(۳) ابن ابی الزناد الزکریا رحمۃ اللہ تعالیٰ

عمیادت

فرمایا کہ : عمیادت کرنے کے تین طریقے ہیں

(۱) حسب توفیق مریض کے لئے کچھ سوغات لیکر جائیں۔

(۲) اس کے لئے ذمہ کریں۔

(۳) اگر مریض کو زحمت ہو تو وہاں سے جلدی روانہ ہو جائیں۔

حق کے بھی تین حق ہیں

(۱) معرفت : حق کو جاننا اور اس کو پہچاننا

(۲) استقامت علی الحق : حق پر ڈٹے رہنا، استقامت اس کو نہیں کہتے ہیں کہ جب

حالات اچھے رہیں تو آپ حق پر رہیں اور جہاں تھوڑی سی تکلیف آئی تو آپ نے حق سے

من موڑ لیا۔ مصلحتاً موضوع کو تبدیل کر لو لیکن کام وہی کرو۔

(۳) نئی ماعداء : اس کی مخالفت کرنے والوں سے مقابلہ کرنا اور ان کا سرکچلانا۔

گزشتہ کتابوں کی حقیقت

فرمایا کہ : گزشتہ کتابوں کا ماننا اور ان کا احترام ہم پر تین طرح ہے :

(۱) اللہ تعالیٰ نے اس زمانے کے لوگوں کے لئے کامل ہدایت اور احکام کا ذریعہ ان کتابوں

کو بنایا تھا۔

(۲) اس کتاب اور وحی اور پیغمبر کی تصدیق اس زمانے کے لوگوں پر فرض تھی۔

(۳) اس زمانے کے واقعات اور حکایات جن کا رہنا ضروری تھا قرآن کریم میں آچکا ہے

اور وہ کتابیں متروک اور ختم ہو چکی ہیں۔ اب ان کے احکامات پر بھی آنحضرت ﷺ کی

تعلیمات کی روشنی میں عمل کیا جائیگا۔

قابل طبیب

فرمایا کہ : قابل طبیب مریض کے موافق تین طرح کلام کرتا ہے یعنی اس کی

نہش، زبان اور چہرہ وغیرہ دیکھ کر تین باتیں کرتا ہے۔

(۱) یہ مرض کیوں ہوا ہے اور کیسے ہوا ہے اسے تشخیص کہتے ہیں۔

(۲) وہ اوغیر وہ دینا اس کو تجویز کہتے ہیں۔

(۳) پرہیز یعنی نقصان دہ چیزوں سے اجتناب اسے تمیہ کہتے ہیں۔

انبیاء کرام کی تین خصلتیں

فرمایا کہ : ہر پیغمبر میں اللہ تعالیٰ نے یہ تین خصلتیں رکھی تھیں

(۱) ان کو جہاں نہیں آتی تھی۔

(۲) انگریزی نہیں آتی تھی۔

(۳) بے موقع کبھی بھی احتلام نہیں ہوتا تھا۔

تین پانی

فرمایا کہ : تین پانی کھڑے ہو کر پی سکتے ہیں

یشرب سنتا

(۱) ماہِ مزم

یشرب ضرورتاً

(۲) ماء السبیل

یشرب علاجاً

(۳) ماء الوضوء

تین کتابیں

فرمایا کہ : فہم الحدیث کے سلسلے میں تین کتابیں بہت اہم ہیں

(۱) امام ابو جعفر طحاوی رحمۃ اللہ علیہ کی شرح مشکل الآثار (۱۶ جلدوں میں)

(۲) عبدالرحمن ابن الجوزی کی کشف المشکل (۳ جلدوں میں)

(۳) ابن القورک کی مشکل الاحادیث

ہر قسم کی مشکل اور پریشانی کا حل

فرمایا کہ : صرف تین کام کرو دنیا میں اللہ تعالیٰ ہر قسم کی مشکل اور پریشانی سے دور رکھے گا۔

پنج وقتہ نماز تو اصل دین ہے اور روح الروح ہے اس کے بغیر انسان، انسان نہیں

ہے اور کچھ کر بھی نہیں سکتا اس کے علاوہ تین کام اور ہیں

(۱) مغرب کی نماز کے بعد چھ (۶) رکعات اوائین ہمیشہ پڑھا کرو۔

(۲) استغفار کی کثرت کرو۔ یاد رکھو استغفار سے تمام کام پورے ہونگے لیکن اس میں کبھی

بھی کمی نہ کرنا۔

(۳) رزق کے معاملے میں مخلوق پر کبھی بھی سبارانہ کرنا۔

زندگی کے تین ارکان

فرمایا کہ : زندگی کے تین اہم ارکان ہیں جب ہوں تو ایسا سمجھو کہ اس کی زندگی

جنت الفردوس میں گزر رہی ہے۔

(۱) بہترین گھر ہو سر چھپانے کے لئے۔

(۲) بشریت کے تقاضے پورے کرنے کے لئے نیک اور عقیف بیوی ہو۔

(۳) سواری ہو۔

تین کتابوں کا ہر ایڈیشن

فرمایا کہ : تین کتابیں ایسی ہیں کہ اب تک ان کے جتنے ایڈیشن چھپ چکے

ہیں میرے پاس سارے ایڈیشن موجود ہیں

(۱) فتح الباری (۲) روح المعانی (۳) بیان القرآن

صرف بیان القرآن کے اس نسخے کی تلاش ہے جو لاہور سے چھپا ہے۔

بیس (۲۰) پارے چھپے تھے مکمل نہیں ہوئی تھی۔ اب شاید تہجد ہو گئی ہے، کوئی اگر لا کر دے تو

اس کو اس کے بدلے میں روح المعانی اور بیان القرآن کے جدید ایڈیشن پیش کر دیں گا۔

رازدار

فرمایا کہ : تین آدمیوں کا رازدار ہونا بہت ضروری ہے
(۱) عالم (۲) ڈاکٹر (۳) خاوند

معبود ماننے والے

فرمایا کہ : معبود ماننے والوں کی تین اقسام ہیں
(۱) اپنے میں ہی سے کسی ایک کو خدا مان لیتے ہیں جیسے ہندو۔
(۲) ملائک اور جنات وغیرہ کو سردار کہتے ہیں جیسے مشرکین۔
(۳) نجبی قوت کو خدا مان لیتا ہے جیسے کہ عام انسان۔

غنیۃ الطالبین

فرمایا کہ : غنیۃ الطالبین کے بارے میں تین اقوال ہیں
(۱) مہتدیین اسے حضرت شیخ عبدالقدر جیلانی رحمۃ اللہ علیہ کی کتاب مانتے ہیں۔
(۲) اہل حق کی ایک جماعت اس بات کا انکار کرتی ہے۔
(۳) ایک جماعت کہتی ہے کہ کچھ حصے حضرت کے ہیں اور کچھ نہیں۔

ایمان اور کفر پر تین کتابیں

فرمایا کہ : ایمان اور کفر پر تین کتابیں بہت مؤثر ہیں

(۱) حافظ ابن تیمیہ رحمۃ اللہ علیہ کی کتاب " الصارم المسلول علی احکام شاتم الرسول "

(۲) امام اعظم حضرت مولانا محمد انور شاہ صاحب کشمیری رحمۃ اللہ علیہ کی " اکفار الملحدين

فی ضروریات الدین "

(۳) مفتی اعظم پاکستان مولانا مفتی محمد شفیع صاحب رحمۃ اللہ علیہ کا رسالہ ایمان و کفر، حکیم

الامت رحمۃ اللہ نے بھی اس کی تعریف کی ہے۔

عبادت

فرمایا کہ : عبادت کا انحصار تین چیزوں پر ہے

(۱) محبت (۲) خوف (۳) رجاء

اور پھر عبادت کے لئے مزید تین چیزوں کی ضرورت ہوتی ہے :

(۱) ایمان (۲) اتباع (۳) اخلاص

ہمیشہ رہنے والے تین کام

فرمایا کہ : تین کام ایسے ہیں جو ہمیشہ رہے ہیں

(۱) ہاتھ میں عصا

(۲) سر پر عمامہ

(۳) چہرے پر داڑھی

تین وجوہات

فرمایا کہ : ہم اکثر پڑھتے ہیں کہ نبی اور صحابہ کرام زیادہ تر بھوکے رہتے تھے اس

کی کیا وجہ ہے ان کو کھانا کیوں نہیں ملتا تھا۔ اس کی تین وجوہات ہیں

(۱) نبی دنیا پر چوٹ کرنے آتے ہیں اس لئے دنیا کی چیزوں سے انہیں کوئی لگاؤ نہیں ہوتا۔

(۲) کھانے پر بندین موقوف ہے اور نہ ہی دنیا۔

(۳) جو کھانا انہیں دوسری طرح مل رہا تھا وہ اس دنیاوی کھانے سے بڑھ کر تھا۔

بادشاہ کے تین نقص

فرمایا کہ : بادشاہ میں تین نقص ہوتے ہیں

(۱) بہت حریص ہوتا ہے۔

(۲) بادشاہت کا مالک نہیں ہوتا بلکہ اس کا تسلط ہوتا ہے۔

(۳) بادشاہ میں احتیاط بہت ہوتی ہے جس کی وجہ سے اسے نقصان اٹھانا پڑتا ہے۔

اعمال

فرمایا کہ : اعمال تین طرح جہت ہوتے ہیں

(۱) جب ان کا مطلوبہ نتیجہ نہ ملے۔

(۲) جب اعمال کا اجر کم ہو جائے۔

(۳) جب اعمال کے وجود کی نفی ہو جائے۔

بالوں کے تین حق ہیں

فرمایا کہ : جو بال رکھتے ہیں انہیں چاہئے کہ تین باتوں کا اہتمام کریں

(۱) حمامہ باندھنا

(۲) نظافت

(۳) کٹاگھی کرنا

شب قدر کی دعائیں

فرمایا کہ : شب قدر کی تین اہم دعائیں ہیں

(۱) استقامت علی الہدایت

(۲) دوام عافیت

(۳) اخروی نجات مع الفردوس

تین چیزیں بے مثال

فرمایا کہ : اگر بروز قیامت اللہ تعالیٰ نے مجھ سے پوچھا کہ دنیا آپ کو کیسی لگی تو

میں کہوں گا کہ دنیا میں تین چیزیں بے مثال تھیں

(۱) کتابوں میں تفسیر روح المعانی

(۲) مطعموم میں چاول

(۳) مشروبات میں چائے

پشتو

فرمایا کہ : پشتو میں تین زبانیں شامل ہیں

(۱) سنسکرت سب سے زیادہ ہے۔

(۲) عربی کا بھی کسی حد تک غلبہ ہے۔

(۳) فارسی بہت کم ہے۔

تین درسگاہیں

فرمایا کہ : ایک زمانہ تھا کہ تین درسگاہیں بہت مشہور تھیں۔

(۳) دہلی

(۲) ٹھٹھہ

(۱) بغداد

ہرات کے تین افراد

فرمایا کہ : ہرات میں تین افراد قابل ذکر ہیں

(۱) خولجہ عبید اللہ احرار رحمۃ اللہ علیہ (کہا جاتا ہے کہ ان کے پاس امام بخاری سے زیادہ احادیث تھیں)

(۲) عبدالرحمن جامی رحمۃ اللہ علیہ

(۳) امام فخر الدین رازی رحمۃ اللہ علیہ۔ ان کا انتقال ۶۰۶ھ میں ہوا ہے۔

تینوں حضرات کے مزارات بھی ہرات ہی میں ہیں۔

معدہ

فرمایا کہ : معدہ تین چیزوں سے مصلح رہتا ہے

(۱) قلت طعام

(۲) کھانا وقت پر کھانا

(۳) کھانے کے بعد کھانا ہضم ہونے کا وقت ملے۔

حاجات

فرمایا کہ : دنیا میں حاجات تین طرح مانگی جاتی ہیں

(۱) نیک اعمال سے

(۲) اللہ تعالیٰ کے سامنے آہ و زاری کرنے سے

(۳) باقاعدہ نوافل وغیرہ پڑھ کر اللہ تعالیٰ کی طرف متوجہ ہونے سے

دین اسلام کے بارے میں تین باتیں

فرمایا کہ : تین باتیں یاد رکھو ہمارا دین محفوظ ہے " انانحن نزلنا الذکر وانا له لحافظون "

ہمارا دین مکمل ہے " الیوم اکملت لکم دینکم واتممت علیکم نعمتی "

ہمارا دین کل کائنات کے لئے ہے " یا ایہا الناس انی رسول اللہ الیکم جمیعا "

اس کے تین فوری فائدے ہیں

(۱) ہمیں کسی اور دین سے متاثر ہونے کی ضرورت نہیں ہے۔

(۲) چونکہ کامل ہے اس لئے نظریے اور بدعات کی ضرورت نہیں۔

(۳) نہ ہی کسی نئے نبی کی ضرورت ہے۔

اور اس کے مسلمانوں پر تین اثرات ہیں :

(۱) مسلمان نہ ہی انتہاء پسند ہیں۔

(۲) نہ تشدد پسند ہیں۔

(۳) نہ ہی دہشت گرد ہیں۔

تین بادشاہ

فرمایا کہ : میری یادداشت میں تین بادشاہ ایسے گزرے ہیں جو اپنے ہاتھ کی کمائی کھاتے تھے۔ انبیاء میں حضرت داؤد علیہ السلام اور ہند کے بادشاہوں میں ناصر الدین بلبن اور حضرت اورنگزیب عالمگیر رحمۃ اللہ علیہ، حضرت تو خود اپنے ہاتھوں سے ٹوپیاں بناتے تھے اور قرآن کریم کے نسخے لکھتے تھے اور اسی کی کمائی کھاتے تھے اسی لئے فقیر بادشاہ مشہور تھے۔

مناظرہ

فرمایا کہ : مناظرے میں تین باتوں کا جو اہتمام کرے وہ بہترین مناظرہ ہوگا

- (۱) گفتگو کے دوران کبھی بھی غصہ نہ کرے۔
- (۲) مخالف کی فضول باتوں کا جواب بالکل نہ دے۔
- (۳) دوران گفتگو خراب، مذاق اور اہانت کے جملے بالکل بھی استعمال نہ کرے۔

بریلوی تین وجہ سے دائرۃ اسلام سے خارج ہیں

بریلوی تین وجہ سے دائرۃ اسلام سے خارج ہیں

(۱) اعتقاد عن البشریہ

(۲) اعتقاد مسئلہ علم الغیب اگرچہ باعطاء خدا

(۳) اعتقاد حاضر و ناظر و متصرف

بڑھاپے کے تمین تحفے

بڑھاپے کے تمین تحفے دنیا میں ہیں

(۱) طلوہ

(۲) کباب

(۳) اہل خانہ

حلال و حرام

فرمایا کہ : کسی حلال چیز کو تمین طرح حرام کیا جاتا ہے

- (۱) اس چیز کے بارے اعتقاد ہو کہ یہ حلال چیز حرام ہے۔ یہ گناہ کبیرہ ہے
- (۲) اعتقاد تو نہیں ہے لیکن اس کے ساتھ معاملہ حرام جیسا ہے۔ یہ مکروہ ہے
- (۳) طبعی یا طبعی طور پر اس سے بچا جائے۔ یہ جائز ہے

آخرت پر یقین

فرمایا کہ : آخرت پر پختہ یقین کے تمین فوائد ہیں

- (۱) روح حالت ایمان میں نکلے گی۔
- (۲) قبر میں اللہ تعالیٰ آسانی فرمائیں گے۔
- (۳) بروز قیامت اللہ تعالیٰ نجات فرمائیں گے۔

عبادات

فرمایا کہ : عبادات کی تین اقسام ہیں

(۱) فرائض (۲) سنن (۳) تطوعات

فرائض میں واجبات آگے سنن میں مستحبات اور تطوعات میں تمام نوافل اور انفاق وغیرہ۔

متقی اور پرہیزگار

فرمایا کہ : متقی اور پرہیزگار بننے کی تین بنیادیں ہیں

(۱) کثرت عبادت

(۲) قیام اللیل

(۳) تقلیل الطعام

آئمہ اربعہ اور اختلاف

فرمایا کہ : آئمہ اربعہ کے اختلاف کو سمجھنے کے لئے تین کتب کا مطالعہ ضروری ہے

(۱) رفع النام

(۲) كشف الغمۃ

(۳) مراتب الرجال

حفاظت

فرمایا کہ : فروج کی حفاظت تین طرح سے ہے

- (۱) اجنبیوں کی طرف دیکھنے سے پرہیز کیا جائے۔
- (۲) اجنبیوں سے نہ ملا جائے اور مشتحات عورتوں سے دور رہا جائے۔
- (۳) ایسے اسباب اور ماحول کو ترک کیا جائے جہاں گناہ کا اندیشہ ہو۔

دودھ

فرمایا کہ : وقت پر دودھ استعمال کرنے کے تین فوائد ہیں

- (۱) قلب ہمیشہ مضبوط رہیگا۔
- (۲) پینائی عمر آخر تک قائم رہے گی
- (۳) اعضاء اور جوڑوں میں درد کبھی نہیں ہوگا۔

شیطان اور انسان

فرمایا کہ : شیطان انسان کو تین جگہوں سے شکار کرتا ہے اور بہکاتا ہے

- (۱) نگاہ سے
- (۲) غذا سے
- (۳) شرم گاہ سے

اس سے فوری تین نقصانات ہوتے ہیں

(۱) عقیدے میں فساد پیدا ہو جاتا ہے۔

(۲) اعمال بھی فساد کا شکار ہو جاتے ہیں۔

(۳) اقوال میں بھی فساد پیدا ہو جاتا ہے۔

پھر اس کا نقصان اور بڑھتا ہے کیونکہ ہر انسان کے ساتھ تین گھرانے وابستہ ہوتے ہیں

(۱) وہ خود اور اس کی بیوی۔

(۲) اس کے بچے یعنی جو اس سے پیدا ہیں۔

(۳) اس کے ماں باپ یعنی جن سے یہ پیدا ہے

خلاصہ یوں سمجھو کہ مجموعی طور پر ایک گناہ سے ایک اندازے کے مطابق ۱۰۰۰۰۰

(دس ہزار) افراد متاثر ہو سکتے ہیں۔

اللہ تعالیٰ کے نام سے ابتداء

فرمایا کہ : اللہ تعالیٰ کے نام سے ابتداء کرنے میں تین فوائد ہیں

(۱) جس کام کا ارادہ کیا ہو وہ آسان ہو جاتا ہے۔ یہ سہولت ہے

(۲) جس طرح آپ چاہیں گے ویسے ہی ہوگا۔ یہ تکمیل ہے

(۳) نقصان پہنچانے والے تمام دشمن ختم ہو جائیں گے۔ یہ دفاع ہے

اللہ کی راہ میں خرچ

- فرمایا کہ :
- (۱) ایمان اس کے بغیر کوئی بھی چیز قبول نہیں ہوگی۔
- (۲) اخلاص اس لئے ضروری ہے تاکہ اعمال روئندہ ہوں۔
- (۳) احسان اس سے اسلام کو فائدہ پہنچتا ہے۔

شیطان کی دشمنی

- فرمایا کہ :
- (۱) نیک مجالس اور مساجد سے لوگوں کو دور کرتا ہے۔
- (۲) دغنی لباس اور علماء کے لباس سے بھی دور کرتا ہے۔
- (۳) بے حجابی اور بے پردگی میں ملوث کر دیتا ہے۔

خواب کی تعبیر

- فرمایا کہ :
- (۱) خواب کی مناسبت تلاش کر کے اس کے حساب سے تعبیر دی جائے۔
- (۲) کبھی کبھی تعبیر موسم کے حساب سے بھی دی جاتی ہے۔
- (۳) سوہو پہ یعنی اللہ تعالیٰ کی طرف سے دل و دماغ میں تعبیر آ جاتی ہے۔

ہمیشہ صحت مند

فرمایا کہ : تین چیزیں اگر کسی کو اس آجائیں تو وہ ہمیشہ مستند رہے گا

(۱) دودھ (۲) اٹھہ (۳) شہد

نبی کی اتباع

فرمایا کہ : نبی کی اتباع کے تین درجات ہیں

(۱) اتباع منزل یعنی وحی کی اتباع کرنا
 (۲) اتباع ما قال او فعل یعنی سنت کی اتباع
 (۳) اتباع من التباع یعنی صحابہ کرام کی اتباع کرنا

قرآن کریم

فرمایا کہ : تین وجہوں سے قرآن کریم دنیا میں قائم رہے گا

(۱) کعبۃ اللہ کے مرکز اسلام ہونے کی وجہ سے
 (۲) جناب نبی کریم ﷺ کے خاتم الانبیاء ہونے کی وجہ سے
 (۳) خود قرآن کریم میں صفت اعجاز ہونے کی وجہ سے

آرام اور راحت

فرمایا کہ : دنیا میں تین چیزیں ہر انسان کے لئے آرام اور راحت کا باعث ہوتی ہیں

- (۱) نیک بیوی (۲) مابعد اولاد (۳) منصب

امام بخاری رحمۃ اللہ علیہ کا رو

فرمایا کہ : امام بخاری رحمۃ اللہ علیہ کا رو تین افراد نے کیا ہے۔

(۱) مقبلہ یمنی

(۲) ابن شاہین

(۳) دارقطنی

مہمان کا اکرام

فرمایا کہ مہمان کا اکرام تین طرح ہے

(۱) جب وہ آئے تو آپ اس کا استقبال بہت ہی اعلیٰ اور بہترین الفاظ سے کریں۔

(۲) اس کے لئے بہت ہی عزت اور افتخار کی جگہ کا انتظام کریں۔

(۳) اس کے استقبال کے لئے خود بھی اچھے اور نئے کپڑے پہنیں۔



چار باتیں یاد رکھنے کی

مالک یوم الدین

فرمایا کہ : اللہ تعالیٰ مالک یوم الدین ہیں، اس سے چار باتوں کا پتہ چلا

(۱) اصل قدرت اور طاقت صرف اللہ تعالیٰ کی ہے۔

(۲) انتظام کے لئے اختیار چاہئے۔

(۳) انتظام یہ ہے کہ اچھے اور برے کے درمیان فرق کیا جائے۔

(۴) اچھے اعمال پر انعام و اکرام ہو اور برے اعمال پر گرفت کی جائے۔

دنیا میں تکلیف

فرمایا کہ : دنیا میں تکلیف چار طرح سے دور کی جاسکتی ہے۔

(۱) جتنا پہ کا ساتھ دیا جائے۔

(۲) کسی دوسرے بڑے آدمی کو بیچ میں ڈال کر اس مسئلہ کو حل کیا جائے۔

(۳) اس کی طرف سے جرمانہ بھرا جائے۔

(۴) سب لوگ مل کر تکلیف پہنچانے والے کا مقابلہ کریں۔

ایک رکعت میں ختم قرآن

فرمایا کہ : امت محمدیہ میں چار افراد ایسے گزرے ہیں جنہوں نے ایک رکعت

میں مکمل قرآن کریم ختم فرمایا ہے۔ دو صحابہ کرام رضوان اللہ علیہما اور دو تابعین میں سے

(۱) حضرت عثمان رضی اللہ تعالیٰ عنہ

(۲) حضرت تمیم داری رضی اللہ تعالیٰ عنہ

(۳) الامام الاعظم امام ابوحنیفہ رحمۃ اللہ علیہ

(۴) حضرت سعید ابن جبیر رحمۃ اللہ علیہ

(المستطرف جدید ص ۱۳)

اچھے عالم کی پہچان

فرمایا کہ : اچھے عالم کی پہچان ان چار چیزوں سے بخوبی ہو سکتی ہے :

(۱) قرآن کریم کی تلاوت ترجمہ و تفسیر کی عمارت۔

(۲) سنت اور احادیث سے پوری واقفیت۔

(۳) فقہ کے متون اور فتاویٰ کا استحضار ہو۔

(۴) ادب کی قابلیت ان کی چاندنی ہے۔

چار چیزیں مؤمن کے فائدے کی

فرمایا کہ : چار چیزیں ایسی ہیں جن سے مؤمن کو بہت فائدہ ہوتا ہے

(۱) وحی

(۲) خاص قرآن کریم

(۳) رمضان

(۴) نبی آخر زمان کی تعلیمات

پیر ہدایت

فرمایا کہ : پیر میں اگر یہ چار خصلتیں ہیں تو وہ پیر ہدایت ہے ورنہ یاد رکھنا کہ وہ

وہی ہے،

(۱) شریعت مقدسہ کا عالم اور عامل ہونا چاہئے۔

(۲) ایسا سخی ہونا چاہئے کہ سب پر خرچ کرے ایسا نہیں کہ ہر وقت اپنی نظر اپنے مریدوں کی

جیب پر رکھے۔

(۳) دین اور دین والوں کا غلام ہونا چاہئے۔

(۴) دین کے دشمنوں سے مقابلے کے لئے ہر وقت تیار ہونا چاہئے۔

دفع الفحشاء

فرمایا کہ : دفع الفحشاء کے لئے چار چیزوں کا کرنا بہت ضروری ہے

(۱) زنا کار کو فوری سزا دی جائے۔

(۲) قانون کا بھرپور نفاذ ہو۔

(۳) تہمت لگانے والوں کو بھی سزا دی جائے۔

(۴) حجاب اور پردے کا مکمل نفاذ ہو۔

سورۃ تغابن

فرمایا کہ : سورۃ تغابن میں کل ملا کر ان چار چیزوں کا بیان ہے

(۱) اللہ تعالیٰ کی تسبیح اور تقدیس۔

(۲) دنیا کی بے ثباتی۔

(۳) اعمال صالح کی ترغیب۔

(۴) تقویٰ اور توکل۔

اللہ تعالیٰ کے چار بڑے انعامات

فرمایا کہ : چار انعامات اللہ تعالیٰ کے بہت بڑے ہیں

(۱) وجود بخشا نیت سے بہت میں لائے

(۲) انسان بنایا حیوان نہیں بنایا

(۳) امت محمدیہ ﷺ میں پیدا کیا۔

(۴) عافیت کا معاملہ فرمایا۔

حیاتِ خضر

فرمایا کہ : چار آدمیوں کے علاوہ تمام حضرات حیاتِ خضر کے قائل ہیں

(۱) امام بخاری رحمۃ اللہ علیہ

(۲) قاضی عیاض رحمۃ اللہ علیہ

(۳) علامہ بیضاوی رحمۃ اللہ علیہ

(۴) امام المفسرین ابن الجوزی رحمۃ اللہ علیہ

جبکہ اس سلسلے میں علامہ آلوسی مفسر (تفسیر روح المعانی والے) مضطرب ہیں۔

پانچ چیزیں

فرمایا کہ : دعا میں پانچ چیزیں بہت اہم ہیں۔ ویسے تو دعا کے ۱۴ کے قریب

آداب لکھے گئے ہیں لیکن یہ پانچ ان کا نچوڑ ہیں

(۱) دعا کی ابتداء اللہ تعالیٰ کی حمد و ثناء سے ہو۔

(۲) دعا سنت کے مطابق ہو۔

(۳) دعا میں جامعیت ہو یعنی دین و دنیا دونوں کے فوائد کی طلب ہو۔

(۴) موافقین اور مطیعین کے لئے مدد مانگی جائے۔

(۵) اعداء دین سے برأت اور بچاؤ کی مدد مانگی جائے۔

پانچ بچے

فرمایا کہ : ان پانچ بچوں نے آنحضرت ﷺ کی گود میں پیشاب کیا تھا

(۱) حضرت حسن رضی اللہ عنہ

(۲) حضرت حسین رضی اللہ عنہ

(۳) حضرت عبداللہ ابن زبیر رضی اللہ عنہ

(۴) ابن بنت محسن رضی اللہ عنہ

(۵) ابن بنت قیس رضی اللہ عنہ

پانچ نعمتیں

فرمایا کہ : اللہ تعالیٰ کی پانچ نعمتیں بہت عجیب ہیں

(۱) وجود (۲) حیات (۳) عاقبت (۴) ہدایت (۵) نجات

فجر کی نماز وجود کی دلیل ہے۔ تقریباً تمام انبیاء وقت فجر میں پیدا ہوئے۔

حیات کا شکر ظہر میں ادا ہوتا ہے۔

عاقبت کا شکر عصر میں ادا ہوتا ہے۔

ہدایت کا شکر مغرب میں ادا ہوتا ہے۔

نجات کا فیصلہ بالکل آخر میں ہوتا ہے وقتِ عشاء میں۔

علم و عزم

فرمایا کہ : علم کے لئے عزم بلند رکھو اور کبھی بھی اقل پر اکتفا نہیں کرو۔ کھانے پینے

اور دوسری چیزوں میں اقل قلیل پر اکتفا کرو لیکن علم میں ہمیشہ نہایت تک پہنچنے کی کوشش

کرو۔ جس نے بھی حصول علم میں دھوکہ بازی کی ہے وہ کبھی بھی کامیاب نہیں ہوا ہے۔

اصطلاحی علم

فرمایا کہ : اصطلاحی علم اسے کہتے ہیں کہ آدمی کو کتاب میں محاورے پر بھی عبور ہو اور محاورات کو ان کے معنی اور مفہوم کے اعتبار سے مطابقت کے ساتھ بیان کرے۔ میرے حساب سے یہ علم کا ایک بہت بڑا امتحان ہے۔

فیض الباری

فرمایا کہ : فیض الباری بخاری شریف کے لئے روح ہے اور ریزہ کی ہڈی کی حیثیت رکھتی ہے۔ اگر کوئی ساری شروحات دیکھے اور فیض الباری نہ دیکھے تو بخاری شریف حل کرنا مشکل ہے اور اگر صرف فیض الباری دیکھی اور کوئی شرح نہ دیکھی تو بخاری حل کی جاسکتی ہے۔

پردہ

فرمایا کہ : یاد رکھیں اگر کوئی عورت بغیر پردے کے مری تو اس کی مغفرت نہیں ہوگی۔ کیونکہ پردہ قطعی مسئلہ ہے فرائض میں سے ہے اور فرض کا منکر اسلام پر قائم نہیں رہتا۔

عورت اور دین

فرمایا کہ : جو بھی عورتوں کے لئے دین کو کمزور کرے گا یا درکھو اللہ تعالیٰ انہی عورتوں کے ذریعے اس شخص کو ذلیل خوار کر دے گا یہ قاعدہ ہمیشہ یاد رکھنا۔

اعمال میں مشقت

فرمایا کہ : یہ عادت خداوندی ہے کہ اعمال میں مشقت جتنی زیادہ ہوگی اتنا ہی اجر و ثواب عظیم ہوگا۔

علم کے لئے سفر

فرمایا کہ : علم کے لئے سفر بہت ضروری ہے۔ استاذ گرامی قدح حضرت مولانا لطف اللہ صاحب نور اللہ مرقدہ بنوری ناؤن میں شیخ الحدیث تھے لیکن اپنے بیٹے حضرت مولانا ہدایت اللہ صاحب کو خیر المدارس، حضرت مولانا خیر محمد صاحب جالندھری رحمۃ اللہ علیہ کے پاس بھیجا۔ حضرت مولانا غلام اللہ خان صاحب رحمۃ اللہ علیہ نے اپنے بیٹے کو محدث اعظم حضرت بنوری رحمۃ اللہ سے حدیث پڑھنے کے لئے کراچی بھیجا۔ حضرت مولانا خمس الحق افغانی رحمۃ اللہ علیہ نے جب جمیع علوم و فنون حاصل کئے تو دیوبند امام العصر حضرت مولانا محمد انور شاہ صاحب کشمیری رحمۃ اللہ علیہ کی خدمت میں چلے گئے اور داخلہ لے لیا۔ دوران

درس حضرت شاہ صاحب رحمۃ اللہ علیہ اکثر فرماتے تھے کہ ایک پٹھان طالب علم آیا ہے، دیکھنے کا ہے۔

علم نبوت

فرمایا کہ : ایک قاعدہ یاد رکھو کہ جس نے علم نبوت اپنی اصلاح اور نفع کے لئے استعمال کیا تو اللہ تعالیٰ اس کی گزرنے والی سات پشتوں کو جہنم سے نجات دے گا اور آنے والی سات پشتوں میں خیر کے فیصلے فرمائے گا۔

اخلاص و توجہ

فرمایا کہ : اگر آپ نے علم اخلاص اور توجہ کے ساتھ حاصل کیا تو آپ کو اس کا رنگ اور ثمرہ بہترین طریقے سے حاصل ہوگا اور اگر ایسا نہ کیا تو پھر سب کچھ بیکار ہوگا۔

کتاب اللہ اور فقہ

فرمایا کہ : دو علوم ایسے ہیں کہ جن سے انسان کبھی بھی مستغنی نہیں ہو سکتا ایک تو کتاب اللہ جو کہ تمام برکات اور ہدایت کی پونجی ہے اور دوسرا علم فقہ جو کہ حلال اور حرام کا علم ہے۔

عالم اور حکیم .

فرمایا کہ : ایک قابل حکیم سے میں نے پوچھا کہ بہترین اور کامل صحت کے لئے کتنی غیند ضروری ہے تو اس نے کہا کہ ۱۶ گھنٹے پھر میں نے ایک عالم سے پوچھا کہ مطالعہ کے لئے کتنا وقت مقرر ہونا چاہئے تو انہوں نے کہا کہ ۱۶ گھنٹے

” فکر ہر کس باہمت اوس “

تحریر الاصول اور غایۃ التحقیق

فرمایا کہ : اگر مجھ سے کوئی طالب علم یہ کہے کہ میں اصول یاد کرنا چاہتا ہوں، تو میں پہلے اس طالب علم کی استعداد دیکھوں گا، اگر وہ اچھا عربی دان ہے اور اسے عربی پر کھل عبور ہے تو میں اس سے کہوں گا کہ محقق ابن الہمام کی تحریر الاصول یاد کر لے اور اگر وہ متوسط طالب علم ہے تو میں اسے حسامی کی شرح غایۃ التحقیق عبدالعزیز بخاری کی یاد کرنے کو کہوں گا۔

نیند

فرمایا کہ : نیند ایک عیب ہے، یاد رکھنا جو شخص کمال کی طرف جاتا ہے اس کو اپنی نیند پر کنٹرول ہوتا ہے اور اس کی نیند کم ہو جاتی ہے اور جو شخص کمال سے گر جاتا ہے اس کی نیند بڑھ جاتی ہے۔

توکل

فرمایا کہ : یاد رکھنا توکل جب کمال کو پہنچ جاتا ہے تو درمیان میں اسباب سب کے سب کمزور پڑ جاتے ہیں۔ اسباب کا تعطل نہیں ہوتا صرف اسباب پر سے اعتماد اٹھ جاتا ہے اور جب اسباب پر اعتماد بڑھ جاتا ہے تو توکل کمزور پڑ جاتا ہے۔

پاکستان میں اسلام مظلوم ہوگا

فرمایا کہ : شیخ العرب والعجم شیخ الاسلام صدر المدین دارالعلوم دیوبند حضرت اقدس حضرت مولانا حسین احمد صاحب مدنی نور اللہ مرقدہ نے فرمایا تھا کہ ہندوستان میں مسلمان مظلوم ہیں اور پاکستان میں اسلام مظلوم ہوگا۔ آج ساٹھ سال پورے ہو گئے اور حضرت مدنی رحمۃ اللہ علیہ کا ارشاد آفتاب کی طرح واضح ہے۔ یہ حضرت نے دارالعلوم دیوبند کے دارالحدیث میں مسند حدیث پر بیٹھ کر فرمایا تھا۔

تبلیغی نصاب

فرمایا کہ : اچھے اعمال میں سے یہ بھی ہے کہ کبھی کبھی تبلیغی نصاب بھی پڑھا جائے جسے آج کل فضائل اعمال کہا جاتا ہے۔ حضرت شیخ الحدیث نے سہانپور کے مدرسے میں ۵۵ سال بخاری پڑھانے کے بعد اپنے مبارک، تجرباتی قلم سے اس کو جمع فرمایا ہے۔ یاد

رکھنا اس میں بڑے فوائد ہیں اس کا اہتمام کریں ان شاء اللہ فائدہ ہوگا۔

ہدایہ اور فتح القدر

فرمایا کہ : جس شخص نے ہدایہ فتح القدر دیکھے بغیر پڑھائی وہ شخص اس قابل ہے کہ اس کو ہاتھوں میں ہتھکڑیاں ڈال کر جیل میں بند کرنا چاہیے۔

بہترین نماز

فرمایا کہ : پیغمبر کے بعد بہترین نماز حضرت عمر بن عبدالعزیز رحمۃ اللہ علیہ نے پڑھائی اور ہمارے زمانے میں محمود الملت والدین مولانا مفتی محمود صاحب رحمۃ اللہ علیہ کی نماز اجتہادی ہوتی تھی حضرت جیسا امام میں نے اپنی زندگی میں نہیں دیکھا۔ ہمیشہ بڑی سورتیں پڑھتے تھے اور ایک عجیب شان سے پڑھتے تھے حضرت تمام قرأت کے حافظ تھے۔ استاد گرامی تقدیر حضرت مولانا بنوری صاحب رحمۃ اللہ علیہ حضرت مفتی محمود رحمۃ اللہ علیہ کی نماز کے عاشق زار تھے۔ جب بھی مفتی محمود صاحب رحمۃ اللہ علیہ بنوری ناؤن آتے تھے تو حضرت بنوری صاحب ان کی نماز کے انتظار میں صف میں بیٹھ رہتے تھے۔

درویش

فرمایا کہ : بروز قیامت اگر مجھ سے کوئی یہ پوچھے کہ آپ نے دنیا میں کوئی درویش

دیکھا ہے تو میں حضرت مولانا غلام غوث صاحب ہزاروی رحمۃ اللہ علیہ کا نام لوں گا۔

حرامی و حلالی

فرمایا کہ : ایک قاعدہ اپنے پاس نوٹ کر لو اور یہ وہ قاعدہ ہے جو دنیا میں کوئی اور نہیں بتائے گا اور وہ یہ کہ دین اور علماء کا مذاق اڑانے والے حرامی ہوتے ہیں، حلالی ہو ہی نہیں سکتا۔ یاد رکھنا اگر حلالی کا فریبھی ہوگا تو وہ علماء کا مذاق کبھی بھی نہیں اڑائیگا ہاں مقابلہ کریگا، اختلاف رکھے گا لیکن مذاق نہیں اڑائے گا مذاق صرف اور صرف حرامی ہی اڑائیگا۔

صوفی اور پیر

فرمایا کہ : صوفی اور پیر کا بغیر توحید کے ذکر کرنا ایسا ہے جیسے کوئی بغیر استیحاء اور وضوء کے نماز پڑھے کہ کپڑوں پر نجاست لگی ہوئی ہے اور نماز پڑھ رہا ہے۔

قرآن کریم اور پیران طریقت

فرمایا کہ : طالب علمو یاد رکھو کہ قرآن بیان ہوا اور پیران طریقت کا رد نہیں ہوا تو سمجھو کہ قرآن بیان ہی نہیں ہوا۔ دین میں ساری گڑبڑ اور خرابی تو ان پیروں کی وجہ سے پیدا ہوئی ہے اس لئے سب سے پہلے ان کا رد ہونا ضروری ہے۔

ایمان کی حفاظت

فرمایا کہ : ایک نصیحت سن لو جس طرح کسی نیک بزرگ عالم دین سے تعلق رکھنا ایمان کی حفاظت کے لئے ضروری ہے اسی طرح ان بے عمل بیروں سے بچنا بھی ایمان کی حفاظت کے لئے ضروری ہے۔

ذکر اللہ

فرمایا کہ : جس صفت سے بھی آپ اللہ تعالیٰ کا ذکر کریں گے آپ کو اس کا فائدہ پہنچے گا۔ یاد رکھنا اس سے انسان کے نقص دور ہو جاتے ہیں اور انسان کو کمالات نصیب ہوتے ہیں۔

چائے

فرمایا کہ : چائے ہم نے دنیا میں بہت پی ہیں لیکن ہمارے مخدوم بزرگ حضرت مولانا فداء الرحمن صاحب درخواستی دامت برکاتہم کے جہاں جب ہمارا جانا ہوتا ہے تو حضرت پہلے سے اپنے عملے کو Attention رکھتے ہیں اور مجلس کے آخر میں چائے پیش کرتے ہیں۔ میں خود (۵۰۰) بھینسوں کا مالک ہوں (یہ تجارت کے لئے نہیں ہیں میں نے ایک بکری پانی تھی دودھ کے لئے اس سے ریوڑ بن گیا وہ ایک افغانی کو ہدیہ کیا تو اللہ تعالیٰ

نے بھینسوں کا تھنہ دیا) لیکن وہ چائے ہم بھی نہیں بنا سکتے۔ میں نے اپنی زندگی میں کسی چائے میں وہ ذائقہ نہیں پایا جو اس چائے میں ہوتا ہے۔ یقیناً یہ ذائقہ مولانا کے اخلاص اور محبت کا ہی ذائقہ ہوتا ہے۔

چائے معیار صحت

فرمایا کہ : چائے معیار صحت ہے۔ اگر ذرا سی طبیعت خراب ہو تو چائے چھوٹ جاتی ہے اور سبز چائے کے سلسلے میں ایک بات یاد رکھیں کہ اگر اسے 'قبوہ' کہیں گے تو یہ قبض پیدا کرے گی اور تھیل ہوگی اور اگر سبز چائے کہیں گے تو یہ مفرح ہوگی "المشروب بالاسماء و المطعوم بالاولانی"۔ چائے شوق سے پینی چاہئے۔ لیکن اگر چائے سے پیشاب زیادہ آئے تو پھر اس کا ترک کرنا ضروری ہے۔

دم میں کمال

فرمایا کہ : دم قیمتی کام تھا مگر کاروباری لوگوں نے اسے بھی ہلکا کر دیا۔ طالب علموں یاد رکھنا کہ جب تک اپنے دم میں کمال نہ پیدا کر لو اس وقت تک کسی کو دم نہیں کرنا۔ دم ایسا کرو کہ آپ زمین پر دم کریں اور اس کے فیصلے عرش پر ہوں۔ دم ہر کسی کو نہیں کرنا صرف اس شخص کو دم کرنا کہ جس کو آپ کا دل چاہے دم کرنے کا۔

شرعی نظام اور دنیاوی نظام

فرمایا کہ : اگر کوئی آپ سے یہ پوچھے کہ آپ کی شریعت کے نظام اور دنیا کے نظام میں کیا فرق ہے تو آپ اس کو مختصر آدو جوابات دیں
 (۱) ہمارا دین اسلام مکمل آداب اور انتظام پر مشتمل ہے۔
 (۲) ہماری شریعت کی تعلیمات انسان کو اس کے پیدا کرنے والے کے قریب کر دیتی ہیں
 بس یہ دو باتیں اصل الاصل اور عطر العطر ہیں۔

روح المعانی اور تفسیر کبیر

فرمایا کہ : تفسیر کے سلسلے میں ایک نقطہ یاد رکھو کہ جو بھی تفسیر کا ختم کرے اس لئے لازم ہے کہ وہ علامہ آلوسی رحمۃ اللہ علیہ کی تفسیر روح المعانی اور امام فخر الدین رحمۃ اللہ علیہ کی تفسیر کبیر ضرور دیکھے۔

دل پر مہر

فرمایا کہ : اس بات کا کیسے پتہ لگایا جائے کہ فلاں شخص کے دل پر مہر لگادی گئی ہے ؟
 جواب : جب حق اپنی پوری تابانیت کے ساتھ چمک رہا ہو اور پھیل رہا ہو اور اس شخص کو اس سے کوئی فائدہ نہ پہنچ رہا ہو تو یہ اس بات کی دلیل ہے کہ اس کے دل پر مہر لگادی گئی ہے۔

احادیث اور صوفیاء کرام

فرمایا کہ : جو احادیث صوفیا کرام کے یہاں تسلسل سے چلی آئی ہیں ان کو صوفیائے کرام کی نسبت سے بیان کرنا جائز ہے۔

تیز لکھنے والے افراد

فرمایا کہ : امام طحاوی رحمۃ اللہ علیہ لکھنے کے بہت بڑے ماہر تھے۔ معرفت الرجال میں ان کی ایک کتاب ہے "مختاراً" اس کی دس جلدیں انہوں نے ایک ہی رات میں لکھ ڈالیں۔ اسی طرح ان کی ایک اور کتاب ہے "اختلاف الفقہاء" ۳۰۰ جلدوں میں۔ حافظ بدر الدین یعنی رحمۃ اللہ کے بارے میں مشہور ہے کہ انہوں نے عصر سے مغرب کے درمیان پوری مکمل قدوری لکھ ڈالی تھی۔

اخلاق

فرمایا کہ : مشکل سے مشکل کام اچھے اخلاق کی وجہ سے آسان ہو سکتا ہے اور آسان کام میں برے اخلاق کی وجہ سے مشکلات پیدا ہو سکتی ہیں۔

ایک قاعدہ

فرمایا کہ : طالب علمو ایک قاعدہ یاد رکھو کہ اگر عبادت میں خلوص ہوگا تو استعانت میں بھی خلوص ہوگا اور استعانت میں فساد کا مطلب یہ ہے کہ عبادت میں بھی فساد ہے۔

کثرت مال

فرمایا کہ : کثرت مال سے کبھی بھی خوش نہیں ہونا چاہئے، ہمیشہ اللہ تعالیٰ سے کثرت عافیت مانگنی چاہئے۔

علم کا کمال

فرمایا کہ : علم جب اپنے کمال کو پہنچ جاتا ہے تو عاجزی بڑھ جاتی ہے اور علم سے جب آدمی کو کوئی فائدہ نہیں ہو رہا ہوتا تو اس میں تکبر آ جاتا ہے۔

دل

فرمایا کہ : دل کی مثال ایسی ہے جیسے سلطان، تو سلطان سے جب کوئی کام کراتا ہوتا ہے تو اس کی منت سماجت کرنی پڑتی ہے۔ دل جب راضی ہو جائے اور دوسرے اعضاء ساتھ نہ دیں تو بھی کام مراد کو پہنچ جاتا ہے اور اگر سارے اعضاء ساتھ ہوں اور دل راضی نہ

ہو تو وہ کام کبھی مراد کو نہیں پہنچتا۔

حسن بصری رحمۃ اللہ علیہ

فرمایا کہ : حجاج ابن یوسف کہا کرتا تھا کہ حسن بصری بہت حسین جمیل ہے۔
امت میں ان جیسا حسین آدمی ہونا مشکل ہے۔

امام صاحب رحمۃ اللہ علیہ

فرمایا کہ : الامام الاعظم امام ابوحنیفہ رحمۃ اللہ علیہ کے انتقال پر حضرت سفیان نے
فرمایا کہ ” ذہبت حلاوة العلم و الايمان ” علم و ایمان کی حلاوت دنیا سے چلی گئی۔

حلوہ

فرمایا کہ : حلوہ کی پانچ سو (۵۰۰) اقسام ہیں۔ سب سے اعلیٰ اور بہترین حلوہ
ایران کا ہوتا ہے۔ یہ حلوہ چار مغز کا تیل نکال کر اس تیل سے بنایا جاتا ہے۔ اس کے بعد
بادام اور خشخاش کا حلوہ ہے اگر صحیح طریقہ سے بن جائے اور اس کے بعد نشاستہ کا حلوہ جس
کا بننا بھی آسان ہے بہت بہترین ہوتا ہے۔

حلوہ کے لئے ضروری ہے کہ اس میں میٹھا کم ہو اور حلوہ جب ہو تو اس کے ساتھ
اور کوئی چیز نہ ہوتا کہ معدہ پر بوجھ نہ پڑے۔

علم و عفت

فرمایا کہ : یاد رکھنا کہ خاتون کے علم اور اس کی عفت کے درمیان جب بھی تعارض آجائے تو ترجیح ہمیشہ عفت کو دی جائے گی۔ جاہلات اور غافلات زیادہ بہتر ہیں۔ بدچلن عالمات سے۔

احمد رضا خان کا ترجمہ

فرمایا کہ : مولوی زبیر احمد حیدر آبادی نے ایک رسالہ لکھا ہے جس میں احمد رضا خان کے ترجمہ قرآن کو غلط کہا ہے اور کہا ہے کہ اس ترجمہ نے ۱۳۰۰ سالہ اسلامی چہرہ مسخ کر دیا ہے۔ ان کے اس رسالہ کا نام ہے ”مغفرت الذنب“ جبکہ مولوی زبیر احمد خود بریلوی مسلک سے تعلق رکھتے تھے۔

عمل کی شدت

فرمایا کہ : طالب علمو یاد رکھنا کہ عمل کی شدت سے اجر نہیں بڑھتا۔ اجر تب بڑھتا ہے جب عمل میں سنت کا اہتمام کیا گیا ہو جیسے وضو میں اعضاء کا تین دفعہ دھونا سنت طریقہ ہے لیکن چار اور پانچ دفعہ دھونے کو مکروہ کہا گیا ہے۔

اثرات

فرمایا کہ : ناموں اور کلمات کے اثرات روزانہ کے حساب سے لوگوں کی طرف لوٹتے ہیں لیکن لوگ اتنے بے عقل ہو چکے ہیں کہ نہ تو اس بات کو سمجھتے ہیں اور نہ ہی سمجھنا چاہتے ہیں۔ اسی طرح اشعار کے بھی سخت اثرات ہوتے ہیں اس لئے ہر بات میں بہت احتیاط کرنی چاہئے۔

دیوبندیوں سے شکایت

فرمایا کہ : مجھ سے اگر قیامت کے دن یہ پوچھا گیا کہ آپ کو دیوبندیوں پر کوئی اعتراض ہے تو میں کہوں گا کہ ہاں ضرور اور وہ یہ کہ دیوبندیوں نے تمام بدعات کے خلاف ہر محاذ پر بڑے کارنامے انجام دئے ہیں لیکن ایک بدعت جو کہ پیر کی صورت میں ہے اس کے خلاف کوئی کام نہیں کیا اور میری مراد اس سے صرف بریلوی پیر نہیں کیونکہ وہ تو خود مشرک ہیں بلکہ میری مراد اس سے دیوبندی پیر ہے۔

پیری مریدی

فرمایا کہ : آپ مجھ سے جو توحید و سنت سیکھ رہے ہو اس کے ثمرات تمہیں تب ملیں گے جب تم پیری مریدی کے خلاف کام کرو گے۔

حضرت آدم علیہ السلام سے قبل

فرمایا کہ: حضرت آدم علیہ السلام سے قبل خلائق تو تھیں لیکن آدمیت اور انسانیت حضرت آدم علیہ السلام سے ہی شروع ہوئی ہے فلاسفہ کا یہ سمجھنا کہ انسان پہلے کسی اور شکل میں موجود تھا جیسے کیڑے یا انگور، بندر وغیرہ کی شکل میں یہ انکا فطوری عقل تھا اور بالکل غلط بات ہے۔

حیاتِ نبی

فرمایا کہ: حیاتِ نبی ﷺ سے مراد صرف آنحضرت ﷺ کی عمر مبارک نہیں ہے بلکہ حیات اس پر وگرام کا نام ہے جو کہ حضرت ﷺ لیکر آئے تھے۔

انبیاءِ کرام کی بعثت

فرمایا کہ: حق تعالیٰ شانہ نے تمام انبیاءِ کرام بڑے بڑے شہروں میں بھیجے ہیں اور اس کی وجہ یہ تھی کہ بڑی جگہ میں کام آسانی سے ہوتا ہے اور کام کرنے کے مواقع زیادہ ہوتے ہیں۔ دیہات اور چھوٹی بستیوں میں اللہ تعالیٰ نے انبیاءِ کرام مبعوث نہیں فرمائے۔

کوفہ

فرمایا کہ: ایک زمانے میں کوفہ علم کا مرکز سمجھا جاتا تھا۔ تاریخ بغداد میں لکھا ہے

کہ جب مکہ مکرمہ اور مدینہ منورہ کے علماء کو کسی مسئلہ میں کوئی مشکل ہوتی تھی تو وہ علماء کوفہ سے مراجعت کرتے تھے۔

اصلاح اور سکون

فرمایا کہ : جن لوگوں کی عقل پر اصلاح کا غلبہ ہوتا ہے وہ ہمیشہ سخت گیر عالم کو پسند کرتے ہیں اور جن کی عقل پر سکوت اور سکون کا غلبہ ہوتا ہے وہ ہمیشہ نرم اور شہنشاہی عالم کو تلاش کرتے ہیں جو کسی کو کچھ بھی نہ کہے۔

ایک نصیحت

فرمایا کہ : ایک نصیحت کرتا ہوں ہمیشہ یاد رکھنا، اس کا تعلق بخاری اور ترمذی سے نہیں ہے بلکہ اسلام اور ضرورت سے ہے اور وہ یہ کہ مغرب کی دو سنتوں کے بعد چھ ۶ رکعات اور این کبھی بھی مت چھوڑنا چاہے مرض ہو یا سفر ہو اپنی زندگی کا دار و مدار انہی چھ رکعات پر رکھنا۔ چار مت پڑھنا یہ دھوکہ بازی ہے مکمل چھ رکعات کا ہمیشہ اہتمام کرنا اور پھر زندگی میں ثمرات کی بارش دیکھنا۔

توحید

فرمایا کہ : طالب علمو یاد رکھو کہ کام کرو ایسا کہ تیرے اور خدا کے درمیان کوئی بھی واسطہ نہ رہے۔ اس کو توحید کہتے ہیں۔

مقشود

فرمایا کہ : یاد رکھنا ہر مقشود یعنی حد سے زیادہ سختی کرنے والا ایک نہ ایک دن کمزور پڑ جاتا ہے۔ اس لئے ہر چیز میں اعتدال ضروری ہے۔

علم الکلام

فرمایا کہ : کچھ مسائل ہیں علم الکلام میں جو کہ غلط درج ہوئے ہیں ان کو مطلوب مسائل کہتے ہیں یعنی ان میں قلب ہو چکا ہے۔ جیسے اہلسنت کی کتابوں میں یہ لکھا ہے کہ ختم عند البلوغ ہو یہ بالکل غلط بات ہے اور امام صاحب سے بالکل اس کا عکس منقول ہے۔ دوسرا مسئلہ یہ ہے کہ انبیاء بعد النبوت تو کبار اور صفائے سے محفوظ رہتے ہیں لیکن قبل النبوت نہیں یہ غلط بات ہے یہ مسئلہ دراصل رد افض کا ہے ان کے یہاں اس طرح کہا جاتا ہے لیکن اہلسنت کی کتابوں میں یہ غلط درج ہو گیا ہے۔ ضرورت اس بات کی ہے کہ ایک ایسی کتاب لکھی جائے جس میں ان سب مسائل پہ مبرہن اور مدلل کلام کیا جائے اور ان تمام مسائل کی تصحیح کی جائے۔

علماء کرام کی اولاد

فرمایا کہ : علماء کی اولاد کے ساتھ ہمیشہ امتیازی سلوک کرنا چاہئے۔ میرے پاس جب بھی کوئی طالب علم داخلے کے لئے آیا اور اس نے کہا کہ میں فلاں عالم کا بیٹا ہوں تو میں نے اس کو کبھی بھی واپس نہیں کیا ہمیشہ داخلہ دیا ہے، کیونکہ احسن العلوم تمام علماء کا ہے اور اس

پر تمام علماء کا حق ہے کیونکہ انہوں نے ہی ہمارے لئے راستے ہموار کئے ہیں۔

سود خور اور سود چور

فرمایا کہ : ایک سود خور ہے اور ایک سود چور ہے۔ سود خور تو کھلے عام سود کھا رہا ہے اسے کسی کی پروا نہیں لیکن سود چور وہ ہے جو اسلام کے نام پر مسلمانوں میں سود پھیلا رہا ہے۔ بینک کا نام اسلامی بینک رکھ لیتے ہیں اور کام سارا سود کا کر رہے ہیں یہ سب سود چور ہیں۔ یاد رکھنا میرے نزدیک سود خور تو گنہگار ہے لیکن سود چور کفر کے قریب ہے کیونکہ وہ حرام کو حلال کر رہا ہے اور اس کی وجہ سے لوگ حرام کو حلال سمجھ کے کر رہے ہیں۔

اذان

فرمایا کہ : اذان میں الفاظ کو کھینچ کر بلند آواز میں ادا کرنا سنت ہے لیکن شرح وقایہ میں لکھا ہے کہ ایسا کھینچنا کہ جس سے الفاظ میں تبدیلی واقع ہو اور الفاظ خراب ہو جائیں یہ غلط ہے صرف اتنا کھینچنا چاہئے کہ الفاظ تبدیل نہ ہوں۔

الشفاء فی القلیل

فرمایا کہ : یاد رکھیں کہ شفاء، غذا اور دوا ہمیشہ قلیل میں ہوتی ہے۔ دودھ

تب فائدہ کرتا ہے جب آپ کھانا کم کھائیں۔ شہد تب فائدہ کرتا ہے جب کھانا زیادہ کھائیں۔
میں دوسری چیزیں نہ ہوں یا کم ہوں۔ یہ میرا ذاتی تجربہ ہے، یہ نکتہ غذا کے استعمال میں یاد رکھو۔

اکرام حفاظ

فرمایا کہ : جس نے بھی طلبہ سے قرآن کریم کا ختم کروایا یا اور کلمہ کلمات کروائے اور ان کا خاطر خواہ اکرام نہیں کیا اس کا کام کبھی بھی مراد کو نہیں پہنچے گا۔ یہی نہیں بلکہ ایسا کرنے سے وہ اللہ تعالیٰ کی گرفت میں آجائے گا۔ طالب علمو یہی تمہارا نزدیک کا سبق ہے کہ طاعات پر لینا دینا میرے نزدیک صرف جائز نہیں بلکہ واجبات ہیں۔ میں نے اپنی آنکھوں سے ایسے خاندانوں کو تباہ و برباد ہوتے ہوئے دیکھا ہے جنہوں نے اس میں کمی کی۔

حضرت مدنی رحمۃ اللہ علیہ اور بیعت

فرمایا کہ : حضرت مدنی کبھی بھی طالب علموں کو دوران تعلیم بیعت نہیں کرتے تھے اور فرماتے تھے کہ تم کتاب اور استاذ کے ساتھ بیعت ہو پہلے اس کا حق ادا کرو۔

فقہاء کرام

فرمایا کہ : اگر فقہاء کرام کی جماعت نہیں ہوتی تو احادیث سے دین کے مسائل نکالنا بہت مشکل تھا۔ اللہ تعالیٰ نے ان کو احادیث کا مغز سمجھنے کی صلاحیت دی تھی۔

حکایاتِ صالحین

فرمایا کہ : امام اعظم امام ابوحنیفہ رحمۃ اللہ علیہ سے منقول ہے کہ حکایاتِ صالحین سے مجھے بہت زیادہ فائدہ پہنچا ہے۔ "مناقبِ کریمی"

علم

فرمایا کہ : اسلام کے پہلے قاضی القضاة حضرت امام ابو یوسف رحمۃ اللہ علیہ نے فرمایا ہے کہ علم آپ کو کچھ بھی نہ دے گا جب تک آپ پورے اس کے حوالے نہ ہو جائیں۔
(حسن التقاضی للکوثری رحمہ اللہ)

معاملات

فرمایا کہ : امام محمد رحمۃ اللہ علیہ نے فرمایا ہے کہ معاملات درست رکھنا یعنی خرید و فروخت میں بھی احتیاط اور تقویٰ برتنا، تقویٰ اور زہد سے افضل ہے (بلوغ الامانی للکوثری)

علم کا احترام

فرمایا کہ : امام مالک رحمۃ اللہ علیہ نے فرمایا ہے کہ بادشاہوں کو علم اور دین کا احترام کرنا چاہیے اسی سے زیادہ فائدہ ہوگا (احوال مالک)

ابتلاء اور مشقت

فرمایا کہ : امام احمد بن حنبل رحمۃ اللہ علیہ سے منقول ہے کہ ابتلاء اور مشقت جب اللہ کے لئے ہو تو گھبرانا نہیں چاہیے (الفتح الربانی)

امام محمد رحمۃ اللہ علیہ کی کتب

فرمایا کہ : شمس الائمہ سرخسی رحمۃ اللہ علیہ نے فرمایا ہے کہ امام محمد کی کتابوں کی مثال ایسی ہے جیسے کسی کو چھت پہ چڑھایا جائے اور پھر سیر بھی ہٹالی جائے (مقدمہ جامع کبیر)

علم کا حصول

فرمایا کہ : شمس الائمہ حلوانی رحمۃ اللہ علیہ سے منقول ہے کہ علم تلخ صدر سے ہونا چاہیے یعنی ٹھنڈے سینے سے حاصل کرنا چاہیے۔

ماں باپ اور استاذ کا احترام

فرمایا کہ : شمس الاممہ حلبی رحمۃ اللہ علیہ نے فرمایا ہے کہ ماں باپ کے احترام کرنے سے رزق اور عمر بڑھتی ہے جبکہ استاذ کے احترام کرنے سے علم کی برکت اور پختگی نصیب ہوتی ہے۔

تفسیر

فرمایا کہ : امام ابو جعفر طحاوی رحمۃ اللہ علیہ سے منقول ہے کہ تفسیر روایت سے زیادہ روایت سے ہونی چاہیے (احکام القرآن للطحاوی رحمۃ اللہ علیہ) اس سلسلے کی ایک روایت بھی سنن دارقطنی، عقود الجواہر اور شرح نظم الدرر فی شرح فقہ الاکبر میں مل گئی ہے۔

علم

فرمایا کہ : امام بخاری رحمۃ اللہ علیہ سے منقول ہے کہ " العلم بالتعلم ومن لم يتعلم فممن اين يعلم " (فضائل لابن عبد البر) کہ علم سیکھنے سے آتا ہے جس نے سیکھنے کی کوشش نہیں کی وہ کیا پڑھائے گا۔

احادیث

فرمایا کہ : احادیث تفسیر کی وراثت ہے اور امت اس میں برابر کی شریک ہے۔

قرآن کریم کی تفسیر

فرمایا کہ : قرآن کریم کی تفسیر روایت اور درایت دونوں سے ہوتی ہے (مقدمہ التفسیر)
درایت کی تفسیر میں محمود جارا اللہ، ابو حیان اندلسی خطیب عماد الدین کی تفسیر ابی
سعود اور امام رازی رحمۃ اللہ علیہ نا در روزگار واقع ہوئے ہیں۔

تفسیر کبیر

فرمایا کہ : امام العصر مولانا محمد انور شاہ صاحب رحمۃ اللہ علیہ فرماتے ہیں کہ جس
نے تفسیر کبیر کو خالی از تفسیر کہا ہے اس نے علم کے ساتھ ظلم کیا ہے اور غالباً اس پر روایت
کا غلبہ تھا اور درایت سے محروم تھا۔ (مقدمہ مشکل القرآن)

بخاری شریف، دین کی کتاب

فرمایا کہ : امام العصر حضرت مولانا محمد انور شاہ صاحب کشمیری رحمۃ اللہ علیہ سے

منقول ہے کے امام بخاری رحمۃ اللہ علیہ نے الجامع الصحیح دین کی کتاب لکھی ہے اس کے بعد ان کا ارادہ حدیث کی کتاب لکھنے کا تھا۔

استاذ گرامی قدر مفتی اعظم پاکستان مولانا مفتی ولی حسن صاحب ٹونگی شیخ الحدیث جامعہ اسلامیہ بنوری ٹاؤن بھی بڑی شان سے اس کو بیان فرماتے تھے۔

بخاری شریف کے لئے ضروری امور

فرمایا کہ : ہر کتاب پڑھنا محنت اور مشقت سے آسان ہو جاتا ہے مگر بخاری شریف کے لئے بحر ذخار کی طرح علم شانہ روز مطالعہ، تمام علوم و فنون متداولہ میں کامل دستگاہ، حضرات محدثین سے کامل وابستگی، فقہاء حنفیہ سے کامل واقفیت اور ان کے مدارک سے مفقود بھر شناسائی اور امام العصر حضرت مولانا انور شاہ صاحب کشمیری رحمۃ اللہ علیہ یا ان کے کسی شاگرد سے تلمذ اور نسبت بھی ضروری ہے۔

بخاری شریف اور ترمذی شریف

فرمایا کہ : بخاری شریف اور اسی طرح ترمذی شریف کے درس کے ساتھ وقت کی تنگنی دامن نامناسب ہے۔ ان علم و تحقیق کے دریاؤں کو وسیع اوقات میں حسب شان سمجھنا اور سمجھانا ضروری ہے۔ تمام علوم و فنون کے درس کے لئے اور بالخصوص احادیث

مبارک اور پھر اخصاً مخصوص بخاری شریف اور ترمذی شریف کے اسباق کے لئے ظاہراً اور باطناً محاسن آداب اور تقویٰ، خشوع اور خضوع بے حد ضروری ہے کسی نے سچ ہی کہا ہے

بے علم و ادب جس نے لیا درس بخاری
آتا ہے بخار اس کو بخاری نہیں آتی

غیر مقلدین اور بریلوی مبتدعین

فرمایا کہ : غیر مقلدین یا بریلوی مبتدعین کے یہاں بھی ان کتابوں کے درس ہوتے ہیں، مگر فقہاء جو حدیث کے سب سے زیادہ جاننے والے ہیں، ان پر عدم اعتماد اور اللہ کے نیک بندوں کے بارے میں بدگوئی اور بدگمانی نے ان دونوں فرقوں کو فیض ہدایت سے محروم کر دیا ہے۔ قرآن کریم میں اللہ تعالیٰ نے بد عقیدہ اور بد عملوں کا ذکر کیا ہے

” مثل الذین حملوا التورۃ ثم لم یحملوها کمثل الحمار

یحمل اسفاراً “ (سورۃ ہود آیت ۵)

مثال ان لوگوں کی جن پر توراہ کی ذمہ داری ڈالی گئی تھی اور انہوں نے اس کی خلاف ورزی کی جیسے گدھا ہو اور اس پر کتابیں لدوائی جائیں۔

خر عیسیٰ گرش بمکہ رود چوں بیاید بنوز خر باشد

دا کے پہ بزرگی کہ اس شک تھے

و لے خر بہ حاجی نشی پہ طواف

پگڑی

فرمایا کہ : بہتر ہوگا کہ اساتذہٴ حدیث اور طلباء حدیث کے سروں پر سنت کے مطابق پگڑیاں تاج کی طرح تھی ہوں۔ (تدریب جلد ثانی)

آداب حدیث

فرمایا کہ : درس کی ابتدا حمد و ثناء اور پھر درود شریف سے ہو اور اخیر میں روزانہ یا کبھی کبھی دعایا دعائیہ کلمات ہوں تو بھی بہتر ہے۔

آداب درس

فرمایا کہ : بڑے اساتذہ یا بڑی کتابوں کے مدرسین عموماً طلبہ اور بالخصوص دورہٴ حدیث والوں کو تمام اسباق میں تمام اساتذہ سے کامل استفادہ کرنے اور ادب و احترام سے ہر درس میں اول سے اخیر تک موجود رہنے کی تاکید کریں۔ کسی بھی درس یا حدیث فوت ہونے پر طالب کو مناسب تنبیہ اور اس کی خطا اور غلطی پر اسے آگاہ اور ملامت کرنے کی سعی جمیل فرمائیں۔

ایک وصیت

فرمایا کہ : خلیفہ ہارون الرشید نے امام ابو یوسف رحمۃ اللہ علیہ سے ایک بار کہا کہ مجھے کوئی وصیت کریں تو امام ابو یوسف رحمۃ اللہ علیہ نے فرمایا کہ ”لا یؤخر عمل الیوم للغد“ کبھی بھی آج کا کام کل پر نہیں چھوڑنا۔

علم

فرمایا کہ : امام بخاری رحمۃ اللہ علیہ سے منقول ہے کہ جس نے سنا اور نہیں لکھا تو علم اس پر سوار ہے جب چاہے گا چلا جائیگا اور جس نے سنا اور لکھ لیا تو وہ علم پر سوار ہے جب چاہے اسے استعمال کر سکتا ہے۔

علماءِ نحو کی تفاسیر

فرمایا کہ : امام العصر حضرت مولانا محمد انور شاہ صاحب کشمیری رحمۃ اللہ علیہ فرمایا کرتے تھے کہ سب سے بہترین تفاسیر وہ ہیں جو علماءِ نحو نے لکھی ہیں۔

تبلیغ عورتوں کے لئے بھی ضروری ہے

فرمایا کہ : امام العصر حضرت مولانا محمد انور شاہ صاحب کشمیری رحمۃ اللہ علیہ فرماتے ہیں کہ

”تبلیغ جس طرح مردوں کے لئے ضروری ہے اسی طرح عورتوں کے لئے بھی ضروری ہے۔“ (فیض الباری ج ۱ ص ۱۹۸)

کعبہ شریف اور مسجد نبوی کے آئمہ

فرمایا کہ : استاد گرامی قد رحمہ اللہ حضرت مولانا محمد یوسف صاحب بنوری رحمۃ اللہ علیہ فرمایا کرتے تھے کہ کعبہ کے امام اور مسجد نبوی کے امام فی الحقیقت چارواگ عالم کے مسلمانوں کے امام ہیں۔

فتاویٰ امینیہ

فرمایا کہ : فتاویٰ امینیہ میں صفحہ نمبر ۱۲۸ پر لکھا ہے کہ جس جگہ پگڑی اعزاز و شرف سمجھی جاتی ہے وہاں امام کی پگڑی ہونی چاہیے۔ فتاویٰ امینیہ کا مخطوطہ احسن العلوم کے کتب خانہ میں موجود ہے۔ اس سلسلے میں ایک اور بات یاد رکھیں کہ فیض الباری میں امام العصر

حضرت مولانا محمد انور شاہ صاحب کشمیری رحمۃ اللہ علیہ نے اس کا ذکر فرمایا ہے لیکن وہاں غلطی سے ”فتاویٰ امینیہ“ کی جگہ ”فتاویٰ دینیہ“ چھپ گیا ہے (فیض الباری ج ۲ ص ۸)، جبکہ فتاویٰ دینیہ نامی کوئی فتاویٰ نہیں ہے۔

اللہ تعالیٰ کا قرب

فرمایا کہ : اللہ تعالیٰ کا قرب حاصل کرنا سب سے بڑی عبادت ہے بلکہ عبادات کی پونجی ہے تمام آسمانی کتابوں میں اصل یہی مطلوب ہے۔ (تفسیر مدارک وغیرہ)

قرآن و سنت و فقہ

فرمایا کہ : قرآن کریم درحقیقت لا الہ الا اللہ محمد رسول اللہ کی تفسیر ہے، احادیث مبارکہ قرآن کریم کی زندہ تابندہ تفسیر ہے اور چاروں آئمہ کرام کی فقہ حقیقت میں کتاب و سنت و تفصیلی علمی اور عملی تفسیر و توضیح ہے۔

مسئلہ توحید

فرمایا کہ : مسائل میں اہم مسئلہ اللہ تعالیٰ کی توحید اور تفرید کا ہے۔ قرآن مجید میں ”یا ایہا الناس اعبدو ربکم“ کی درست، قوی اور وحی کی تفسیر و حد سے ہے (تفسیر ابن کثیر) ”وما خلقت الجن والانس الا ليعبدون“ (سورہ بقرہ آیت ۵۶) بخاری میں

ابن عباس رضی اللہ عنہ سے منقول ہے لیعدون کی تفسیر لیوحدون (بخاری کتاب التفسیر ج ۲ ص ۷۱۹)۔ سورہ الرحمن ہل جزاء الاحسان الاحسان میں پہلے احسان سے مراد توحید ہے اور دوسرے احسان سے مراد جنت ہے یعنی "ہل جزاء التوحید الا الجنة" کتابیں سب موجود ہیں لوگوں میں ذوق نہیں ہے کہ انہیں دیکھیں

(روح المعانی، ابن کثیر، احکام القرآن، السراج المنیر، روح البیان وغیرہ)

پیران پیر شیخ عبدالقادر جیلانی رحمۃ اللہ علیہ اپنے فارسی دیوان میں فرماتے ہیں

من شاخ بلندبار پراز میوہ توحید

ہدراہ گذر سفگ زند عار نہ داریم

امام الموحدین امام التفسیر والحدیث والفقہ حضرت مولانا حسین علی صاحب رحمۃ

اللہ علیہ فرماتے تھے کہ توحید پر سچائی سے ڈنٹیں مغفرت یعنی ہو جائے گی اور اس میں

حضرت سورہ انعام کی تفسیر کے دوران اپنا ایک مکاشفہ پیش فرماتے تھے، واللہ اعلم وعلمہ

اتمہ واکمل۔

مقامات

فرمایا کہ : علم اور علماء کے وہی مقامات ہیں جو نبوت اور نبی کے ہیں، البتہ وہ قطعی

ہیں جبکہ یہ ظنی ہیں۔ دونوں میں فرق ضروری ہے۔

کتاب وسنت کے لئے مہارت

فرمایا کہ : فقہ اور فقیہ کے لئے کتاب وسنت کی مہارت اور عربی فارسی اور اردو کی دستگاہ شہاب نویری کے ملکہ کے مطابق اور پختون، پشتو کے عبدالرحمن بابا اور خوشحال خان خٹک سے بھی واقف ہو تو یہ سونے پر سہاگہ ہوگا۔

شعر و سخن

فرمایا کہ : ہر عالم کا اپنی زبان کے شعر و سخن کے تجربہ سے تدریس اور تحریر ضروری ہے نیز اس سے مواعظ اور خطاب میں بھی پختگی ملے گی۔

تقویٰ

فرمایا کہ : قرآن کریم میں اہم مہم مقامات پر تقویٰ کی تاکید ہوتی ہے، کیونکہ خوف خدا وہ خزانہ ہے جس سے دونوں جہانوں کی خیر نصیب ہوتی ہے اور اس کے فقدان سے ہر قسم کے شر اور مفسد اپنے آپ جنم لیتے ہیں۔

فتنہ انکار حدیث

فرمایا کہ : احادیث مبارکہ چونکہ علم نبوت ہے تو جیسے نبیوں کے دشمن سرگرم

ہوتے ہیں اسی طرح فقہ انکار حدیث بھی مختلف رنگ و روپ میں ظاہر ہوتا رہتا ہے۔

فقہ

فرمایا کہ : فقہ اصل میں اس کو کہتے ہیں جو کہ مشکلات کا راستہ نکالے بغیر شریعت کی حدوں کو توڑے ہوئے اور مسئلہ بھی حل ہو جائے۔

فقہ

فرمایا کہ : فقہ قرآن و سنت کا جامع، اہم مہم اور ضروری خاصہ ہے اس لئے اسے سمجھنا اور سمجھانا اور زانغین کو منوانا ایک اہم منصب ہے۔ قرآن کریم کی آیت " لیتفقہوا فی الدین " اور صحیحین کی حدیث " فقیہ واحد اشد علی الشیطان من الف عابد " (ترمذی ج ۲ ص ۹۷) سے یہ مستفاد ہے۔ سلف صالحین کے زمانے میں بھی جملہ اہل باطل قرآن و سنت، حدیث و فقہ ہی کے معاند یا غلط مؤول رہے ہیں۔

تفقہ

فرمایا کہ : فرق باطلہ کی تفصیلات جاننے سے ان میں تفقہ کی کمی، جہل اور ہٹ دھرمی صاف صاف نظر آئے گی۔

آنحضرت ﷺ نے حضرت معاذ بن جبل رضی اللہ عنہ کو روانہ کرتے ہوئے وہاں کے حالات اور مشاجرات کے فیصلوں کے مطابق پوچھا اور جب انہوں نے قرآن و سنت کے بعد فقہ اور اجتہاد کی ضرورت کا تذکرہ فرمایا تو آنحضرت ﷺ خوش ہوئے اور آپ ﷺ نے شکر اور دعا کے کلمات ارشاد فرمائے۔

(ترغی ج ۱ ص ۲۳۷، اعلام الموقعین ج ۲ ص ۲۰۲)

فقہ کی اہمیت

فرمایا کہ: قرآن و سنت، حدیث اور فقہ کے کار پردازوں کا فریضہ ہے کہ قرآن و سنت و حدیث کی روشنی میں فقہ کی اہمیت اور فضیلت آسان اور حسین پیرایوں میں عام اور خاص کو سمجھائیں۔ یہ بہت اہم کام ہے اگر رہتی نسل کو فقہ اور اجتہاد کا خوگر بنایا گیا تو بہت سارے فرقے اور فتنے خود بخود دم توڑ دیں گے۔ فقہ کے معادن و مراکز معروف ہیں، چاروں مذاہب اور ان کے خزانن اصول و فروع سے استفادہ اشد ضروری ہے۔

حضرت ابراہیم علیہ السلام اور امام ابوحنیفہ رحمۃ اللہ علیہ

فرمایا کہ: چونکہ فقہ میں اللہ تعالیٰ نے امام ابوحنیفہ رحمۃ اللہ علیہ کو ایسا مقام عطا فرمایا ہے جیسے انبیاء کی جماعت میں حضرت ابراہیم علیہ السلام کو فرمایا تھا اس لئے حضرت ابراہیم علیہ السلام بھی مسلم حنیف کہلائے اور امام اعظم کا مشہور اعزاز اور خطاب ابوحنیفہ پڑ گیا۔ یہ

نکوی کر شے ہں اس میں عباد کا دخل نہیں اس لئے کینہ اور بغض و حسد کی بھی حاجت نہیں۔

سلف صالحین کی اہم کتب

فرمایا کہ : سلف میں امام ابو زید دہلوی رحمۃ اللہ علیہ کی کتابیں اور بعد میں بلا در عرب کے انور شاہ شیخ زاہد الکوثری رحمۃ اللہ علیہ کی تصانیف و روایات سے کم نہیں۔ جب کہ امام العصر محدث کبیر حضرت مولانا محمد انور شاہ صاحب کشمیری رحمۃ اللہ علیہ کے علوم و کمالات ان سب کا جامع ہیں۔

اجتہادی مسائل

فرمایا کہ : بروز قیامت اعمال دنیا کا تو حساب ہوگا لیکن اجتہادی مسائل کا حساب کتاب نہیں ہوگا کیونکہ اجتہاد کے بارے میں فرمایا ہے کہ اگر اجتہاد صحیح نکلا تو دونکیاں ہیں اور اگر غلط نکلا تو بھی ایک نیکی ملے گی۔

بیان کی ضرورت

فرمایا کہ : بخاری شریف کتاب العلم میں ہے کہ ایک بار خواتین نے حضرت ﷺ سے عرض کی کہ آپ (ﷺ) کا سارا وقت مردوں نے لے لیا ہے تو ہمارے لئے بھی مقرر فرمائیں جس میں آپ ہمیں وعظ و نصیحت فرمائیں۔ امام بخاری نے اس پر باب

قائم کیا ہے ”باب هل يجعل للنساء يوم على حدة في العلم“ (بخاری ج ۱ ص ۲۰) خواتین کو بھی سمجھانے کے لئے ایک دن مقرر ہونا چاہئے، جس میں وہ بڑے سے ہال میں یا کسی مکان میں جمع ہو جائیں اور اہل حق اہل سنت والجماعت کا ایک عالم دین عقائد اہل سنت اور توحید کا بیان کر سکے اور شرک و بدعت کا مکمل رد کر سکے۔ یہ بہت ضروری ہے۔

حج اکبر کی مشروعیت اور فضیلت

فرمایا کہ : اس پر محدثین، مفسرین اور مؤرخین کا اتفاق ہے کہ آنحضرت ﷺ نے جو حج فرمایا تھا وہ حج اکبر تھا۔ یعنی عرفہ جمعہ کے دن قائم ہوا تھا اور یہ حج جب سے کعبہ وقوع پذیر ہوا ہے اور جب تک عالم ناسوت میں کعبہ شریف کا وجود رہے گا یہ حج سب سے افضل اور بہتر رہیگا۔ ویسی بھی جب جمعہ کو عرفہ پڑ جائے تو اسے حج اکبر کہتے ہیں۔ اس سلسلے میں حسان درجہ کی احادیث موجود ہیں۔ امام طبرانی کی معجم، امام بیہقی کی سنن الکبریٰ اور امام رزین کی زیادات، مؤطا وغیرہ میں موجود ہے۔

”خیر یوم طلعت فیہ الشمس یوم عرفہ وافق یوم الجمعة وهو افضل

من سبعین حجة فی غیرھا“ (فتح الباری ج ۲۰۳)

نیز شارح کنز فخر الدین زبیلیؒ کی تبیین الحقائق میں اسکے طرق موجود ہیں یعنی

جمعہ کے دن یوم عرفہ ہونے سے حج اکبر کی فضیلت حاصل ہوتی ہے بلکہ ایسا حج ۷۰ حجوں سے زیادہ افضل ہوتا ہے۔

واضح رہے کہ علامہ علی القاری، محدث رزین اور حافظ عماد الدین ابن کثیر وغیرہ نے اس پر مستقل رسائل لکھے ہیں۔ جیسے "الحظ الاوہر فی الحج الاکبر" کے نام کے رسالے موجود ہیں۔ حافظ الحدیث حافظ ابن حجر عسقلانی رحمۃ اللہ علیہ بحث کے آخر میں فرماتے ہیں

"فتبت المزیة بذلك" (فتح الباری ج ۸ ص ۲۰۴)

مردے کا احترام ضروری ہے

فرمایا کہ : بعض جگہ دیکھا گیا ہے کہ مردے کو برف خانے میں رکھا جاتا ہے یہ شرعاً اور اخلاقاً غلط اور قبیح فعل ہے اور "کسر عظم ا لمیت ککسر عظم الحی" کی مخالفت ہے۔ فقہاء نے تو یہاں تک لکھا ہے کہ مردے کو تدفین سے پہلے تہانہ چھوڑا جائے۔ ضروری ہے کہ مردے کے ساتھ برف خانے میں کوئی اس کا زندہ رشتہ دار بھی رہے تاکہ حقیقت کا پتہ چل جائے۔ جس باپ نے آپ کو پڑھایا لکھایا اور دنیا میں رہنے کے قابل کیا آپ اس کے ساتھ مرنے کے بعد یہ سلوک کرتے ہیں۔ آپ اس کے لئے تیار رہیں جب وہ بروز قیامت آپ کا گریبان پکڑیں گے تو آپ کے پاس کیا جواب ہوگا۔

بدعات و خرافات

فرمایا کہ : اپنے اعمال میں بدعات اور خرافات کرنا اور ان کو جناب نبی کریم ﷺ کے اعمال و اقوال سمجھنا یہ خواہ مخواہ باور کروانا حرام ہے کیونکہ ان کا ثبوت آنحضرت ﷺ اور

صحابہ کرام رضوان اللہ علیہم اجمعین، خیر القرون، تابعین اور اتباع میں سے کسی سے نہیں ہوا ہے۔ آنحضرت ﷺ کا ارشاد گرامی ہے

”من كذب على متعمداً فليتبوا مقعده من النار“

(بخاری ج ۱ ص ۲۱ مسلم ج ۱ ص ۷)

جس نے مجھ پر جان بوجھ کر جھوٹ بولا وہ اپنے لئے جہنم میں جگہ مقرر کر لے۔

نماز میں گلا کھنکھارنا

فرمایا کہ : آج کل دیکھنے میں آتا ہے کہ لوگ بلاوجہ نماز میں کھانتے ہیں فقہاء کرام نے اسے مکروہ لکھا ہے۔ بناء بر عذر جائز ہے لیکن گلا کھنکھارنا بہت غلط ہے اس کے بارے میں تو فقہاء فرماتے ہیں کہ اس سے نماز فاسد ہو جاتی ہے۔

”وان تنحى بغير عذر تفسد الصلوة“

(ہدایہ ج ۱ ص ۱۲۰)

نماز کے بعد تسبیحات

فرمایا کہ : نماز کے بعد دیکھنے میں آیا ہے کہ جو تسبیحات پڑھی جاتی ہیں وہ لوگ دونوں ہاتھوں کی انگلیوں کے پوروں پر پڑھتے ہیں جبکہ فقہاء نے لکھا ہے کہ یہ تسبیحات صرف دائیں ہاتھ کی انگلیوں پر پڑھنی چاہئے۔

(مرقات ج ۳ ص ۳۶۳، طحاوی علی المراقی ص ۱۲۲ مجمع البحار الانوار ج ۵ ص ۵۸۷)

جنازہ کے ساتھ کلمہ شہادت کا نعرہ

فرمایا کہ : آج کل لوگوں میں ایک رواج بن گیا ہے کہ جب جنازہ کے ساتھ چلتے ہیں تو ان میں ایک آدمی زور سے نعرہ لگاتا ہے کہ ”کلمہ شہادت“ ”کلمہ شہادت“ اور پھر سب بلند آواز سے کلمہ شہادت پڑھتے ہیں۔ واضح رہے کہ فقہاء کرام اس سے منع فرما چکے ہیں اور جنازے کے ساتھ اس قسم کے ذکر کو مکروہ کہا ہے۔ ضروری ہے کہ جنازے کے ساتھ خاموشی سے چلا جائے اور موت کی طرف دہیان کیا جائے۔

دینی مدرسہ

فرمایا کہ : استاذ محترم محدث العالم شارح بخاری و ترمذی حضرت مولانا محمد یوسف صاحب بنوری رحمۃ اللہ علیہ فرماتے ہیں کہ اگر دینی مدرسہ آخرت کے لئے چلانا ہے تو دنیا کا عذاب ہے اور اگر دنیا کے لئے چلانا ہے تو آخرت کا عذاب ہے (اللہ تعالیٰ محفوظ فرمائے)

خادم

فرمایا کہ : خادم جب خدمت اخلاص کے ساتھ کرے تو اس کو خدمت کے بدلے میں دو انعامات ملتے ہیں، (جب شیخ بھی کامل ہو)

(۲) برکت مال

(۱) برکت حیات

عجیب تاثیر

فرمایا کہ: استاد محترم حضرت مولانا عبدالنمان صاحب فاضل دیوبند کے پڑھانے میں عجیب تاثیر تھی اکثر پڑھنے والے پورے عالم ہو کے نکلے، خداوند تعالیٰ حضرت کا سایہ اور یہ فیض تادیر سلامت رکھے، حضرت کا یہ بیان عجیب ہے کہ شیخ الاسلام شیخ العرب والعجم صدر المدرسین دارالعلوم دیوبند حضرت مولانا حسین احمد مدنی کا چہرہ مبارک دیکھنے کے بعد خود بخود تہجد پڑھنے کی عادت ہو گئی۔ خدا کا شکر ہے حضرت اشیش سو (۱۰۰) سال کی عمر کے لگ بھگ بقید حیات اور پوری طرح صحت مند ہیں۔

ایشیاء کے بڑے عالم

فرمایا کہ: حضرت مولانا شمس الحق افغانی مرحوم کے بارے میں شیخ الحدیث مولانا عبدالحق صاحب "اکوڑہ خٹک" نے فرمایا تھا کہ یہ ایشیاء کے بڑے عالم تھے اور برادر مکرم بزرگوارم مولانا شیر علی شاہ صاحب مدظلہ نے فرمایا کہ مولانا شمس الحق صاحب کو تفسیر کبیر زبانی یاد تھی۔ حضرت کی کتاب علوم القرآن کے بہت سارے مصطلحات کے وہ خود موجد ہیں۔

صحیح حدیث اور قرآن

فرمایا کہ: امام اعظم ابو حنیفہ رحمۃ اللہ علیہ سے منقول ہے کہ صحیح حدیث اور قرآن میں کبھی

تعارض نہیں ہو سکتا تعارض یا تو عدم تاثل کی وجہ سے ہے یا ضعف روایت کی وجہ سے
(اخبار ابی حنیفہ بحوالہ مناقب للکوردی)

امت کے اولین اور آخرین

فرمایا کہ : امام مالک رحمۃ اللہ علیہ نے فرمایا ہے کہ اس امت کے آخرین کا علاج صرف
اس سے ہو سکتا ہے جس سے اولین کی اصلاح اور علاج ہو چکا ہے (المدخل لابن الحاج)

صفت فی البیوع

فرمایا کہ : امام محمد بن حسن اشعری رحمۃ اللہ علیہ سے کہا گیا کہ آپ نے ہر موضوع پر کتاب
لکھی لیکن تقویٰ اور ورع پر کوئی کتاب نہیں لکھی تو آپ نے فرمایا کہ صفت فی البیوع کہ
میں نے خرید و فروخت کے مسائل لکھے ہیں جب آدمی کے معاملات درست ہوں تو یہ اعلیٰ
درجہ کا تقویٰ ہے۔

علم کلام

فرمایا کہ : خطیب بغدادی رحمۃ اللہ علیہ نے امام اعظمؒ کے احوال میں لکھا ہے کہ میں
نے ایسا علم حاصل کرنا چاہا جس کے تمام علوم محتاج ہوں اور وہ علم کلام ہے اس لئے امام اعظمؒ
نے علم کلام کو اختیار کیا۔ (تاریخ بغداد للخطیب ج ۸)

علی ابن مدینی

فرمایا کہ : امام بخاری رحمہ اللہ علیہ سے منقول ہے کہ میں نے اپنے استاد علی ابن مدینی کے سامنے اپنے آپ کو بہت چھوٹا پایا (فیض الباری شرح البخاری الامام العصر محمد انور شاہ الکنز می)

امام بخاری رحمہ اللہ اور امام مسلم رحمہ اللہ

فرمایا کہ : امام مسلم نیشاپوری رحمہ اللہ علیہ سے منقول ہے کہ اگر میرے استاد امام بخاری رحمہ اللہ علیہ نہ ہوتے تو میری (امام مسلم) کی کوئی حیثیت نہ ہوتی (شرح نخبہ وغیرہ)

امتحان

فرمایا کہ : امتحان صرف گپ شپ کا نام نہیں ہے۔ امتحان نام ہے حقیقتاً اعلیٰ صلاحیتوں کے مظاہرے کا۔

آب زمزم کی فضیلت

خیر ماء علی وجه الارض ماء زمزم

فرمایا کہ : حدیث ”ماء زم زم لما شرب له“ صحیح اور حسان میں مروی ہے

اور زمانہ قدیم سے احکام حج اور فضائل زم زم کے بارے میں زبان عام و خاص پر جاری

ہیں۔ حق تعالیٰ نے یہ جنت کا پانی دنیا میں ظاہر فرمایا ہے اور حج حج کے پینے کی شرط پہ جملہ

امراض سے شفاء اور صحت کاملہ کا مشرکہ بھی آیا ہے۔ رجال و اسانید کے امام حافظ شمس الدین

ذہبی رحمۃ اللہ علیہ کا یہ عالم تھا کہ اگر اونچائی پر بٹھاتے اور نیچے رجال الحدیث کھڑے کئے جاتے

”فہم يعرفہم باسماءہم واسماء ابائہم واجدادہم وانسابہم

واشجارہم کما افاد امام العسرفی شرحہ علی البخاری“

حافظ الدنیا ابن حجر عسقلانی رحمۃ اللہ علیہ جب ماء زم زم پینے لگے تو دعا فرمائی کہ

مجھے حافظ ذہبی جیسا حافظ ملے چنانچہ حق تعالیٰ نے اس سے بڑھ کر حافظ عطا فرمایا اور علامہ

ذہبی رحمۃ اللہ علیہ کی کتاب ”میزان الاعتدال“ جو چار جلدوں میں ہے اس کی شرح لکھی

”لسان المیزان“ کے نام سے اور وہ سات جلدوں میں ہے۔

امام العصر حضرت مولانا انور شاہ صاحب رحمۃ اللہ علیہ نے زم زم کا پانی پیتے وقت

جمع علوم و فنون کے حفظ و اتقان کی دعا فرمائی حق تعالیٰ نے دعا قبول فرمائی اور وہ آیت من

آیات اللہ کے مظہر بنے۔

فرض نمازوں کے بعد سنت مؤکدہ

اوراد و وظائف پر مقدم ہیں

فرمایا کہ : احادیث و آثار فقہ و فتاویٰ کی روشنی میں محقق اور بہتر یہی ہے کہ فرض نماز کے بعد جب سنت مؤکدہ ہوں جیسے ظہر کے بعد دو یا مغرب کے بعد دو رکعات یا نماز عشاء کے بعد دو رکعات یا نماز جمعہ کے بعد، پہلے سنت ادا کی جائیں اور تسبیحات یا آیۃ الکرسی اور استغفار وغیرہ اس کے بعد کیا جائے، اکابر علماء جیسے محقق ابن الہمام، علامہ ابن عابدین شامی، صاحب نور الایضاح اور امام العصر حضرت مولانا محمد انور شاہ صاحب کشمیری اور محدث زمانہ شارح بخاری و ترمذی حضرت الاستاذ مولانا محمد یوسف صاحب بنوری رحمۃ اللہ علیہم اور دیگر صد ہا محققین فقہاء اور محدثین نے یہی لکھا ہے۔ بلکہ علی التحقیق شمس الائمہ حلوانی وغیرہ نے بھی سنتوں کے بعد اوراد پڑھنے کا قول کیا ہے۔

محقق ابن الہمام رحمۃ اللہ علیہ نے اس پر کلام کرتے ہوئے چند باتیں کہی ہیں، کہ سنتیں موکدات ہیں اور یہ تسبیحات وغیرہ غیر موکدہ بلکہ مندوب اور نفل کے درجے میں ہیں۔ اس لئے غیر مؤکد فعل سے موکد کو موخر نہ کیا جائے، حدیث میں دبر الصلوات یا وجر المکتوبات کا یہی مطلب ہے کیونکہ سنن وغیرہ توابع اور مکملات ہیں سو جو عمل سنتوں کے بعد ہو وہ مکتوبہ اور فرضوں کے بعد ہی سمجھا جائے گا۔ کچھ عرصہ سے بعض نیک لوگ فرضوں کے بعد سنتوں سے پہلے بیٹھے رہتے ہیں اور تسبیحات وغیرہ پڑھتے ہیں جو کہ فقہ اور حدیث کی

روشنی میں خلاف تحقیق نامناسب اور ناپسندیدہ بات ہے۔ تحقیق سے ثابت شدہ اور نہایت مناسب اور پسندیدہ بات یہ ہے کہ ”اللہم البت السلام“ کی دعا کے مقدار فصل بین المکتوبہ والسفن سنت ہے۔ بہت طویل دعائیں مانگنا یا انامل پر تسبیحات وغیرہ پورا کرنا یا آیت الکرسی اور اوراد وغیرہ کرنا سنتوں سے پہلے نہیں بلکہ سنت مؤکدہ کے بعد ہونا چاہیے۔

اس سلسلے میں بزرگوارم حضرت مولانا عبدالقیوم حقانی دامت برکاتہم کے ماہنامہ القاسم میں ان کے جامعہ کے مفتی عبدالصبور مدظلہ کی تحریر نظر سے گزری، جس میں نفس جواز کا سہارا لے کر اصل سنت اور پسندیدہ طریقہ کار سے اغماض برتا گیا ہے۔ بلکہ اکثر عبارات بغیر فہم و تدبر کے پیش کی گئی ہیں، جو اہل حق مجلہ کے لئے غیر موذون اور حضرت مولانا عبدالقیوم صاحب جیسے قدردان تحقیق کے لئے اور ان کے ادارے اور مفتی موصوف کے لئے بہت ہی ناموذون مرحلہ ہے۔ ذیل میں ہم ان کی پیش کردہ عبارات کا تفصیلاً جائزہ پیش کرتے ہیں جن سے صاف ثابت ہوگا کہ ان کا اقدام اور پیش کردہ عبارات ناموذون اور غیر محل میں واقع ہیں۔

موصوف نے درمختار کی عبارت نقل کی ہے اور اس پر علامہ ابن عابدین رحمۃ اللہ

علیہ کا یہ ارشاد ترک فرمایا کہ وہ

”واما ما ورد من الاحادیث فی الاذکار عقب الصلوة فلا دلالة فیہ

علی الاتیان بہا قبل السنة بل یحمل علی الاتیان بہا بعدها لان السنة من

لواحق الفرضیة وتوابعها ومکملاتها فلم تكن اجنبیة عنها فمایدفعل بعدها یطلق

(ج ۱ ص ۳۵۶)

علیہ انہ عقب الفریضة

جس کا حاصل سنتوں کے بعد اوراد و وظائف ہیں۔ ابن عابدین رحمۃ اللہ علیہ نے یہ بھی لکھا کہ ام المؤمنین کی حدیث کے پیش نظر انہی کلمات یا اس کے مفقود مختصر فصل فرض سنتوں کے درمیان کافی ہے۔ موصوف نے در مختار کی عبارت "واختارہ الکمال" کو بھی نہیں سمجھا ہے اور یہ بہت ساروں کو مغالطہ ہوا ہے۔

کیونکہ محقق ابن الہمام رحمۃ اللہ علیہ نے جس کو ترجیح دی ہے اور پسند کیا ہے وہ فرضوں کے بعد وظائف و اوراد سے پہلے سنتوں کے لئے قیام ہے نہ کہ اوراد و وظائف سنتوں سے پہلے پڑھنا ہے۔ چنانچہ ابن عابدین رحمۃ اللہ علیہ فرماتے ہیں "ان الذی اختارہ الکمال ہو الاول..... وکان معناها ان الاولیٰ الاقراء قبل السنة" مزید لکھتے ہیں اوراد و وظائف کے بعد جو سنت پڑھی جائے گی وہ خلاف سنت ہوگی "لو صلاھا بعد الاوراد تقع سنة مؤدلة لکن لا فی وقتھا المسنون" ابن عابدین نے یہ بھی لکھا ادا ینگى سنت کے لئے اگر گھر جائے تو یہ فصل مانع نہیں مگر سنتوں سے پہلے اوراد و وظائف سنت طریقے کی خلاف ورزی ہے

"ای فلا یکره الفصل بمسافة الطريق (ج ۱ ص ۳۵۶)

بعض حضرات کو "قال الحلوانی رحمة الله علیه لا باس بالفصل بالاوراد" (در مختار، نور الایضاح وغیرہ سے مغالطہ ہوا ہے) کیونکہ لا باس کا مطلب ناپسندیدہ ہی ہے کیونکہ باس لغت میں شدت کو کہتے ہیں۔ ابن عابدین رحمۃ اللہ علیہ کہتے ہیں

"ان المشهور فی هذه العبارة کون خلافة اولیٰ فکان معناها ان

الاولیٰ ان لا یقراء قبل السنة"

یہ مطلب محقق ابن الہمام رحمۃ اللہ علیہ نے سب سے پہلے نقل کیا ہے جیسا کہ آگے چل کر ہم عرض کرنے والے ہیں۔ ایک اور مقام پر فقیہ ابن عابدین رحمۃ اللہ علیہ لکھتے ہیں

”و کذا الفصل بقراءة الاوراد لان السنة بقدر اللهم انت السلام حتی لو زاد تقع سننا لا فی محلها المسنون“ (فتاویٰ شام ص ۳۵۷)

واضح رہے کہ صحیح روایت میں فرضوں کے بعد سنت پڑھنے والے کو حضرت عمرؓ نے جو بٹھایا اس کا حاصل ہی یہی ہے کہ اس نے بمقدار اللهم انت السلام بھی وقفہ نہیں کیا جو کہ غلط تھا اور تنبیہ کے لائق تھا اس روایت سے اور فقہاء اور محدثین کی تنقیحات سے پتہ چلتا ہے کہ سنت مقدار پر بہت زیادہ اضافہ اور طویل و عریض دعائیں بھی ناپسندیدہ اور خلاف سنت ہیں بلکہ مختصر وقفہ مختصر دعا اللهم انت السلام یا اس کے برابر الفاظ ہی سنت ہیں زیادہ طوال سے احتراز کیا جائے۔

طرفہ تماشہ

نور الایضاح وغیرہ پر تکیہ کر کے جو مطلب لیا گیا خود صاحب نور الایضاح نے نور الایضاح کی دونوں شرحوں میں اس کے خلاف لکھا ہے۔ چنانچہ صاحب نور الایضاح لکھتے ہیں ”فلا ولی تاخیر الاوراد عن السنة“ نے صاحب اختیار کا قول اس کی تائید میں نقل کیا (مراقی ص ۵۷)

مزید لکھتے ہیں کہ سنت سے پہلے اوراد کرنے سے سنت خلاف سنت اور اس کا ثواب کم سے کم ہو جائے گا (صفحہ بالا) اپنی دوسری شرح میں فرماتے ہیں۔

”وانما قال لا باس لان المشهور من هذه العبارة استعمالها في ما يكون

مخلافه اولی“ یعنی کلمہ لا باس غیر پسندیدہ امور کے لئے آتا ہے

”فكان معناها ان الاولی الايقراء الاوراد قبل السنة“

(امداد الفتاح شرح نور الايضاح ص ۳۵۲)

مزید لکھتے ہیں فرض و سنت میں مسنون فصل اللهم انت السلام کے قریب قریب

مستحب ہے اور یہ بھی لکھتے ہیں کہ جو اوراد اور وظائف بعد المکتوبہ یا بعد الصلوٰۃ کے ساتھ ذکر

ہے اس کا مطلب یہ نہیں کہ موکد سنتوں سے پہلے بیٹھ کر پڑھے بلکہ سنت موکدہ کے بعد پڑھی

جائے اور یہ بھی مکتوبہ کے بعد ہی سمجھے جائیں گے۔ ملاحظہ ہو

”لا يقتضى وصل هذه الاذكار بالفرض بل كونها عقب السنة من

غير اشتغال بما ليس من توابع الصلوة فصح كونها دبرها“ (ص ۳۵۲)

مزید محقق ابن الہمام رحمۃ اللہ علیہ کے حوالے سے لکھتے ہیں جیسا کہ مساجد میں

آیۃ الکرسی تسبیحات وغیرہ کے لئے لوگ بیٹھے رہتے ہیں۔ اس طرح کا عمل سنت سے ثابت

نہیں (صفحہ بالا)

تنبیہ:- الاختیار وغیرہ میں سنتوں کو اوراد سے مؤخر کرنے کو حرام لکھا تھا جیسا کہ گزرا ہے اس

کا جواب علامہ طحطاوی دیتے ہیں۔

”ویحتمل ما فی الاختیار علی کراهة التحريم ويحمل علی الادعية الطويلة“

(طحطاوی علی المراتی ص ۱۷۰)

مزید لکھتے ہیں کہ شمس الائمہ الحلو انی رحمۃ اللہ علیہ نے جو اجازت دی تھی وہ صرف

اللهم انت السلام الخ کے مقدار دعا ذکر کے لئے ہو سکتی ہے

” وحينئذ يكون ما قاله الحلواني محمولا على الفصل بنحو

اللهم انت السلام الخ (طحاوی ص ۱۷۰، ۱۷۱)

علامہ طحاوی نے ہی لکھا کہ کلمہ لا باس خلاف اولیٰ کے لئے ہے بس اولیٰ سنتوں کے بعد اور ادو وظائف اور تفصیلی دعائیں کرنی ہیں۔ محقق ابن الہمام رحمۃ اللہ علیہ فتح القدیر شرح ہدایہ میں تفصیلی کلام کیا ہے جس کا حاصل یہ ہے کہ فقہاء کی عبارات ”القیام الی السنۃ متصل بالفرض مسنون“ وغیرہ کا حاصل اللهم انت السلام الخ یا اس کے مقدار مختصر دعا اور ذکر کے بعد سنت ہے۔ حضرت عمر رضی اللہ عنہ نے جس شخص کو ٹوکا تھا جس پر آنحضرت ﷺ خوش ہوئے اور حضرت عمر رضی اللہ عنہ کو دعا دی تھی۔ اس نے اس مسنون فصل کو چھوڑ دیا تھا اگر کوئی اس سے زیادہ کا قائل ہو سولا کے پیش کرے۔

(فتح القدیر ج ۱ ص ۲۳۹)

مزید لکھتے ہیں کہ بعد الصلوٰۃ کی دعوات اور اذکار فرضوں سے متصل سنن مؤکدہ سے پہلے کے متقاضی نہیں اور گھر وغیرہ جانا اور سنت پڑھنا امر آخر ہے جو فصل مانع نہیں۔ (ج ۱ ص ۲۳۰) مزید یہ لکھتے ہیں آج کل مساجد میں جو طویل عریض اذکار پڑھ کر پھر سنت پڑھتے ہیں یہ ثابت نہیں۔

”والحاصل انه لم يثبت عنه الفصل بالاذكار التي يواظب عليها في

المساجد في عصرنا من قراءة آية الكرسي والتسبيحات واخوانها ثلاثا وثلاثين

وغیرها بل ندب هو اليها“ (ج ۱ ص ۲۳۰)

محقق ابن الہمام رحمۃ اللہ علیہ نے مزید یہ لکھا ہے جس عمل پر بیہنگلی رہی وہ سنت ہے اور ان اوراد و وظائف پر بیہنگلی نہیں رہی لہذا یہ مندوب اور مستحب ہے۔ کلمہ لا باس کے متعلق فرماتے ہیں

”والمشہور فی هذه العبارة کونه لما خلافة اولیٰ فکان معناها ان

الاولیٰ الايقراء الاوراد قبل السنة“ (ج ۱ ص ۴۴۱)

طرفہ تماشہ

امام ابو حنیفہ رحمۃ اللہ علیہ کے حوالے سے لکھا ہے بعض ائمہ فرض پڑھا کر مصلے پر بیٹھے رہتے ہیں بلکہ سنت طریقہ یہ ہے کہ وہ انھیں اور سنت پڑھیں البتہ بمقدار اللھم انت السلام الخ فصل اور سنتوں کے لئے جگہ بدلنا مستحب ہے (فتح القدر ج ۱ ص ۴۴۱)

بعض حضرات نے اور خود زیر بحث تحریر میں شاہ ولی اللہ کا حوالہ دیا گیا ہے سو اس بارے میں محدث العصر حضرت مولانا محمد یوسف صاحب بنوری مرحوم معارف السنن شرح ترمذی میں لکھتے ہیں ہمارے استاذ امام العصر مولانا انور شاہ صاحب رحمۃ اللہ علیہ نے شاہ ولی اللہ رحمۃ اللہ علیہ کی رائے پسند نہیں فرمائی اور محقق ابن الہمام رحمۃ اللہ علیہ کی رائے و تحقیق پسند فرماتے تھے۔ حضرت شاہ ولی اللہ رحمۃ اللہ علیہ کی عبارت پر شاہ انور شاہ صاحب کی ناراضگی اور محقق ابن الہمام کی تحقیق پر اطمینان ظاہر کر کے حضرت بنوری رحمۃ اللہ علیہ فرماتے ہیں کہ بہتر اور افضل اوراد اور وظائف کو سنتوں کے بعد رکھنا ہے۔ حضرت بنوری فرماتے ہیں کہ وہ جو حلوانی سے لا باس منقول ہے اس کا مطلب بھی یہی ہے کہ اولیٰ افضل

سنت پہلے پڑھنا ہے۔

لطیفہ تحقیق

حضرت الاستاذ حضرت بنوری رحمۃ اللہ علیہ فرماتے ہیں کہ محقق ابن الہمام کی جو تحقیق ہے کہ طویل اذکار و دعوات سنن موکدات کے بعد ہوں اس سے دعا بعد سنن کی منجائش نکلتی ہے۔ (معارف السنن ج ۳ ص ۱۲۳)

مندرجہ بالا عبارات اور تحقیقات سے پتہ چلا کہ فرض نمازوں کے بعد مختصر دعا سنت ہے سنن موکدہ تسبیحات اور اوراد کے لئے موخر نہ کئے جائیں۔ یہ کہنا کہ جائز ہے اس کے ساتھ یہ کہنا ضروری ہے خلاف اولیٰ اور خلاف سنت ہے کیونکہ سنت طریقہ جن نمازوں کے بعد سنت موکدہ ہیں جیسے ظہر، مغرب، عشاء اور جمعہ اس میں طویل دعائیں تسبیحات اور ادو وظائف سنن کے بعد ہی سنت طریقہ ہے۔ اور سنتیں موخر کر کے اور ادو وظائف کے لئے پیشے رہنا خلاف سنت اور ناپسندیدہ ہے۔ البتہ جن نمازوں کے بعد سنت موکدہ نہیں جیسے فجر اور عصر ان کے بعد طویل دعوات و اذکار میں کوئی مضائقہ نہیں۔

فضلیۃ اللیلۃ نصف من شعبان

فرمایا کہ : شعبان کی پندرہویں رات کے فضائل کے سلسلے میں کچھ احادیث و روایات وارد ہیں محدثین نے بھی اس پر ابواب قائم فرمائے ہیں آگے بعض ناقدین نے یہ

خیال فرمایا کہ اکثر روایات منکلم فیہ ہیں اس لئے انہوں نے ان کا انکار فرمایا کما فی معارف السنن اور بعض لوگوں ایسے ہوئے جنہوں نے ضرورت سے زیادہ اس کا انکار شروع کیا قابل غور بات یہ ہے کہ اول تو احادیث ضعاف ہیں موضوع نہیں ابن الجوزی رحمۃ اللہ علیہ وغیرہ کا حکم موضوع کرنا ان کے مزاج کا آئینہ دار ہے خود ان کے علل کا جلال الدین سیوطی رحمۃ اللہ علیہ نے تعاقب فرمایا ہے۔

نیز فضائل و مناقب کے عنوان سے فقہاء تک جو اعلم بمعانی الاحادیث ہیں نے تسلیم کیا ہے کما فی المصابیح و شرح المعتمرہ۔

امام العصر حضرت مولانا محمد انور شاہ صاحب رحمۃ اللہ علیہ جیسے محدث نے عرف شذی میں اسی رات کی فضیلت تسلیم فرمائی ہے چنانچہ حضرت شاہ صاحب رحمۃ اللہ علیہ فرماتے ہیں ترمذی کے باب

”باب ماجاء فی لیلة النصف من الشعبان هذه اللیلة لیلة البرات“

وصح الروایات فی فضل لیلة البراءة (الخ)

(عرف شذی علی الترمذی ج ۱ ص ۱۵۶)

بلاد عرب کے مشہور اور محقق عالم سلطنت عثمانیہ کے سابق شیخ الاسلام، شیخ زاہد الکوثری مرحوم نے اس کی فضیلت پر اور احادیث کی تصحیح اور اثبات پر مستقل مقالہ لکھا ہے۔ جس کا عنوان ہے ”لیلة نصف من الشعبان“ (مقالات ص ۶۰)

البتہ اس رات کی کوئی مخصوص عبادت نہیں ہے بعض جگہ جو نفلوں کی جماعت یا دیگر مخصوص اور ادکئے جاتے ہیں وہ بے اصل ہیں، عام راتوں کی طرح اس رات کو بھی اللہ

قاضی الحاجات کے دربار میں دعوات صالحہ، تلاوت ذکر تسبیح اور نوافل وغیرہ۔ چنانچہ شیخ زاہد
الکوثری رحمۃ اللہ علیہ لکھتے ہیں۔

"واما الصلوة الخاصة فلم یثبت شیء خاص وان ذکرها امثال

قوت القلوب والاحیاء والغنیہ"

(شیخ عبدالحیٰ تکصوی رحمۃ اللہ علیہ نے ان روایات پر تصحیح اور تضعیف کے ساتھ کلام کیا ہے
دیکھئے الآثار مرفوعہ فی الاخبار الموضوعہ) اور محدث ابن رجب حنبلی کی لطائف المعارف
، قدماء میں سے نجم غیبی ابن حجر مکی علامہ علی القاری اور شیخ سالم سنہوری نے اس کی
تفصیلات جمع فرمائی ہیں۔ خود ہمارے حضرات میں سے بعض کا خیال ہے کہ لیلۃ
النصف من الشعبان میں قبرستان وغیرہ جانا ایک آدھ دفعہ ثابت ہے اور جو عمل اس
طرح ہوا سے ہمیشہ نہ کیا جائے مگر تحقیق سے پتہ چلتا ہے کہ یہ خیال ٹھیک نہیں ہے۔
امام العصر حضرت شاہ صاحب رحمۃ اللہ علیہ فرماتے ہیں کہ مستحب تو ایک آدھ مرتبہ پینمبر
سے ثابت ہوتا ہے اور تمام مستحبات کا یہی طریقہ ہے۔ اور اس پر استحباب کی محققانہ
عبارت ملاحظہ ہو

"ان المواظبة علی امر لم یثبت عن النبی ﷺ الامرة او مرتین ، کیف

ہی ، فتلک ہی شاکلة فی جمیع المستحبات ، فانها تثبت طورا فطورا ثم

الامة تواظب علیہا"

(فیض الباری علی صحیح البخاری ج ۲ ص ۴۱۷)

بدعتیوں کے اعلیٰ حضرت احمد رضا خان صاحب

بدعتیوں کے امام احمد رضا خان نے دورہ حدیث نہیں پڑھا، میری ساری زندگی اسی میں گزر گئی کہ کوئی دنیا میں ایسا بدعتی پیدا ہو جو اس کا ثبوت دے دے میں نے بدعتیوں کی پوری جماعت کو آج سے تیس سال پہلے یہ چیلنج کیا تھا اور آج بھی کرتا ہوں کہ اعلیٰ حضرت صاحب کے دورہ حدیث کے اساتذہ کا مجھے بتادیں لیکن

"فَإِنْ لَّمْ تَفْعَلُوا وَلَنْ تَفْعَلُوا فَاتَّقُوا النَّارَ الَّتِي وَقُودُهَا النَّاسُ وَالْحِجَارَةُ

أَعَدَّتْ لِلْكَافِرِينَ" (سورہ بقرہ آیت ۲۴)

کیونکہ دورہ حدیث آخری مہر ہوتی ہے اور اس میں احادیث کا تذکار ہوتا ہے جس سے انسان کا دل و دماغ روشن ہو جاتا ہے اور اس کو دین کی تشریحات سمجھنا آسان ہو جاتی ہیں۔ اس سے انحراف کا نتیجہ یہ ہوا کہ ان کا ہر عمل نبی کے مخالف، ہر کام شریعت کے مخالف جس کا انہیں کوئی بھی فائدہ نہیں پہنچے گا "عاملة ناصبة" عمل کئے ہیں لیکن صرف خود کو تھکا یا ہے

ہاتھ اٹھائے ہیں مگر لب پر دعا کوئی نہیں
کی عبادت بھی تو وہ جس کی جزا کوئی نہیں

اکابرین اُمت حضرت الشیخ کی نظر میں

امام ابصر غلام الحدیثین فی الہند حضرت مولانا محمد انور شاہ کشمیری 

فتح القدر اور فتح الباری

✽ فرمایا کہ : امام ابصر حضرت شاہ صاحب رحمۃ اللہ علیہ سے ایک بار حضرت بنوری نے پوچھا کہ حضرت والا کو علم میں اتنی آسانی کیسے پیدا ہوئی۔ تو حضرت شاہ صاحب نے آہستہ سے جواب دیا کہ ہدایہ کی شرح فتح القدر اور بخاری کی شرح فتح الباری سے تمام راستے کھل گئے۔

الحمد للہ میں نے بھی احسن العلوم میں پندرہ (۱۵) مرتبہ ہدایہ اول، ثانی اور ثالث پڑھائی ہے، مولانا صاحب احسن مرحوم نے بھی ہدایہ اول، ثانی اور ثالث مجھ سے پڑھی تھی۔ جس سال مولانا صاحب مرحوم ہدایہ پڑھانے کے قابل ہو گئے تو میں نے پڑھانا چھوڑ دی۔ اللہ تعالیٰ کے فضل و کرم سے میں نے فتح القدر اور فتح الباری اس طرح دیکھی ہے جیسے آپ لوگ آج کل "اسلام اخبار" دیکھتے ہیں۔

گلزار علی بمقابلہ دلدار علی

✽ فرمایا کہ : ہندوستان میں ایک بدعتی جس کا نام دلدار علی تھا اس نے ایک کتاب لکھی جس میں اس نے انبیاء اور اولیاء کا غیب دان ہونا ثابت کیا تھا۔ حضرت مولانا محمد انور شاہ صاحب رحمۃ اللہ علیہ دہلی میں موجود تھے انہوں نے عصر اور مغرب کے درمیان اس کا جواب لکھا اور اس وقت اہل حق کے مسجد میں ایک امام صاحب تھے جن کا نام گلزار علی تھا حضرت شاہ صاحب نے ان سے فرمایا کہ اس کتاب کو اپنے نام سے شائع کرو تاکہ گلزار علی بمقابلہ دلدار علی آجائے۔ آپ اندازہ لگائیں کہ ہمارے بزرگوں نے اسامی میں بھی تساوی کا معاملہ کیا ہے۔

ہدایہ کا مقلد

✽ فرمایا کہ : امام العصر حضرت مولانا انور شاہ صاحب رحمۃ اللہ علیہ فرمایا کرتے تھے کہ میں ہر علم میں تو مجتہد ہوں لیکن فقہ میں ہدایہ کا مقلد ہوں۔

وارث الانبیاء کی خوشبو

✽ فرمایا کہ : امام العصر حضرت مولانا محمد انور شاہ صاحب کشمیری رحمۃ اللہ علیہ لاہور کشریف لائے تھے تو لاہور کے قریب ایک جگہ ہے وہاں بریلویوں کے مشہور زمانہ عالم

مولانا شیر محمد صاحب شرقپوری نے فجر کی نماز میں اعلان کیا کہ کوئی وارث الانبیاء آرہا ہے اور یہاں پہنچنے والا ہے کیونکہ مجھے یہاں کی گلیوں میں سے علوم نبوت کی خشبو آ رہی ہے۔ حضرت شاہ صاحب ان کے علاقہ میں پہنچے اور ان سے ملاقات کی وہ بہت خوش ہوئے اور حضرت کی بڑی خاطر توضع کی۔ لوگوں نے ان سے کہا کہ یہ تو دارالعلوم دیوبند کے شیخ الحدیث ہیں آپ ان کے بارے میں ایسا کہہ رہے ہیں، تو انہوں نے کہا کہ جو کچھ بھی ہے صحیح معنوں میں انبیاء کا وارث ہے۔ وہ بریلوی تھے لیکن بہت اچھے عالم تھے۔

حضرت شاہ صاحب کی ایک کرامت

✽ ایک روز حضرت الشیخ نے مجھ سے کہا کہ عمدۃ القاری کی پہلی اور دوسری جلد دے دیں۔ اسی دوران حضرت الشیخ نے مجھ سے اور جنید بھائی سے ارشاد فرمایا کہ ”یہاں سامنے آ کر کھڑے ہو جاؤ اور تمہیں جو کہہ رہا ہوں اسے غور سے سنو اور سمجھ لو، میں آپ لوگوں کو حضرت مولانا محمد انور شاہ صاحب رحمۃ اللہ علیہ کی ایک واضح کرامت دکھاتا ہوں پھر فرمایا مقدمہ ابن خلدون میں لکھا ہے کہ امت پر بخلائی کا حق تھا کہ اس کی ایک جامع شرح لکھ لیتے شمس الدین سخاوی نے کہا ہے کہ ہمارے استاذ حافظ ابن حجر رحمۃ اللہ علیہ نے حق ادا کیا ہے فتح الباری لکھ کر اگر چہ انہوں نے یہ بات بھی لکھی ہے کہ ابواب اور تراجم کو انہوں نے بھی ہاتھ نہیں لگایا، لیکن امام العصر مولانا محمد انور شاہ صاحب رحمۃ اللہ علیہ فرماتے ہیں کہ اکیلے فتح الباری کافی نہیں ساتھ میں عمدۃ القاری ملا لیں تو بات صحیح ہو جائے گی۔“

”اب اگر کوئی کم عقل اور کم علم آدمی حضرت شاہ صاحب رحمۃ اللہ علیہ کی یہ بات

سنے تو وہ کہے گا کہ حضرت شاہ صاحب نے یہ بات ایسے ہی کہی ہے۔“

”میں کل مسجد میں داخل ہونے کے آداب و دعا کے سلسلے میں فتح الباری دیکھ رہا

تھا تو اس میں اس موضوع پر کوئی بحث نہیں ہے کہ دیکھنے والے کی تسلی ہو جائے لیکن جب

عمدۃ القاری دیکھی تو وہاں اس مسئلے پر مکمل بحث موجود ہے یہ دیکھ کر مجھے حضرت شاہ صاحب

رحمۃ اللہ علیہ کی بات یاد آئی اور ان کی علمی زکاوت اور وسعت نظر کا اندازہ ہو گیا کہ حضرت

نے علم پورے سلج صدر کے ساتھ حاصل کیا ہے کوئی بھی چھوٹی یا بڑی بات ایسی نہیں ہے جو

حضرت شاہ صاحب رحمۃ اللہ علیہ کی نظر سے رہ گئی ہو۔“

ایک فرشتہ

✽ فرمایا کہ : استاد گرامی قدر حضرت مولانا بنوری رحمۃ اللہ علیہ فرماتے تھے کہ میں

نے شیخ العرب والعجم شیخ الاسلام حضرت مولانا سید حسین احمد مدنی رحمۃ اللہ علیہ سے پوچھا کہ

آپ نے مولانا محمد انور شاہ صاحب کے ساتھ پڑھا ہے انہیں کیسا پایا تو انہوں نے کہا کہ

میں نے ان کے ساتھ کب پڑھا ہے پھر کہا گیا کہ حضرت آپ نے ان کے ساتھ دورہ

کیا ہے وہ آپ کے ساتھ دورہ حدیث میں شریک تھے تو حضرت مدنی رحمۃ اللہ علیہ نے کہا کہ

نہیں بس ایک فرشتہ تھا انور شاہ کے نام کا جو ہمارے ساتھ تھا۔

حضرت شاہ صاحب رحمۃ اللہ علیہ کا ایک خواب

✽ فرمایا کہ : امام العصر حضرت مولانا نور شاہ صاحب رحمۃ اللہ علیہ نے حیات عیسیٰ علیہ السلام پر بہت عظیم اور بڑی کتاب لکھی ہے جس کا نام ”عقیدۃ الاسلام“ جس میں حضرت شاہ صاحب نے حیات عیسیٰ اور قرب قیامت میں ان کے نزول پر تقریباً چھ سو (۶۰۰) دلائل قائم کئے ہیں۔ جب کتاب مکمل ہوگئی تو حضرت شاہ صاحب رحمۃ اللہ علیہ نے خواب میں دیکھا کہ قیامت قائم ہوگئی ہے لوگ اپنی شفاعت کے سلسلے میں بہت پریشان ہیں اور ہر طرف نفسہ نفسی کا عالم ہے۔ حضرت شاہ صاحب رحمۃ اللہ علیہ فرماتے ہیں کہ جب میری باری آئی تو حضرت عیسیٰ علیہ السلام، آنحضرت ﷺ کے پاس تشریف لائے اور فرمایا کہ حضرت، نور شاہ نے میری ناموس اور عزت پر بڑی غیرت کی ہے میری خواہش ہے کہ اللہ تعالیٰ کے سامنے ان کی شفاعت میں کروں۔ چنانچہ جب حضرت بیدار ہوئے تو فرمایا کہ میری کتاب اللہ تعالیٰ کے یہاں قبول ہوئی ہے۔

حضرت شاہ صاحب کی کمال تابعداری

✽ فرمایا کہ : جب حضرت مولانا نور شاہ صاحب رحمۃ اللہ علیہ دارالعلوم دیوبند سے فاضل ہوئے تو حضرت شیخ الہند رحمۃ اللہ علیہ نے انہیں استاذ رکھا۔ کچھ عرصہ پڑھانے کے بعد حضرت شاہ صاحب رحمۃ اللہ علیہ نے حضرت شیخ الہند رحمۃ اللہ علیہ سے کہا کہ کچھ ایام کے لئے میں کشمیر جانا چاہتا ہوں۔ حضرت شیخ الہند رحمۃ اللہ علیہ سمجھ گئے کہ گھر جائے گا تو گھر

والے شادی کر دیں گے اور ان چکروں میں پھنس کر یہ دین کے کام سے نکل جائے گا اور دارالعلوم دیوبند تقسیم ہو جائے گا۔ یہ بہت بڑا عالم ہے لیکن دنیا کو ابھی اس بات کا اندازہ نہیں ہے۔ اسی بات کا ذکر حضرت شیخ الہند رحمۃ اللہ علیہ نے اپنے ایک مرید سے کیا تو انہوں نے کہا کہ حضرت میں اپنی بیٹی کی شادی مولانا انور شاہ سے کر دیتا ہوں۔ حضرت شیخ الہند رحمۃ اللہ علیہ نے ایک طالب علم کو بھجوا کر حضرت شاہ صاحب رحمۃ اللہ علیہ کو بلوایا شاہ صاحب دارالحدیث میں بیٹھے تھے اور ابوداؤد پڑھا رہے تھے فوراً چھوڑ کر آگئے شیخ الہند نے فرمایا کہ یہ ہمارے ایک واقف کار ہیں اور انہوں نے اپنی بیٹی ان کو انہوں کے سامنے آپ کے نکاح میں دی ہے آپ کہیں کہ قبول ہے تو حضرت شاہ صاحب نے اطاعت میں فرمایا کہ قبول ہے حضرت شیخ الہند نے فرمایا کہ جاؤ جا کر اپنا درس جاری رکھو۔

حضرت شاہ صاحب اور مرزا قادیانی کے درمیان مباہلہ

✽ فرمایا کہ : مرزا غلام احمد قادیانی نے حضرت شاہ انور شاہ صاحب رحمۃ اللہ علیہ کیساتھ مباہلہ کیا اور کہا کہ جو جھوٹا ہو اس کو حیضہ ہو۔ چنانچہ تین دن کے اندر مرزا کو حیضہ ہو گیا، اور حیضہ کی وجہ سے اتنا ٹھہرا حال ہو گیا کہ چلنے پھرنے کی طاقت بھی ختم ہو گئی اور بیت الخلاء میں مردار ہو گیا۔ مرزائیوں نے عزت بچانے کیلئے کہا کہ آسمان کی طرف دیکھ رہے تھے وحی کے انتظار میں تو فوت ہوئے، حالانکہ حقیقت یہ نہیں اصل میں انہیں کے ذریعہ معلوم ہوا کہ سر کو خط میں لکھا تھا کہ مجھے وہی حیضہ ہو گیا ہے اسی بات پر اس کے سر سے کتاب لکھی کہ اپنے پیغمبر کے اس موت کو (جس میں وہی واقعہ بیان کیا) بیان نہ کرنا۔

حضرت شاہ صاحب اور حضرت بنوری رحمۃ اللہ علیہما

✽ فرمایا کہ : ۱۹۱۹ء کی بات ہے جب امام العصر حضرت مولانا محمد انور شاہ صاحب کشمیری دیوبند سے جانے لگے تو یہ حضرت بنوری رحمۃ اللہ کا دورہ حدیث کا سال تھا۔ حضرت شاہ صاحب کے ہمراہ حضرت بنوری بھی جانے لگے تو حضرت شاہ صاحب نے فرمایا کہ یہ تو آپ کے دورہ حدیث کا سال ہے اور آپ اسے کیوں چھوڑ رہے ہیں۔ حضرت الاستاذ حضرت بنوری رحمۃ اللہ نے فرمایا کہ ”دورے تو بہت ہونگے لیکن انور شاہ پھر نہیں ہوگا“ تو حضرت شاہ صاحب رحمۃ اللہ نے فرمایا کہ ”چلو“۔

وہاں خدمت کے دوران ایک دن حضرت شاہ صاحب رحمۃ اللہ نے دریافت کیا کہ بولو کیا چاہتے ہو تو حضرت بنوری رحمۃ اللہ نے فرمایا کہ تمام علوم و فنون میں کمزور ہوں تو حضرت شاہ صاحب رحمۃ اللہ نے فرمایا کہ ٹھیک ہے اور ہر فن کی ایک کتاب میں سے ایک سبق پڑھایا۔

حضرت الاستاذ حضرت بنوری رحمۃ اللہ اسے بڑی شان سے بیان کرتے تھے اور ہر ہر فن کی عبارات پڑھ پڑھ کر سنا تے تھے۔

مشکل علوم میں امام

✽ فرمایا کہ : محدث سرحد شیخ الحدیث حضرت مولانا محمد حسن جان صاحب رحمۃ اللہ علیہ امام العصر حضرت اقدس شاہ انور شاہ صاحب رحمۃ اللہ علیہ کے بارے میں اکثر فرماتے

تھے کہ ”یہ گران علوم کہ امام دے“ وہ مشکل علوم میں امام تھے۔

شاہ عبدالعزیز اور مولانا محمد انور شاہ

✽ فرمایا کہ : اس عاجز اور فقیر سے ایک دن حضرت الاستاذ مولانا مفتی ولی حسن صاحب رحمۃ اللہ علیہ نے پوچھا کہ حضرت شاہ عبدالعزیز محدث دہلوی رحمۃ اللہ علیہ اور حضرت مولانا محمد انور شاہ صاحب محدث کشمیری رحمۃ اللہ علیہ کے علم و مقام میں کیا فرق ہے۔ اس عاجز نے پہلے سے ایک سوچے ہوئے نظم کے مطابق جواب دیا کہ شاہ عبدالعزیز رحمۃ اللہ علیہ محدث بڑے نہیں مگر مولانا انور شاہ صاحب رحمۃ اللہ علیہ محدث ہونے کے علاوہ فقیہ اور مجتہد ہیں یہ سن کر حضرت بہت خوش ہوئے اور فرمایا ماشاء اللہ خوب سوچا ہے۔

محمود الملت والدين مفتي اعظم اسلام

مولانا مفتي محمود صاحب 

مولانا مفتي محمود صاحب رحمۃ اللہ علیہ اور تبلیغی جماعت

❁ فرمایا کہ : حضرت اقدس محمود الملت والدين مولانا مفتي محمود صاحب جب تبلیغی جماعت کا تذکرہ فرماتے تھے تو کہتے تھے ”ہماری تبلیغی جماعت“ یہ حضرت کا خاص انداز تھا یا درکھنا تبلیغی جماعت کی نصرت و حمایت کرنا علماء کا فرض ہے۔

بینک کی نوکری کے لئے سفارش

❁ فرمایا کہ : مفتي احمد الرحمن صاحب نے مفتي محمود صاحب کو وزیر اعلیٰ ہاؤس فون کیا کہ میرا ایک مقتدی ریٹائر ہوا ہے اس کے لئے بینک میں نوکری کی سفارش کر دیں مفتي صاحب نے جواب دیا کہ میں بینک کی نوکری کو جائز نہیں سمجھتا اس لئے سفارش بھی نہیں کر سکتا ہاں آپ خود مفتي ہیں آپ مجھے فتویٰ دیں کہ یہ جائز ہے تو میں آپ کے فتوے پر عمل

کرتے ہوئے سفارش کر دوں گا۔

یہ بات مفتی احمد الرحمن صاحب نے خود ہمیں بتائی کہ خوف کی وجہ سے میرے ہاتھ سے قریب تھا کہ فون چھوٹ جاتا اور پھر کہا کہ ہم اپنے ادارے میں بیٹھ کر غلط سفارش کراتے ہیں اور وہ وزیر اعلیٰ ہاؤس میں بیٹھ کر انتہائی احتیاط سے کام لے رہے ہیں۔

مفتی محمود رحمۃ اللہ علیہ کا انتقال

✽ فرمایا کہ : حضرت الاستاذ حضرت بنوری رحمۃ اللہ علیہ سے مولانا اشرف خان صاحب پشاور والے نے پوچھا کہ حضرت سب سے بڑے غم کا دن کونسا تھا تو حضرت نے فرمایا کہ جس دن حضرت شاہ صاحب رحمۃ اللہ علیہ کا انتقال ہوا تھا، تو مولانا اشرف خان نے پھر پوچھا کہ اس کے بعد کونسا تو حضرت نے فرمایا کہ جس دن مفتی محمود رحمۃ اللہ علیہ کا انتقال ہوا، حضرت بنوری رحمۃ اللہ علیہ ان کی صلاحیتوں کی دل و جان سے قائل تھے۔

مولانا مفتی محمود اور ضیاء الحق

✽ فرمایا کہ : مولانا مفتی محمود صاحب رحمۃ اللہ علیہ زکوٰۃ کا مسئلہ بیان کر رہے تھے ضیاء الحق نے جو زکوٰۃ نافذ کی ہے اس طرح زکوٰۃ نہیں ہوتی اسی مجلس میں دوران گفتگو انتقال فرما گئے۔ حضرت الاستاذ مفتی اعظم پاکستان مولانا مفتی ولی حسن صاحب رحمۃ اللہ علیہ

اس کو بیان کر کے فرماتے تھے کہ فقہ کے آدمی تھے اور فقہ میں ہی چلے گئے۔

پانچ سو (۵۰۰) قاضیوں کا علم اور فقہ

✽ فرمایا کہ : حضرت مولانا شمس الحق صاحب رحمۃ اللہ علیہ نے فقہ ملت محدث کبیر و مفسر جلیل مفتی اعظم اسلام حضرت مولانا مفتی محمود صاحب مرحوم و مغفور کے بارے میں فرمایا تھا کہ ان کے سینے میں پانچ سو (۵۰۰) قاضیوں کا علم اور فقہ جمع ہے (بحوالہ اشتہار کہتی ہے تجھے خلق خدا غائبانہ کیا)

حضرت مولانا مفتی محمود صاحب رحمۃ اللہ علیہ اور فقہ

✽ فرمایا کہ : محدث کبیر مفتی اعظم پاکستان استاد محترم مولانا مفتی ولی حسن صاحب مرحوم و مغفور حضرت اقدس مولانا مفتی محمود صاحب رحمۃ اللہ علیہ کے بارے میں فرماتے کہ فقہ ان کی طبیعت بن چکی تھی، حضرت الاستاذ حضرت بنوری رحمۃ اللہ علیہ کا مقولہ حضرت مولانا مفتی احمد الرحمن صاحب مرحوم ذکر فرماتے کہ مولانا مفتی محمود صاحب فقیہ النفس ہیں۔

استاذ گرامی قدر محدث العصر

حضرت مولانا محمد یوسف صاحب بنوری رحمۃ اللہ علیہ

آئمہ حرین

✽ فرمایا کہ : استاد گرامی قدر محدث العصر حضرت مولانا محمد یوسف بنوری صاحب رحمۃ اللہ علیہ فرمایا کرتے تھے کہ کعبہ کے امام اور مسجد نبوی کے امام فی الحقیقت چاروں ایک عالم کے مسلمانوں کے امام ہیں۔

محدث العصر حضرت مولانا بنوری رحمۃ اللہ علیہ

✽ فرمایا کہ : ہمارے استاذ حضرت مولانا محمد یوسف صاحب بنوری رحمۃ اللہ علیہ کا جب انتقال ہوا تو ان کی جگہ مفتی اعظم پاکستان حضرت مولانا مفتی ولی حسن صاحب ٹوکی رحمۃ اللہ علیہ ہمیں بخاری شریف پڑھانے کے لئے آتے تھے۔ حضرت تھوڑا سا سبق پڑھانے کے بعد حضرت بنوری رحمۃ اللہ علیہ کے مناقب بیان کرنا شروع کر دیتے تھے۔

ایک دن اچانک طلبہ کی طرف اشارہ کرتے ہوئے ارشاد فرمایا کہ شیخ سعدی (رحمۃ اللہ علیہ) نے کیا فرمایا ہے تو میں نے کہا کہ

سود دریا نیک بودے گر نہ بودے بیم موج
صحبت گل خوش بودے در نیستی تشویش خار
یہ شعر سن کے حضرت پر رقت طاری ہو گئی اور حضرت زار و قطار رونے لگے۔

مرقاۃ الطارم

ایک بار طالب علمی کے زمانے میں، میں بنوری ٹاؤن میں داخل ہوا تو میرے ہاتھ میں حضرت شاہ صاحب رحمۃ اللہ علیہ کی دو کتابیں تھیں۔ اچانک سامنے سے استاد گرامی قد رحمہ اللہ عالم حضرت بنوری رحمۃ اللہ علیہ تشریف لائے اور مجھ سے پوچھا کہ آپ کے ہاتھ میں کیا ہے میں نے جواب دیا کہ حضرت شاہ صاحب کی دو کتابیں ”ضرب الخاتم اور مرقاۃ الطارم“ ہیں۔ تو فوراً حضرت نے مجھ سے فرمایا کہ ”جانتے ہو انور شاہ کون تھے انور شاہ وہ تھے جن کے میں نے جوتے اٹھائے ہیں“ اور پھر مجھ سے کہا کہ طارم کے کیا معنی ہیں، میں نے جواب میں شعر پڑھا کہ

گہے بر طارم اعلیٰ نشینم گہے بر پشت پائے خود نہ بینم

حضرت والا شعر سن کے بہت خوش ہوئے اور مجھے بہت دعائیں دیں۔

حضرت بنوری رحمۃ اللہ علیہ کی دعا

❁ فرمایا کہ : ہمارے استاذ محدث العصر شارح الترمذی حضرت بنوری رحمۃ اللہ علیہ فرماتے تھے کہ میں راتوں کو اٹھ کر یہ دعا کرتا ہوں کہ یا اللہ میرے مدرسے میں باعمل طلبہ رہ جائیں اور بدعمل طلبہ یہاں سے چلے جائیں۔ آپ یقین کر لیں کہ کوئی بھی بدعمل طالب علم ۱۵۱۰ھ سے زیادہ بنوری ٹاؤن میں نہیں رہ پاتا تھا۔ اللہ تعالیٰ نے حضرت کا دل ایسا روشن فرمایا تھا اور ان کی دعا کو قبولیت بخشی تھی۔

بخاری شریف اور حضرت بنوری رحمۃ اللہ

❁ فرمایا کہ : استاد محترم امام التاریخ والادب جامعہ اسلامیہ بنوری ٹاؤن کے سابق صدر مدرس حضرت مولانا لطف اللہ صاحب جہانگیروی رحمۃ اللہ علیہ فرماتے تھے کہ بخاری شریف بہت لوگ پڑھتے ہیں لیکن مولانا محمد یوسف بنوری رحمۃ اللہ علیہ جیسا بخاری کا استاد نیا میں نہیں ہوگا۔



موافقات عمر رضی اللہ عنہ

✽ فرمایا کہ : جلال الدین سیوطی رحمۃ اللہ علیہ نے ایک کتاب لکھی ہے جس کا نام ”البيان التمرنی موافقات عمر“ اس کتاب میں انہوں نے بیس (۲۰) آیات کو جمع کیا ہے جو موافقات عمر میں سے ہیں یعنی حضرت عمر نے کسی بات پر خواہش ظاہر کی اور اس کے مطابق آیت نازل ہوگئی، لیکن استاد گرامی قدح حضرت مولانا لطف اللہ صاحب رحمۃ اللہ علیہ فرمایا کرتے تھے کہ موافقات عمر کی تقریباً اٹھائیس (۲۸) آیات ہیں۔

نور محمد دہلوی رحمۃ اللہ علیہ

✽ فرمایا کہ : دہلی میں ایک بزرگ گزرے ہیں جس کا نام نور محمد دہلوی تھا انہوں نے دو کتابیں لکھی ہیں ایک کا نام ”اعلامات قیامت“ ہے، احادیث میں جتنی علامتیں ہیں حضرت نے ڈھونڈ کر جمع کی ہیں اور دوسری کتاب کا نام ہے ”معیت خداوندی“۔ استاد گرامی قدح مفتی اعظم پاکستان مولانا مفتی ولی حسن صاحب رحمۃ اللہ علیہ فرماتے تھے کہ دونوں کتابیں بہترین ہیں اور ہر انسان کے پاس ضرور ہونی چاہئے۔

حجة الاسلام قاسم العلوم والخيرات

حضرت مولانا محمد قاسم صاحب نانوتوی رحمۃ اللہ علیہ

﴿فرمایا کہ : ایک حکیم تھے عبد السلام بلیح آبادی، بلیح آباد کے رہنے والے تھے خود بہت بڑے عالم تھے لیکن وہ بڑے بڑے علماء کے پاس جا کر دیکھتے تھے کہ وہ کتنے پانی میں ہیں انہوں نے سنا تھا کہ حجة الاسلام حضرت مولانا محمد قاسم نانوتوی رحمۃ اللہ علیہ بہت بڑے عالم ہیں وہ حضرت نانوتوی کی خدمت میں آئے یہ وہ زمانہ تھا کہ سخت سردی تھی اور مولانا محمد قاسم صاحب پرخت کھانسی کا حملہ تھا تھوڑی سی بات کر لیتے تھے تو صبح تک کھانتے تھے۔ حکیم عبد السلام بلیح آبادی رحمۃ اللہ علیہ آٹھ دس دن خدمت میں رہے لیکن حضرت نے کوئی خاص بات نہیں کی تو جب حکیم صاحب جانے لگے تو کہنے لگے کہ کسی نے صحیح کہا ہے

بیر نمی پرند مریدان اور اسی پراند

پیر کچھ بھی نہیں ہوتا ہے مرید ویسے ہی باتیں بناتے ہیں اور مولانا محمد قاسم کے

بارے میں کہا کہ سادہ سا آدمی ہے اس کو کیا معلومات ہوگی۔

چنانچہ مولانا عبد الکریم گتھلہ آئے اور حضرت شیخ الہند رحمۃ اللہ علیہ اس زمانے میں خاص خادم تھے تو مولانا محمود الحسن سے کہا کہ خدا کا خوف کرو اور حضرت کو کسی طرح چھیڑ دو حکیم عبد السلام بلیح آبادی ایسے کہہ رہے ہیں، حضرت شیخ الہند رحمۃ اللہ علیہ نے کہا حکیم صاحب متاثر ہو یا نہ ہو ہم اپنے شیخ کو تکلیف نہیں دیں گے حکیم صاحب اپنا کام کریں حضرت نانوتوی کو کہیں سے بھنک پڑگئی یا پھر حضرت کو کشف ہو گیا تھا کالمین کا دل ہمیشہ

روشن رہتا ہے۔ حکیم عبد السلام طبع آبادی جب ملنے آئے اور حضرت سے ہاتھ ملایا تو حضرت نانوتوی رحمۃ اللہ علیہ نے پوچھا کہ حکیم صاحب بہت دن رہے کوئی مسئلہ بھی آپ نے نہیں پوچھا ویسے ہی شکوہ کر کے جا رہے ہو تو حکیم صاحب نے مسئلہ پوچھا کہ حضرت یہ نماز، روزہ، حج اور زکوٰۃ میں کوئی ترتیب بھی ہے یا نہیں بس یہ پوچھنا تھا کہ حضرت نانوتوی رحمۃ اللہ علیہ نے گلا کھنکھارا اور پھر شہادتین پر کلام شروع کیا فجر سے لیکر ظہر تک صرف شہادتین پر تین چار دن تک کلام کیا ترتیب بیان کی اور نظم و نسق بیان کیا۔

حکیم عبد السلام نے بستر واپس کھولا سامان رکھا اور کہا اب میں نہیں جا رہا ہوں بس یہیں رہوں گا تو جن لوگوں نے پہلی بات سنی تھی ان لوگوں نے پوچھا کہ حکیم صاحب اب کیا حال ہے تو حکیم صاحب نے کہا پہلے مجھ سے ایک حکایت سن لو اور پھر حضرت نانوتوی کے بارے میں تبصرہ سن لینا۔ ایک شخص تھا بہت حسن پرست اور عاشق مزاج اس کو پتہ چلا کہ جھانسی میں ایک اونٹنی ہے بہت خوبصورت ہے تو وہ دہلی سے جھانسی چلا گیا اس اونٹنی کو دیکھنے کے لئے جا کے دیکھا تو اونٹنی واقعی بہت خوبصورت تھی اس شخص نے اونٹنی کے چہرے پر ہاتھ پھیرا اور کہا کہ آپ کے پیدا کرنے والے پر آفرین اور پھر وہاں سے واپس ہو گئے۔ یہ حکایت سنا کر حکیم صاحب نے کہا کہ میرا دل چاہتا ہے شاہ اسحاق دہلوی اور شاہ اسماعیل زمانہ اور فلان فلان بڑے بزرگوں اور محدثین کے نام لیے کہ وہ سب ایک دفعہ زندہ ہو کر آئیں اور حضرت مولانا قاسم نانوتوی رحمۃ اللہ علیہ کا بیان سنیں اور پھر یہ شعر پڑھا

ایں بست کہ خو خردہ و دل بردہ بسے را

بسم اللہ اگر تاب نظر بست کسے را

امام غزالی رحمۃ اللہ علیہ

✽ فرمایا کہ : امام غزالی رحمۃ اللہ علیہ نے بڑی عمر میں علم حاصل کرنا شروع کیا تھا۔ ان کو علوم قرآن کا امام کہا گیا ہے لیکن حدیث میں ماہر نہیں تھے۔ ان کا انتقال ۵۰۵ھ میں ہوا ہے اور عجیب طریقے سے ہوا تھا۔ انہوں نے اپنے سینے پر بخاری شریف رکھی ہوئی تھی اور ایک ٹھنڈی آہ بھری اور ان کی روح پرواز کر گئی۔

خواجہ خواجگان الشیخ الکبیر خواجہ گنج شکر اجدہنی رحمہ اللہ

✽ فرمایا کہ : خواجہ خواجگان الشیخ الکبیر خواجہ گنج شکر اجدہنی رحمۃ اللہ علیہ ایک روز کھانا کھانے بیٹھے تو اچانک چیخے کہ اف کیا ڈالا ہے کھانے میں نوالہ نہیں اٹھ رہا پہاڑ کے برابر وزن ہو گیا ہے اور بہت ناراض ہوئے تو حضرت نظام الدین اولیاء رحمۃ اللہ علیہ نے فرمایا کہ حضرت جنگل سے بھری جمال الدین ہانسوی لیکر آئے ہیں اور لکڑیاں بدر الدین اسحاق لیکر آئے ہیں اور پانی مولانا حسام الدین نے ڈالا ہے اور سالن کو جوش میں نے دیا ہے، سمجھ نہیں آرہا کہ حضرت کو کیا گرانی پیش آرہی ہے تو حضرت نے دریافت فرمایا کہ تمک کہاں سے لائے ہو تو مولانا نظام الدین اولیاء نے جواب دیا کہ فلان بیٹے سے قرض لیکر آیا ہوں تو حضرت نے ارشاد فرمایا کہ ”درویشان اگر بفاقہ بمیرند برائے لذت

نفس قرض نہ گیرند۔ فقیر بھوکا مرنا پسند کرے گا لیکن قرض لیکر کھانا برداشت نہیں ہے۔ (راحت القلوب)

دو آدمی پختونوں کی تاریخ میں

✽ فرمایا کہ : پختونوں کی تاریخ میں دو آدمی ایسے گزرے ہیں جن کی مثال آنے والا زمانہ بھی نہیں دے سکتا ایک تو مولانا نصیر الدین غرغشتوی رحمۃ اللہ علیہ اور دوسرے حضرت مولانا عبدالحق صاحب رحمۃ اللہ علیہ یہ دونوں حضرات ایسے تھے کہ (ایک ٹھنڈی آہ بھرتے ہوئے حضرت الشیخ نے فرمایا کہ) ع دامن نچوڑ دیں تو فرشتے وضو کریں

امام احمد ابن حنبل رحمۃ اللہ علیہ

✽ فرمایا کہ : ابن جریر طبری مفسر نے ایک کتاب لکھی ہے اس میں انہوں نے فقہاء کرام میں امام احمد ابن حنبل رحمۃ اللہ علیہ کا نام نہیں لکھا۔ جب ان سے پوچھا گیا تو انہوں نے کہا کہ جب میں محدثین کا ذکر کروں گا تو لکھوں گا۔ صاحب ہدایہ کی بھی یہی رائے تھی وہ بھی امام ابن احمد حنبل رحمۃ اللہ علیہ کو محدثین میں شمار کرتے تھے نہ کہ فقہاء کی جماعت میں۔

نظام الدین اولیاء رحمۃ اللہ علیہ کی زندہ کرامت

✽ فرمایا کہ : نظام الملک والدین حضرت خواجہ نظام الدین اولیاء رحمۃ اللہ علیہ نے

ایک اندازے کے مطابق صرف راجواڑے کے سفر میں پانچ لاکھ ہندو مسلمان کئے تھے۔

خوابہ بختیار کا کی رحمۃ اللہ علیہ

✽ فرمایا کہ : خوابہ بختیار کا کی رحمۃ اللہ علیہ کی بسم اللہ تھی اور معین الدین چشتی رحمۃ اللہ علیہ پڑھا رہے تھے آپ نے کہا کہ پڑھو بسم اللہ الرحمن الرحیم خوابہ بختیار کا کی رحمۃ اللہ علیہ نے کہا کہ بسم اللہ تو قرآن کی آیت ہے اور اعوذ باللہ "اذقرا ت القرا ن فاستعد باللہ" ضروری ہے تو معین الدین چشتی خاموش ہو گئے اور انہیں الہام ہوا کہ خوابہ حمید الدین ناموری رحمۃ اللہ علیہ تشریف لارہے ہیں وہ پڑھائیں گے چنانچہ انہوں نے آکر کہا کہ بیٹے پڑھو، اعدو ذباللہ من الشیطن الرجیم،، اس وقت خوابہ بختیار کا کی رحمۃ اللہ علیہ کی عمر چار سال چار مہینے اور چار دن تھی۔

زبیدی بلگرامی رحمۃ اللہ علیہ صاحب تاج العروس

✽ فرمایا کہ : حضرت شاہ ولی اللہ رحمۃ اللہ علیہ سے پہلے ہندوستان میں تین بڑے عالم گزرے ہیں۔ ان میں سے ایک علامہ زبیدی بلگرامی رحمۃ اللہ علیہ صاحب تاج العروس بھی ہیں، انہوں نے ایک تفسیر بھی لکھی ہے (۱۰) دس جلدوں میں جس کا نام "تیسرا اولوالامر ہے۔ صرف اس ایک لفظ کی تفسیر کی ہے کوئی روایت درایت مانقلا سندا متنا انہوں نے نہیں چھوڑی ہے۔

حضرت بايزيد بسطامي رحمۃ اللہ علیہ

✽ فرمایا کہ : حضرت بايزيد بسطامي رحمۃ اللہ علیہ کے پڑوس میں ایک غیر مسلم رہتا تھا ، جب بايزيد بسطامي کا انتقال ہوا تو لوگوں نے اس سے کہا کہ کیا بد نصیب آدمی ہو کہ بايزيد بسطامي کا چہرہ دیکھنے کے لئے دنیا آئی اور ان کی کرامات اور جلووں سے ہزاروں لوگ مسلمان ہوئے اور تو اسی طرح بد نصیب رہا تو اس غیر مسلم نے جواب دیا کہ دیکھو بات سنا اگر ایمان اسے کہتے ہیں جو بايزيد بسطامي رحمۃ اللہ علیہ کا تھا تو ایسا ایمان لانا تو بہت مشکل کا ہے اور اگر ایمان اسے کہتے ہیں جو تم لوگوں کا ہے تو میں اسی طرح ٹھیک ہوں۔ بھلا بايزيد بسطامي رحمۃ اللہ علیہ جیسا ایمان کون لاسکتا ہے۔

امام محمد اور امام کسائی رحمۃ اللہ علیہما

✽ فرمایا کہ : امام کسائی رحمۃ اللہ علیہ امام محمد رحمۃ اللہ علیہ کے بھانجے بھی ہیں اور شاگرد بھی اور وہ نحو کے مشہور امام تھے۔ ایک بار امام محمد رحمۃ اللہ علیہ نے ان سے پوچھا صرف و نحو پڑھتے ہو فقہ نہیں پڑھتے تو امام کسائی رحمۃ اللہ علیہ نے کہا نحو پڑھنے کے بعد فقہ کی ضرورت نہیں ہے تو امام محمد رحمۃ اللہ علیہ نے کہا کہ کمال ہے نحو اور فقہ کا آپس میں کوئی تعلق ہی نہیں تو ایک دن امام محمد رحمۃ اللہ علیہ نے امام کسائی رحمۃ اللہ علیہ سے ایک مسئلہ پوچھا ایک شخص نے نماز میں غلطی کی اور سجدہ سہو کیا اور پھر دوبارہ غلطی کی کیا دوبارہ سجدہ سہو کرے گا تو امام کسائی

رحمۃ اللہ علیہ نے کہا کہ دوبارہ سجدہ سمیٹیں کرے گا تو امام محمد رحمۃ اللہ علیہ نے کہا مسئلہ تو ٹھیک ہے مگر نحو کے کس قاعدے سے نکالا ہے تو امام کسائی رحمۃ اللہ علیہ نے جواب دیا

”المصغر لا یصغر ثانیاً“

اسم تصغیر ایک دفعہ بنتی ہے دوبارہ نہیں جیسے رجل سے رجل ہوتا ہے رجل سے آگے مزید اسم تصغیر نہیں بنتی تو امام محمد رحمۃ اللہ علیہ نے فرمایا آفریں آپ کے نحو پر۔
اتفاق کی بات دیکھو کہ امام محمد رحمۃ اللہ علیہ اور امام کسائی رحمۃ اللہ علیہ دونوں ماموں اور بھانجے کا انتقال ایک ہی دن میں ہوا ہے تو اس زمانے کے بادشاہ نے کہا کہ آج ہم نے علم فقہ اور علم نحو دونوں چیزیں ایک ساتھ دفنادیں۔

امام بخاری رحمۃ اللہ علیہ

✽ فرمایا کہ : امام بخاری رحمۃ اللہ علیہ ایک جگہ فرماتے ہیں میرے پاس ہر حدیث کی تاریخ میں ایک واقعہ ہے لیکن لکھ نہیں سکتا کیونکہ کتاب بہت طویل ہو جائے گی اور اس کا پڑھنا اور سمجھنا بہت مشکل ہو جائے گا۔

علامہ طاہر چٹنی رحمہ اللہ

✽ فرمایا کہ : علامہ طاہر چٹنی کی کتاب ہے قانون الموضوعات کے نام سے بہت مفید ہے انہوں نے اس کتاب میں پہچان بتائی ہے کہ حدیث موضوع ہے اس کا پتہ کیسے

چلے گا اور اس بات پر مستقل قانون ذکر کیا ہے۔

خواجہ معین الدین چشتی رحمۃ اللہ علیہ

✽ فرمایا کہ : خواجہ معین الدین چشتی خانقاہ میں بیٹھے ہوئے تھے کہ معلوم ہوا کہ کوئی جوگی خانقاہ پر اڑ رہا ہے تو حضرت نے اپنے جوتے کو حکم دیا کہ اس کو مار کر زمین پر گرا دو جو ہوتا ہوا میں اڑا اور جوگی کی خوب پٹائی لگا کر زمین پر گرا دیا۔ حضرت نے فرمایا کہ بدتمیز یہاں بھی اڑنا شروع کر دیا تجھے پتہ نہیں کہ یہاں اللہ تعالیٰ کے دین کی تعلیم دی جاتی ہے۔

شاہ عبدالرحیم صاحب رحمۃ اللہ علیہ

✽ فرمایا کہ : شاہ عبدالرحیم صاحب رحمۃ اللہ علیہ (شاہ ولی اللہ صاحب رحمۃ اللہ علیہ کے والد) یہ آگرہ میں میرزا ہد ملا جلال منطقی سے پڑھ رہے تھے تو انہوں نے کہا کہ بازار سے کباب لے آؤ شاہ عبدالرحیم چلے گئے کبابی کے پاس تو انہوں نے دو کباب کے بجائے چھ کباب دئے اور کہا کہ آپ کے استاد کے پاس میرے مقدمے کا فیصلہ ہے ان سے کہئے ذرا میرا خیال کریں تو جب روزہ افطار ہونے لگا اور میرزا ہد نے تھوڑا کھایا اور فرمایا کہ میرا خیال یہ اتنے سارے کباب کیوں اور کیسے لائے تو انہوں نے کہا کہ کبابی کا مقدمہ آپ کے پاس ہے تو اس نے زیادہ دیدئے تاکہ آپ ان کا خیال کریں تو میرزا ہد

نے کہا کہ "یا ظالم افسدت علينا سائر الیوم" کہ اے ظالم آپ نے تو میرا روزہ
 قاسد کروا دیا یہ تو رشوت ہوئی۔ دیکھئے کہ منطقی عالم ہے لیکن تقویٰ کے اعلیٰ معیار پر قائم ہیں۔

حضرت مولانا عطاء اللہ شاہ بخاری رحمۃ اللہ علیہ

✽ فرمایا کہ : امیر شریعت امیر بیان حضرت مولانا عطاء اللہ شاہ صاحب بخاری
 رحمۃ اللہ علیہ کے حالات میں لکھا ہے کہ جب حضرت کی بیٹی فوت ہو گئی تو حضرت نے
 فرمایا کہ یہ بچی اس لحاظ سے سعادت مند ہے کہ اس کا جنازہ میں نے خود پڑھایا اور میں
 موجود تھا اس سے پہلے جتنی بھی اولاد فوت ہوئی ہیں کسی ایک کی وفات کے موقع پر میں
 موجود نہیں تھا جیل میں تھا۔

طالب علمو! یاد رکھنا سخت مسائل بیان کرنے سے پہلے ماحول بنانا بہت ضروری
 ہے اگر ایسا نہ کیا تو ایسی فضا قائم ہو جائے گی جس سے تمہیں نقصان پہنچے گا۔

ابن سبعین رحمۃ اللہ علیہ

✽ فرمایا کہ : ابن سبعین رحمۃ اللہ علیہ کے درس میں ہمیشہ ستر ہزار آدمی ہوتے تھے۔ حاتم
 رعمصم کے درس میں کبھی بھی سو لاکھ سے کم لوگ نہیں ہوتے تھے۔ امام اعظم امام ابو حنیفہ رحمۃ اللہ
 علیہ کے درس میں ہمیشہ اٹھارہ (۱۸) بیس (۲۰) ہزار علماء اور فقہاء موجود ہوتے تھے بغداد کی
 گلیاں تنگ پڑے چاقی تھیں اور لوگوں کا آنا جانا ختم ہو جاتا تھا درس میں رش ہونے کی وجہ سے۔

امام غزالی رحمۃ اللہ علیہ

✽ فرمایا کہ : امام غزالی رحمۃ اللہ علیہ نے حضرت موسیٰ علیہ السلام کو خواب میں دیکھا تو حضرت موسیٰ علیہ السلام نے پوچھا کہ کیا نام ہے تو امام غزالی رحمۃ اللہ علیہ نام، کام، اور مقام سب کچھ بتا دیا، تو حضرت موسیٰ علیہ السلام نے کہا کہ عجیب۔ آدمی ہے میں نے صرف نام پوچھا ہے اور تم نے لمبی داستان سنا دی خاموش نہیں ہو سکتا تو امام غزالی نے کہا کہ حضرت اللہ تعالیٰ نے آپ سے صرف پوچھا تھا کہ ”وہا تلک بیمنک یا موسیٰ“ تو آپ نے کتنے جوابات دیئے کہ ”قال ہی عصای اتو کز علیہا واہش بہا علیٰ غنمی ولی فیہا مارب احرى“ تو حضرت موسیٰ نے جواب دیا کہ ”كنت مللذا بکلام ربی“ تو امام غزالی رحمۃ اللہ علیہ نے جواب دیا کہ ”افلا اتلذذ بکلام کلیم“

حضرت مولانا فرید الدین گنج شکر، جو دھنی رحمۃ اللہ علیہ

✽ فرمایا کہ : حضرت مولانا فرید الدین گنج شکر جو دھنی رحمۃ اللہ علیہ کو ایک مرید نے لکھا کہ حضرت بادشاہ میرا مرید ہو گیا ہے اور اس نے میرے لئے سونے کی خانقاہ بنوائی ہے حضرت نے جواب میں لکھا کہ یہ ہمارے بزرگوں کا طریقہ نہیں ہے۔ کچھ روز بعد بادشاہ ناراض ہو گیا اور اس مولوی صاحب کو اس خانقاہ سے باہر نکال دیا اور بڑی بے عزتی کی۔ اس مولوی صاحب نے حضرت کو دوبارہ خط لکھا اور اپنے احوال بیان کئے۔ حضرت نے اس

کو خواب میں لکھا کہ ”عزیز الوجود کا خط ملا سن کر افسوس ہوا جو بھی اپنے بزرگوں کے طریقہ سے ہوتا ہے عزت کے دن نہیں دیکھتا ہے۔“

وارث الانبیاء

✽ فرمایا کہ : محمود غزنوی رحمۃ اللہ علیہ کو یہ اشکال تھا کہ آخر طالب علم وراثت الانبیاء کیسے ہیں ہم بادشاہ ہیں اور ساری سلطنت چلاتے ہیں اور کتنا کام کرتے ہیں اور ہم وراثت الانبیاء نہیں ہیں، دوسرا یہ کہ مشہور تھا کہ یہ سبکدین کا بیٹا نہیں ہے بلکہ اس نے اسے لیکر پالا ہے اور تیسرا یہ کہ کسی طرح دنیا میں یہ پتہ چل جائے کہ میری مغفرت ہوگئی ہے یا نہیں۔

چنانچہ ایک رات وہ اپنے وزراء اور اہلکاروں کے ساتھ شہر کے حالات جاننے کے لئے شہر میں گشت کیلئے نکلا درمیان شہر میں پہنچ کر اس نے دیکھا کہ ایک طالب علم ایک کباب کی دکان کے سامنے رات کو اس کی روشنی میں کتاب پڑھ رہا ہے، جب کبابی کی توجہ اس کی طرف ہوتی ہے تو وہ دور چلا جاتا ہے اور جب کبابی اپنے کام میں مشغول ہو جاتا ہے تو وہ طالب پھر روشنی میں آ جاتا ہے۔ محمود نے اپنے وزراء سے کہا کہ یہ شاہی مشعل اسے دیدو اس غریب کے پاس روشنی کیلئے تیل نہیں ہے۔ وزیر نے کہا بہت اندھیرا ہے ہمیں واپسی میں مشکل ہوگی تو بادشاہ نے کہا کہ یہ ہمارا شہر ہے اور ہم اس کے راستوں سے اچھی طرح واقف ہیں ہمارے لئے کوئی فکر کی بات نہیں۔

چنانچہ اسی رات آنحضرت ﷺ کو خواب میں دیکھا اور حضرت ﷺ نے فرمایا

بادام اور فالودہ کھائے گا۔

چنانچہ ہارون رشید کے زمانے میں جب امام ابو یوسف رحمۃ اللہ علیہ قاضی القضاة تھے تو ایک روز ہارون الرشید کے گھر گرم گرم بادام اور فالودہ بنا اس نے سوچا کہ حضرت کے لئے لے جاتا ہوں بہت خوش ہو جائیں گے۔ وہ امام ابو یوسف کے پاس تشریف لائے اور کہا کہ حضرت بڑا لذیذ فالودہ بنا ہے آپ بھی کھائیے۔ امام ابو یوسف رحمۃ اللہ علیہ نے بادام اور فالودہ کھانا شروع کیا اور رونے بھی لگے یہ دیکھ کر ہارون رشید گھبرا گیا اور کہا کہ حضرت کیا کوئی گستاخی ہو گئی تو امام ابو یوسف رحمۃ اللہ علیہ نے فرمایا کہ نہیں ایک بار میری ماں امام صاحب رحمۃ اللہ علیہ کے پاس لڑنے کے لئے آئی تھی کہ اگر یہ پڑھے گا تو کیا کھائے اور کھائے گا تو اس کی بات پر امام صاحب رحمۃ اللہ علیہ نے جواب دیا تھا کہ بادشاہوں کے ہاتھ سے بادام اور فالودہ کھائے گا۔

آج یہ دیکھ کر مجھے امام صاحب رحمۃ اللہ علیہ کی بات یاد آ گئی کہ اللہ تعالیٰ نے ان کی زبان سے نکلی ہوئی کسی بات کو بھی رو نہیں فرمایا ہے۔

امام اعظم رحمۃ اللہ علیہ کی ذہانت کا ایک واقعہ

✽ فرمایا کہ : ایک بار قاضی کی عدالت میں ایک مسئلہ پیش ہوا اور ایک شخص نے کہا کہ یہ عورت میری بیوی ہے اور اس نے کسی اور شخص کے ساتھ بات چیت کی ہے اور اب مجھ سے چھٹکارا چاہتی ہے اس لئے یہ میری بیوی ہونے کا انکار کر رہی ہے۔ قاضی نے کہا کہ کوئی گواہ لاؤ اس شخص نے کہا کہ حضرت اب میں وہ گواہ کہاں سے لاؤں، تو قاضی نے کہا یہ

مسئلہ امام ابو حنیفہ کے پاس لے جاؤ ان کے علاوہ اس کو کوئی حل نہیں کر سکتا۔ امام صاحب کی خدمت میں اس شخص نے مسئلہ بیان کیا کہ ”بیوی نکاح کا انکار کر رہی ہے“ امام صاحب نے فرمایا ”کوئی گواہ ہے؟“ تو اس نے کہا کہ ”نہیں“۔ تو امام صاحب نے فرمایا کہ ”اس وقت تمہارے گھر میں کوئی پالتو جانور موجود تھا؟“ تو اس نے کہا ”جی ہاں“ تو امام صاحب نے فرمایا کہ ”کیا؟“ تو اس نے کہا کہ ”کتا“ تو امام صاحب نے فرمایا کہ ”لے آؤ“۔ کتے کو ایک جگہ باندھ دیا اور مختلف عورتوں کو برقعے میں گزارا گیا اور ہر عورت اس کتے کے آگے نقاب اٹھاتی تھی تو کتا غصے سے غراتا تھا۔ انہی عورتوں میں اس کی بیوی کو بھی لایا گیا۔ جب وہ آئی تو وہ کتا محبت سے دم ہلانے لگا۔ امام صاحب نے فرمایا کہ یہ عورت جھوٹی ہے اور یہ شخص سچا ہے اور یہ اسی کی بیوی ہے۔

امام مالک رحمۃ اللہ علیہ

✽ فرمایا کہ : حضرت امام مالک رحمۃ اللہ علیہ خوشبو کے بہت شوقین تھے اور حضرت کے پاس خوشبو کا بہت بڑا ذخیرہ تھا۔ جب حضرت خوشبو لگا کر اپنے گھر سے باہر تشریف لاتے تو مسجد نبوی میں طالب علموں کو پتہ چل جاتا کہ حضرت تشریف لارہے ہیں اور مدینہ منورہ کی گلیاں خوشبو سے مہک جاتی تھیں۔ (امام مالک رحمۃ اللہ علیہ کے بارے میں یہ بات بھی مشہور ہے کہ حضرت بہت خوبصورت اور حسین و جمیل تھے جب بھی درس کے لئے روانہ ہوتے تھے تو مدینہ کی گلیوں میں لوگوں کا رش اور جھوم لگ جاتا تھا صرف حضرت کو ایک نظر

دیکھنے کے لئے)۔

ایک بار خلیفہ ہارون الرشید کو معلوم ہوا تو اسی جگہ سے خوشبو منگوائی جہاں سے حضرت امام مالک رحمۃ اللہ علیہ منگواتے تھے تو اس عطار نے کہا کہ حضرت امام مالک کی در سال کی بکنگ ہے اور خوشبو نہیں مل سکتی۔ جب حضرت امام مالک رحمۃ اللہ علیہ کو معلوم ہوا تو ایک بکس خوشبو کا بھر کر ہارون الرشید کے پاس بھیج دیا۔

امام ابو یوسف اور ہارون رشید

✽ فرمایا کہ : ہارون رشید کے دور میں ملک میں بارش نہیں ہو رہی تھی اور قحط سالی کی سی کیفیت ہو گئی تھی۔ ہارون رشید بڑا عالم تھا، جمع تمام رعایا کے دعا استفتاء مانگی لیکن کوئی فائدہ نہیں ہوا پھر دوبارہ مانگی لیکن پھر کوئی فائدہ نہیں ہوا۔ لوگوں اور بادشاہ نے یہ محسوس کیا کہ دعا میں ہمارے ساتھ قاضی القضاة حضرت امام ابو یوسف رحمۃ اللہ علیہ تشریف نہیں لاتے۔ ہارون رشید نے ان سے درخواست کی کہ حضرت آپ کیوں تشریف نہیں لاتے تو انہوں نے فرمایا کہ یہ دعا کس لئے ہے تو ہارون نے کہا کہ تاکہ اللہ راضی ہو جائے تو حضرت نے فرمایا کہ شہزادوں کے پاس جو زمینیں ہیں وہ ناجائز طریقے سے لی گئی ہیں انہیں واپس کیا جائے اور جو بھی زیادتی ہوئی ہے اسے ختم کیا جائے، ہارون الرشید نے کہا کہ اسی وقت سب کچھ واپس کرتا ہوں۔ یہ سن کر حضرت امام ابو یوسف وہیں دو زنانوں ہو کر بیٹھے اور فرمایا کہ اے اللہ آپ کے بندے ہارون نے توبہ کی ہے آپ اسے قبول فرمائیں۔ ابھی

حضرت نے دعا ختم کر کے چہرے پر ہاتھ پھیرا بھی نہ تھا کہ بارش شروع ہو گئی اور پورا ملک سیراب ہو گیا۔

شیخ عبدالحق محدث دہلوی رحمۃ اللہ علیہ

✽ فرمایا کہ : شیخ عبدالحق محدث دہلوی رحمۃ اللہ علیہ کم عمری میں ایک پیر سے بیعت ہوئے بعد میں پتہ چلا کہ پیر بدعتی ہے اس پیر کو بھی معلوم ہو گیا کہ یہ لڑکا جان گیا ہے اب کچھ ایسا کیا جائے جس سے اس لڑکے کے درجات کم ہو جائیں۔ ایک دن پیر نے حضرت کو ایک کنوڑا شراب کا بھر کر دیا اور کہا کہ اس کو پیو، آپ نے فرمایا یہ تو حرام ہے پیر نے کہا یہ تمہا رے پیر کا حکم ہے، آپ نے فرمایا چاہے آپ کچھ بھی کہیں میں یہ شراب نہیں پیوں گا۔ اسی رات آپ نے خواب میں دیکھا کہ آنحضرت ﷺ ایک کمرے میں تشریف فرما ہیں سب ملاقات کے لئے جا رہے ہیں جب میں جاتا ہوں تو یہ پیر دروازے پر کھڑا ہے اور کہتا ہے کہ جب تک میرا کہا نہیں مانو گے تو جانے نہیں دوں گا۔ جب بیدار ہوئے تو بہت پریشان ہوئے، اسی طرح کئی رات یہ خواب دیکھا۔ حضرت بہت پریشان ہوئے۔ چنانچہ ایک دن خواب میں ایسا ہی ہوا کہ آنحضرت ﷺ کی طرف سے اندر سے آواز آئی کہ روزانہ آتے ہو لیکن اندر نہیں آتے۔ تو آپ نے کہا یہ (پیر) اندر آنے نہیں دیتا۔ تو حضرت ﷺ نے فرمایا جا سکتے کہیں کے۔ جب آپ بیدار ہوئے تو بہت خوش تھے جب پیر کے گھر والوں نے پیر کو ڈھونڈا تو وہ کہیں بھی نے ملا۔ شیخ عبدالحق نے پوچھا کہ یہاں سے کوئی چیز تو نہیں گزری تو ان لوگوں نے کہا کہ ہاں صبح کو ایک کتا یہاں سے گزرا تھا۔

حضرت اورنگزیب عالمگیر رحمۃ اللہ علیہ کے علم کی تکمیل کا واقعہ
 فرمایا کہ : اورنگزیب عالمگیر بادشاہ کی جب علم کی تکمیل ہوئی اور ا
 دستار فضیلت کی تقریب منعقد کی گئی۔ یہ وہ زمانہ تھا جب غنیمتہ علم کا مرکز سمجھا جاتا تھا اور
 دور دور سے علم حاصل کرنے لشکر آیا کرتے تھے۔

چنانچہ اس موقع پر ان کے والد شاہ جہان ہندوستان سے تشریف لائے
 سارے راستے درہم اور سونا ہانفتے چلے آئے اور لشکر عام ہوتا تھا جب پہنچے اور
 تو اورنگزیب عالمگیر کو کچھ اور اس محسوس کیا تو پوچھا کہ میں نے تو یہ سب آپ کی خوشی کے
 کیا ہے اور آپ مجھے مظہرین نظر نہیں آرہے آخر کیا بات ہے تو اورنگزیب عالمگیر نے جو
 دیا کہ کم از کم میرے ساتھ سے تو پوچھیں کہ ان کی کیا خواہش ہے۔ شاہ جہان انتہائی او
 کے ساتھ ہاتھ باندھ کر اساتذہ کے سامنے کھڑا ہو گیا اور کہا کہ حضرت فرمائیے خوشی کے
 موقع پر میں کیا خدمت کر سکتا ہوں۔ اساتذہ نے کہا کہ یہاں کوئی بڑی اور مضبوط مسجد نہ
 ہے جس میں لوگ ایک جگہ جمع ہو کر تسلی سے نماز ادا کر سکیں۔

چنانچہ شاہ جہان نے حکم دیا کہ یہاں عالی شان مسجد تعمیر کروائی جائے۔ فوراً مس
 کی تعمیر کا کام شروع ہو گیا، چنانچہ غنیمتہ کی جو جامع مسجد شاہ جہانی مسجد کے نام سے مشہور ہے
 یہ وہی مسجد ہے جو انہوں نے اپنے بیٹے کے علم کی تکمیل کی خوشی میں تعمیر کروائی تھی جو کہ آج کل
 مرکز نگاہ بنی ہوئی ہے۔

مولانا رشید احمد گنگوہی رحمۃ اللہ علیہ کی ایک کرامت

✽ فرمایا کہ : مولانا رشید احمد گنگوہی صاحب رحمۃ اللہ علیہ جب اپنے شاگردوں کے ساتھ حج کے لئے تشریف لے جا رہے تھے تو سمندری جہاز کے کپتان نے اعلان کیا کہ جہاز میں بڑی پیچیدگی آئی ہے ہم سفر نہیں کر سکتے چنانچہ اپنے ٹکٹ وغیرہ دیکر پیسے لے لیں، حضرت نے ایک شاگرد کو کہا کہ کمپنن کی جگہ جا کر لائڈ سپیکر پر دوبارہ اعلان کرو کہ جہاز ٹھیک ہوگا اور صبح کے لئے روانہ ہوگا جو نہیں مانتے تھے وہ اٹھ کر چلے گئے۔ ان میں مولانا کا ایک مرید بھی تھا جس نے اس بات سے مخالفت کرتے ہوئے کہا کہ غیب کا علم صرف اللہ ہی جانتا ہے اور جہاز کا علم کمپنن اور حضرت کو تو علم تصوف اور حدیث آتا ہے ان کا کیا کام ہے اس شعبہ سے۔ چنانچہ وہ چلا گیا اور کچھ ہی دیر بعد جہاز کے کپتان نے اعلان کیا کہ اب جہاز روانگی کے لئے تیار ہے۔

ایک شخص نے بعد میں حضرت مولانا رشید احمد گنگوہی صاحب رحمۃ اللہ علیہ سے پوچھا کہ حضرت غیب کا علم تو صرف اللہ تعالیٰ جانتا ہے پھر آپ کو یہ کیسے معلوم ہوا کہ ہم لوگ اسی سال حج کریں گے تو حضرت مولانا رشید احمد گنگوہی رحمۃ اللہ علیہ نے فرمایا کہ میں نے رات کو خواب میں دیکھا کہ میں نے احرام پہنا ہوا ہے اور میں حرم میں ہوں تو مجھے اس سے اندازہ ہو گیا کہ یہ اللہ تعالیٰ کی طرف سے مجھے اشارہ ہوا ہے کہ ہم سب اسی سال بیت اللہ حاضری دیں گے اور حج کریں گے۔

امام ابوحنیفہ رحمۃ اللہ علیہ سے دہریوں کا مناظرہ

✽ فرمایا کہ : امام ابوحنیفہ رحمۃ اللہ علیہ سے دہریوں نے مناظرہ رکھا اور طے یہ ہوا کہ جس نے مناظرہ کی مجلس میں پہنچنے میں دیر کی اس کی شکست سمجھی جائے گی۔ حضرت امام صاحب رحمۃ اللہ علیہ تھوڑی دیر بعد تشریف لائے انہوں نے کہا کہ آپ کی شکست ہوگئی، تو حضرت نے فرمایا کہ میرے ساتھ عجیب واقعہ پیش آیا وہ سن لو پھر شکست کا اعلان کر لو۔ میں آ رہا تھا دریا پر کوئی کشتی نہیں تھی اور میں تنہا کھڑا ہوا تھا۔ اچانک خود بخود درخت کٹنے لگا تختے کٹے کیلیں ٹھک گئیں اور کشتی تیار ہوئی کوئی ملاح بھی نہ تھا خود چلنے لگی، انہوں نے کہا کہ یہ کیسے ہو سکتا ہے، امام صاحب نے کہا اس بات پر پکے رہو تو بتاتا ہوں، انہوں نے کہا کہ صحیح ہے، تو فرمایا کہ جب تم یہ نہیں مانتے کہ ایک کشتی خود نہیں بن سکتی تو یہ کیسے مانتے ہو کہ یہ سارا کاسارا عالم خود بخود چل رہا ہے اور اس کا چلانے والا کوئی نہیں۔ امام صاحب کی یہ بات سن کر تمام دہریوں نے اسلام قبول کر لیا۔

حضرت مولانا لطف اللہ صاحب رحمۃ اللہ کی ذہانت

✽ فرمایا کہ : حضرت مولانا لطف اللہ صاحب رحمۃ اللہ علیہ جب حضرت مولانا انور شاہ صاحب رحمۃ اللہ علیہ سے پڑھ کر جہانگیرہ تشریف لائے تو پشٹانوں میں ایک فضول بات شریعت مل کے تحت منظور ہوئی تھی کہ پشٹانوں کی جو بیٹیاں اپنی مرضی سے شادی کرتی ہیں ان کا جائیداد میں کوئی حصہ نہیں۔ اصل میں انگریز نے اس طرح بات کرتے کرتے ماحول

بنا کر یہ بات منظور کرائی اور ایک شریعت بل اس کے تحت منظور پایا۔ ایک بڑے جلسے میں حضرت الاستاذ حضرت مولانا لطف اللہ صاحب رحمۃ اللہ علیہ اس زمانے میں جوان تھے اور تازہ تازہ علم نبوت حاصل کر چکے تھے، حضرت نے اس مسئلہ پر مفصل کلام کیا اور اس بات کا رد کیا اور اس مسئلے پر قرآن کریم کی آیات اور احادیث اور فقہی عبارات جلسے میں زبانی پڑھ پڑھ کر سنائیں۔

اسی مجمع میں سے ایک شخص اٹھا اور کہا کہ ”واقعی ہمیں ان دو نکلے کے مولویوں نے اندھیرے میں رکھا اور آپ نے جو کچھ اس وقت بیان کیا ہے وہ اسلام اور ایمان کے عین مطابق ہے اور آج سے ہم تمام لوگ اسی مسئلے کی پیروی کریں گے اور پھر کہا کہ اس صدق اور امانت کی بناء پر میں اپنی بیٹی کو مولانا کے نکاح میں دیتا ہوں کہو قبول ہے تو حضرت مولانا صاحب نے فرمایا کہ قبول ہے۔ حضرت مولانا رحمۃ اللہ علیہ کبھی تعلقاً فرمایا کرتے تھے کہ ”ہم نے خطابت میں بیوی جیتی ہے“۔

سلطان محمود غزنوی رحمۃ اللہ علیہ کی عاجزی

✽ فرمایا کہ : سلطان محمود غزنوی رحمۃ اللہ علیہ ایک مرتبہ اپنے ایک وزیر کے یہاں مہمان ہوئے رات کو اسی کے یہاں حضرت نے قیام کیا آدمی رات کو جب آنکھ کھلی تو دیکھا کہ قرآن کریم پیروں کے رخ پر ہے انہوں نے سوچا کہ وزیر کو بلاؤں تاکہ قرآن کریم کو یہاں سے اٹھالے اور میں بے ادبی سے بچ جاؤں پھر خیال آیا کہ خود ہی کمرے سے باہر چلا جاتا ہوں قرآن کریم کو کیوں ہٹاؤں، چنانچہ خود چار پائی کھینچ کر باہر نکالی اور سو گئے۔

مجدد الف ثانی اور ایک فقیر کی حکایت

✽ فرمایا کہ : ایک بار حضرت مجدد الف ثانی رحمۃ اللہ علیہ تشریف فرما تھے کہ ایک فقیر آیا اور حضرت سے کہا کہ کچھ دو، تو حضرت نے جواب دیا کہ ابھی جاؤ معاف کرو تو اس نے کہا کہ دیتے ہو یا نہیں اور یہ کہہ کر زمین پر پیر مارا تو زلزلہ آ گیا۔ حضرت نے اسے سرائٹھا کر دیکھا اور کہا کہ جاؤ وہاں مسواک کے نیچے کچھ درہم رکھے ہوئے ہیں وہ لے لو۔ جب وہ فقیر وہاں گیا اور مسواک کو ہاتھ لگایا تو زمین ہوا میں ادھر سے ادھر جھولنے لگی، دوبارہ اس نے ہاتھ لگایا تو زمین پھر ہوا میں جھولنے لگی، فقیر بہت حیران ہوا تو حضرت نے اس سے کہا کہ اللہ تعالیٰ نے تمہیں ایک کرامت دی تھی اور تو اس کا غلط استعمال کرتا تھا، جا آج کے بعد تیری وہ کرامت بھی اللہ تعالیٰ نے ختم کر دی۔

امام غزالی رحمۃ اللہ علیہ کی ایک حکایت

✽ فرمایا کہ : امام غزالی رحمۃ اللہ علیہ سے ایک بار کسی نندیق نے کہا کہ تم لوگ بھی عجیب ہو اللہ تعالیٰ کی کتاب کے خلاف لوگوں کو سکھاتے ہو تو امام غزالی نے اس سے پوچھا کہ کیسے تو اس نے کہا کہ آیت میں ہے کہ

فَاعْبَسُوا وَجُوهُكُمْ وَأَبْصُرُوا إِلَى الْمَرْاقِ وَأَمْسَحُوا بِرُءُوسِكُمْ

وَأَرْجُلُكُمْ إِلَى الْكُفَّينِ

کہ پہلے من دھو پھر ہاتھ دھو اور تم لوگ کہتے ہو کہ پہلے ہاتھ دھو پھر کلی کرو اور پھر ناک میں پانی ڈالو۔ تو امام غزالی تو بہت بڑے فلسفی تھے انہوں نے جواب دیا کہ دیکھو بھائی پہلے ہماری شریعت کا حکم ہے کہ ہاتھ دھو وہ اس لئے کہ کہیں پانی اتنا گرم نہ ہو کہ آدمی کو نقصان پہنچ جائے، پھر کلی کرو وہ اس لئے کہ کہیں پانی کا ذائقہ ٹراب نہ ہو، پھر حکم ہے کہ ناک میں پانی ڈالو اس لئے کہ کہیں پانی بدبودار نہ ہو جب ہر طرح سے اطمینان ہو جاتا ہے کہ پانی بالکل وضو کے قابل ہے تو اب ہماری شریعت فیصلہ کرتی ہے کہ آیت پر عمل کرتے ہوئے وضو کرو۔ اس زندیق نے اٹھ کر امام غزالی کے ہاتھ چومے اور اسی وقت مسلمان ہو گیا۔

حضرت مولانا اور لیس کاند بلوی رحمۃ اللہ علیہ

✽ فرمایا کہ : حضرت مولانا اور لیس کاند بلوی رحمۃ اللہ علیہ فرماتے تھے کہ میں نے اللہ تعالیٰ سے عہد کیا ہے کہ تصویر کبھی بھی نہیں کھینچواؤں گا۔ چنانچہ اللہ تعالیٰ نے ان کی اس غیرت کی عزت رکھی، جس زمانے میں کوثر نیازی وزیر تھا وہ حضرت کو اپنے ساتھ بغیر تصویر کے خصوصی پاسپورٹ پر حج پر لیکر گیا۔

حضرت مولانا عبدالحی صاحب لکھنوی رحمۃ اللہ علیہ

✽ فرمایا کہ : حضرت مولانا عبدالحی صاحب لکھنوی رحمۃ اللہ علیہ کے والد بھی بہت بڑے عالم تھے اور انہوں نے مولانا کو بہت ہی توجہ کے ساتھ علم کی تعلیم دلوائی۔ جس وقت

حضرت مولانا عبدالحی صاحب پڑھتے تھے تو ان کے والد نے خادموں کو حکم دیا تھا کہ ہر دروازے پر ایک جوتا رکھوتا کہ اس کو جوتے کے لئے جانا نہ پڑے اور اس کا وقت ضائع نہ ہو اور بڑی آسائش اور آرام مولانا کے لئے مہیا کیا۔ جس وقت مولانا عبدالحی صاحب تعلیم مکمل کر کے واپس ہوئے تو ملک کے علماء کو ان کے والد نے جمع کیا اور بہت بڑے پیانے پر دعوت کا اہتمام کیا علماء نے ان کا امتحان لیا تو مولانا اکثر باتوں کا جواب صحیح نہ دے سکے تو ان کے والد نے ان کو دو بارہ واپس بھیج دیا۔ اب کی بار جب مولانا عبدالحی صاحب واپس آئے اور علماء کی مجلس میں پیش ہوئے تو بہترین طریقے سے اپنے علم کا مظاہرہ کیا، لیکن ان کے والد صاحب اب بھی مطمئن نہ تھے۔ ایک روز حضرت مولانا مطالعہ فرما رہے تھے تو خادم کو آواز دی کہ میرے لئے پانی لاؤ تو ان کے والد مولانا عبدالحلیم صاحب نے خادم کو منع کر دیا کہ پانی لیکر نہیں جانا، تھوڑی دیر بعد پھر مولانا نے پانی کے لئے آواز دی تو ان کے والد صاحب نے پھر خادم کو منع کر دیا۔ کافی وقت گزرنے کے بعد دوبارہ مولانا نے کہا کہ پانی لاؤ تو اب ان کے والد صاحب نے خادم سے کہا کہ ایک پیالے میں پانی کے بجائے سرسوں کا تیل بھر کر رکھ دو، خادم نے ایسا ہی کیا۔ مولانا مطالعہ میں اتنے محو تھے کہ پیالہ اٹھا کر پی لیا اور خادم سے کہا کہ یہ کیسا پانی تھا عجیب ذائقہ ہے۔ اب ان کے والد صاحب کو یقین ہو گیا کہ میرا بیٹا بہت بڑا عالم ہوگا۔ اس کے بعد مولانا عبدالحلیم صاحب نے پورے لکھنؤ کی عمت کی۔

سوات بابا جی رحمۃ اللہ علیہ

✽ فرمایا کہ : سوات بابا جی رحمۃ اللہ علیہ ایک بہت بڑے ولی اللہ تھے۔ انگریز حکومت جب ہندوستان پر قابض ہوئی اور آگے بڑھنے لگی تو سوات کے لوگوں نے سوات بابا جی سے گزارش کی کہ حضرت دعا فرمائیں ورنہ انگریز یہاں بھی قابض ہو جائیگا۔ سوات بابا جی نے اپنے سر سے پگڑی اتار کر سوات سے باہر چوک پر رکھ دی اور فرمایا کہ انگریز اس سے آگے نہیں آئیگا۔ چنانچہ وہی ہوا انگریز ہر جگہ پہنچا لیکن سوات نہیں جا سکا۔

عبدالرحمن سر میسا

✽ فرمایا کہ : چوتھی صدی ہجری میں طرابلس میں منطقہ کا بہت زور تھا، تو طرابلس کے بادشاہ نے سوچا کہ یہاں کے علماء نے تو لوگوں کو منطق میں مبتلا کر دیا ہے یہ لوگ کیسے ہدایت پائیں گے۔ اس نے مصر کے بادشاہ کو لکھا کہ کوئی عالم بھیج دیں جو یہاں کے لوگوں کی اصلاح کر سکے۔ بادشاہ نے جواب دیا کہ سر میسا میں بڑے عالم عبدالرحمن سر میسا ہیں ان ہی کو بھیج دیتا ہوں اس بات پر طرابلس کے علماء ناراض ہو گئے۔ اس سلسلے میں ایک مجلس مقرر کی گئی جس میں منطقہ اور عبدالرحمن سر میسا کا مکالمہ ہوا۔

منطقہ نے ان سے کہا کہ آپ بیع المنافع کا مسئلہ بیان کریں (بیع المنافع فقہ کا بہت مشکل مسئلہ ہے)۔ عبدالرحمن سر میسا نے جواب دیا کہ اس مسئلہ میں ۵۵ ہزار اقوال ہیں

یہ سن کے سارے مناظرہ ہنس پڑے، عبدالرحمن سر میا نے بادشاہ سے کہا کہ یہاں کا دروازہ بند کروادیں تاکہ یہ لوگ یہاں سے بھاگ نہ سکیں اور پہلے دن ہی ۳۰ ہزار اقوال بیان کئے، تمام مناظرہ حیران رہ گئے اور اگلے روز ان سے ملاقات کے لئے کوئی بھی نہیں آیا۔

شیخ القرآن حضرت مولانا غلام اللہ خان صاحب رحمۃ اللہ علیہ

✽ فرمایا کہ : ایک بار حضرت مولانا غلام اللہ خان صاحب رحمۃ اللہ علیہ حضرت الاستاذ حضرت مولانا لطف اللہ صاحب رحمۃ اللہ علیہ سے ملنے کے لئے جہانگیرہ تشریف لائے تھے۔ حضرت نے مولانا غلام اللہ خان صاحب رحمۃ اللہ علیہ سے فرمایا کہ نماز آپ پڑھائیں تو مولانا غلام اللہ خان صاحب رحمۃ اللہ علیہ نے فرمایا کہ نماز میں آپ کے پیچھے پڑھنے کے لئے آیا ہوں۔ حضرت مولانا لطف اللہ صاحب رحمۃ اللہ علیہ نے نماز پڑھائی اور پھر حضرت مولانا غلام اللہ خان صاحب رحمۃ اللہ علیہ سے فرمایا کہ آداب توحید بیان کرو تو مولانا غلام اللہ خان صاحب رحمۃ اللہ علیہ نے اپنے خاص انداز میں توحید بیان کی۔

امام شافعی اور امام اعظم رحمۃ اللہ علیہما

✽ فرمایا کہ : امام شافعی رحمۃ اللہ علیہ نے ایک بار بغداد میں امام اعظم امام ابوحنیفہ رحمۃ اللہ علیہ کی مسجد میں نماز ادا کی۔ جب مسجد میں آئے تو نہ ہی آمین زور سے کہا اور نہ بسم اللہ جہرا پڑھی۔ جب ان سے کسی نے پوچھا کہ آپ نے ایسا کیوں کیا تو امام شافعی رحمۃ اللہ علیہ

”استحیاناً لصاحب القبر“

نے جواب دیا کہ

امام صاحب (رحمۃ اللہ علیہ) کے ادب اور ان کی حیاء کی وجہ سے ایسا کیا۔

حضرت مولانا مفتی احمد الرحمن صاحب رحمۃ اللہ علیہ

✽ فرمایا کہ : حضرت مولانا مفتی احمد الرحمن صاحب نے اپنی وفات سے قبل بنوری ٹاؤن کے اساتذہ میں ۲۰ مکانات تقسیم کئے تھے لیکن زمین اور آسمان نے یہ نظارہ بھی دیکھا کہ ان کی وفات کے بعد جب ان کی اہلیہ کی عدت مکمل ہوئی تو ان کی اہلیہ اور ان کے بچوں کے رہنے کے لئے کوئی بھی گھر نہیں تھا۔ یہ ہمارے وہ اساتذہ تھے جن کو اللہ نے خالص علم کے لئے پیدا کیا تھا اور علوم نبوی کے اصل وارث تھے۔

شیخ عبدالقادر جیلانی رحمۃ اللہ علیہ

✽ فرمایا کہ : حضرت شیخ عبدالقادر جیلانی رحمۃ اللہ علیہ کے دو دیوان ہیں ایک فارسی میں اور دوسرا عربی میں۔ فارسی دیوان بہت اعلیٰ ہے کیونکہ فارسی حضرت کی اپنی زبان تھی اور حضرت نے خود دیوان کے آخر میں لکھا ہے کہ مجھے شیخ عبدالحق کا دیوان مل گیا ہے اور اس کو پڑھ کر مجھے اندازہ ہوا کہ حضرت کتنے بڑے شاعر ہیں تو مجھے بہت شرم آئی اور میں نے اشعار کہنا چھوڑ دئے۔

امام احمد بن حنبل رحمۃ اللہ علیہ اور ایک دھوبی

✽ فرمایا کہ : امام احمد بن حنبل رحمۃ اللہ علیہ کو وفات کے بعد کسی نے خواب میں دیکھا تو ان سے پوچھا کہ آپ کا معاملہ کیسا رہا تو حضرت نے فرمایا کہ سب کچھ ٹھیک رہا لیکن ایک دھوبی سے آگے نہ نکل سکا تو پوچھا گیا کہ کیوں حضرت ایسا کیوں ہوا کہ آپ ایک دھوبی سے آگے نہ نکل سکے تو حضرت امام احمد بن حنبل رحمۃ اللہ علیہ نے جواب دیا کہ وہ ساری زندگی اسی ارمان میں رہا کہ امام احمد کے کپڑے کبھی میرے پاس آئیں تو میں ان کو بہترین طریقے سے دھولوں اور ان کو ایسا تیار کروں کہ امام احمد انہیں دیکھ کر بہت خوش ہو جائیں۔ ایسا نہ ہوا اور وہ یہ ارمان لیکر دنیا سے رخصت ہو گیا۔ بس اس کے اس ارمان کی وجہ سے وہ مجھ سے آگے نکل گیا۔

شیخ الہند اور مولانا قاسم نانوتوی رحمۃ اللہ علیہما

✽ فرمایا کہ : شیخ الہند مولانا محمود حسن صاحب رحمۃ اللہ علیہ، حضرت مولانا قاسم صاحب نانوتوی رحمۃ اللہ علیہ کے خاص شاگرد تھے اور ان کا تعلق بھی اور طرح کا تھا۔ حضرت مولانا قاسم صاحب نانوتوی رحمۃ اللہ علیہ اکثر فرمایا کرتے تھے کہ میرے دل کا پرنا مولانا محمود حسن کے دل میں نکلا ہوا ہے۔

چار آدمی

❁ فرمایا کہ : چار آدمی میں نے ایسے دیکھے ہیں جن کے اسلام پر مجھے رشک آتا ہے

(۱) حضرت مولانا نصیر الدین صاحب غرغشتوی رحمۃ اللہ علیہ

دیوبند میں جب دورہ حدیث میں ۲۰۰ طلبہ تھے اس وقت حضرت کے درس میں ۵۰۰ طلبہ ہوتے تھے حضرت کی عمر ۱۰۰ سال سے متجاوز تھی اور تمام کتابیں حضرت خود پڑھایا کرتے تھے۔ ان کے شاگرد مولانا شمس الہادی صاحب، مولانا طاہر صاحب پنجپوری اور مولانا غلام اللہ صاحب تو ان کے عاشق زار تھے۔

(۲) انہی کے شاگرد حضرت مولانا شمس الہادی صاحب شاہ منصور رحمۃ اللہ علیہ بالکل اپنے شیخ کے مثل ثانی تھے۔ جیسے حضرت مدنی، شیخ الہند کے مثل ثانی تھے۔

(۳) اکوڑہ خٹک کے شیخ الحدیث حضرت مولانا عبدالحق صاحب رحمۃ اللہ علیہ، حضرت کو اللہ تعالیٰ نے عجیب چہرے سے نوازا تھا جو بھی ان کو دیکھ لیتا اسے حدیث سے محبت ہو جاتی تھی۔ ان جیسے ایمان اور تقویٰ کا آدمی میں نے کوئی دوسرا نہیں دیکھا۔

(۴) ہمارے استاذ حضرت اقدس مولانا مفتی احمد الرحمن صاحب رحمۃ اللہ علیہ پختون ہونے کے باوجود اتنے عالی اور بہترین مزاج کے مالک تھے کہ جس کی مثال دینا بھی ممکن نہیں۔ ہمیں اور احسن العلوم کو یہ شرف حاصل ہے کہ ابتدائی دو سالوں کا ختم بخاری ہم نے حضرت والا سے ہی کروایا تھا، اس کے بعد دو تین بار شیخ الحدیث حضرت مولانا حسن جان صاحب دامت برکاتہم نے ختم کیا۔

دو افراد

❁ فرمایا کہ : دو افراد ہیں جن کے بارے میں کہا گیا ہے کہ وہ اپنے مذہب سے زیادہ دوسرے مذاہب میں اعلیٰ تھے۔

(۱) امام طحاوی رحمۃ اللہ علیہ (۲) محمد بن محمد بن علی الدامغانی رحمۃ اللہ علیہ

عبداللہ ابن المبارک رحمۃ اللہ علیہ

❁ فرمایا کہ : ایک بار ہارون الرشید دربار میں بیٹھے ہوئے تھے کہ اچانک شور مچ گیا انہوں نے وزراء سے کہا کہ جاؤ جا کر دیکھو کہ کیا ہوا۔ وزراء نے واپس آ کر جواب دیا کہ عبد اللہ ابن المبارک درس دے رہے تھے اس دوران ان کو چھینک آگئی تو انہوں نے الحمد للہ کہا، اس کے جواب میں شاگردوں نے یرحمک اللہ کہا تھا یہ شور اس کا تھا۔ آپ اس بات سے اندازہ لگائیں کہ ان کے درس میں کتنا بڑا ہجوم ہوگا۔ کہا جاتا ہے کہ ایک اندازے کے مطابق ان کے درس میں صرف اعلیٰ (املا لکھنے والے) کی تعداد ۸۰۰ تھی۔

قائد جمعیت حضرت مولانا فضل الرحمن صاحب مدظلہ العالی

❁ فرمایا کہ : ایک بار حضرت مولانا فضل الرحمن صاحب مدظلہ مجھ سے ملنے کے لئے جامعہ تشریف لائے ہوئے تھے تو میں نے انہیں قلمی کتب میں سے ایک کتاب دکھائی وہ در

مختار کی قلمی شرح تھی۔ مولانا نے اسے تین چار جگہوں سے دیکھا اور مجھ سے کہا کہ "اس کی عربی غلط ہے"۔ میں یہ سمجھا کہ مجلس میں لوگوں کے اوپر رعب اور اپنی علمی ہیبت ڈالنے کی وجہ سے مولانا نے ایسے ہی ایک بات کہہ دی اور میں نے کہا کہ افغانیوں کی عربی اسی طرح ہوتی ہے۔ مولانا کے جانے کے بعد ایک روز اتفاق سے میں اسی کتاب کو دیکھ رہا تھا تو واقعی اس کی تمام عربی غلط نکلی تو میں یہ دیکھ کر حیران رہ گیا اور مجھے مولانا فضل الرحمن صاحب کی بات یاد آگئی۔ طالب علمو یاد رکھنا کہ مولانا کی علمی استعداد بہت اچھی ہے اور بلاشبہ ان کی علمی صلاحیت ہم سے بھی بڑھ کر ہے کیونکہ وہ میدان عمل میں ہیں اور اس کے لئے بہت بڑا سینہ چاہئے۔

مولانا عبدالحی صاحب لکھنوی رحمۃ اللہ علیہ

✽ فرمایا کہ : جس وقت حضرت مولانا عبدالحی صاحب کا انتقال ہوا اس وقت ان کے درس میں ۱۸ ہزار علماء شریک تھے۔ اس وقت ان کی درسگاہ بالکل شرفند و بخارا کی درسگاہوں کا منظر پیش کرتی تھی۔ اس کے بعد اب تک اس جیسی درسگاہ نہیں دیکھی گئی۔

امام شافعی رحمۃ اللہ علیہ

✽ فرمایا کہ : امام شافعی کی تین کتابیں بہت بڑی ہیں

(۱) الرسائل (۲) مبسوط (۳) سب سے اعلیٰ کتاب، کتاب الام ہے۔

آج کل امام شافعی کی مسند بھی چھپ گئی ہے مسند امام شافعی کے نام سے۔

مولانا قاری مفتاح اللہ صاحب مدظلہ

✽ فرمایا کہ : ایک روز ہمارے ساتھی مولانا قاری مفتاح اللہ صاحب نے بہت سارے علماء کا ذکر کیا اور کہا کہ فراغت کے بعد تمام نے سکول میں نوکری کر لی۔ میں نے بھی غربت اور کوئی ذریعہ آمدنی نہ ہونے کی وجہ سے یہی سوچا کہ سکول میں نوکری کر لوں، میرے والد صاحب حالانکہ غریب آدمی تھے لیکن انہیں جب اس بات کا پتہ چلا تو انہوں نے کہا کہ مجھے تو سکول کا دروازہ بھی برداشت نہیں ہے اور آپ اندر نوکری کرنے کی بات کرتے ہیں۔ یہ کہہ کر قاری صاحب آبدیدہ ہو گئے اور فرمایا کہ آج میں سوچتا ہوں کہ سکول میں تو اب ۲۵ سال بعد میں ریٹائر ہو جاتا اور کوئی بھی ہمارا نام لیوا نہیں ہوتا لیکن آج بھی میں ایشیا کے مقتدر ادارے بنوری ٹاؤن میں پڑھا رہا ہوں اور ہزاروں کی تعداد میں ملک بھر میں شامگرد ہیں۔ یہ سب میرے والد صاحب کا صدقہ جاریہ ہے۔

حضرت مولانا فداء الرحمن صاحب درخوستی مدظلہ

✽ فرمایا کہ : طالب علمو یاد رکھو حضرت مولانا فداء الرحمن صاحب درخوستی کا دل بہت صاف ہے اور آئینہ کی طرح ہے۔ میں نے کئی موقعوں پر حضرت کی کرامات دیکھی ہیں اور حضرت پر ولایت کے اثرات بالکل واضح ہیں۔

امام ابو حنیفہ رحمۃ اللہ علیہ

❁ فرمایا کہ : امام شافعی رحمۃ اللہ علیہ نے فرمایا ہے ”الناس عيال في الفقة ابا حنيفة رحمة الله عليه“
(تو اسی التامیس للما فظ ابن حجر رحمۃ اللہ علیہ)

امام غزالی رحمۃ اللہ علیہ

❁ فرمایا کہ : امام غزالی رحمۃ اللہ علیہ نے فرمایا ہم نے علم دنیا کیلئے حاصل کیا تھا مگر علم نے اس پر بے فہمیں دیا بلکہ اللہ کیلئے اور آخرت کیلئے ہونے پر مجبور کیا۔ (احیاء علوم الدین) شاید یہی قول امام حسن بصری رحمۃ اللہ علیہ سے بھی منقول ہے۔

امام رازی رحمۃ اللہ علیہ

❁ فرمایا کہ : امام رازی رحمۃ اللہ علیہ بادشاہ وقت سے ناراض تھے تو اہل برات نے عید منانے سے انکار کیا امام رازی رحمۃ اللہ علیہ اس شرط پر عید گاہ آنے کہ پانگی کی ایک لکڑی بادشاہ کی گردن پر اور دوسری لکڑی وزیر اعظم کی گردن پر ہو۔ اس حال میں عید گاہ پہنچنے سے اسلام، علم کی عزت و کچھ کر ہزاروں کفار مشرف باسلام ہوئے۔ (ذیل)

حافظ ابن حجر اور علامہ زبخری کے اشعار

✽ فرمایا کہ : حافظ الدین ابن حجر عسقلانی رحمۃ اللہ علیہ شارح بخاری بہارتے مشہور زمانہ فقیہ مدید الدین کا شغری رحمۃ اللہ علیہ عیادت کیلئے تشریف لائے اور حافظ صاحب موصوف سے طبیعت کا حال پوچھا حافظ صاحب نے جا اللہ زبخری کے قصیدے سے چند اشعار پڑھے، اشعار یہ ہیں۔

قرب الرحیل الی الدیار الآخر
فاجعل الہی حیر عمری آخر

وارحم مینی فی القبور ووحشی

وارحم عظامی حین تبقی ناخر

فانا المسکین الذی ابامہ

ذلت ناوزار عدت متواتر

فلین رحمت فانت اکرم راحم

فبحار جودک یا الہی ذاخر

امام بخاری رحمۃ اللہ علیہ اور امام اعظم امام ابوحنیفہ رحمۃ اللہ علیہ

✽ فرمایا کہ : جس کسی نے بھی امام بخاری رحمۃ اللہ علیہ کو مانگی، شافعی یا حنبلی کہا ہے تو

وہ موافقات کی وجہ سے کہا ہے۔ جبکہ امام بخاری رحمۃ اللہ علیہ کی موافقات امام اعظم امام

ابوحنیفہ رحمۃ اللہ علیہ سے سب سے زیادہ ہیں اس لئے انہیں حنفی کہا جاسکتا ہے۔

امام بخاری رحمۃ اللہ علیہ کے اعتراضات صرف حنفیوں پر نہیں ہیں اور وہی پر بھی ہیں بلکہ بخاری کے مختارات مع المحضیہ زیادہ ہیں۔ کسی مناسب موقع پر ان کی ایک مکمل فہرست شائع کروں گا ان شاء اللہ۔

امام بخاری اور امام ترمذی رحمۃ اللہ علیہما

✽ فرمایا کہ : بعض لوگ امام بخاری رحمۃ اللہ علیہ کو مذہب محدثین پر کہتے ہیں جو کہ بظاہر کمزور بات ہے کیونکہ کہ مذاہب کا سب سے بڑا اعلم اور امام، امام ترمذی رحمۃ اللہ علیہ ہے اور انہوں نے الجامع السنن میں کہیں بھی امام بخاری رحمۃ اللہ علیہ کا علیحدہ مذہب محدثین نقل نہیں فرمایا۔

استاد گرامی قدر حضرت مولانا عبدالحکیمان صاحب مدظلہ

✽ فرمایا کہ : استاد گرامی قدر حضرت مولانا عبدالحکیمان صاحب مدظلہ سے جس وقت میں ترجمہ پڑھتا تھا اس وقت حضرت نے اس آیت ”بمحقق اللہ الربوا“ کا ترجمہ کیا تھا کہ اللہ تعالیٰ بے برکت کر دیئے سو کے نظام کو اور ”ویسری الصدقات“ کا ترجمہ کیا کہ خیر خیرات میں برکت دیں گے۔

استاذ گرامی قدر حضرت مولانا لطف اللہ صاحب رحمۃ اللہ علیہ

✽ فرمایا کہ : استاذ گرامی قدر امام التاریخ حضرت مولانا لطف اللہ صاحب رحمۃ اللہ علیہ فرماتے تھے کہ یہ کہنا کہ فرعون کا نام ”ریان یا ولید“ ہے، بالکل غلط بات ہے کیونکہ ”ریان اور ولید“ یہ تو عربی ہیں اور فرعون کی زبان تو ”قبطیہ“ تھی اس کا نام ”طوطے نامون“ تھا قدیم نقشہ مصر میں بھی یہی نام لکھا ہے۔

شیخ سعدی رحمۃ اللہ علیہ

✽ فرمایا کہ : حکیم الامت حضرت مولانا اشرف علی صاحب تھانوی رحمۃ اللہ علیہ کے بارے میں اشرف السوانح میں لکھا ہے کہ وہ فرمایا کرتے تھے کہ ہمیں پڑھتے وقت یہ نہیں کہا گیا تھا کہ شیخ سعدی رحمۃ اللہ علیہ کوئی شاعر ہے بلکہ ہمیں یہ بتایا گیا تھا کہ شیخ سعدی بڑے اولیاء اللہ میں سے تھے۔

شاہ عبدالعزیز رحمۃ اللہ علیہ کی تفسیر عزیزی

✽ فرمایا کہ : شاہ عبدالعزیز رحمۃ اللہ علیہ کی تفسیر عزیزی جو سواتین پاروں کی تفسیر ہے اس کے بارے میں امام العصر حضرت مولانا محمد انور شاہ صاحب رحمۃ اللہ علیہ فرماتے تھے اگر یہ تفسیر مکمل ہو جاتی تو قرآن کریم کی تفسیری خدمات کا حق کافی حد تک ادا ہو جاتا۔

امام ابوحنیفہ رحمۃ اللہ علیہ اور محمد ابن کرام

✽ فرمایا کہ : فرقہ کرامیہ کا بڑا محمد ابن کرام، امام اعظم امام ابوحنیفہ رحمۃ اللہ علیہ کے گرویدہ تھے اور فرماتے تھے کہ

الدين دين محمد ابن كرام

والفقه فقهه ابي حنيفة النعمان (عمدة القاري شرح بخاری)

حضرت خولجہ امیر حسن بن علائجی رحمۃ اللہ علیہ

✽ فرمایا کہ : حضرت خولجہ امیر علائجی رحمۃ اللہ علیہ اپنے زمانے کے مشہور شرابی تھے اور ہر وقت فسق و فجور میں مبتلا رہتے تھے لیکن وقتاً فوقتاً نظام الملک والدین حضرت خولجہ نظام الدین اولیاء کی خدمت میں بھی حاضر ہوتے تھے اور ان کی مجلس میں شریک ہوتے تھے اور مجلس سے فارغ ہو کر پھر اپنے فسق و فجور میں چلے جاتے تھے۔ ایک روز حضرت نظام الدین اولیاء رحمۃ اللہ علیہ وضو کرنے کے لئے اپنے حجرے سے باہر تشریف لائے تو انہیں دیکھ کر امیر علائجی نے یہ اشعار پڑھے

سالا باشد کہ ماہم صحبتے

از وہ صحبت را اثر بود کجا است

زبد شما فسق از دل ما کم نہ کرد

فسق مایاں بہتر از زبدے شما است

کہ اتنا عرصہ میں نے آپ کی صحبت میں گزارا لیکن مجھ پر اس کا کوئی اثر نہیں ہوا اور میرے دل کا فسق و فجور بھی کم نہیں ہوا، آپ کے زہد و تقویٰ سے تو میرا فسق و فجور زیادہ بہتر ہے۔

اس کے جواب میں خواجہ نظام الدین اولیاء رحمہ اللہ نے صرف ایک جملہ ارشاد فرمایا کہ

”مترس ان شاء اللہ صحبت اثر دار“

بس یہ امیر علائجری کے فسق و فجور کا آخری دن تھا۔ حضرت کے اس جملے میں ایسی جامعیت تھی کہ یہ سننے کہ بعد ان سے رہا نہیں گیا اور وہ بھی زمانے کے مشہور اولیا کرام میں سے مانے جاتے ہیں۔

علوم و فنون پر قدرت حاصل کرنے کا طریقہ

✽ فرمایا کہ : حافظ القرآن والحمد یرث حضرت مولانا ہدایت اللہ صاحب جہانگیری مرحوم نے فرمایا ہے کہ علوم و فنون پر قدرت حاصل کرنے کے لئے ہر علم و فن کی ایک ایک کتاب یاد کرنا ضروری ہے۔ کسی نے شاید اس لئے کہا تھا۔

شافیہ باکافیہ تلخیص و کنز حسامی

این پنج راتو یاد کن تاشوی مولوی نظامی

نظامی سے مراد اورنگ زیب بادشاہ کے زمانے کے صدر المفتیین شیخ نظام الدین

رحمۃ اللہ علیہ ہیں جن کی زیر صدارت فتاویٰ عالمگیری لکھا گیا ہے ان کی وجہ سے دینی سلیبس کو

درس نظامی کہتے ہیں، قبولیت کی حد ہوگئی ہے۔

گلستانِ سعدی

✽ فرمایا کہ : استاد العلماء والاولیاء شیخ الکل فی الکل مولانا فضل علی صاحب جہانگیروی رحمۃ اللہ علیہ فرماتے تھے کہ گلستانِ سعدی رجالِ کاملین کی کتاب تھی مگر افسوس کہ اطفال کے ہاتھ میں دیکر بے قدر کی گئی۔


شاہ اسماعیل شہید رحمۃ اللہ علیہ

فرمایا کہ : شاہ اسماعیل شہید رحمۃ اللہ تعالیٰ نے جب درس کی ابتداء کرنا چاہی تو سوچا کہ ان تمام باطل قوتوں کا رد کس طرح کیا جائے۔ پھر سوچا کہ اس کے لئے قرآن کریم کا سہارا لینا چاہئے۔ چنانچہ حضرت والا عصر کی نماز کے بعد بلا ناغہ قرآن کریم لے کر بیٹھ جاتے تھے اور ایک آیت تلاوت فرماتے پھر اس کا ترجمہ اور مختصر تفسیر بھی ساتھ ہی پڑھتے اور آخر میں دعا کر لیتے تھے۔ شروع میں کوئی ایک فرد بھی حضرت کے ساتھ شریک نہ تھا حضرت اس معمول کو اکیلے ہی دہرایا کرتے تھے۔ ایک دن کسی نے دیکھا کہ ایک مولوی اکیلا بیٹھا ہو ہے اور درس دے رہا ہے اور اس کے سامنے اس درس کو سننے والا کوئی بھی نہیں ہے تو وہ آکر بیٹھ گیا۔ اسی طرح وقت گزرتا گیا اور لوگوں نے آہستہ آہستہ جمع ہونا شروع کر دیا۔

پھر وہ وقت بھی آیا کہ جب حضرت شاہ اسماعیل شہید رحمۃ اللہ کا قافلہ دہلی سے روانہ ہو رہا تھا تو دہلی کی گلیاں تنگ پڑ گئیں تھیں اتنی بڑی تعداد حضرت کے ساتھ تھی،

لوگوں کو قافلے میں سے کم کرنا پڑا تھا۔

طالبِ علمو یاد رکھو! کبھی بھی اپنی نظر اسباب کے تابع مت کرنا، جب تک اپنا تعلق مسبب سے جوڑے رکھو گے تبہاے کام ایسے آسانی کے ساتھ حل ہوں گے کہ تمہیں پتہ بھی نہیں چلا کرے گا۔



بِسْمِ اللّٰهِ الرَّحْمٰنِ الرَّحِیْمِ